



## ਅਮਰੀਕਾ ਦੇ ਪੱਖ ਦੀ ਗੱਲ ਕਰ ਰਿਹਾ ਹੈ ਪਾਕਿਸਤਾਨ: ਇਰਾਨ

ਨਵੀਂ ਦਿਲੀ। ਮਿਡਲ ਈਸਟ ਵਿੱਚ ਚੱਲ ਰਹੀ ਜੰਗ ਨੂੰ ਖਤਮ ਕਰਨ ਲਈ ਇਰਾਨ ਅਤੇ ਅਮਰੀਕਾ ਵਿਚਾਲੇ ਹੋ ਰਹੀ ਗੱਲਬਾਤ ਵਿੱਚ ਅਜੇ ਤੱਕ ਕੋਈ ਪੱਕਾ ਸਮਝੌਤਾ ਨਹੀਂ ਹੋ ਸਕਿਆ ਹੈ। ਇਸੇ ਦੌਰਾਨ ਇਰਾਨ ਦੇ ਇੱਕ ਆਗੂ ਨੇ ਪਾਕਿਸਤਾਨ ਦੀ ਭੂਮਿਕਾ ਉੱਤੇ ਸਵਾਲ ਖੜ੍ਹੇ ਕਰ ਦਿੱਤੇ ਹਨ। ਇਰਾਨੀ ਸੰਸਦ ਦੀ ਰਾਸ਼ਟਰੀ ਸੁਰੱਖਿਆ ਅਤੇ ਵਿਦੇਸ਼ ਨੀਤੀ ਕਮੇਟੀ ਦੇ ਬੁਲਾਰੇ ਇਬਰਾਹਿਮ ਰੇਜ਼ਈ ਨੇ ਕਿਹਾ ਹੈ ਕਿ ਪਾਕਿਸਤਾਨ ਸਾਡਾ ਦੋਸਤ ਜ਼ਰੂਰ ਹੈ ਪਰ ਉਹ ਇਸ ਗੱਲਬਾਤ ਵਿੱਚ ਇੱਕ ਸਹੀ ਵਿਚੋਲਾ ਨਹੀਂ ਬਣ ਸਕਦਾ। ਰੇਜ਼ਈ ਦਾ ਮੰਨਣਾ ਹੈ ਕਿ ਪਾਕਿਸਤਾਨ ਅਕਸਰ ਡੋਨਲਡ ਟਰੰਪ

ਅਤੇ ਅਮਰੀਕਾ ਦੇ ਫ਼ਾਇਦਿਆਂ ਨੂੰ ਧਿਆਨ ਵਿੱਚ ਰੱਖਦਾ ਹੈ ਅਤੇ ਉਨ੍ਹਾਂ ਦੇ ਖ਼ਿਲਾਫ਼ ਕੁਝ ਵੀ ਨਹੀਂ ਬੋਲਦਾ, ਇਸ ਲਈ ਉਸ ਨੂੰ ਨਿਰਪੱਖ ਨਹੀਂ ਮੰਨਿਆ ਜਾ ਸਕਦਾ। ਉਨ੍ਹਾਂ ਮੁਤਾਬਕ ਇੱਕ ਚੰਗਾ ਵਿਚੋਲਾ ਉਹੀ ਹੁੰਦਾ ਹੈ ਜੋ ਦੋਵਾਂ ਧਿਰਾਂ ਵਿਚਾਲੇ ਬਰਾਬਰੀ ਰੱਖੇ ਨਾ ਕਿ ਕਿਸੇ ਇੱਕ ਪਾਸੇ ਝੁਕਿਆ ਰਹੇ। ਹੈਰਾਨੀ ਦੀ ਗੱਲ ਇਹ ਹੈ ਕਿ ਇਹ ਬਿਆਨ ਉਦੋਂ ਸਾਹਮਣੇ ਆਇਆ ਹੈ ਜਦੋਂ ਇਰਾਨ ਦੇ ਵਿਦੇਸ਼ ਮੰਤਰੀ ਅਬਾਸ ਅਰਾਗਚੀ ਨੇ ਸਿਰਫ਼ 24 ਘੰਟਿਆਂ ਦੇ ਅੰਦਰ ਦੋ ਵਾਰ ਪਾਕਿਸਤਾਨ ਦਾ ਦੌਰਾ ਕੀਤਾ ਹੈ। ਇਰਾਨ ਅਤੇ ਇਜ਼ਰਾਈਲ ਵਿਚਾਲੇ ਚੱਲ ਰਹੀ ਭਿਆਨਕ ਜੰਗ ਨੂੰ



ਖਤਮ ਕਰਨ ਲਈ ਇੱਕ ਵੱਡੀ ਉਮੀਦ ਦੀ ਕਿਰਨ ਦਿਖਾਈ ਦਿੱਤੀ ਹੈ। ਰਿਪੋਰਟਾਂ ਅਨੁਸਾਰ, ਇਰਾਨ ਨੇ ਪਾਕਿਸਤਾਨੀ ਵਿਚੋਲਿਆਂ ਰਾਹੀਂ ਅਮਰੀਕਾ ਨੂੰ ਇੱਕ ਨਵੀਂ 'ਸ਼ਾਂਤੀ ਪੇਸ਼ਕਸ਼' ਭੇਜੀ ਹੈ। ਇਸ ਤਜਵੀਜ਼

ਵਿੱਚ ਇਰਾਨ ਨੇ ਤੇਲ ਦੀ ਸਪਲਾਈ ਲਈ ਅਹਿਮ ਮੰਨੇ ਜਾਂਦੇ ਹੋਰਮੁਜ਼ ਜਲਡਮਰੂ ਨੂੰ ਮੁੜ ਖੋਲ੍ਹਣ ਅਤੇ ਜੰਗ ਨੂੰ ਪੂਰੀ ਤਰ੍ਹਾਂ ਖਤਮ ਕਰਨ ਦੀ ਗੱਲ ਕਹੀ ਹੈ। ਇੱਕ ਰਿਪੋਰਟ ਮੁਤਾਬਕ ਇਰਾਨ ਨੇ

ਸੁਝਾਅ ਦਿੱਤਾ ਹੈ ਕਿ ਵਿਵਾਦਤ ਪਰਮਾਣੂ ਵਾਰਤਾ ਨੂੰ ਫਿਲਹਾਲ ਬਾਅਦ ਵਾਲੇ ਪੜਾਅ ਲਈ ਮੁਲਤਵੀ ਕਰ ਦਿੱਤਾ ਜਾਵੇ ਤਾਂ ਜੋ ਤੁਰੰਤ ਸ਼ਾਂਤੀ ਬਹਾਲ ਹੋ ਸਕੇ। ਹਾਲਾਂਕਿ ਇਸ ਮਾਮਲੇ 'ਤੇ ਅਮਰੀਕੀ ਵਿਦੇਸ਼ ਵਿਭਾਗ ਅਤੇ ਵਾਈਟ ਹਾਊਸ ਨੇ ਅਜੇ ਤੱਕ ਕੋਈ ਅਧਿਕਾਰਤ ਟਿੱਪਣੀ ਨਹੀਂ ਕੀਤੀ ਹੈ। ਜ਼ਿਕਰਯੋਗ ਹੈ ਕਿ ਇਰਾਨ ਲੰਬੇ ਸਮੇਂ ਤੋਂ ਯੂਰੇਨੀਅਮ ਸੰਵਰਧਨ (ਏਨਰਿਚਮੈਂਟ) ਦੇ ਆਪਣੇ ਅਧਿਕਾਰ ਨੂੰ ਮਾਨਤਾ ਦੇਣ ਦੀ ਮੰਗ ਕਰ ਰਿਹਾ ਹੈ। ਜਿੱਥੇ ਤਹਿਰਾਨ ਇਸ ਨੂੰ ਸ਼ਾਂਤਮਈ ਉਦੇਸ਼ਾਂ ਲਈ ਦੱਸਦਾ ਹੈ, ਉੱਥੇ ਹੀ ਪੱਛਮੀ ਦੇਸ਼ਾਂ ਨੂੰ ਖਦਸ਼ਾ ਹੈ ਕਿ ਇਰਾਨ ਪਰਮਾਣੂ ਹਥਿਆਰ ਬਣਾਉਣ ਦੀ ਕੋਸ਼ਿਸ਼ ਕਰ ਰਿਹਾ ਹੈ।

## 'ਆਪ' ਨੂੰ ਵੱਡਾ ਝਟਕਾ: ਰਾਜ ਸਭਾ ਦੇ 7 ਮੈਂਬਰ ਭਾਜਪਾ 'ਚ ਸ਼ਾਮਲ; ਚੇਅਰਮੈਨ ਨੇ ਰਲੇਵੇਂ ਨੂੰ ਦਿੱਤੀ ਮਾਨਤਾ

ਨਵੀਂ ਦਿੱਲੀ, ਅਰਵਿੰਦ ਕੇਜਰੀਵਾਲ ਦੀ ਅਗਵਾਈ ਵਾਲੀ ਆਮ ਆਦਮੀ ਪਾਰਟੀ (AAP) ਨੂੰ ਅੱਜ ਉਸ ਵੇਲੇ ਵੱਡਾ ਸਿਆਸੀ ਝਟਕਾ ਲੱਗਾ ਜਦੋਂ ਰਾਜ ਸਭਾ ਦੇ ਚੇਅਰਮੈਨ ਸੀ.ਪੀ. ਰਾਧਾਕ੍ਰਿਸ਼ਨਨ ਨੇ ਪਾਰਟੀ ਦੇ ਸੱਤ ਰਾਜ ਸਭਾ ਮੈਂਬਰਾਂ ਦੇ ਭਾਜਪਾ ਵਿੱਚ ਰਲੇਵੇਂ ਨੂੰ ਅਧਿਕਾਰਤ ਤੌਰ 'ਤੇ ਪ੍ਰਵਾਨਗੀ ਦੇ ਦਿੱਤੀ। ਇਸ ਫੈਸਲੇ ਨਾਲ ਰਾਜ ਸਭਾ ਵਿੱਚ 'ਆਪ' ਦੀ ਗਿਣਤੀ 10 ਤੋਂ ਘਟ ਕੇ ਸਿਰਫ਼ 3 ਰਹਿ ਗਈ ਹੈ, ਜਦੋਂਕਿ ਭਾਜਪਾ ਦੀ ਤਾਕਤ 106 ਤੋਂ ਵਧ ਕੇ 113 ਹੋ ਗਈ ਹੈ। ਰਾਜ ਸਭਾ ਦੀ ਵੈੱਬਸਾਈਟ ਅਨੁਸਾਰ, ਹੁਣ ਸਦਨ ਵਿੱਚ ਸੱਤਾਧਾਰੀ ਐਨਡੀਏ (NDA) ਦੀ ਕੁੱਲ ਗਿਣਤੀ 141 ਤੋਂ ਵਧ ਕੇ 148 ਹੋ ਗਈ ਹੈ। ਭਾਜਪਾ ਹੁਣ ਉਪਰਲੇ ਸਦਨ ਵਿੱਚ 123 ਦੇ ਬਹੁਮਤ ਦੇ ਅੰਕੜੇ ਦੇ ਬਹੁਤ ਨੇੜੇ ਪਹੁੰਚ ਗਈ ਹੈ। ਸੂਤਰਾਂ ਅਨੁਸਾਰ, ਚੇਅਰਮੈਨ ਨੇ ਇਹ ਫੈਸਲਾ ਸੰਵਿਧਾਨ ਦੀ ਦਸਵੀਂ ਅਨੁਸੂਚੀ (ਦਲ-ਬਦਲੀ ਵਿਰੋਧੀ ਕਾਨੂੰਨ) ਤਹਿਤ ਲਿਆ ਹੈ, ਜੋ ਕਿ ਦੋ-ਤਿਹਾਈ ਮੈਂਬਰਾਂ ਦੇ ਇਕੱਠੇ ਜਾਣ



'ਤੇ ਰਲੇਵੇਂ ਦੀ ਇਜਾਜ਼ਤ ਦਿੰਦਾ ਹੈ। ਭਾਜਪਾ ਵਿੱਚ ਸ਼ਾਮਲ ਹੋਣ ਵਾਲੇ ਸੱਤ ਸਾਂਸਦਾਂ ਵਿੱਚ ਰਾਘਵ ਚੰਦਾ, ਸੰਦੀਪ ਪਾਠਕ, ਸਵਾਤੀ ਮਾਲੀਵਾਲ, ਹਰਭਜਨ ਸਿੰਘ, ਵਿਕਰਮਜੀਤ ਸਿੰਘ ਸਾਹਨੀ, ਅਸ਼ੋਕ ਮਿੱਤਲ ਅਤੇ ਰਾਜਿੰਦਰ ਗੁਪਤਾ ਸ਼ਾਮਲ ਹਨ। ਇਹ ਸਾਰੇ ਮੈਂਬਰ 'ਆਪ' ਦੀ ਰਾਜ ਸਭਾ ਇਕਾਈ ਦੀ ਕੁੱਲ ਤਾਕਤ ਦਾ ਦੋ-ਤਿਹਾਈ ਹਿੱਸਾ ਬਣਦੇ ਹਨ, ਜਿਸ ਕਾਰਨ ਇਨ੍ਹਾਂ ਦੀ ਮੈਂਬਰਸ਼ਿਪ ਰੱਦ ਹੋਣ ਤੋਂ ਬਚ

ਗਈ ਹੈ। ਕਾਨੂੰਨੀ ਲੜਾਈ ਦੀ ਤਿਆਰੀ ਵਿੱਚ 'ਆਪ' ਦੂਜੇ ਪਾਸੇ, ਆਮ ਆਦਮੀ ਪਾਰਟੀ ਨੇ ਇਸ ਫੈਸਲੇ ਦਾ ਸਖ਼ਤ ਵਿਰੋਧ ਕੀਤਾ ਹੈ। ਪਾਰਟੀ ਨੇ ਚੇਅਰਮੈਨ ਨੂੰ ਪੱਤਰ ਲਿਖ ਕੇ ਇਨ੍ਹਾਂ ਮੈਂਬਰਾਂ ਨੂੰ ਅਯੋਗ ਕਰਾਰ ਦੇਣ ਦੀ ਮੰਗ ਕੀਤੀ ਸੀ। 'ਆਪ' ਨੇ ਕਪਿਲ ਸਿੱਬਲ ਵਰਗੇ ਕਾਨੂੰਨੀ ਮਾਹਰਾਂ ਦਾ ਹਵਾਲਾ ਦਿੰਦਿਆਂ ਤਰਕ ਦਿੱਤਾ ਕਿ ਵਿਧਾਇਕ ਜਾਂ ਸੰਸਦੀ ਦਲ ਦੇ ਰਲੇਵੇਂ ਤੋਂ ਪਹਿਲਾਂ ਸਬੰਧਤ

ਸਿਆਸੀ ਪਾਰਟੀਆਂ ਦਾ ਆਪਸ ਵਿੱਚ ਰਲੇਵੇਂ ਹੋਣਾ ਜ਼ਰੂਰੀ ਹੈ। ਹਾਲਾਂਕਿ, ਮਾਹਰ ਮਹਾਰਾਸ਼ਟਰ ਵਿੱਚ ਸ਼ਿਵ ਸੈਨਾ (ਸ਼ਿੰਦੇ ਧੜਾ) ਅਤੇ ਐਨਸੀਪੀ (ਅਜੀਤ ਪਵਾਰ ਧੜਾ) ਦੀ ਮਿਸਾਲ ਦੇ ਰਹੇ ਹਨ, ਜਿੱਥੇ ਦੋ-ਤਿਹਾਈ ਬਹੁਮਤ ਦੇ ਅਧਾਰ 'ਤੇ ਵੱਖ ਹੋਏ ਧੜਿਆਂ ਨੂੰ ਹੀ ਅਸਲੀ ਪਾਰਟੀ ਵਜੋਂ ਮਾਨਤਾ ਮਿਲੀ ਸੀ। ਇਸ ਘਟਨਾਕ੍ਰਮ ਨੇ ਪੰਜਾਬ ਅਤੇ ਦਿੱਲੀ ਦੀ ਸਿਆਸਤ ਵਿੱਚ ਨਵੀਂ ਚਰਚਾ ਛੇੜ ਦਿੱਤੀ ਹੈ।

## ਬਰੈਮਟਨ ਵਿੱਚ ਭੇਦ ਭਰੇ ਹਾਲਾਤਾਂ 'ਚ ਇੱਕ ਹੋਰ ਪੰਜਾਬੀ ਲੜਕੀ ਦੀ ਮੌਤ

ਵੈਨਕੂਵਰ, ਅਪ੍ਰੈਲ (ਮਲਕੀਤ ਸਿੰਘ)- ਪਿਛਲੇ ਦਿਨੀ ਪੰਜਾਬ ਦੇ ਲੁਧਿਆਣੇ ਜ਼ਿਲ੍ਹੇ ਨਾਲ ਸੰਬੰਧਿਤ ਇੱਕ ਪੰਜਾਬੀ ਲੜਕੀ ਦੀ ਕਨੇਡਾ ਦੇ ਇੱਕ ਪਾਰਕ ਵਿੱਚ ਬੈਂਚ ਤੇ ਬੈਠੇ ਬੈਠੇ ਭੇਦ ਭਰੇ ਹਾਲਾਤਾਂ 'ਚ ਹੋਈ ਦੁਖਦਾਈ ਮੌਤ ਤੋਂ ਹਫ਼ਤਾ ਬਾਅਦ ਹੀ ਲੁਧਿਆਣਾ ਜ਼ਿਲ੍ਹੇ ਨਾਲ ਹੀ ਸੰਬੰਧਿਤ ਇੱਕ ਹੋਰ ਪੰਜਾਬੀ ਲੜਕੀ ਦੀ ਮੌਤ ਹੋ ਜਾਣ ਦੀ ਦੁਖਦਾਈ ਸੂਚਨਾ ਮਿਲੀ ਹੈ। ਪ੍ਰਾਪਤ ਵੇਰਵਿਆਂ ਮੁਤਾਬਕ ਕਨੇਡਾ ਦੇ ਬਰੈਮਟਨ ਸ਼ਹਿਰ 'ਚ ਕਿਰਾਏ ਦੇ ਮਕਾਨ 'ਚ ਰਹਿ ਰਹੀ ਨੌਜਵਾਨ ਪੰਜਾਬਣ ਲੜਕੀ ਦੀ ਲਾਸ਼ ਘਰ ਦੀਆਂ ਪੌੜੀਆਂ ਤੋਂ ਮਿਲੀ ਹੈ 21 ਸਾਲਾ ਪ੍ਰਤਿਭਾ ਨਾਮ ਦੀ ਇਹ ਲੜਕੀ ਲੁਧਿਆਣਾ ਦੇ ਅਹਿਮਦਗੜ੍ਹ ਨਾਲ ਸੰਬੰਧਤ ਸੀ ਅਤੇ ਤਕਰੀਬਨ ਸਾਢੇ ਤਿੰਨ ਸਾਲ ਪਹਿਲਾਂ ਉਚੇਰੀ ਪੜ੍ਹਾਈ ਕਰਨ ਲਈ ਕੈਨੇਡਾ ਆਈ ਸੀ ਅਤੇ ਹੁਣ ਵਰਕ ਪਰਮਿਟ ਤੇ ਇੱਥੇ ਰਹਿ ਕਿ ਇੱਕ ਟਰਾਂਸਪੋਰਟ ਕੰਪਨੀ ਵਿੱਚ ਨੌਕਰੀ ਕਰਦੀ ਸੀ ਪ੍ਰਾਪਤ ਵੇਰਵਿਆਂ ਮੁਤਾਬਕ ਪੰਜਾਬ ਉਹ ਰਹਿੰਦੇ ਉਸਦੇ ਪਰਿਵਾਰ ਵੱਲੋਂ ਰੋਜ਼ਮਰਾ ਵਾਂਗ ਜਦੋਂ ਉਸ ਨਾਲ ਫੋਨ ਤੇ ਗੱਲਬਾਤ ਕਰਨ ਦੀ ਕੋਸ਼ਿਸ਼ ਕੀਤੀ ਗਈ ਤਾਂ ਉਸ ਨਾਲ ਗੱਲਬਾਤ ਨਹੀਂ ਹੋ ਸਕੀ ਇਸ ਤੋਂ ਮਗਰੋਂ ਉਸਦੇ ਪਰਿਵਾਰ ਵੱਲੋਂ ਕਿਸੇ ਅਣਹੋਣੀ ਵਾਪਰ ਜਾਣ ਦੇ ਖਦਸ਼ੇ ਕਾਰਨ ਫੋਨ ਤੇ ਉਸਦੀ ਕੰਪਨੀ ਨਾਲ ਰਾਬਤਾ ਕਾਇਮ ਕੀਤਾ ਗਿਆ। ਜਿਸ ਮਗਰੋਂ ਕੰਪਨੀ ਅਧਿਕਾਰੀਆਂ ਵੱਲੋਂ ਕੈਨੇਡੀਆਈ ਪੁਲਿਸ ਅਧਿਕਾਰੀਆਂ ਦੇ ਧਿਆਨ 'ਚ ਇਹ ਮਾਮਲਾ ਲਿਆਉਣ ਮਗਰੋਂ ਮੌਕੇ ਤੇ ਪੁੱਜੀ ਪੁਲਿਸ ਨੂੰ ਘਰ ਦੀਆਂ ਪੌੜੀਆਂ ਤੋਂ ਪ੍ਰਤਿਭਾ ਦੀ ਲਾਸ਼ ਮਿਲੀ ਪੁਲਿਸ ਵੱਲੋਂ ਇਸ ਸਬੰਧ ਵਿੱਚ ਲਾਗਲੇ ਸੀਸੀਟੀਵੀ ਕੈਮਰਿਆਂ ਦੀ ਨੂੰ ਖੰਗਾਲ ਕੇ ਅਗਲੇਰੀ ਜਾਂਚ ਕੀਤੀ ਜਾ ਰਹੀ ਹੈ।



ਪ੍ਰਤਿਭਾ ਦੀ ਇੱਕ ਤਸਵੀਰ

# ਈ ਡੀ ਵੱਲੋਂ ਸਾਬਕਾ ਡੀ ਆਈ ਜੀ ਭੁੱਲਰ ਦੇ 11 ਟਿਕਾਣਿਆਂ ਤੇ ਛਾਪੇਮਾਰੀ

ਚੰਡੀਗੜ੍ਹ, ਪੰਜਾਬ ਪੁਲੀਸ ਦੇ ਸਾਬਕਾ ਡੀਆਈਜੀ ਹਰਚਰਨ ਸਿੰਘ ਭੁੱਲਰ ਵਿਰੁੱਧ ਦਰਜ ਮਨੀ ਲਾਂਡਰਿੰਗ ਦੇ ਮਾਮਲੇ ਵਿੱਚ ਇਨਫੋਰਸਮੈਂਟ ਡਾਇਰੈਕਟੋਰੇਟ ਨੇ ਪੰਜਾਬ ਅਤੇ ਚੰਡੀਗੜ੍ਹ ਵਿੱਚ ਸਥਿਤ ਉਨ੍ਹਾਂ ਦੇ 11 ਟਿਕਾਣਿਆਂ ਤੇ ਛਾਪੇਮਾਰੀ ਕੀਤੀ। ਪ੍ਰਾਪਤ ਜਾਣਕਾਰੀ ਅਨੁਸਾਰ ਇਹ ਕਾਰਵਾਈ ਪ੍ਰੀਵੈਂਸ਼ਨ ਆਫ ਮਨੀ ਲਾਂਡਰਿੰਗ ਐਕਟ ਤਹਿਤ ਕੀਤੀ ਗਈ ਹੈ, ਜਿਸ ਵਿੱਚ ਭੁੱਲਰ ਦੇ ਨਜ਼ਦੀਕੀਆਂ ਅਤੇ ਕਥਿਤ ਤੌਰ ਤੇ

ਬੇਨਾਮੀ ਜਾਇਦਾਦ ਰੱਖਣ ਵਾਲੇ ਵਿਅਕਤੀਆਂ ਦੇ ਟਿਕਾਣੇ ਵੀ ਸ਼ਾਮਲ ਹਨ। ਪ੍ਰਾਪਤ ਜਾਣਕਾਰੀ ਅਨੁਸਾਰ ਈ ਡੀ ਦੀਆਂ ਟੀਮਾਂ ਨੇ ਅੱਜ ਸਵੇਰੇ ਇੱਕੋ ਵੇਲੇ ਚੰਡੀਗੜ੍ਹ, ਲੁਧਿਆਣਾ, ਪਟਿਆਲਾ, ਨਾਭਾ ਅਤੇ ਜਲੰਧਰ ਵਿੱਚ ਛਾਪੇਮਾਰੀ ਕੀਤੀ। ਜਾਂਚ ਦਾ ਮੁੱਖ ਕੇਂਦਰ ਸਾਬਕਾ ਪੁਲੀਸ ਅਧਿਕਾਰੀ ਵੱਲੋਂ ਕਥਿਤ ਤੌਰ ਤੇ ਇਕੱਠੀ ਕੀਤੀ ਗਈ ਆਮਦਨ ਦੇ ਸਰੋਤਾਂ ਤੋਂ ਵੱਧ ਜਾਇਦਾਦ ਅਤੇ ਰਿਸ਼ਵਤਖੋਰੀ ਰਾਹੀਂ ਕਮਾਏ ਗਏ ਪੈਸੇ ਦੀ ਤਲਾਸ਼ ਕਰਨਾ




ਹੈ। ਦੱਸਿਆ ਜਾ ਰਿਹਾ ਹੈ ਕਿ ਛਾਪੇਮਾਰੀ ਦੌਰਾਨ ਕਈ ਅਹਿਮ

ਦਸਤਾਵੇਜ਼ ਅਤੇ ਡਿਜੀਟਲ ਸਬੂਤ ਕਬਜ਼ੇ ਵਿੱਚ ਲਏ ਗਏ ਹਨ। ਇੱਥੇ ਜ਼ਿਕਰਯੋਗ ਹੈ ਕਿ ਕੇਂਦਰੀ ਜਾਂਚ ਬਿਊਰੋ (ਸੀ ਬੀ ਆਈ) ਵੱਲੋਂ ਭੁੱਲਰ ਵਿਰੁੱਧ ਰੋਪੜ ਰੇਂਜ ਦੇ ਡੀ ਆਈ ਜੀ ਵਜੋਂ ਤਾਇਨਾਤੀ ਦੌਰਾਨ ਇੱਕ ਸਕ੍ਰੈਪ ਡੀਲਰ ਤੋਂ ਇੱਕ ਅਪਰਾਧਿਕ ਮਾਮਲਾ ਸੁਲਝਾਉਣ ਦੇ ਬਦਲੇ ਵਿਚੋਲੇ ਰਾਹੀਂ ਮੋਟੀ ਰਿਸ਼ਵਤ ਮੰਗਣ ਦੇ ਦੋਸ਼ ਹੇਠ ਮਾਮਲਾ ਦਰਜ ਕੀਤਾ ਗਿਆ ਸੀ। ਇਸ ਮਾਮਲੇ ਵਿੱਚ ਸੀ ਬੀ ਆਈ ਨੇ ਅਕਤੂਬਰ 2025 ਵਿੱਚ ਭੁੱਲਰ ਨੂੰ

ਗ੍ਰਿਫਤਾਰ ਕੀਤਾ ਗਿਆ ਸੀ। ਈ ਡੀ ਦੇ ਅਧਿਕਾਰੀਆਂ ਨੇ ਕਿਹਾ ਕਿ ਇਸ ਕਾਰਵਾਈ ਦਾ ਉਦੇਸ਼ ਅਪਰਾਧ ਦੀ ਕਮਾਈ ਦਾ ਪਤਾ ਲਗਾਉਣਾ ਅਤੇ ਇਹ ਸਪੱਸ਼ਟ ਕਰਨਾ ਹੈ ਕਿ ਰਿਸ਼ਵਤ ਦਾ ਪੈਸਾ ਕਿੱਥੇ ਅਤੇ ਕਿਸ ਤਰੀਕੇ ਨਾਲ ਨਿਵੇਸ਼ ਕੀਤਾ ਗਿਆ ਸੀ। ਜਾਂਚ ਏਜੰਸੀ ਨੂੰ ਸ਼ੱਕ ਹੈ ਕਿ ਕਈ ਜਾਇਦਾਦਾਂ ਭੁੱਲਰ ਦੇ ਅਸਲ ਨਾਮ ਦੀ ਬਜਾਏ ਹੋਰਾਂ ਦੇ ਨਾਂ ਤੇ ਖਰੀਦੀਆਂ ਗਈਆਂ ਹਨ, ਜਿਨ੍ਹਾਂ ਦੀ ਪਛਾਣ ਲਈ ਅਗਲੇਰੀ ਪੁੱਛਗਿੱਛ ਜਾਰੀ ਹੈ।

## ਭੂਚਾਲ ਦੇ ਝਟਕਿਆਂ ਨਾਲ ਕੰਬੀ ਜਾਪਾਨ ਦੀ ਧਰਤੀ, 6.1 ਮਾਪੀ ਗਈ ਤੀਬਰਤਾ

ਨਵੀਂ ਦਿਲੀ। ਅੱਜ ਜਾਪਾਨ ਵਿੱਚ ਜ਼ਬਰਦਸਤ ਭੂਚਾਲ ਦੇ ਝਟਕੇ ਮਹਿਸੂਸ ਕੀਤੇ ਗਏ। ਜਾਪਾਨ ਦੇ ਹੋਕਾਈਡੋ ਵਿੱਚ 6.1 ਦੀ ਤੀਬਰਤਾ ਵਾਲਾ ਜ਼ਬਰਦਸਤ ਭੂਚਾਲ ਆਇਆ। ਇਸ ਤੋਂ ਕੁਝ ਦਿਨ ਪਹਿਲਾਂ 7.4 ਤੀਬਰਤਾ ਵਾਲਾ ਭੂਚਾਲ ਆਇਆ ਸੀ। ਇਸ ਦੌਰਾਨ ਭੂਚਾਲ ਦੇ ਤੇਜ਼ ਝਟਕਿਆਂ ਕਾਰਨ ਲੋਕਾਂ 'ਚ ਕਾਫੀ ਦਹਿਸ਼ਤ ਫੈਲ ਗਈ ਅਤੇ ਲੋਕ ਆਪਣੇ ਘਰਾਂ ਵਿੱਚੋਂ ਨਿਕਲ ਕੇ ਸੁਰੱਖਿਅਤ ਥਾਵਾਂ ਵੱਲ ਚਲੇ ਗਏ। ਜਾਪਾਨ ਮੌਸਮ ਵਿਗਿਆਨ ਏਜੰਸੀ ਦੇ ਅਨੁਸਾਰ, ਭੂਚਾਲ ਸਥਾਨਕ ਸਮੇਂ ਅਨੁਸਾਰ ਸਵੇਰੇ 5:23 ਵਜੇ (ਝੰਨ) ਆਇਆ।



ਇਸ ਦਾ ਕੇਂਦਰ ਹੋਕਾਈਡੋ ਦੇ ਦੱਖਣੀ ਖੇਤਰ ਵਿੱਚ 83 ਕਿਲੋਮੀਟਰ ਦੀ ਡੂੰਘਾਈ ਵਿੱਚ ਸੀ। ਇਸ ਸਮੇਂ ਸੁਨਾਮੀ ਦੀ ਕੋਈ ਚੇਤਾਵਨੀ ਜਾਰੀ ਨਹੀਂ ਕੀਤੀ ਗਈ ਹੈ, ਪਰ ਮੌਸਮ ਏਜੰਸੀ ਨੇ ਕਿਹਾ ਹੈ ਕਿ ਆਉਣ

ਵਾਲੇ ਹਫ਼ਤੇ ਵਿੱਚ ਇਸ ਖੇਤਰ ਵਿੱਚ ਇਸੇ ਤੀਬਰਤਾ ਦੇ ਹੋਰ ਭੂਚਾਲ ਆਉਣ ਦਾ ਖ਼ਤਰਾ ਹੈ। ਅਮਰੀਕੀ ਭੂ-ਵਿਗਿਆਨਕ ਸਰਵੇਖਣ ਨੇ ਅੰਦਾਜ਼ਾ ਲਗਾਇਆ ਹੈ ਕਿ ਭੂਚਾਲ ਨਾਲ ਜਾਇਦਾਦ ਦੇ ਨੁਕਸਾਨ ਜਾਂ ਜਾਨ-ਮਾਲ ਦਾ ਖ਼ਤਰਾ ਘੱਟ ਹੈ, ਕਿਉਂਕਿ ਇਹ ਖੇਤਰ ਘੱਟ ਆਬਾਦੀ ਵਾਲਾ ਹੈ। ਹਾਲਾਂਕਿ, ਜਾਪਾਨੀ ਮੌਸਮ ਵਿਗਿਆਨ ਏਜੰਸੀ ਦੇ ਇੱਕ ਅਧਿਕਾਰੀ ਨੇ ਕਿਹਾ ਕਿ ਜਿਨ੍ਹਾਂ ਖੇਤਰਾਂ ਵਿੱਚ ਤੇਜ਼ ਭੂਚਾਲ ਮਹਿਸੂਸ ਕੀਤੇ ਗਏ ਹਨ, ਉੱਥੇ ਚੱਟਾਨਾਂ ਡਿੱਗਣ ਅਤੇ ਜ਼ਮੀਨ ਖਿਸਕਣ ਦਾ ਖ਼ਤਰਾ ਵੱਧ ਗਿਆ ਹੈ।

## ਦੇਸ਼ ਵਿੱਚ ਗਰਮੀ ਨੇ ਕੱਢੇ ਵੱਟ, ਤਾਪਮਾਨ 46 ਡਿਗਰੀ ਤੋਂ ਪਹੁੰਚਿਆ ਪਾਰ

ਨਵੀਂ ਦਿਲੀ। ਦੇਸ਼ ਵਿੱਚ ਭਾਰੀ ਗਰਮੀ ਪੈ ਰਹੀ ਹੈ। ਉੱਤਰ-ਪੂਰਬ ਨੂੰ ਛੱਡ ਕੇ, ਜ਼ਿਆਦਾਤਰ ਭਾਰਤੀ ਸੂਬਿਆਂ ਵਿੱਚ ਵੱਧ ਤੋਂ ਵੱਧ ਤਾਪਮਾਨ 40°C ਅਤੇ 46°C ਦੇ ਵਿਚਕਾਰ ਹੈ। ਐਤਵਾਰ ਨੂੰ ਉੱਤਰ ਪ੍ਰਦੇਸ਼, ਰਾਜਸਥਾਨ ਅਤੇ ਮਹਾਰਾਸ਼ਟਰ ਦੇ ਸੱਤ ਸ਼ਹਿਰਾਂ ਵਿੱਚ ਤਾਪਮਾਨ 46°C ਤੋਂ ਵੱਧ ਗਿਆ। ਅੱਜ ਉੱਤਰ ਪ੍ਰਦੇਸ਼ ਦੇ 60 ਜ਼ਿਲ੍ਹਿਆਂ ਲਈ ਹੀਟਵੇਵ ਅਲਰਟ ਜਾਰੀ ਕੀਤਾ ਗਿਆ ਹੈ। ਮਹਾਰਾਸ਼ਟਰ ਦੇ ਅਕੋਲਾ ਵਿੱਚ ਸਭ ਤੋਂ ਵੱਧ ਤਾਪਮਾਨ 46.9 ਡਿਗਰੀ ਸੈਲਸੀਅਸ ਦਰਜ ਕੀਤਾ ਗਿਆ, ਇਸ ਤੋਂ ਬਾਅਦ ਅਮਰਾਵਤੀ (ਮਹਾਰਾਸ਼ਟਰ) ਵਿੱਚ 46.8 ਡਿਗਰੀ ਸੈਲਸੀਅਸ, ਬਾਂਦਾ (ਯੂਪੀ) ਵਿੱਚ 46.6 ਡਿਗਰੀ ਸੈਲਸੀਅਸ, ਵਰਧਾ (ਮਹਾਰਾਸ਼ਟਰ) ਅਤੇ ਬਾਤਮੇਰ (ਰਾਜਸਥਾਨ) ਵਿੱਚ 46.4 ਡਿਗਰੀ ਸੈਲਸੀਅਸ, ਜੈਸਲਮੇਰ (ਰਾਜਸਥਾਨ) ਅਤੇ ਯਵਤਮਾਲ (ਮਹਾਰਾਸ਼ਟਰ) ਵਿੱਚ 46 ਡਿਗਰੀ ਸੈਲਸੀਅਸ ਤਾਪਮਾਨ ਦਰਜ ਕੀਤਾ ਗਿਆ। ਮੱਧ ਪ੍ਰਦੇਸ਼ ਦੇ ਖਜੁਰਾਹੋ ਵਿੱਚ ਪਹਿਲੀ ਵਾਰ 45 ਡਿਗਰੀ ਸੈਲਸੀਅਸ ਤਾਪਮਾਨ ਦਰਜ ਕੀਤਾ ਗਿਆ। ਇੰਦੌਰ ਵਿੱਚ ਛੇ ਸਾਲਾਂ ਵਿੱਚ ਸਭ ਤੋਂ ਵੱਧ ਗਰਮੀ ਪਈ। ਇੰਦੌਰ ਅਤੇ ਭੋਪਾਲ ਵਿੱਚ ਪਾਰਾ



43 ਡਿਗਰੀ ਸੈਲਸੀਅਸ ਤੱਕ ਪਹੁੰਚ ਗਿਆ। ਇਸ ਦੌਰਾਨ, ਉੱਤਰਾਖੰਡ ਦੇ ਦੇਹਰਾਦੂਨ ਵਿੱਚ, ਲੁ ਕਾਰਨ ਅੱਜ ਤੋਂ ਪਹਿਲੀ ਤੋਂ ਬਾਰੂਵੀਂ ਜਮਾਤ ਤੱਕ ਦੇ ਸਕੂਲ ਅਤੇ ਆਂਗਣਵਾੜੀ ਕੇਂਦਰ ਬੰਦ ਕਰਨ ਦੇ ਹੁਕਮ ਦਿੱਤੇ ਗਏ ਹਨ। ਐਤਵਾਰ ਨੂੰ ਬਿਹਾਰ ਦੇ 11

ਜ਼ਿਲ੍ਹਿਆਂ ਵਿੱਚ ਤਾਪਮਾਨ 40 ਡਿਗਰੀ ਸੈਲਸੀਅਸ ਤੋਂ ਵੱਧ ਗਿਆ। ਆਰਾ ਵਿੱਚ ਅਤਿ ਦੀ ਗਰਮੀ ਕਾਰਨ ਇੱਕ ਨਿੱਜੀ ਸਕੂਲ ਦੀ ਇੱਕ ਮਹਿਲਾ ਕਰਮਚਾਰੀ ਦੀ ਮੌਤ ਹੋ ਗਈ। ਪਟਨਾ ਚਿੜੀਆਘਰ ਵਿੱਚ ਜਾਨਵਰਾਂ ਲਈ 17 ਕੁਲਰ ਅਤੇ 11 ਏਸੀ ਲਗਾਏ ਗਏ ਹਨ।

**Samaj Weekly**  
ਸਮਾਜ ਵੀਕਲੀ

Editor-in-chief  
**Devinder Chander**  
+44 7878 456 484

Editorial Office  
**Samaj Weekly**  
Samaj Media Enterprise Ltd  
46 Summer Road  
Erdington, Birmingham UK  
B23 6UR  
+44 7878 456 484  
+44 121 565 4810  
info@samajweekly.com  
samajweekly@gmail.com

ਹਰ ਪ੍ਰਕਾਰ ਦੇ ਵਪਾਰਕ ਅਤੇ ਕਲਾਸੀਫਾਈਡ ਇਸ਼ਤਿਹਾਰ ਦੇਣ ਲਈ ਸੰਪਰਕ ਕਰੋ।

## ਕਾਰ ਅਤੇ ਟਰੈਕਟਰ ਟਰਾਲੀ ਦੀ ਟੱਕਰ ਕਾਰਨ 5 ਵਿਅਕਤੀਆਂ ਦੀ ਮੌਤ, 7 ਜ਼ਖਮੀ

ਰਾਏਪੁਰ। ਮੱਧ ਪ੍ਰਦੇਸ਼ ਦੇ ਪਿਪਾਰੀਆ ਨਰਮਦਾਪੁਰਮ ਸਟੇਟ ਹਾਈਵੇਅ ਤੇ ਇੱਕ ਸੜਕ ਹਾਦਸੇ ਵਿੱਚ ਪੰਜ ਵਿਅਕਤੀਆਂ ਦੀ ਮੌਤ ਹੋ ਗਈ ਅਤੇ ਸੱਤ ਜ਼ਖਮੀ ਹੋ ਗਏ। ਬੀਤੀ ਰਾਤ ਟਵੇਰਾ ਕਾਰ ਇੱਕ ਟਰੈਕਟਰ-ਟੋਲਰ ਨਾਲ ਟਕਰਾ ਗਈ, ਜਿਸ ਕਾਰਨ ਟਵੇਰਾ ਕਾਰ ਪੂਰੀ ਤਰ੍ਹਾਂ ਤਬਾਹ ਹੋ ਗਈ। ਨਰਮਦਾਪੁਰਮ ਪੁਲੀਸ ਨੇ ਮੁੱਢਲੀ ਜਾਣਕਾਰੀ ਦਿੰਦੇ ਹੋਏ ਕਿਹਾ ਕਿ ਟਵੇਰਾ ਵਿੱਚ ਸਵਾਰ ਵਿਅਕਤੀ ਬੁਡਨੀ ਵਿੱਚ ਇੱਕ ਵਿਆਹ ਸਮਾਰੋਹ ਤੋਂ ਵਾਪਸ ਆ ਰਹੇ ਸਨ, ਜਦੋਂ ਇਹ ਹਾਦਸਾ ਅੰਚਲਖੇੜਾ ਨੇੜੇ ਵਾਪਰਿਆ। ਟੱਕਰ ਇੰਨੀ ਭਿਆਨਕ ਸੀ ਕਿ 5 ਵਿਅਕਤੀਆਂ ਦੀ ਮੌਤ ਤੇ ਹੀ ਮੌਤ ਹੋ ਗਈ। ਸਾਰੇ ਮ੍ਰਿਤਕ ਅਤੇ ਜ਼ਖਮੀ ਮਹੇਂਦਰਵਾੜੀ ਅਤੇ ਮੱਖਣਨਗਰ ਦੇ ਵਸਨੀਕ ਦੱਸੇ ਜਾ ਰਹੇ ਹਨ। ਪੁਲੀਸ ਅਤੇ ਪਿੰਡ ਵਾਸੀਆਂ ਨੇ ਲਗਭਗ 7

ਜ਼ਖਮੀਆਂ ਨੂੰ ਜ਼ਿਲ੍ਹਾ ਹਸਪਤਾਲ ਪਹੁੰਚਾਇਆ, ਜਿੱਥੇ ਕਈਆਂ ਦੀ ਹਾਲਤ ਗੰਭੀਰ ਬਣੀ ਹੋਈ ਹੈ। ਨਰਮਦਾਪੁਰਮ ਦੇ ਪੁਲੀਸ ਸੁਪਰਡੈਂਟ ਸਾਈ ਕ੍ਰਿਸ਼ਨਾ ਐਸ. ਥੋਟਾ ਮੁਤਾਬਕ ਇਹ ਘਟਨਾ ਰਾਤ 1 ਵਜੇ ਦੇ ਕਰੀਬ ਵਾਪਰੀ। ਮਹੇਂਦਰਵਾੜੀ ਦੇ ਰਹਿਣ ਵਾਲੇ ਟਵੇਰਾ ਦੇ ਸਵਾਰ, ਬੁਡਨੀ ਦੇ ਇੱਕ ਪਿੰਡ ਤੋਂ ਇੱਕ ਵਿਆਹ ਵਿੱਚ ਸ਼ਾਮਲ ਹੋਣ ਤੋਂ ਬਾਅਦ ਵਾਪਸ ਆ ਰਹੇ ਸੀ ਕਿ ਉਨ੍ਹਾਂ ਦੀ ਕਾਰ ਅੰਚਲਖੇੜਾ ਵਿੱਚ ਇੱਕ ਕਰਾਸਿੰਗ ਦੇ ਨੇੜੇ ਅਨਾਜ ਨਾਲ ਭਰੀ ਇੱਕ ਟਰੈਕਟਰ-ਟਰਾਲੀ ਦੇ ਸਾਈਡ ਨਾਲ ਟਕਰਾ ਗਈ। ਹਾਦਸੇ ਵਿੱਚ 5 ਵਿਅਕਤੀਆਂ ਦੀ ਮੌਤ ਹੋ ਗਈ ਅਤੇ 7 ਹੋਰ ਜ਼ਖਮੀ ਹੋ ਗਏ। ਟੱਕਰ ਇੰਨੀ ਜ਼ਬਰਦਸਤ ਸੀ ਕਿ ਟਰੈਕਟਰ ਟਰਾਲੀ ਦੇ ਪਿਛਲੇ ਟਾਇਰ ਘਟਨਾ ਸਥਾਨ ਤੋਂ ਕਈ ਫੁੱਟ ਦੂਰ ਖੇਤ ਵਿੱਚ ਮਿਲੇ। ਟਵੇਰਾ ਦੇ ਟੁਕੜੇ ਸੜਕ ਤੇ ਖਿੱਡੇ ਹੋਏ ਸਨ।

## ਪੱਤਰਕਾਰਾਂ ਦੀ ਲੋੜ

ਇੰਗਲੈਂਡ ਦੇ ਹਰ ਇਲਾਕੇ 'ਚ ਪੱਤਰਕਾਰਾਂ ਦੀ ਲੋੜ ਹੈ, ਪੱਤਰਕਾਰਤਾ ਦਾ ਸ਼ੌਕ ਰੱਖਣ ਵਾਲੇ ਆਪਣੀ C.V. email: samajweekly@gmail.com ਉੱਤੇ ਭੇਜ ਸਕਦੇ ਹਨ।  
Editor-in-chief : **Devinder Chander**  
**Mob: 07878 456 484**  
ਨੋਟ : ਪੱਤਰਕਾਰਤਾ ਦਾ ਤਜਰਬਾ ਰੱਖਣ ਵਾਲੇ ਨੂੰ ਪਹਿਲ ਦਿਤੀ ਜਾਵੇਗੀ।

## ਅੰਮ੍ਰਿਤਸਰ: ਥਾਣਾ ਭਿੰਡੀਸੈਦਾਂ ਦਾ SHO ਸ਼ਸ਼ਪਾਲ ਸਿੰਘ 2 ਕਿਲੋ ਹੈਰੋਇਨ ਨਾਲ ਗ੍ਰਿਫਤਾਰ



**ਅੰਮ੍ਰਿਤਸਰ:** ਅੰਮ੍ਰਿਤਸਰ ਦਿਹਾਤੀ ਵਿੱਚ ਇੱਕ ਹੈਰਾਨ ਕਰ ਦੇਣ ਵਾਲਾ ਮਾਮਲਾ ਸਾਹਮਣੇ ਆਇਆ ਹੈ, ਜਿਸ ਨਾਲ ਪੁਲਿਸ ਵਿਭਾਗ ਵਿੱਚ ਹੜਕੰਪ ਮਚ ਗਿਆ ਹੈ। ਥਾਣਾ ਭਿੰਡੀਸੈਦਾਂ ਦੇ ਐਸ.ਐਚ.ਓ ਸ਼ਸ਼ਪਾਲ ਸਿੰਘ ਨੂੰ 2 ਕਿਲੋ ਹੈਰੋਇਨ ਸਮੇਤ ਗ੍ਰਿਫਤਾਰ ਕੀਤਾ ਗਿਆ ਹੈ। ਇਹ ਕਾਰਵਾਈ ਉਸ ਵੇਲੇ ਕੀਤੀ ਗਈ ਜਦੋਂ ਉੱਚ ਅਧਿਕਾਰੀਆਂ ਨੂੰ ਇਸ ਗੰਭੀਰ ਮਾਮਲੇ ਬਾਰੇ ਜਾਣਕਾਰੀ ਮਿਲੀ। ਪ੍ਰਾਪਤ ਜਾਣਕਾਰੀ ਅਨੁਸਾਰ, ਇਹ ਹੈਰੋਇਨ ਪਾਕਿਸਤਾਨ ਤੋਂ ਡਰੋਨ ਰਾਹੀਂ ਭਾਰਤ ਵਿੱਚ ਭੇਜੀ ਗਈ ਸੀ। ਦੱਸਿਆ ਜਾ ਰਿਹਾ ਹੈ ਕਿ ਇਸ ਨਸ਼ੇ ਦੀ ਖੋਜ ਨੂੰ ਐਸ.ਐਚ.ਓ ਸ਼ਸ਼ਪਾਲ ਸਿੰਘ ਵੱਲੋਂ ਖੁਰਦ-ਬੁਰਦ ਕਰਨ ਦੀ ਕੋਸ਼ਿਸ਼ ਕੀਤੀ ਗਈ। ਮਾਮਲੇ ਦੀ ਗੰਭੀਰਤਾ ਨੂੰ ਦੇਖਦੇ ਹੋਏ ਤੁਰੰਤ ਕਾਰਵਾਈ ਕਰਦਿਆਂ ਪੁਲਿਸ ਨੇ ਉਸ ਨੂੰ ਗ੍ਰਿਫਤਾਰ ਕਰ ਲਿਆ। ਗ੍ਰਿਫਤਾਰੀ ਤੋਂ ਬਾਅਦ ਦੋਸ਼ੀ

ਐਸ.ਐਚ.ਓ ਨੂੰ ਅਜਨਾਲਾ ਦੀ ਅਦਾਲਤ ਵਿੱਚ ਪੇਸ਼ ਕੀਤਾ ਗਿਆ, ਜਿੱਥੇ ਅਦਾਲਤ ਨੇ ਉਸਦਾ 1 ਦਿਨ ਦਾ ਪੁਲਿਸ ਰਿਮਾਂਡ ਮਨਜ਼ੂਰ ਕੀਤਾ ਹੈ। ਇਸ ਦੌਰਾਨ ਪੁਲਿਸ ਵੱਲੋਂ ਉਸ ਤੋਂ ਗਹਿਰਾਈ ਨਾਲ ਪੁੱਛਗਿੱਛ ਕੀਤੀ ਜਾਵੇਗੀ ਤਾਂ ਜੋ ਇਸ ਮਾਮਲੇ ਨਾਲ ਜੁੜੇ ਹੋਰ ਤੱਥ ਸਾਹਮਣੇ ਆ ਸਕਣ। ਪੁਲਿਸ ਨੇ ਸ਼ਸ਼ਪਾਲ ਸਿੰਘ ਦੇ ਕਬਜ਼ੇ ਵਿੱਚੋਂ 2 ਕਿਲੋ ਹੈਰੋਇਨ ਵੀ ਬਰਾਮਦ ਕੀਤੀ ਹੈ ਅਤੇ ਉਸਦੇ ਖਿਲਾਫ ਥਾਣਾ ਭਿੰਡੀਸੈਦਾਂ ਵਿੱਚ ਹੀ ਕੇਸ ਦਰਜ ਕੀਤਾ ਗਿਆ ਹੈ। ਇਸ ਘਟਨਾ ਨੇ ਪੁਲਿਸ ਪ੍ਰਣਾਲੀ 'ਤੇ ਵੀ ਕਈ ਸਵਾਲ ਖੜੇ ਕਰ ਦਿੱਤੇ ਹਨ। ਸੂਤਰਾਂ ਮੁਤਾਬਕ, ਰਿਮਾਂਡ ਦੌਰਾਨ ਹੋਰ ਵੱਡੇ ਖੁਲਾਸੇ ਹੋਣ ਦੀ ਸੰਭਾਵਨਾ ਹੈ ਅਤੇ ਡਰੱਗ ਤਸਕਰੀ ਦੇ ਵੱਡੇ ਨੈੱਟਵਰਕ ਦਾ ਪਰਦਾਫਾਸ਼ ਹੋ ਸਕਦਾ ਹੈ। ਪੁਲਿਸ ਇਸ ਮਾਮਲੇ ਦੀ ਹਰ ਪੱਖ ਤੋਂ ਜਾਂਚ ਕਰ ਰਹੀ ਹੈ ਅਤੇ ਜਲਦ ਹੀ ਹੋਰ ਗ੍ਰਿਫਤਾਰੀਆਂ ਵੀ ਹੋ ਸਕਦੀਆਂ ਹਨ।

## ਮਈ ਦੇ ਅਖੀਰਲੇ ਹਫਤੇ ਵਿੱਚ ਹੋਵੇਗੀ ਨਗਰ ਨਿਗਮਾਂ ਦੀ ਚੋਣ?

**ਐਸ ਏ ਐਸ ਨਗਰ।** ਪੰਜਾਬ ਸਰਕਾਰ ਵਲੋਂ ਪੰਜਾਬ ਦੀਆਂ 9 ਨਗਰ ਨਿਗਮਾਂ ਐਸ ਏ ਐਸ ਨਗਰ, ਅਬੋਹਰ, ਬਠਿੰਡਾ, ਬਟਾਲਾ, ਹੋਸ਼ਿਆਰਪੁਰ, ਬਰਨਾਲਾ, ਮੋਗਾ, ਪਠਾਨਕੋਟ ਅਤੇ ਕਪੂਰਥਲਾ ਦੀ ਚੋਣ ਮਈ ਮਹੀਨੇ ਦੇ ਅਖੀਰ ਵਿੱਚ ਕਰਵਾਏ ਜਾਣ ਦੀ ਚਰਚਾ ਹੈ। ਇਸ ਸੰਬੰਧੀ ਦੱਸਿਆ ਜਾ ਰਿਹਾ ਹੈ ਕਿ ਨਗਰ ਨਿਗਮਾਂ ਲਈ ਚੋਣਾਂ ਦੀਆਂ ਤਿਆਰੀਆਂ ਆਖਰੀ ਪੜਾਅ ਵਿੱਚ ਹਨ ਅਤੇ ਇਹ ਚੋਣਾਂ ਮਈ ਮਹੀਨੇ ਦੇ ਅਖੀਰ ਤੱਕ ਕਰਵਾਏ ਜਾਣ ਦੀ ਸੰਭਾਵਨਾ ਹੈ। ਇਸ ਸੰਬੰਧੀ ਚੋਣਾਂ ਦੀ ਤਰੀਕ ਨੂੰ ਲੈ ਕੇ ਵੀ ਕਿਆਸਅਰਾਈਆਂ ਆਰੰਭ ਹੋ ਗਈਆਂ ਹਨ। ਇਸ ਸੰਬੰਧੀ ਕਿਹਾ ਜਾ ਰਿਹਾ ਹੈ ਕਿ ਸਰਕਾਰ ਵਲੋਂ ਪੰਜਾਬ ਰਾਜ ਚੋਣ ਕਮਿਸ਼ਨ ਨੂੰ ਇਹ ਚੋਣਾਂ ਕਰਵਾਉਣ ਲਈ ਕਹਿ ਦਿੱਤਾ ਗਿਆ ਹੈ ਅਤੇ ਇਹਨਾਂ ਚੋਣਾਂ ਤਹਿਤ ਮਈ



ਮਹੀਨੇ ਦੇ ਅਖੀਰਲੇ ਐਤਵਾਰ (28 ਮਈ) ਨੂੰ ਵੋਟਾਂ ਪਾਉਣ ਦਾ ਪ੍ਰੋਗਰਾਮ ਜਾਰੀ ਕੀਤਾ ਜਾ ਸਕਦਾ ਹੈ। ਹਾਲਾਂਕਿ ਵਿਭਾਗ ਦੇ ਸੂਤਰਾਂ ਅਨੁਸਾਰ ਇਹ ਮਿਤੀ 24 ਜਾਂ 27 ਵੀ ਰੱਖੀ ਜਾ ਸਕਦੀ ਹੈ। ਇਸ ਬਾਰੇ ਅੰਤਿਮ

ਫੈਸਲਾ ਰਾਜ ਚੋਣ ਕਮਿਸ਼ਨ ਵੱਲੋਂ ਹੀ ਕੀਤਾ ਜਾਣਾ ਹੈ। ਦੱਸਿਆ ਜਾ ਰਿਹਾ ਹੈ ਕਿ ਜੇਕਰ ਕੋਈ ਪ੍ਰਸ਼ਾਸਨਿਕ ਰੁਕਾਵਟ ਨਾ ਆਈ, ਤਾਂ ਚੋਣ ਪ੍ਰਕਿਰਿਆ ਜਲਦ ਹੀ ਸਰਕਾਰੀ ਤੌਰ ਤੇ ਸ਼ੁਰੂ ਹੋ ਸਕਦੀ ਹੈ।

ਜਿਕਰਯੋਗ ਹੈ ਕਿ ਇਹਨਾਂ ਚੋਣਾਂ ਲਈ ਵਾਰਡਬੰਦੀ ਦਾ ਕੰਮ ਪਹਿਲਾਂ ਹੀ ਮੁਕੰਮਲ ਹੋ ਚੁੱਕਿਆ ਹੈ ਅਤੇ ਇਸ ਸੰਬੰਧੀ ਮਾਣਯੋਗ ਅਦਾਲਤ ਵਿੱਚ ਚਲ ਰਹੇ ਕੇਸ ਦਾ ਨਿਪਟਾਰਾ ਵੀ ਹੋ ਚੁੱਕਿਆ ਹੈ। ਅਗਲੇ ਸਾਲ ਹੋਣ ਵਾਲੀਆਂ ਵਿਧਾਨਸਭਾ ਚੋਣਾਂ ਤੋਂ ਪਹਿਲਾਂ ਹੋਣ ਵਾਲੀਆਂ ਇਹਨਾਂ ਨਗਰ ਨਿਗਮ ਚੋਣਾਂ ਨੂੰ ਵਿਧਾਨਸਭਾ ਚੋਣਾਂ ਦਾ ਸੈਮੀਫਾਈਨਲ ਮੰਨਿਆ ਜਾ ਰਿਹਾ ਹੈ ਅਤੇ ਨਗਰ ਨਿਗਮ ਚੋਣਾਂ ਸਿਰਫ ਸਥਾਨਕ ਸਰਕਾਰ ਦੀ ਚੋਣ ਨਹੀਂ, ਸਗੋਂ ਸੂਬੇ ਦੀ ਰਾਜਨੀਤੀ ਲਈ ਦਿਸ਼ਾ ਨਿਰਧਾਰਤ ਕਰਨ ਵਾਲੀ ਸਾਬਤ ਹੋ ਸਕਦੀਆਂ ਹਨ। ਇਸ ਸੰਬੰਧੀ ਸਾਰਿਆਂ ਦੀਆਂ ਨਜ਼ਰਾਂ ਰਾਜ ਚੋਣ ਕਮਿਸ਼ਨ ਦੇ ਅਧਿਕਾਰਕ ਐਲਾਨ ਤੇ ਟਿਕੀਆਂ ਹੋਈਆਂ ਹੈ, ਜੋ ਰਾਜ ਦੇ ਚੋਣ ਮਾਹੌਲ ਨੂੰ ਹੋਰ ਵੀ ਭਖਾ ਸਕਦਾ ਹੈ।

## ਉੱਤਰ ਪ੍ਰਦੇਸ਼ ਦੀ ਧੀ ਗਗਨਦੀਪ ਕੌਰ ਅਲਬਰਟਾ ਦੀ ਪਹਿਲੀ ਸਿੱਖ ਮਹਿਲਾ ਸ਼ੈਰਿਫ ਬਣੀ

**ਚੰਡੀਗੜ੍ਹ :** ਉੱਤਰ ਪ੍ਰਦੇਸ਼ ਦੇ ਲਖੀਮਪੁਰ ਖੀਰੀ ਜ਼ਿਲ੍ਹੇ ਨਾਲ ਸਬੰਧਤ ਗਗਨਦੀਪ ਕੌਰ ਗਰੇਵਾਲ ਕੈਨੇਡਾ ਦੇ ਅਲਬਰਟਾ ਵਿੱਚ ਸ਼ੈਰਿਫ ਦੇ ਅਹੁਦੇ 'ਤੇ ਨਿਯੁਕਤ ਹੋਣ ਵਾਲੀ ਪਹਿਲੀ ਸਿੱਖ ਔਰਤ ਬਣ ਗਈ ਹੈ। ਇਸ ਨਿਯੁਕਤੀ ਦਾ ਸਿੱਖ ਭਾਈਚਾਰੇ ਵੱਲੋਂ ਸਵਾਗਤ ਕੀਤਾ ਗਿਆ ਹੈ। ਪਿਛਲੇ ਦੋ ਦਹਾਕਿਆਂ ਤੋਂ ਕੈਨੇਡਾ ਵਿੱਚ ਪੁਲਿਸਿੰਗ ਅਤੇ ਜਨਤਕ ਸੁਰੱਖਿਆ ਨਾਲ ਸਬੰਧਤ ਭੂਮਿਕਾਵਾਂ ਵਿੱਚ ਕਦਮ ਰੱਖਣ ਵਾਲੀਆਂ ਸਿੱਖ ਮਹਿਲਾਵਾਂ ਦੀ ਲਗਾਤਾਰ ਵਧੀ ਰਹੀ ਗਿਣਤੀ ਵਾਲੀ ਸੂਚੀ ਵਿੱਚ ਇਕ ਹੋਰ ਨਾਮ ਜੁੜ ਗਿਆ ਹੈ। ਅਲਬਰਟਾ ਵਿੱਚ ਸ਼ੈਰਿਫ ਸੂਬਾਈ ਸ਼ਾਂਤੀ ਅਧਿਕਾਰੀਆਂ ਦੇ ਰੂਪ ਵਿੱਚ ਕੰਮ ਕਰਦੇ ਹਨ, ਜੋ ਅਦਾਲਤ ਦੀ ਸੁਰੱਖਿਆ, ਕੈਦੀਆਂ ਨੂੰ ਲਿਜਾਣ, ਹਾਈਵੇਅ 'ਤੇ ਗਸ਼ਤ ਕਰਨ ਅਤੇ ਪ੍ਰਮੁੱਖ ਸਮਾਗਮਾਂ ਵਿੱਚ ਸੁਰੱਖਿਆ ਪ੍ਰਬੰਧਾਂ ਦਾ ਪ੍ਰਬੰਧਨ ਕਰਨ ਲਈ ਜ਼ਿੰਮੇਵਾਰ ਹੁੰਦੇ ਹਨ। ਫਰਵਰੀ 2026 ਵਿੱਚ ਪੇਸ਼ ਕੀਤੇ ਗਏ ਬਿੱਲ 15 ਦੇ ਤਹਿਤ, ਉਨ੍ਹਾਂ ਦੀ ਭੂਮਿਕਾ 'ਚ ਹੋਰ ਵਾਧਾ ਹੋਣ ਵਾਲਾ ਹੈ। ਜਿਸ 'ਚ ਇਕ ਸੁਤੰਤਰ ਅਲਬਰਟਾ ਸ਼ੈਰਿਫ ਪੁਲਿਸ ਸੇਵਾ ਦੀ ਸਿਰਜਣਾ ਦਾ ਪ੍ਰਸਤਾਵ ਹੈ, ਜਿਸ ਨਾਲ ਸ਼ੈਰਿਫਾਂ ਲਈ ਪੂਰੀ ਪੁਲਿਸਿੰਗ ਭੂਮਿਕਾਵਾਂ ਵਿੱਚ ਤਬਦੀਲੀ ਦਾ ਰਾਹ ਪੱਧਰਾ ਹੁੰਦਾ ਹੈ।



**SHAM LAL CHANDER** ID no. 921760

**BUILDING MAINTENANCE HANDYMAN (CHECKATRADE)**

Sham Lal Chander building maintenance handyman Under checkatrade platform is now available on your local London Area. They have fully trained and experienced tradesmen and do genuinely fast responses to all online enquiries. Their team are knowledgeable and providing on-time service. They have been providing remodelling, repairing and maintaining for over five years.

**SPECIALITY:**

|  |  |  |   |
|--|--|--|---|
| <p><b>PLUMBING : -</b><br/>Repairs/Replacement of Bathrooms accessories (sink, taps, tubs, showers, Toilets etc.</p> | <p><b>ELECTRICIAN :-</b><br/>Repairs/Replacement of all types of Sockets, Switches, Lamps, Fans, Cameras, Washing machines, Cookers, Alarms, Mount TV on walls, etc.</p> | <p><b>MASONRY WORK: -</b><br/>Plastering, skimming, Brick Work, Slabs Lying, Drive Ways, Roof maintenance etc.</p> | <p><b>CARPENTRY: -</b><br/>Laminate Flooring, Fencing, Flat Packs Assembling, Doors repairing/ replacing, Skirting, Decking, Selves making etc.</p> |
|--|--|--|---|

For more information please contact at [www.checkatrade.com](http://www.checkatrade.com)  
**Chander Consultants Limited, London, UK 07488841161**

# ਥਾਣਾ ਟਾਲੇਵਾਲ ਦੇ ਐਸ ਐਚ ਓ ਸਰਬਜੀਤ ਸਿੰਘ ਰੰਗੀਆ ਨੂੰ ਬਾਬਾ ਜੰਗ ਸਿੰਘ ਦੀਵਾਨਾ ਨੇ ਕੀਤਾ ਸਨਮਾਨਿਤ

ਬਰਨਾਲਾ, ਗੁਰਭਿੰਦਰ ਗੁਰੀ ਨੂੰ ਅਪੀਲ ਕੀਤੀ ਕਿ ਨਸੇ ਦੇ ਪੰਜਾਬ ਪੁਲਿਸ ਥਾਣਾ ਟਾਲੇਵਾਲ ਦੇ ਸੁਦਾਗਰਾ ਨੂੰ ਫੜਨ ਲਈ ਪੁਲਿਸ ਨਵ ਨਿਯੁਕਤ ਐਸ ਐਚ ਓ ਦਾ ਸਹਿਯੋਗ ਦਿੱਤਾ ਜਾਵੇ ਤਾਂ ਜੋ ਓ ਸਰਬਜੀਤ ਸਿੰਘ ਥਾਣਾ ਟਾਲੇਵਾਲ ਇਲਾਕੇ ਦੇ ਰੰਗੀਆ ਨੂੰ ਇਲਾਕੇ ਪਿੰਡਾ ਨੂੰ ਨਸਾਂ ਮੁਕਤ ਦੇ ਉੱਘੇ ਸਮਾਜ ਕੀਤਾ ਜਾਵੇ। ਉਨ੍ਹਾਂ ਕਿਹਾ ਸੇਵਕ ਬਾਬਾ ਜੰਗ ਸਿੰਘ ਦੀਵਾਨਾ ਨੇ ਕਿ ਪੰਜਾਬ ਸਰਕਾਰ ਦੀ ਸਨਮਾਨਿਤ ਕੀਤਾ। ਇਸ ਮੌਕੇ ਅਗਵਾਈ ਹੇਠ ਪੰਜਾਬ ਪੁਲਿਸ ਥਾਣਾ ਟਾਲੇਵਾਲ ਦੇ ਐਸ ਐਚ ਓ ਵਲੋਂ ਨਸ਼ਿਆਂ ਨੂੰ ਠੱਲ ਪਾਉਣ ਲਈ ਰੋਜ਼ਾਨਾ ਵੱਡੇ-ਵੱਡੇ ਨਸਾਂ ਸਰਬਜੀਤ ਸਿੰਘ ਰੰਗੀਆ ਨੇ ਤੱਸਕਰਾ ਦੇ ਘਰ ਢਾਹੇ ਜਾ ਰਹੇ ਹਨ ਅਤੇ ਨਸੇ ਦੇ ਸੁਦਾਗਰਾ ਨੂੰ ਹਲਕੇ ਦੇ ਪਿੰਡਾ ਦੀਆਂ ਗ੍ਰਾਮ ਹਨ ਅਤੇ ਨਸੇ ਦੇ ਸੁਦਾਗਰਾ ਨੂੰ ਪੰਚਾਇਤਾ ਅਤੇ ਨੌਜਵਾਨ ਕਲੱਬ ਜੇਲ੍ਹਾ ਵਿਚ ਸੁੱਟਿਆ ਜਾ ਰਿਹਾ ਹੈ



ਥਾਣਾ ਟਾਲੇਵਾਲ ਦੇ ਐਸ ਐਚ ਓ ਸਰਬਜੀਤ ਸਿੰਘ ਰੰਗੀਆ ਨੂੰ ਸਨਮਾਨਿਤ ਕਰਦੇ ਹੋਏ ਬਾਬਾ ਜੰਗ ਸਿੰਘ ਦੀਵਾਨਾ ਅਤੇ ਹੋਰ।

ਤਾਂ ਜੋ ਪੰਜਾਬ ਨੂੰ ਨਸਾ ਮੁਕਤ ਸੂਬਾ ਬਣਾਇਆ ਜਾ ਸਕੇ। ਅੰਤ ਵਿਚ ਉਨ੍ਹਾਂ ਕਿਹਾ ਕਿ ਜੇਕਰ ਕੋਈ ਨਸ਼ਾ ਵੇਚਣ ਵਾਲੇ ਵਿਅਕਤੀ ਸਬੰਧੀ ਪੁਲਿਸ ਨੂੰ ਸੂਚਨਾ ਦੇਵੇਗਾ ਉਸ ਦਾ ਨਾਮ ਗੁੱਪਤ ਰੱਖਿਆ ਜਾਵੇਗਾ। ਇਸ ਮੌਕੇ ਹੌਲਦਾਰ ਹਰਜੀਤ ਸਿੰਘ, ਯੂਥ ਆਗੂ ਸਤਨਾਮ ਸਿੰਘ ਝੋਰੜਾ, ਹਰਦੀਪ ਕੌਸ਼ਲ ਮੱਲੂ, ਗੁਰਸੇਵਕ ਸਿੰਘ ਸੋਹੀ, ਵੀਡੀਸੀ ਮੈਬਰ ਜਗਰਾਜ ਸਿੰਘ, ਜਗਦੀਪ ਸਿੰਘ ਮਲੇਸੀਆ ਹਾਜ਼ਰ ਸਨ।

# ਰੋਪੜ ਵਿੱਚ ਪੰਜਾਬ ਐਂਡ ਚੰਡੀਗੜ੍ਹ ਜਰਨਲਿਸਟ ਯੂਨੀਅਨ ਦੀ ਸੂਬਾ ਕਾਰਜਕਾਰਨੀ ਮੀਟਿੰਗ

● ਇਸ਼ਤਿਹਾਰ ਨੀਤੀ ਦੇ ਦੁਰਵਰਤੋਂ ਖਿਲਾਫ ਆਵਾਜ਼ ਬੁਲੰਦ ਕਰਨ ਦਾ ਐਲਾਨ ● ਪ੍ਰੈੱਸ ਅਜ਼ਾਦੀ ਦਿਵਸ 'ਤੇ ਪੱਤਰਕਾਰਾਂ 'ਤੇ ਹਮਲਿਆਂ ਅਤੇ ਚੈਨਲਾਂ 'ਤੇ ਪਾਬੰਦੀਆਂ ਦੇ ਵਿਰੋਧ ਦਾ ਸੱਦਾ

ਰੋਪੜ / ਨਵਾਂ ਸ਼ਹਿਰ/ ਬੰਗਾ, 27 ਅਪਰੈਲ (ਚਰਨਜੀਤ ਸੱਲੂ) ਪੰਜਾਬ ਸਮੇਤ ਦੇਸ਼ ਭਰ ਵਿੱਚ ਪੱਤਰਕਾਰਾਂ 'ਤੇ ਵੱਧ ਰਹੇ ਹਮਲਿਆਂ ਅਤੇ ਚੈਨਲਾਂ 'ਤੇ ਲੱਗ ਰਹੀਆਂ ਪਾਬੰਦੀਆਂ ਨੂੰ ਲੈ ਕੇ ਡੂੰਘੀ ਚਿੰਤਾ ਪ੍ਰਗਟ ਕਰਦਿਆਂ ਪੰਜਾਬ ਅਤੇ ਚੰਡੀਗੜ੍ਹ ਜਰਨਲਿਸਟ ਯੂਨੀਅਨ ਨੇ 3 ਮਈ ਨੂੰ ਕੌਮਾਂਤਰੀ ਪ੍ਰੈੱਸ ਅਜ਼ਾਦੀ ਦਿਵਸ ਮੌਕੇ ਰਾਜ-ਪੱਧਰੀ ਆਵਾਜ਼ ਬੁਲੰਦ ਕਰਨ ਦਾ ਐਲਾਨ ਕੀਤਾ ਹੈ। ਰੋਪੜ ਵਿੱਚ ਹੋਈ ਜਥੇਬੰਦੀ ਦੀ ਸੂਬਾ ਕਾਰਜਕਾਰਨੀ ਮੀਟਿੰਗ ਸੂਬਾਈ ਪ੍ਰਧਾਨ ਜੈ ਸਿੰਘ ਛਿੱਬਰ ਦੀ ਅਗਵਾਈ ਹੇਠ ਹੋਈ, ਜਿਸ ਵਿੱਚ ਸੂਬਾਈ ਚੇਅਰਮੈਨ ਬਲਬੀਰ ਜੰਡੂ ਅਤੇ ਸਕੱਤਰ ਜਨਰਲ ਸੰਤੋਖ ਗਿੱਲ ਨੇ ਵੀ ਸੰਬੋਧਨ ਕੀਤਾ। ਮੀਟਿੰਗ ਦੌਰਾਨ ਕੇਂਦਰ ਅਤੇ ਸੂਬਾ ਸਰਕਾਰਾਂ ਵੱਲੋਂ ਜਨਤਕ ਫੰਡਾਂ ਦੇ

ਸਹਾਰੇ ਸਰਕਾਰੀ ਇਸ਼ਤਿਹਾਰ ਨੀਤੀ ਨੂੰ ਆਰਥਿਕ ਹਥਿਆਰ ਵਜੋਂ ਵਰਤਣ 'ਤੇ ਗੰਭੀਰ ਚਿੰਤਾ ਜਤਾਈ ਗਈ। ਇੰਡੀਅਨ ਜਰਨਲਿਸਟ ਯੂਨੀਅਨ ਦੇ ਕੌਮੀ ਪ੍ਰਧਾਨ ਬਲਵਿੰਦਰ ਜੰਮੂ ਨੇ ਦੱਸਿਆ ਕਿ ਆਂਧਰਾ ਪ੍ਰਦੇਸ਼ ਦੇ ਵਿਜੇਵਾੜਾ ਵਿੱਚ ਹੋਈ 11ਵੀਂ ਕੌਮੀ ਕਾਨਫਰੰਸ ਵਿੱਚ ਵੀ ਇਸ ਰੁਝਾਨ ਨੂੰ ਰੋਕਣ ਦੀ ਜ਼ੋਰਦਾਰ ਮੰਗ ਕੀਤੀ ਗਈ ਸੀ। ਉਨ੍ਹਾਂ ਕਿਹਾ ਕਿ ਮੀਡੀਆ ਦੀ ਆਜ਼ਾਦੀ 'ਤੇ ਕਿਸੇ ਵੀ ਤਰ੍ਹਾਂ ਦੀ ਰੋਕਤਾਮ ਲੋਕਤੰਤਰ ਲਈ ਖਤਰਨਾਕ ਹੈ। ਮੀਟਿੰਗ ਵਿੱਚ ਪੱਤਰਕਾਰਾਂ ਅਤੇ ਡੈਸਕ ਸਟਾਫ ਲਈ ਪੈਨਸ਼ਨ ਯੋਜਨਾ, ਮੁਫਤ ਬੱਸ ਪਾਸ, ਵਿਸ਼ੇਸ਼ ਸਹਾਇਤਾ ਫੰਡ ਦੀ ਸਥਾਪਨਾ, ਚੰਡੀਗੜ੍ਹ ਵਿੱਚ ਪੱਤਰਕਾਰਾਂ ਲਈ ਰਹਾਇਸ਼ੀ ਮਕਾਨਾਂ ਦੀ ਗਿਣਤੀ 15 ਤੋਂ ਵਧਾ ਕੇ 50 ਕਰਨ ਅਤੇ ਜ਼ਿਲ੍ਹਾ



ਪੱਧਰ 'ਤੇ ਰਹਾਇਸ਼ ਸਮੇਤ ਹੋਰ ਸਹੂਲਤਾਂ ਮੁਹੱਈਆ ਕਰਵਾਉਣ ਦੀ ਮੰਗ ਕੀਤੀ ਗਈ। ਜਥੇਬੰਦੀ ਨੇ ਇਨ੍ਹਾਂ ਮੰਗਾਂ 'ਤੇ ਹੋ ਰਹੀ ਟਾਲਮਟੋਲ ਦੇ ਵਿਰੋਧ ਵਿੱਚ ਭਗਵੰਤ ਮਾਨ ਸਰਕਾਰ ਖਿਲਾਫ ਸੰਘਰਸ਼ ਵਿੱਚਣ ਦਾ ਸੰਕੇਤ ਵੀ ਦਿੱਤਾ। ਮੀਟਿੰਗ ਦੌਰਾਨ ਪ੍ਰਸਿੱਧ ਫੋਟੋ ਜਰਨਲਿਸਟ ਰਘੂ ਰਾਏ ਅਤੇ ਰਾਮਪੁਰਾ ਫੂਲ ਦੇ ਪੱਤਰਕਾਰ ਜਤਿੰਦਰ ਸੰਧੂ ਸਮੇਤ ਹੋਰ ਮਰਹੂਮ ਪੱਤਰਕਾਰਾਂ ਨੂੰ ਦੋ ਮਿੰਟ ਦਾ ਮੌਨ ਧਾਰ ਕੇ ਸ਼ਰਧਾਂਜਲੀ ਭੇਟ ਕੀਤੀ ਗਈ। ਇਸ ਮੌਕੇ ਸੀਨੀਅਰ ਪੱਤਰਕਾਰ ਜਗਤਾਰ ਭੁੱਲਰ ਅਤੇ ਪ੍ਰੀਤਮ ਸਿੰਘ ਰੁਪਾਲ ਨੂੰ ਡਿਜੀਟਲ ਮੀਡੀਆ ਸਬ-ਕਮੇਟੀ ਵਿੱਚ ਸ਼ਾਮਲ ਕਰਦਿਆਂ ਜਲਦ ਰਿਪੋਰਟ ਪੇਸ਼ ਕਰਨ ਦੀ ਜ਼ਿੰਮੇਵਾਰੀ

ਸੌਂਪੀ ਗਈ। ਯੂਨੀਅਨ ਵੱਲੋਂ ਮਾਲਵਾ, ਮਾਝਾ ਅਤੇ ਦੁਆਬਾ ਖੇਤਰਾਂ ਵਿੱਚ ਜਲਦੀ ਸੈਮੀਨਾਰ ਕਰਵਾਉਣ ਦਾ ਵੀ ਫੈਸਲਾ ਕੀਤਾ ਗਿਆ। ਮੀਟਿੰਗ ਵਿੱਚ ਭੂਸ਼ਨ ਸੂਦ, ਦਵਿੰਦਰ ਭੰਗੂ, ਐਨ.ਪੀ. ਯਵਨ, ਜਸਵੰਤ ਬਿੰਦ, ਜਗਸੀਰ ਸੰਧੂ, ਅਮਰਪਾਲ ਬੈਂਸ, ਪ੍ਰਭਾਤ ਭੱਟੀ, ਭੁਪਿੰਦਰ ਮਲਿਕ, ਮਨਪ੍ਰੀਤ ਮਲੋਆਣਾ, ਗਗਨਦੀਪ ਅਰੋੜਾ, ਵੀਰਪਾਲ ਭਗਤਾ, ਗੁਰਤੇਜ ਸਿੱਧੂ, ਬਲਵਿੰਦਰ ਭੰਗੂ, ਹਰਜੀਤ ਸਿੰਘ ਕਪੂਰਥਲਾ, ਨਵਕਾਂਤ ਭਰੋਮਜਾਰਾ ਨਵਾਂ ਸ਼ਹਿਰ ਸਮੇਤ ਕਈ ਪੱਤਰਕਾਰ ਆਗੂਆਂ ਨੇ ਭਾਗ ਲਿਆ। ਅੰਤ ਵਿੱਚ ਰੋਪੜ ਜ਼ਿਲ੍ਹਾ ਯੂਨਿਟ ਵੱਲੋਂ ਕੌਮੀ ਪ੍ਰਧਾਨ ਬਲਵਿੰਦਰ ਜੰਮੂ ਅਤੇ ਸੂਬਾਈ ਆਗੂਆਂ ਦਾ ਸਨਮਾਨ ਕੀਤਾ ਗਿਆ।



# ਚਾਂਦਪੁਰ ਗੈਸ ਏਜੰਸੀ ਵੱਲੋਂ ਸਪਸ਼ਟੀਕਰਨ—ਐਲ.ਪੀ.ਜੀ. ਸਪਲਾਈ ਪੂਰੀ ਤਰ੍ਹਾਂ ਸਥਿਰ

ਗੜ੍ਹਸ਼ੰਕਰ / ਹੁਸ਼ਿਆਰਪੁਰ 27 ਅਪ੍ਰੈਲ :- ( ਬਲਵੀਰ ਚੌਪੜਾ ) ਗੜ੍ਹਸ਼ੰਕਰ ਖੇਤਰ ਵਿੱਚ ਐਲ.ਪੀ.ਜੀ. ਸਪਲਾਈ ਨੂੰ ਲੈ ਕੇ ਲੋਕਾਂ ਲਈ ਵੱਡੀ ਰਾਹਤ ਦੀ ਖ਼ਬਰ ਸਾਹਮਣੇ ਆਈ ਹੈ। ਇਸ ਸਬੰਧੀ ਜਾਣਕਾਰੀ ਦਿੰਦਿਆਂ ਚਾਂਦਪੁਰ ਗੈਸ ਏਜੰਸੀ ਦੇ ਮਾਲਕ ਹਰਮਿੰਦਰ ਸਿੰਘ ਰਿਕੂ ਵੱਲੋਂ ਸਪਸ਼ਟ ਕੀਤਾ ਗਿਆ ਹੈ ਕਿ ਇਸ ਵੇਲੇ ਕਿਸੇ ਵੀ ਤਰ੍ਹਾਂ ਦੀ ਐਲ.ਪੀ.ਜੀ. ਦੀ ਕਮੀ ਨਹੀਂ ਹੈ

ਅਤੇ ਸਪਲਾਈ ਪੂਰੀ ਤਰ੍ਹਾਂ ਨਿਯਮਤ ਤਰੀਕੇ ਨਾਲ ਜਾਰੀ ਹੈ। ਘਰੇਲੂ ਅਤੇ ਵਪਾਰਕ ਦੋਵੇਂ ਤਰ੍ਹਾਂ ਦੇ ਉਪਭੋਗਤਾਵਾਂ ਨੂੰ ਬਿਨਾ ਰੁਕਾਵਟ ਗੈਸ ਉਪਲਬਧ ਕਰਵਾਈ ਜਾ ਰਹੀ ਹੈ। ਉਨ੍ਹਾਂ ਕਿਹਾ ਕਿ ਸਪਲਾਈ ਚੇਨ ਨੂੰ ਮਜ਼ਬੂਤ ਬਣਾਉਣ ਲਈ ਵਿਸ਼ੇਸ਼ ਪ੍ਰਬੰਧ ਕੀਤੇ ਗਏ ਹਨ। ਗੋਦਾਮਾਂ ਵਿੱਚ ਯਥੋਚਿਤ ਸਟਾਕ ਮੌਜੂਦ ਹੈ ਅਤੇ ਵੱਡੇ ਪ੍ਰਣਾਲੀ ਨੂੰ ਸੁਚੱਜੇ ਢੰਗ ਨਾਲ ਚਲਾਇਆ



ਜਾ ਰਿਹਾ ਹੈ। ਹਰ ਪੱਧਰ 'ਤੇ ਨਿਗਰਾਨੀ ਰੱਖੀ ਜਾ ਰਹੀ ਹੈ ਤਾਂ ਜੋ ਕਿਸੇ ਵੀ ਤਰ੍ਹਾਂ ਦੀ ਰੁਕਾਵਟ ਪੈਦਾ ਨਾ ਹੋਵੇ ਅਤੇ ਉਪਭੋਗਤਾਵਾਂ ਤੱਕ ਸਮੇਂ ਸਿਰ ਸਿਲੰਡਰ ਪਹੁੰਚ ਸਕਣ। ਇਸ ਦੇ ਨਾਲ ਹੀ ਵਿਭਾਗ ਵੱਲੋਂ ਲੋਕਾਂ ਨੂੰ ਅਪੀਲ ਕੀਤੀ ਗਈ ਹੈ ਕਿ ਉਹ ਬਿਨਾ ਲੋੜ ਤੋਂ ਵੱਧ ਸਿਲੰਡਰ ਇਕੱਠੇ ਨਾ ਕਰਨ ਅਤੇ ਘਬਰਾਹਟ ਵਿੱਚ ਆ ਕੇ ਸਟਾਕ ਨਾ ਬਣਾਉਣ। ਅਜਿਹੀ ਹਰਕਤ ਨਾਲ ਸਪਲਾਈ ਪ੍ਰਣਾਲੀ 'ਤੇ ਬੇਵਜ੍ਹਾ ਦਬਾਅ ਪੈਂਦਾ ਹੈ ਅਤੇ ਹੋਰ ਉਪਭੋਗਤਾਵਾਂ ਨੂੰ ਦਿੱਕਤ

ਆ ਸਕਦੀ ਹੈ। ਅਧਿਕਾਰੀਆਂ ਨੇ ਇਹ ਵੀ ਦੱਸਿਆ ਕਿ ਜੇ ਕਿਸੇ ਇਲਾਕੇ ਵਿੱਚ ਕਿਸੇ ਵੀ ਤਰ੍ਹਾਂ ਦੀ ਸਮੱਸਿਆ ਜਾਂ ਦੇਰੀ ਆਉਂਦੀ ਹੈ ਤਾਂ ਉਸ ਨੂੰ ਤੁਰੰਤ ਹੱਲ ਕਰਨ ਲਈ ਟੀਮਾਂ ਤਾਇਨਾਤ ਕੀਤੀਆਂ ਗਈਆਂ ਹਨ। ਇਨ੍ਹਾਂ ਕਿਹਾ ਲੋਕ ਗੈਸ ਏਜੰਸੀ ਨਾਲ ਸੰਪਰਕ ਕਰਕੇ ਆਪਣੀ ਸਮੱਸਿਆ ਦਾ ਹੱਲ ਲੈ ਸਕਦੇ ਹਨ। ਕੁੱਲ ਮਿਲਾ ਕੇ, ਮੌਜੂਦਾ ਹਾਲਾਤਾਂ

ਵਿੱਚ ਐਲ.ਪੀ.ਜੀ. ਸਪਲਾਈ ਪੂਰੀ ਤਰ੍ਹਾਂ ਸਥਿਰ ਹੈ ਅਤੇ ਲੋਕਾਂ ਨੂੰ ਘਬਰਾਉਣ ਦੀ ਕੋਈ ਲੋੜ ਨਹੀਂ ਹੈ। ਇਨ੍ਹਾਂ ਵੱਲੋਂ ਭਰੋਸਾ ਦਿਵਾਇਆ ਗਿਆ ਹੈ ਕਿ ਆਉਣ ਵਾਲੇ ਸਮੇਂ ਵਿੱਚ ਵੀ ਸਪਲਾਈ ਇਸੇ ਤਰ੍ਹਾਂ ਜਾਰੀ ਰਹੇਗੀ ਅਤੇ ਕਿਸੇ ਨੂੰ ਕਿਸੇ ਤਰ੍ਹਾਂ ਦੀ ਅਸੁਵਿਧਾ ਨਹੀਂ ਆਉਣ ਦਿੱਤੀ ਜਾਵੇਗੀ।



for more news visit: [www.samajweekly.com](http://www.samajweekly.com)

The Samaj Weekly and people associated with it are not responsible for any claims made by the advisers and don't endorse any product or service advertising Samaj Weekly. Please consult your lawyer before buying hiring/contracting through the ads published in the newspaper. The Samaj Weekly is business of selling space and claims made by the advertisers are not tested/confirmed by any source.

# ਜੀਵੀਪੀ ਰੋਜ਼ਵੁੱਡ ਵਿੱਚ ਨਾਰੀ ਸ਼ਕਤੀ ਪ੍ਰੋਗਰਾਮ ਦੌਰਾਨ ਮਹਿਲਾਵਾਂ ਦੀ ਭਾਰੀ ਭਾਗੀਦਾਰੀ

ਮਹਿਲਾਵਾਂ ਲਈ ਬਣੇ ਭਾਜਪਾ ਦੇ ਬਿਲਾਂ ਨੂੰ ਕਾਂਗਰਸ ਵੱਲੋਂ ਨਕਾਰਿਆ ਗਿਆ: ਸਤਨਾਮ ਸੰਧੂ

ਡੇਰਾਬੱਸੀ, 27 ਅਪ੍ਰੈਲ (ਸੰਜੀਵ ਸਿੰਘ ਸੈਣੀ) ਜੀਵੀਪੀ ਰੋਜ਼ਵੁੱਡ, ਵਾਰਡ ਨੰਬਰ-8 ਵਿੱਚ ਭਾਜਪਾ ਮੰਡਲ ਪ੍ਰਧਾਨ ਪਵਨ ਧੀਮਾਨ (ਪੰਮਾ) ਦੀ ਅਗਵਾਈ ਹੇਠ ਇਕ ਵੱਡੇ ਪੱਧਰ 'ਤੇ 'ਨਾਰੀ ਸ਼ਕਤੀ ਪ੍ਰੋਗਰਾਮ' ਦਾ ਆਯੋਜਨ ਕੀਤਾ ਗਿਆ। ਪ੍ਰੋਗਰਾਮ ਵਿੱਚ ਮਹਿਲਾਵਾਂ ਦੀ ਭਾਰੀ ਹਾਜ਼ਰੀ ਨੇ ਇਸਨੂੰ ਇੱਕ ਪ੍ਰਭਾਵਸ਼ਾਲੀ ਰੂਪ ਦਿੱਤਾ। ਇਸ ਮੌਕੇ ਰਾਜ ਸਭਾ ਮੈਂਬਰ ਸ.ਸਤਨਾਮ ਸਿੰਘ ਸੰਧੂ ਮੁੱਖ ਮਹਿਮਾਨ ਵਜੋਂ ਪਹੁੰਚੇ। ਉਨ੍ਹਾਂ ਦੇ ਨਾਲ ਭਾਜਪਾ ਦੇ ਸੀਨੀਅਰ ਆਗੂ ਮਨਪ੍ਰੀਤ ਸਿੰਘ ਬੰਨੀ ਸੰਧੂ, ਸ. ਜਗਦੀਪ ਸਿੰਘ ਔਜਲਾ ਅਤੇ ਰਵਿੰਦਰ ਵੈਸ਼ਨਵ ਵੀ ਵਿਸ਼ੇਸ਼ ਤੌਰ 'ਤੇ ਸ਼ਾਮਲ ਹੋਏ। ਆਗੂਆਂ ਨੇ ਆਪਣੇ ਸੰਬੋਧਨ ਵਿੱਚ ਮਹਿਲਾ ਸ਼ਕਤੀ ਦੀ ਭੂਮਿਕਾ ਨੂੰ ਸਿਰੋਮਣੀ ਦੱਸਦੇ ਹੋਏ ਕਿਹਾ ਕਿ ਦੇਸ਼ ਅਤੇ ਸਮਾਜ ਦੇ ਵਿਕਾਸ ਵਿੱਚ ਮਹਿਲਾਵਾਂ ਦਾ ਯੋਗਦਾਨ ਬੇਹੱਦ ਮਹੱਤਵਪੂਰਨ ਹੈ। ਭਾਜਪਾ ਵੱਲੋਂ ਮਹਿਲਾਵਾਂ ਲਈ ਬਣਾਏ ਬਿਲਾਂ ਨੂੰ ਕਾਂਗਰਸ ਅਤੇ ਉਹਨਾਂ ਨਾਲ ਰਲੀਆਂ ਪਾਰਟੀਆਂ ਵੱਲੋਂ ਨਕਾਰਿਆ ਗਿਆ। ਕਾਂਗਰਸ ਪਾਰਟੀ ਨੂੰ ਇਸ ਦਾ ਖਮਿਆਜ਼ਾ ਜ਼ਰੂਰ



ਭੁਗਤਣਾ ਪਵੇਗਾ। ਮਹਿਲਾ ਮੋਰਚਾ ਦੀ ਲਗਭਗ 250 ਤੋਂ ਵੱਧ ਮਹਿਲਾਵਾਂ ਨੇ ਉਤਸ਼ਾਹ ਨਾਲ ਹਿੱਸਾ ਲਿਆ ਅਤੇ ਪ੍ਰੋਗਰਾਮ ਨੂੰ ਸਫਲ ਬਣਾਇਆ। ਆਉਣ ਵਾਲੀਆਂ ਨਗਰ ਕੌਂਸਲ (ਐਮਸੀ) ਚੋਣਾਂ ਦੇ ਮੱਦੇਨਜ਼ਰ ਇਹ ਸਮਾਗਮ ਰਾਜਨੀਤਿਕ ਤੌਰ 'ਤੇ ਵੀ ਕਾਫੀ ਅਹਿਮ ਮੰਨਿਆ ਜਾ ਰਿਹਾ ਹੈ। ਇਸ ਮੌਕੇ ਮਹਿਲਾਵਾਂ ਵੱਲੋਂ ਪਵਨ ਧੀਮਾਨ (ਪੰਮਾ) ਨੂੰ ਖੁੱਲ੍ਹਾ ਸਮਰਥਨ ਦਿੱਤਾ ਗਿਆ, ਜੋ ਇਸ ਵਾਰਡ ਤੋਂ ਭਾਜਪਾ ਦੇ ਉਮੀਦਵਾਰ ਵਜੋਂ ਚੋਣ ਮੈਦਾਨ ਵਿੱਚ ਹਨ। ਮਹਿਲਾ ਮੋਰਚਾ ਦੀ ਪ੍ਰਧਾਨ ਮੋਨਿਕਾ ਵੈਸ਼ਿਸਟ ਨੇ ਆਪਣੇ ਸੰਬੋਧਨ ਵਿੱਚ ਕਿਹਾ ਕਿ ਪਵਨ ਧੀਮਾਨ ਵੱਲੋਂ ਵਾਰਡ ਲੋਕਾਂ ਦਾ ਭਰੋਸਾ ਜਿੱਤਿਆ ਹੈ, ਜਿਸ ਕਰਕੇ ਮਹਿਲਾਵਾਂ ਵੱਲੋਂ ਉਨ੍ਹਾਂ ਨੂੰ ਪੂਰਾ ਸਮਰਥਨ ਦਿੱਤਾ ਜਾ

ਰਿਹਾ ਹੈ। ਇਸ ਮੌਕੇ ਮੰਡਲ ਪ੍ਰਧਾਨ ਰਾਜੀ ਅਇਰ, ਸੀਮਾ ਪਾਲ, ਰੋਜ਼ੀ ਸੈਨੀ, ਸੰਧਿਆ ਸਿੰਘਲ, ਨੀਵਾ ਦੇਵੀ, ਨੀਤੂ ਕੌਸ਼ਲ, ਅਨੀਤਾ ਸ਼ਰਮਾ, ਲਤਾ, ਸ਼ਾਂਤੀ ਮਿਸ਼ਰਾ, ਨੀਲਮ ਮਿਸ਼ਰਾ, ਹੇਮਾ ਰਾਣਾ, ਨੀਤੂ ਧੀਮਾਨ, ਡਿੰਪਲ ਗਰਗ, ਸ਼ਿਲਪਾ ਸੇਠੀ, ਅੰਜਨਾ ਦੇਵੀ, ਕਵਿਤਾ ਸ਼ਰਮਾ, ਦੀਪਾ ਬਿਸ਼ਟ, ਰੰਜਨਾ ਸ਼ਰਮਾ, ਸ਼ੈਲੀ ਸੈਨੀ, ਅਰਚਨਾ, ਲਕਸ਼ਮੀ ਕਟਾਰੀਆ, ਅਲਕਾ ਸ਼ੀਵਾਸਤਵ, ਕਵਿਤਾ ਸੂਦ, ਪੂਨਮ, ਪੂਜਾ ਸ਼ਰਮਾ, ਸੁਨੀਤਾ, ਸੁਸ਼ੀਲਾ ਵਰਮਾ ਸਮੇਤ ਕਈ ਹੋਰ ਮਹਿਲਾਵਾਂ ਵੀ ਵੱਡੀ ਗਿਣਤੀ ਵਿੱਚ ਮੌਜੂਦ ਰਹੀਆਂ। ਅਤੇ ਡੇਰਾ ਬੱਸੀ ਮੰਡਲ ਤੋਂ ਰਾਕੇਸ਼ ਮੇਹਤਾ, ਨਿਰਜ ਵਰਮਾ, ਦਵਿੰਦਰ ਪਾਲ ਪੰਡੀਰ, ਹਰਮੇਸ਼ ਗੁਪਤਾ, ਹੈਪੀ ਕੋਸਲ ਅਪਣੇ ਸਾਥੀਆਂ ਸਮੇਤ ਹਾਜ਼ਰ ਸਨ।



# ਬੰਗਾਲ ਵਿੱਚ ਬਹੁਜਨ ਸਮਾਜ ਪਾਰਟੀ ਦੇ ਸਮਰਥਨ ਵਿੱਚ ਜਨਤਾ ਦਾ ਵਿਸ਼ਵਾਸ ਵੱਧਦਾ ਹੀ ਜਾ ਰਿਹਾ ਹੈ : ਡਾ ਨਛੱਤਰ ਪਾਲ ਐਮ ਐਲ ਏ

ਨਵਾਂਸ਼ਹਿਰ 27 ਅਪ੍ਰੈਲ (ਚਰਨਜੀਤ ਸੱਲੂ) ਬੰਗਾਲ ਵਿੱਚ ਬਹੁਜਨ ਸਮਾਜ ਪਾਰਟੀ ਦੇ ਸਮਰਥਨ ਵਿੱਚ ਜਨਤਾ ਦਾ ਵਿਸ਼ਵਾਸ ਲਗਾਤਾਰ ਵਧਦਾ ਜਾ ਰਿਹਾ ਹੈ। ਲੋਕਾਂ ਵਿੱਚ ਪਾਰਟੀ ਦੀ ਵਿਚਾਰਧਾਰਾ ਪ੍ਰਤੀ ਜਾਗਰੂਕਤਾ ਅਤੇ ਭਰੋਸਾ ਸਾਫ਼ ਤੌਰ 'ਤੇ ਦੇਖਣ ਨੂੰ ਮਿਲ ਰਿਹਾ ਹੈ। ਮਾਣਯੋਗ ਆਕਾਸ਼ ਆਨੰਦ ਜੀ ਨੂੰ ਸੁਣਨ ਲਈ ਲੱਖਾਂ ਦੀ ਗਿਣਤੀ ਵਿੱਚ ਲੋਕ ਇਕੱਠੇ ਹੋਏ, ਜੋ ਇਸ ਗੱਲ ਦਾ ਸਬੂਤ ਹੈ ਕਿ ਜਨਤਾ ਹੁਣ ਬਦਲਾਅ ਅਤੇ ਸਮਾਜਿਕ ਨਿਆਂ ਦੀ ਰਾਹ 'ਤੇ ਚਲਣਾ ਚਾਹੁੰਦੀ ਹੈ। ਉਨ੍ਹਾਂ ਦੇ ਵਿਚਾਰਾਂ ਨੇ ਲੋਕਾਂ ਨੂੰ ਬਹੁਤ ਪ੍ਰਭਾਵਿਤ ਕੀਤਾ ਅਤੇ ਸਮਾਜ ਵਿੱਚ ਨਵੀਂ ਉਮੀਦ ਪੈਦਾ ਕੀਤੀ। ਇਹ ਵੱਡੀ ਭੀੜ ਅਤੇ ਲੋਕਾਂ ਦਾ ਉਤਸ਼ਾਹ ਦਰਸਾਉਂਦਾ ਹੈ ਕਿ ਬਹੁਜਨ ਸਮਾਜ ਪਾਰਟੀ ਦੀ ਵਿਚਾਰਧਾਰਾ



ਜ਼ਮੀਨੀ ਪੱਧਰ 'ਤੇ ਮਜ਼ਬੂਤ ਹੋ ਰਹੀ ਹੈ।

# ਨਾਰਾਇਣਾ ਸਕੂਲ ਵਿੱਚ ਇਨਾਮ ਵੰਡ ਸਮਾਰੋਹ ਦਾ ਸ਼ਾਨਦਾਰ ਆਯੋਜਨ

ਲੁਧਿਆਣਾ 27 ਅਪ੍ਰੈਲ (ਕਰਨੈਲ ਸਿੰਘ ਐੱਮ.ਏ.) ਨਾਰਾਇਣਾ ਈ-ਟੈਕਨੋ ਸਕੂਲ ਐਚ ਐਸ ਐੱਨ ਬ੍ਰਾਂਚ ਵਿੱਚ ਜਮਾਤ 10ਵੀਂ ਦੇ ਵਿਦਿਆਰਥੀਆਂ ਦੀਆਂ ਉੱਤਮ ਪ੍ਰਾਪਤੀਆਂ ਨੂੰ ਸਨਮਾਨਿਤ ਕਰਨ ਲਈ ਇੱਕ ਸ਼ਾਨਦਾਰ ਸਨਮਾਨ ਸਮਾਰੋਹ ਦਾ ਆਯੋਜਨ ਕੀਤਾ ਗਿਆ। ਪ੍ਰੋਗਰਾਮ ਦਾ ਉਦੇਸ਼ ਵਿਦਿਆਰਥੀਆਂ ਅਤੇ ਅਧਿਆਪਕਾਂ ਦੀ ਮਿਹਨਤ, ਸਮਰਪਣ ਅਤੇ ਸ਼ਾਨਦਾਰ ਪ੍ਰਦਰਸ਼ਨ ਦੀ ਸ਼ਲਾਘਾ ਕਰਨਾ ਸੀ। ਸਮਾਰੋਹ ਵਿੱਚ ਮੁੱਖ ਮਹਿਮਾਨ ਵਜੋਂ ਡੀ.ਜੀ.ਐਮ ਸ਼੍ਰੀਮਾਨ ਮੁਕਤੀ ਨਾਥ ਜੀ ਹਾਜ਼ਰ ਰਹੇ। ਇਸ ਦੇ ਨਾਲ ਹੀ ਆਰ ਐਂਡ ਡੀ ਹੈੱਡ ਸ਼੍ਰੀ ਨੰਦਕਿਸ਼ੋਰ ਸਰ, ਜ਼ੋਨਲ ਕੋਆਰਡੀਨੇਟਰ ਸ਼੍ਰੀ



ਸਾਹਿਲ ਵਿਸ਼ਿਸਟ ਅਤੇ ਸ਼ਾਨਦਾਰ ਯੋਗਦਾਨ ਅਤੇ ਵਧੀਆ ਵਿਦਿਆਲੇ ਦੇ ਸਤਿਕਾਰਯੋਗ ਨਤੀਜਿਆਂ ਲਈ ਇਨਾਮ ਅਤੇ ਪ੍ਰਿੰਸੀਪਲ ਸ਼੍ਰੀਮਤੀ ਸੁਪ੍ਰਿਆ ਸਨਮਾਨ ਪੱਤਰ ਪ੍ਰਦਾਨ ਕੀਤੇ ਗਏ। ਪ੍ਰਿੰਸੀਪਲ ਹੈੱਡ ਨੇ ਆਪਣੀ ਹਾਜ਼ਰੀ ਸ਼੍ਰੀਮਤੀ ਸੁਪ੍ਰਿਆ ਹੈੱਡ ਨੇ ਨਾਲ ਪ੍ਰੋਗਰਾਮ ਦੀ ਸ਼ੋਭਾ ਵਧਾਈ। ਪ੍ਰੋਗਰਾਮ ਦਾ ਸੁੱਭ ਆਰੰਭ ਦੀਪ ਪ੍ਰਜਵਲਨ ਨਾਲ ਸਫਲਤਾ 'ਤੇ ਖੁਸ਼ੀ ਪ੍ਰਗਟ ਹੋਇਆ। ਇਸ ਤੋਂ ਬਾਅਦ ਕਰਦੇ ਹੋਏ ਅਧਿਆਪਕਾਂ ਅਤੇ ਵਿਦਿਆਰਥੀਆਂ ਅਤੇ ਮਾਪਿਆਂ ਦੇ ਸਹਿਯੋਗ ਦੀ ਅਧਿਆਪਕਾਂ ਨੂੰ ਉਹਨਾਂ ਦੇ ਸ਼ਲਾਘਾ ਕੀਤੀ।



# ਮਹਿਲਾਵਾਂ ਦਾ ਸ਼੍ਰੋਮਣੀ ਅਕਾਲੀ ਦਲ ਵਿੱਚ ਵਧ ਰਿਹਾ ਵਿਸ਼ਵਾਸ ਪੰਜਾਬ ਦੇ ਉੱਜਵਲ ਭਵਿੱਖ ਦਾ ਸੰਕੇਤ : ਨੀਤੀ ਤਲਵਾੜ

ਵੀਨਾ ਆਦੀਆ ਸੰਭਾਲਣਗੇ ਵਾਰਡ ਨੰਬਰ 49 ਦੀ ਕਮਾਨ ਮਹਿਲਾਵਾਂ ਦੇ ਭਾਰੀ ਇਕੱਠ ਨੇ ਜਿਤਾਇਆ ਭਰੋਸਾ

ਹੁਸ਼ਿਆਰਪੁਰ 27 ਅਪ੍ਰੈਲ (ਤਰਸੇਮ ਦੀਵਾਨਾ) - ਸ਼੍ਰੋਮਣੀ ਅਕਾਲੀ ਦਲ ਦੀ ਮਹਿਲਾ ਨੇਤਰੀ ਨੀਤੀ ਤਲਵਾੜ ਨੇ ਅੱਜ ਵਾਰਡ ਨੰਬਰ 49 ਵਿਖੇ ਮਹਿਲਾਵਾਂ ਦੇ ਇੱਕ ਵਿਸ਼ਾਲ ਇਕੱਠ ਨੂੰ ਸੰਬੋਧਨ ਕਰਦਿਆਂ ਪਾਰਟੀ ਦੀਆਂ ਨੀਤੀਆਂ ਅਤੇ ਮਹਿਲਾ ਸ਼ਕਤੀ ਦੀ ਮਜ਼ਬੂਤੀ 'ਤੇ ਜ਼ੋਰ ਦਿੱਤਾ। ਇਸ ਮੌਕੇ ਉਨ੍ਹਾਂ ਨੇ ਵੀਨਾ ਆਦੀਆ ਨੂੰ ਵਾਰਡ ਨੰਬਰ 49 ਦੀ ਕਮਾਨ ਸੌਂਪਦਿਆਂ ਉਨ੍ਹਾਂ ਨੂੰ ਵਾਰਡ ਪ੍ਰਧਾਨ ਦੀ ਅਹਿਮ ਜ਼ਿੰਮੇਵਾਰੀ ਦਿੱਤੀ। ਇਕੱਠ ਨੂੰ ਸੰਬੋਧਨ

ਕਰਦਿਆਂ ਨੀਤੀ ਤਲਵਾੜ ਨੇ ਕਿਹਾ ਕਿ ਪੰਜਾਬ ਦੀਆਂ ਮਹਿਲਾਵਾਂ ਹੁਣ ਸੂਬੇ ਦੀ ਰਾਜਨੀਤੀ ਵਿੱਚ ਬਦਲਾਅ ਲਿਆਉਣ ਲਈ ਤਿਆਰ ਹਨ। ਉਨ੍ਹਾਂ ਕਿਹਾ, "ਮਹਿਲਾਵਾਂ ਦਾ ਸ਼੍ਰੋਮਣੀ ਅਕਾਲੀ ਦਲ ਵਿੱਚ ਵਧ ਰਿਹਾ ਇਹ ਅਥਾਹ ਵਿਸ਼ਵਾਸ ਇਸ ਗੱਲ ਦਾ ਪ੍ਰਤੀਕ ਹੈ ਕਿ ਪੰਜਾਬ ਦਾ ਭਵਿੱਖ ਉੱਜਵਲ ਹੈ। ਜਦੋਂ ਮਹਿਲਾਵਾਂ ਕਿਸੇ ਲਹਿਰ ਦਾ ਹਿੱਸਾ ਬਣਦੀਆਂ ਹਨ, ਤਾਂ ਉਹ ਯਕੀਨੀ ਤੌਰ 'ਤੇ ਉਨਤੀ ਅਤੇ ਵਿਕਾਸ ਲੈ ਕੇ ਆਉਂਦੀਆਂ ਹਨ।" ਇਸ ਮੌਕੇ



ਵਾਰਡ ਨੰਬਰ 49 ਦੀਆਂ ਮਹਿਲਾਵਾਂ ਵਿੱਚ ਭਾਰੀ ਉਤਸ਼ਾਹ ਦੇਖਣ ਨੂੰ ਮਿਲਿਆ।

ਹਾਜ਼ਰ ਮਹਿਲਾਵਾਂ ਨੇ ਇੱਕ ਸੁਰ ਵਿੱਚ ਪਾਰਟੀ ਹਾਈਕਮਾਂਡ ਵਾਲੀਆਂ ਨਗਰ ਨਿਗਮ ਚੋਣਾਂ ਅੱਗੇ ਆਪਣੀ ਮੰਗ ਰੱਖਦਿਆਂ ਵਿੱਚ ਪਾਰਟੀ ਵੱਲੋਂ ਵੀਨਾ

ਕਿਹਾ ਕਿ ਜੇਕਰ ਆਉਣ ਵਾਲੀਆਂ ਨਗਰ ਨਿਗਮ ਚੋਣਾਂ ਵਿੱਚ ਪਾਰਟੀ ਵੱਲੋਂ ਵੀਨਾ

ਆਦੀਆ ਨੂੰ ਉਮੀਦਵਾਰ ਬਣਾਇਆ ਜਾਂਦਾ ਹੈ, ਤਾਂ ਉਹ ਉਨ੍ਹਾਂ ਨੂੰ ਵੱਡੀ ਲੀਡ ਨਾਲ ਜਿਤਾ ਕੇ ਨਗਰ ਨਿਗਮ ਦੇ ਦਫਤਰ ਭੇਜਣਗੀਆਂ। ਵੀਨਾ ਆਦੀਆ ਨੇ ਇਸ ਮੌਕੇ ਪਾਰਟੀ ਲੀਡਰਸ਼ਿਪ ਦਾ ਪੰਨਵਾਦ ਕਰਦਿਆਂ ਵਿਸ਼ਵਾਸ ਦਿਵਾਇਆ ਕਿ ਉਹ ਵਾਰਡ ਦੀਆਂ ਸਮੱਸਿਆਵਾਂ ਨੂੰ ਹੱਲ ਕਰਨ ਅਤੇ ਪਾਰਟੀ ਦੀ ਮਜ਼ਬੂਤੀ ਲਈ ਦਿਨ-ਰਾਤ ਕੰਮ ਕਰਨਗੇ। ਇਸ ਮੌਕੇ ਇਲਾਕੇ ਦੀਆਂ ਕਈ ਪ੍ਰਮੁੱਖ ਮਹਿਲਾਵਾਂ ਅਤੇ ਵਰਕਰ ਮੌਜੂਦ ਸਨ।

# ਬੁੱਧ ਜਯੰਤੀ ਦਾ ਮੁੱਖ ਸਮਾਗਮ ਅੰਬੇਡਕਰ ਭਵਨ ਜਲੰਧਰ ਵਿਖੇ 3 ਮਈ ਨੂੰ



ਪ੍ਰਧਾਨ ਪ੍ਰੋ. ਬਲਬੀਰ, ਜਨਰਲ ਸਕੱਤਰ ਬਲਦੇਵ ਰਾਜ ਭਾਰਦਵਾਜ ਅਤੇ ਕਾਰਜਕਾਰਨੀ ਮੈਂਬਰ ਮੀਡੀਆ ਨੂੰ ਜਾਣਕਾਰੀ ਦਿੰਦੇ ਹੋਏ।

**ਜਲੰਧਰ ਵੀਕਲੀ):** ਅੰਬੇਡਕਰ ਮਿਸ਼ਨ ਸੁਸਾਇਟੀ ਪੰਜਾਬ (ਰਜਿ.) ਦੀ ਕਾਰਜਕਾਰਨੀ ਕਮੇਟੀ ਦੀ ਮੀਟਿੰਗ ਸੁਸਾਇਟੀ ਦੇ ਪ੍ਰਧਾਨ ਪ੍ਰੋ. ਬਲਬੀਰ ਜੀ ਦੀ ਪ੍ਰਧਾਨਗੀ ਹੇਠ ਅੰਬੇਡਕਰ ਭਵਨ, ਡਾ. ਅੰਬੇਡਕਰ ਮਾਰਗ, ਜਲੰਧਰ ਵਿਖੇ ਹੋਈ। ਮੀਟਿੰਗ ਵਿੱਚ 14 ਅਪ੍ਰੈਲ ਨੂੰ ਮਨਾਈ ਗਈ 135ਵੀਂ ਅੰਬੇਡਕਰ ਜਯੰਤੀ ਦੇ ਸਮਾਗਮ ਦੀ ਸਮੀਖਿਆ ਕੀਤੀ ਗਈ। ਸੁਸਾਇਟੀ ਦੇ ਪ੍ਰਧਾਨ ਪ੍ਰੋ. ਬਲਬੀਰ ਜੀ ਨੇ ਸਾਰੇ ਅਹੁਦੇਦਾਰਾਂ, ਮੈਂਬਰਾਂ, ਦਰਸ਼ਕਾਂ ਅਤੇ ਸਹਿਯੋਗੀ ਮਿਸ਼ਨਰੀ ਸਾਥੀਆਂ ਦਾ ਸਮਾਗਮ ਨੂੰ ਸਫਲ ਬਣਾਉਣ ਲਈ ਪੰਨਵਾਦ ਕੀਤਾ। ਪ੍ਰਧਾਨ ਜੀ

(ਸਮਾਜ ਨੇ ਕਿਹਾ ਕਿ ਇਹਨਾਂ ਸਾਥੀਆਂ ਦਾ ਸਹਿਯੋਗ ਹੀ ਸਾਡੀ ਤਾਕਤ ਹੈ। ਮੀਟਿੰਗ ਵਿੱਚ ਸਰਬ ਸੰਮਤੀ ਨਾਲ ਇਹ ਵੀ ਫੈਸਲਾ ਕੀਤਾ ਗਿਆ ਕਿ ਹਰ ਸਾਲ ਦੀ ਤਰ੍ਹਾਂ ਇਸ ਸਾਲ ਵੀ ਅੰਬੇਡਕਰ ਮਿਸ਼ਨ ਸੁਸਾਇਟੀ ਵੱਲੋਂ, 2560 ਵੀਂ ਬੁੱਧ ਜਯੰਤੀ ਬੜੀ ਧੂਮ ਧਾਮ ਅਤੇ ਸ਼ਰਧਾ ਨਾਲ 3 ਮਈ (ਐਤਵਾਰ) ਨੂੰ ਡਾ. ਅੰਬੇਡਕਰ ਦੀ ਚਰਨ-ਛੋਹ ਪ੍ਰਾਪਤ ਇਤਿਹਾਸਿਕ ਸਥਾਨ ਅੰਬੇਡਕਰ ਭਵਨ, ਜਲੰਧਰ ਵਿਖੇ ਮਨਾਈ ਜਾਏਗੀ। ਬੁੱਧ ਜਯੰਤੀ ਦੇ ਇਸ ਸਮਾਗਮ ਵਿੱਚ ਧੰਮਚਾਰੀ ਅਚਲ ਕੀਰਤੀ ਧੱਮ ਦੇਸ਼ਨਾ ਦੇਣਗੇ। ਸੁਸਾਇਟੀ ਦੇ ਸਰਪ੍ਰਸਤ ਡਾ. ਜੀ. ਸੀ. ਕੌਲ ਅਤੇ ਮੁੱਖ ਸਲਾਹਕਾਰ ਚਰਨ

ਦਾਸ ਸੰਧੂ ਬੁੱਧ ਦਰਸ਼ਨ 'ਤੇ ਆਪਣੇ ਵਿਚਾਰ ਪੇਸ਼ ਕਰਨਗੇ। ਇਸ ਮੌਕੇ ਬਲਦੇਵ ਰਾਜ ਭਾਰਦਵਾਜ, ਪਰਮਿੰਦਰ ਸਿੰਘ ਖੁੱਤਣ, ਚਰਨ ਦਾਸ ਸੰਧੂ, ਕਮਲ ਕੁਮਾਰ, ਸੇਵਾਮੁਕਤ ਿ ਪ ਂ ਸੀ ਪ ਲ ਡਾ.ਕੇ.ਐਸ.ਫੁੱਲ, ਮਨਜੀਤ ਸਿੰਘ, ਤਿਲਕ ਰਾਜ ਅਤੇ ਡਾ: ਮਹਿੰਦਰ ਸੰਧੂ ਹਾਜ਼ਰ ਸਨ। ਇਹ ਜਾਣਕਾਰੀ ਅੰਬੇਡਕਰ ਮਿਸ਼ਨ ਸੁਸਾਇਟੀ ਪੰਜਾਬ (ਰਜਿ.) ਦੇ ਜਨਰਲ ਸਕੱਤਰ ਬਲਦੇਵ ਰਾਜ ਭਾਰਦਵਾਜ ਨੇ ਇੱਕ ਪ੍ਰੈਸ ਬਿਆਨ ਵਿੱਚ ਦਿੱਤੀ।

**ਬਲਦੇਵ ਰਾਜ ਭਾਰਦਵਾਜ ਜਨਰਲ ਸਕੱਤਰ ਅੰਬੇਡਕਰ ਮਿਸ਼ਨ ਸੁਸਾਇਟੀ ਪੰਜਾਬ (ਰਜਿ.)**



# ਵੱਧਦੀ ਗਰਮੀ ਕਾਰਣ ਸਕੂਲਾਂ ਦਾ ਸਮਾਂ 7.30 ਤੋਂ 12.00 ਵਜੇ ਤੱਕ ਕਰਨ ਦੀ ਕੀਤੀ ਮੰਗ - ਅਧਿਆਪਕ ਦਲ ਪੰਜਾਬ

**ਕਪੂਰਥਲਾ, 27 ਅਪ੍ਰੈਲ (ਕੌੜਾ)** - ਅਧਿਆਪਕ ਦਲ ਪੰਜਾਬ ਦੀ ਕਪੂਰਥਲਾ ਇਕਾਈ ਦੀ ਮੀਟਿੰਗ ਸੁਖਦਿਆਲ ਸਿੰਘ ਝੰਡ ਪ੍ਰਧਾਨ, ਮਨਜਿੰਦਰ ਸਿੰਘ ਧੰਜੂ ਜਨਰਲ ਸਕੱਤਰ, ਲੈਕਚਰਾਰ ਰਜੇਸ਼ ਜੋਲੀ, ਸਰਦਾਰ ਭਜਨ ਸਿੰਘ ਮਾਨ, ਸ਼੍ਰੀ ਰਮੇਸ਼ ਕੁਮਾਰ ਭੋਟ ਤੇ ਹਰਦੇਵ ਸਿੰਘ ਖਾਨੋਵਾਲ ਦੀ ਪ੍ਰਧਾਨਗੀ ਹੇਠ ਹੋਈ। ਇਸ ਮੀਟਿੰਗ ਵਿੱਚ ਆਗੂਆਂ ਨੇ ਪੰਜਾਬ ਵਿੱਚ ਪੈ ਰਹੀ ਭਿਆਨਕ ਗਰਮੀ ਨੇ ਸਕੂਲੀ ਬੱਚਿਆਂ ਦਾ ਹਾਲ ਬੇਹਾਲ ਕਰ ਦਿੱਤਾ ਹੈ ਇਸ ਗੰਭੀਰ ਸਥਿਤੀ ਨੂੰ ਦੇਖਦੇ ਹੋਏ ਆਗੂਆਂ ਨੇ ਸਿੱਖਿਆ ਵਿਭਾਗ ਤੇ ਪੰਜਾਬ ਸਰਕਾਰ ਕੋਲ ਮੰਗ ਕੀਤੀ ਹੈ ਕਿ ਸਕੂਲਾਂ ਦੇ ਸਮੇਂ ਵਿੱਚ ਤੁਰੰਤ ਤਬਦੀਲੀ ਕਰਕੇ ਇਸ ਨੂੰ ਘਟਾਇਆ ਜਾਵੇ ਜਥੇਬੰਦੀ ਦੇ ਜ਼ਿਲ੍ਹਾ ਪ੍ਰਧਾਨ ਝੰਡ ਨੇ ਕਿਹਾ ਕਿ ਗਰਮੀ ਵਿੱਚ ਅਚਾਨਕ ਹੋਏ ਵਾਧੇ ਕਾਰਨ ਦੁਪਹਿਰ ਵੇਲੇ ਛੁੱਟੀ ਹੋਣ ਤੇ ਬੱਚਿਆਂ ਦਾ ਘਰ ਜਾਣਾ ਬੇਹੱਦ ਮੁਸ਼ਕਿਲ ਹੋ ਗਿਆ ਹੈ। ਉਹਨਾਂ ਚਿੰਤਾ ਜਤਾਈ ਕਿ ਗਰਮੀ ਦੀਆਂ ਛੁੱਟੀਆਂ ਵਿੱਚ ਅਜੇ ਕਾਫੀ ਸਮਾਂ ਬਾਕੀ ਹੈ ਇਸ ਲਈ ਤੁਰੰਤ ਰਾਹਤ ਦੇਣੀ ਲਾਜ਼ਮੀ ਹੈ ਆਗੂਆਂ ਨੇ ਕਿਹਾ ਕਿ ਅੱਤ ਦੀ ਗਰਮੀ ਕਾਰਨ ਕਈ ਬੱਚੇ ਬਿਮਾਰ ਹੋ ਰਹੇ ਹਨ। ਬੱਚਿਆਂ ਨੂੰ ਪੈਦਲ ਜਾਂ ਸਾਈਕਲਾਂ ਤੇ ਲੰਮਾ ਸਫਰ ਤੈਅ ਕਰਨਾ ਪੈਂਦਾ ਜੋ ਇਸ ਮੌਸਮ ਵਿੱਚ ਜਾਨਲੇਵਾ ਸਾਬਤ ਹੋ ਸਕਦਾ ਹੈ। ਆਗੂਆਂ ਨੇ ਕਿਹਾ ਕਿ ਸਕੂਲਾਂ ਵਿੱਚ ਬਿਜਲੀ ਦਾ ਲੰਬੇ ਕੱਟਾ ਕਰਨ ਕਮਰੇ ਵਿੱਚ ਬੈਠਣਾ ਮੁਸ਼ਕਿਲ ਹੋ ਰਿਹਾ ਹੈ



ਜਿਸ ਨਾਲ ਬੱਚਿਆਂ ਦੀ ਪੜ੍ਹਾਈ ਤੇ ਸਿਹਤ ਦੋਵਾਂ ਤੇ ਮਾੜਾ ਅਸਰ ਪੈ ਰਿਹਾ ਹੈ ਆਗੂਆਂ ਨੇ ਪੰਜਾਬ ਸਰਕਾਰ ਤੇ ਸਿੱਖਿਆ ਵਿਭਾਗ ਨੂੰ ਅਪੀਲ ਕੀਤੀ ਹੈ ਕਿ ਸਕੂਲਾਂ ਦਾ ਸਮਾਂ ਸਵੇਰੇ 7:30 ਤੋਂ 12:00 ਵਜੇ ਤੱਕ ਕੀਤਾ ਜਾਵੇ ਤਾਂ ਜੋ ਬੱਚੇ ਦੁਪਹਿਰ ਦੀ ਤੌਪਦੀ ਧੁੱਪ ਤੋਂ ਬਚ ਸਕਣ ਇੱਥੇ ਦੱਸਣ ਯੋਗ ਹੈ ਕਿ ਮੌਸਮ ਵਿਭਾਗ ਨੇ ਆਉਣ ਵਾਲੇ ਦਿਨਾਂ ਵਿੱਚ ਤਾਪਮਾਨ ਹੋਰ ਵਧਣ ਦੀ ਚੇਤਾਵਨੀ ਦਿੱਤੀ ਜਿਸ ਕਾਰਨ ਮਾਪਿਆਂ ਤੇ ਅਧਿਆਪਕਾਂ ਵਿੱਚ ਚਿੰਤਾ ਕਾਫੀ ਪਾਈ ਜਾ ਰਹੀ ਹੈ। ਇਸ ਮੌਕੇ ਵਰਿੰਦਰ ਕੰਬੋਜ, ਲੈਕਚਰਾਰ ਵਿਨੀਸ਼ ਸ਼ਰਮਾ, ਅਮਰਜੀਤ ਕਾਲਾ ਸੰਘਿਆ, ਮਨੂ ਕੁਮਾਰ ਪਰਾਸ਼ਰ, ਵੱਸਣਦੀਪ ਸਿੰਘ ਜੱਜ, ਗੁਰਮੀਤ ਸਿੰਘ ਖਾਲਸਾ,

ਸੁੱਭ ਦਰਸ਼ਨ ਨਰਾਇਣ ਆਨੰਦ, ਰਕੇਸ਼ ਸਾਨਿਆਲ, ਸੁਖਜਿੰਦਰ ਸਿੰਘ ਢੋਲਣ, ਰਾਜਨਜੋਤ ਸਿੰਘ ਖਹਿਰਾ, ਅਮਰੀਕ ਸਿੰਘ ਰੰਧਾਵਾ, ਰੇਸ਼ਨ ਲਾਲ ਸੈਫਲਾਬਾਦ, ਪ੍ਰਦੀਪ ਕੁਮਾਰ ਵਰਮਾ, ਦਵਿੰਦਰ ਸਿੰਘ, ਅਸ਼ਵਨੀ ਭਾਟੀਆ, ਰਾਮ ਗੋਪਾਲ, ਕਰਮਜੀਤ ਸਿੰਘ, ਜਸਵਿੰਦਰ ਖੈੜਾ, ਸ਼ਮੀ ਕੁਮਾਰ, ਰੁਪਿੰਦਰ ਸਿੰਘ, ਕੁਲਦੀਪ ਸਿੰਘ, ਹਰਜੀਤ ਸਿੰਘ, ਸੁਮਿਤ ਗੁਪਤਾ, ਮਨੋਹਰ ਸਿੰਘ, ਮਨੋਜ ਟਿੱਬਾ, ਸਤੀਸ਼ ਟਿੱਬਾ, ਜਗਜੀਤ ਸਿੰਘ ਪਿੱਥੋਰਾਹਲ, ਅਮਰਜੀਤ ਸਿੰਘ ਡੈਨਵਿੰਡ, ਅਮਨ ਸੁਦ, ਅਮਨਦੀਪ ਸਿੰਘ ਵੱਲਣੀ, ਜਤਿੰਦਰ ਸਿੰਘ, ਕੁਲਬੀਰ ਸਿੰਘ, ਮਨਜੀਤ ਸਿੰਘ ਬਿੰਦ, ਅਜੇ ਕੁਮਾਰ ਸਿੰਗਲਾ ਤੇ ਅਮਰਜੀਤ ਸ਼ਰਮਾ ਆਦਿ ਹਾਜ਼ਰ ਸਨ।



# ਪੌਲੀਟੈਕਨਿਕ ਕਾਲਜ ਨੇ ਇੰਟਰ-ਕਾਲਜ ਵਾਲੀਬਾਲ ਜਿੱਤੀ

ਵਾਲੀਬਾਲ ਖੇਡਣ ਨਾਲ ਸ਼ਰੀਰ ਤੰਦਰੁਸਤ ਅਤੇ ਸਿਹਤਮੰਦ ਰਹਿੰਦਾ ਹੈ - ਡਾ. ਏ.ਸੀ. ਰਾਣਾ

**ਨਵਾਂਸ਼ਹਿਰ, 27 ਅਪ੍ਰੈਲ (ਜਤਿੰਦਰ ਪਾਲ ਸਿੰਘ ਕਲੇਰ)** ਕੇ.ਸੀ. ਗਰੁੱਪ ਆਫ ਇੰਸਟੀਚਿਊਸ਼ਨਜ਼ ਦੀ ਚੇਅਰਪਰਸਨ ਸਵ. ਕਮਲ ਗਾਂਧੀ ਦੀ ਯਾਦ ਵਿੱਚ ਸਥਾਪਿਤ ਕਮਲ ਗਾਂਧੀ ਮੈਮੋਰੀਅਲ ਸਪੋਰਟਸ ਅਕੈਡਮੀ ਨੇ ਕਰਿਆਮ ਰੋਡ ਤੇ ਸਿਥਤ ਕੇ.ਸੀ. ਗਰੁੱਪ ਆਫ ਇੰਸਟੀਚਿਊਸ਼ਨਜ਼ ਵਿਖੇ ਇੰਟਰ-ਕਾਲਜ ਵਾਲੀਬਾਲ ਟੂਰਨਾਮੈਂਟ 2026 ਕਰਵਾਏ। ਗਰੁੱਪ ਦੇ ਸਾਰੇ ਕਾਲਜਾਂ ਦੀਆਂ ਟੀਮਾਂ ਨੇ ਹਿੱਸਾ ਲਿਆ। ਮੈਚਾਂ ਵਿੱਚ 25-25 ਸਕੋਰਾਂ ਦੇ ਤਿੰਨ-ਤਿੰਨ ਸੈੱਟ ਲਗਾਏ। ਮੈਚਾਂ ਦਾ ਉਦਘਾਟਨ ਕੇ.ਸੀ. ਕਾਲਜ ਦੇ ਕੈਂਪਸ ਡਾਇਰੈਕਟਰ ਡਾ. ਅਵਤਾਰ ਚੰਦ ਰਾਣਾ ਨੇ ਕੀਤਾ।

ਉਨ੍ਹਾਂ ਦੇ ਨਾਲ ਇੰਜ.ਜ਼ਫ਼ਤਾਰ ਅਹਿਮਦ, ਐਸ.ਏ.ਓ. ਇੰਜ.ਆਰ.ਕੇ. ਮੁੰਮ, ਪ੍ਰਿੰਸੀਪਲ ਡਾ. ਕੁਲਜਿੰਦਰ ਕੌਰ, ਡਾ. ਬਲਜੀਤ ਕੌਰ, ਸੈੱਫ ਡਾ. ਵਿਕਾਸ ਕੁਮਾਰ, ਅਮਨਜੋਤ ਕੌਰ, ਮੁਹੰਮਦ ਸ਼ਾਹਿਦ ਨਜ਼ੀਰ, ਤੌਸੀਫ ਅਤੇ ਹੋਰ ਸ਼ਾਮਲ ਰਹੇ, ਇਹਨਾਂ ਨੇ ਖਿਡਾਰੀਆਂ ਦਾ ਸੁਆਗਤ ਕੀਤਾ ਅਤੇ ਉਨ੍ਹਾਂ ਨੂੰ ਉਤਸ਼ਾਹਿਤ ਕੀਤਾ। ਡਾ. ਰਾਣਾ ਨੇ ਦੱਸਿਆ ਕਿ ਸਾਨੂੰ ਕਿਸੇ ਨਾ ਕਿਸੇ ਖੇਡ ਵਿੱਚ ਸ਼ਾਮਲ ਹੋਣਾ ਚਾਹੀਦਾ ਹੈ। ਇਹ ਸਾਡੇ ਸਰੀਰ ਨੂੰ ਤੰਦਰੁਸਤ ਅਤੇ ਸਾਡੇ ਮਨ ਨੂੰ ਕਿਰਿਆਸ਼ੀਲ ਰੱਖਦੀਆਂ ਹਨ। ਵਾਲੀਬਾਲ ਸਰੀਰਕ ਤੰਦਰੁਸਤੀ ਨੂੰ ਉਤਸ਼ਾਹਿਤ ਕਰਦੀ ਹੈ ਅਤੇ ਇੱਕ ਸਿਹਤਮੰਦ ਸਰੀਰ ਬਣਾਈ ਰੱਖਦੀ ਹੈ।



ਕੈਂਪਸ ਡਾਇਰੈਕਟਰ ਡਾ. ਏ.ਸੀ. ਰਾਣਾ, ਇੰਜ. ਜ਼ਫ਼ਤਾਰ ਅਹਿਮਦ, ਅਤੇ ਪੌਲੀਟੈਕਨਿਕ ਕਾਲਜ ਦੀ ਜੇਤੂ ਅਤੇ ਐਚਐਮ ਦੀ ਉਪ ਵਿਜੇਤਾ ਟੀਮ ਦੇ ਨਾਲ ਹੋਰ ਪ੍ਰਮੁੱਖ ਸ਼ਖਸੀਅਤਾਂ।

ਇਸ ਤੋਂ ਬਾਅਦ, ਸਾਰੇ ਖਿਡਾਰੀਆਂ ਨੇ ਖੇਡ ਭਾਵਨਾ ਨਾਲ ਖੇਡਾਂ ਖੇਡਣ ਦਾ ਪ੍ਰਣ ਲਿਆ। ਪ੍ਰੋਗਰਾਮ ਕੋਆਰਡੀਨੇਟਰ, ਇੰਜ. ਜ਼ਫ਼ਤਾਰ ਅਹਿਮਦ ਅਤੇ ਤੌਸੀਫ ਨੇ ਦੱਸਿਆ ਕਿ ਪਹਿਲਾ ਮੈਚ ਹੋਟਲ ਮੈਨੇਜਮੈਂਟ ਕਾਲਜ ਅਤੇ ਐਲਾਇਡ ਵਿਚਕਾਰ ਖੇਡਿਆ ਗਿਆ ਸੀ, ਜਿਸ ਵਿੱਚ ਐਲਾਇਡ ਟੀਮ ਜੇਤੂ ਰਹੀ, ਅਗਲਾ ਫਾਈਨਲ ਮੈਚ ਪੌਲੀਟੈਕਨਿਕ ਕਾਲਜ ਅਤੇ ਹੋਟਲ ਮੈਨੇਜਮੈਂਟ ਕਾਲਜ ਵਿਚਕਾਰ ਖੇਡਿਆ ਗਿਆ, ਜਿੱਥੇ ਪੌਲੀਟੈਕਨਿਕ ਕਾਲਜ 25-17 ਦੀ ਲੀਡ ਦੇ ਨਾਲ ਜੇਤੂ ਰਿਹਾ। ਨਿਤਿਨ ਅਤੇ ਨਿਸਾਰ ਨੇ ਸਕੋਰਰ ਵਜੋਂ ਸੇਵਾ ਨਿਭਾਈ, ਅਤੇ ਜ਼ਾਹਿਦ ਅਤੇ ਵਿਲਾਇਤ ਅਲੀ ਨੇ ਰੈਫਰੀ ਵਜੋਂ ਸੇਵਾ ਨਿਭਾਈ। ਸਾਰੇ ਕਾਲਜਾਂ ਦਾ ਸਟਾਫ ਮੌਜੂਦ ਸੀ।



# ਨਾਮਵਰ ਕਾਲਮਨਵੀਸ ਬਲਜੀਤ ਸਿੰਘ ਢਿੱਲੋਂ ਦੀ ਕਿਤਾਬ 'ਮਜ਼ਬੂਰੀ ਦੀਆਂ ਜੰਜੀਰਾਂ' ਲੋਕ ਅਰਪਣ

**ਲੁਧਿਆਣਾ 27 ਅਪ੍ਰੈਲ (ਕਰਨੈਲ ਸਿੰਘ ਐੱਮ.ਏ.)**— ਗੁਰ ਸ਼ਬਦ ਸੰਗੀਤ ਅਕੈਡਮੀ ਜਵੱਦੀ ਟਕਸਾਲ ਦੇ ਵੇਹੜੇ ਅੰਦਰ ਸਾਦੇ ਪਰ ਪ੍ਰਭਾਵਸ਼ਾਲੀ ਸਮਾਗਮ ਵਿੱਚ ਗੋਸਲ ਪ੍ਰਕਾਸ਼ਨ ਵੱਲੋਂ ਪ੍ਰਕਾਸ਼ਿਤ ਨਾਮਵਰ ਕਾਲਮਨਵੀਸ ਸ੍ਰ: ਬਲਜੀਤ ਸਿੰਘ ਢਿੱਲੋਂ ਦੇ ਦੂਜੇ ਕਹਾਣੀ ਸੰਗ੍ਰਹਿ "ਮਜ਼ਬੂਰੀ ਦੀਆਂ ਜੰਜੀਰਾਂ" ਦੇ ਲੋਕ ਅਰਪਣ ਸਮਾਗਮ ਮੌਕੇ, ਕਲਮਾਂ ਦੇ ਕਲਮਕਾਰ, ਅਖਬਾਰ ਨਵੀਸ ਅਤੇ ਵੱਖ-ਵੱਖ ਖੇਤਰਾਂ ਨਾਲ ਸੰਬੰਧਿਤ ਜੁੜੀਆਂ ਅਹਿਮ ਸ਼ਖ਼ਸੀਅਤਾਂ ਸੰਤ ਬਾਬਾ ਅਮੀਰ ਸਿੰਘ ਦੀ ਸਰਪ੍ਰਸਤੀ ਹੇਠ ਵਿਧਾਇਕ ਮਨਪ੍ਰੀਤ ਸਿੰਘ ਇਯਾਲੀ, ਸਾਬਕਾ ਮੰਤਰੀ ਮਲਕੀਤ ਸਿੰਘ ਦਾਖਾ, ਸੇਵਾ ਮੁਕਤ ਜ਼ਿਲ੍ਹਾ ਸਿੱਖਿਆ ਅਫ਼ਸਰ ਪਰਮਜੀਤ ਕੌਰ ਚਾਹਲ, ਚਰਨਜੀਤ ਸਿੰਘ ਬੈਂਕ ਵਾਲੇ, ਬਾਬਾ ਹਰਭਿੰਦਰ ਸਿੰਘ ਭਿੰਦਾ ਕਾਰ-ਸੇਵਾ ਵਾਲੇ, ਬਲਦੇਵ ਸਿੰਘ ਢੱਟ ਆਦਿ ਨੇ ਲੋਕ ਅਰਪਣ ਕੀਤਾ। ਇਸ ਮੌਕੇ ਸੰਤ ਬਾਬਾ ਅਮੀਰ ਸਿੰਘ ਜੀ ਮੁਖੀ ਜਵੱਦੀ ਟਕਸਾਲ ਨੇ ਕਿਤਾਬ ਦੇ ਲੇਖਕ ਸ੍ਰ: ਬਲਜੀਤ ਸਿੰਘ ਢਿੱਲੋਂ ਨੂੰ ਮੁਬਾਰਕਬਾਦ ਦਿੰਦੇ ਹੋਏ ਕਿਹਾ

ਕਿ ਚੰਗੀਆਂ ਕਹਾਣੀਆਂ ਸਾਨੂੰ ਜ਼ਿੰਦਗੀ ਵਿੱਚ ਸੇਧ ਦੇਣ ਲਈ ਕਾਰਗਰ ਸਾਬਤ ਹੁੰਦੀਆਂ ਹਨ ਅਤੇ ਗੁਰੂ ਮਹਾਰਾਜ ਨੇ ਇਨ੍ਹਾਂ ਤੇ ਬਹੁਤ ਬਖਸ਼ਿਸ਼ ਕੀਤੀ ਹੈ, ਕਿਉਂਕਿ ਲੇਖਕ ਦਾ ਮਨ ਕੋਮਲ ਹੁੰਦਾ ਹੈ ਅਤੇ ਉਹ ਕਿਸੇ ਦਾ ਮਾੜਾ ਨਹੀਂ ਲਿਖ ਸਕਦਾ। ਉਨ੍ਹਾਂ ਕਿਹਾ ਕਿ ਜਿਹੜੇ ਕੰਮ ਤਲਵਾਰਾਂ ਨਹੀਂ ਕਰ ਸਕਦੀਆਂ ਉਹ ਕਲਮਾਂ ਰਾਹੀਂ ਹੋ ਜਾਂਦਾ ਹੈ। ਇਸ ਮੌਕੇ ਵਿਧਾਇਕ ਮਨਪ੍ਰੀਤ ਸਿੰਘ ਇਯਾਲੀ ਨੇ ਕਿਹਾ ਕਿ ਸ੍ਰ: ਬਲਜੀਤ ਸਿੰਘ ਢਿੱਲੋਂ ਨੇ ਪਹਿਲਾਂ ਵੀ ਕਈ ਕਿਤਾਬਾਂ ਸਮਾਜ ਨੂੰ ਦਿੱਤੀਆਂ ਹਨ ਅਤੇ ਇਸ ਕਿਤਾਬ ਤੋਂ ਸੇਧ ਲੈ ਕੇ ਆਪਣੇ ਦਿਲ ਦੇ ਟੋਟੇ ਬਾਹਰ ਭੇਜਣ ਵਾਲੇ ਕਈ ਵਾਰ ਸੋਚਣਗੇ। ਉਨ੍ਹਾਂ ਕਿਹਾ ਕਿ ਪਹਿਲਾਂ ਕੋਈ ਕੋਈ ਆਪਣੇ ਬੱਚਿਆਂ ਨੂੰ ਬਾਹਰਲੇ ਦੇਸ਼ ਭੇਜਦਾ ਸੀ, ਪ੍ਰੰਤੂ ਪਿਛਲੇ 5 -10 ਸਾਲ ਵਿੱਚ ਬਾਹਰ ਜਾਣ ਵਾਲਿਆਂ ਦੀ ਗਿਣਤੀ ਬਹੁਤ ਵਧ ਗਈ ਹੈ ਅਤੇ ਹੱਦ ਤੋਂ ਵੱਧ ਕੋਈ ਵੀ ਚੀਜ਼ ਮਾੜੀ ਹੁੰਦੀ ਹੈ। ਉਨ੍ਹਾਂ ਕਿਹਾ ਕਿ ਮੱਛੀ ਪੱਥਰ ਚੱਟ ਕੇ ਹੀ ਵਾਪਸ ਮੁੜਦੀ ਹੈ। ਸੋ ਬਾਹਰੋਂ ਚੰਗੀਆਂ ਚੀਜ਼ਾਂ ਲਿਆਉਣ ਦੀ ਲੋੜ ਹੈ। ਇਸ ਮੌਕੇ ਸਾਬਕਾ ਮੰਤਰੀ



ਮਲਕੀਤ ਸਿੰਘ ਦਾਖਾ ਨੇ ਕਿਹਾ ਕਿ ਦੁਨੀਆ ਵਿੱਚ ਬਹੁਤ ਸਾਰੇ ਬਦਲਾਓ ਕਲਮਾਂ ਨਾਲ ਆਏ ਹਨ। ਉਨ੍ਹਾਂ ਕਿਹਾ ਕਿ ਹੁਣ ਪਹਿਲਾਂ ਵਰਗੇ ਹਾਲਾਤ ਨਹੀਂ, ਬਾਹਰ ਗਏ ਨੌਜਵਾਨਾਂ ਨੂੰ ਬਹੁਤ ਕੁਝ ਆਪਣੇ ਪਿੰਡੇ ਤੇ ਹੱਢਾਉਣਾ ਪੈਂਦਾ ਹੈ। ਇਸ ਸਮਾਰੋਹ ਦੌਰਾਨ ਸੇਵਾ-ਮੁਕਤ ਜ਼ਿਲ੍ਹਾ ਸਿੱਖਿਆ ਅਧਿਕਾਰੀ ਬੀਬੀ ਪਰਮਜੀਤ ਕੌਰ ਚਾਹਲ ਨੇ ਕਿਹਾ ਕਿ ਇਹ ਕਿਤਾਬ ਮੈਂ ਆਪ ਪੜ੍ਹੀ ਹੈ, ਜਿਸ ਵਿੱਚ ਸਚਾਈ ਪੇਸ਼ ਕਰਨ ਦੀ ਕੋਸ਼ਿਸ਼ ਕੀਤੀ ਗਈ ਹੈ ਅਤੇ ਇਸ ਸਮੇਂ ਸਾਡੇ ਸਮਾਜ ਨੂੰ ਇਸ ਦੀ



ਲੋੜ ਹੈ। ਇਸ ਮੌਕੇ ਸ੍ਰ: ਚਰਨਜੀਤ ਸਿੰਘ ਬੈਂਕ ਵਾਲੇ ਨੇ ਕਿਤਾਬ ਦੇ ਲੇਖਕ ਸ੍ਰ: ਬਲਜੀਤ ਸਿੰਘ ਢਿੱਲੋਂ ਨੂੰ ਵਧਾਈ ਦਿੰਦੇ ਹੋਏ ਕਿਹਾ ਕਿ ਅੱਜ ਦੀ ਨੌਜਵਾਨ ਪੀੜ੍ਹੀ ਨੂੰ ਕਿਤਾਬਾਂ ਵੱਲ ਮੋੜਨਾ ਸਮੇਂ ਦੀ ਲੋੜ ਹੈ। ਸਮਾਰੋਹ ਦੌਰਾਨ ਸਟੇਜ ਸਕੱਤਰ ਦੀ ਭੂਮਿਕਾ ਬਾਖੂਬੀ ਨਿਭਾਉਂਦੇ ਹੋਏ ਸ੍ਰ: ਬਲਦੇਵ ਸਿੰਘ ਢੱਟ ਨੇ ਕਿਹਾ ਕਿ ਇਹੋ ਜਿਹੇ ਪਰਵਾਸ ਤੋਂ ਬਚਣ ਦੀ ਲੋੜ ਹੈ, ਜਦੋਂ ਅਸੀਂ ਆਪਣੀਆਂ ਜ਼ਮੀਨਾਂ ਵੇਚ ਕੇ ਜਾ ਕਰਜਾ ਚੁੱਕ ਕੇ ਆਪਣੇ ਬੱਚੇ ਬਾਹਰ ਭੇਜਦੇ ਹਾਂ। ਉਨ੍ਹਾਂ ਕਿਹਾ ਕਿ ਹੁਣ ਸਮਾਂ ਆ ਗਿਆ ਹੈ ਕਿ ਅਸੀਂ ਆਪ ਜਾਂ ਆਪਣੇ

ਬੱਚਿਆਂ ਨੂੰ ਵਾਪਸ ਆਪਣੇ ਦੇਸ਼ ਵਿੱਚ ਕੰਮ ਕਰਨ ਲਈ ਪ੍ਰੇਰੀਏ। ਇਸ ਮੌਕੇ ਗਿਆਨੀ ਅਤਰ ਸਿੰਘ ਜੋਤੀ ਸਰੂਪ, ਗਿਆਨੀ ਬਲਵਿੰਦਰ ਸਿੰਘ ਆਲਮਗੀਰ, ਹਰਦੀਪ ਸਿੰਘ ਮੈਨੇਜਰ ਆਲਮਗੀਰ, ਡਾਕਟਰ ਗੁਰਜੀਤ ਸਿੰਘ ਰਾੜਾ ਸਾਹਿਬ, ਗੁਰਦੀਪ ਸਿੰਘ ਮੰਡਾਹਰ, ਮਨਿੰਦਰਜੀਤ ਸਿੰਘ ਬੈਨੀਪਾਲ, ਬਲਕਰਨ ਸਿੰਘ ਢਿੱਲੋਂ ਮੋਗਾ, ਪ੍ਰੋ: ਹਰਜੀਤ ਕੌਰ, ਅੰਮ੍ਰਿਤਪਾਲ ਸਿੰਘ ਸ਼ੰਕਰ, ਸੁਖਦੀਪ ਸਿੰਘ ਗਿੱਲ, ਜਸਵੀਰ ਸਿੰਘ ਚਾਹਲ, ਸੁਰਿੰਦਰ ਸਿੰਘ ਮਲਿਕ, ਵਿਜੇ ਕੁਮਾਰ, ਗੁਰਦੀਪ ਸਿੰਘ ਮੰਡਾਹਰ, ਦਵਿੰਦਰ ਸਿੰਘ ਰਿੰਕੂ, ਫੈਡਰੇਸ਼ਨ ਆਗੂ ਮੇਜਰ ਸਿੰਘ ਖਾਲਸਾ, ਬਲਜੀਤ ਸਿੰਘ

ਬੀਤਾ, ਲਵਪ੍ਰੀਤ ਸਿੰਘ ਗਿੱਲ, ਦਵਿੰਦਰ ਸਿੰਘ ਜੱਗੀ, ਬਲਜੀਤ ਸਿੰਘ ਜੀਰਕ, ਬਲਰਾਜ ਸਿੰਘ ਕੁਹਾੜਾ, ਸੰਤੋਖ ਸਿੰਘ ਭਰਤ ਮੋਟਰ, ਸੁਰਿੰਦਰ ਸਿੰਘ ਚੌਹਾਨ, ਹਰਪਾਲ ਸਿੰਘ ਖਾਲਸਾ, ਵਰਿੰਦਰ ਕੁਮਾਰ ਸਹਿਗਲ, ਗੁਰਵੀਰ ਸਿੰਘ ਵਿਰਕ, ਸੁਰਿੰਦਰ ਸਿੰਘ ਲਾਪਰਾਂ, ਸਰਬਜੀਤ ਸਿੰਘ ਛਾਪਾ, ਗੁਰਚਰਨ ਸਿੰਘ ਗੁਰੂ, ਜਸਵੰਤ ਸਿੰਘ ਹਰਨਾਮਪੁਰਾ, ਜਸਕੀਰਤ ਸਿੰਘ ਭੁੱਟਾ, ਦਲਬੀਰ ਸਿੰਘ ਮੱਕੜ, ਬਲਵੀਰ ਸਿੰਘ ਸੇਖੋਂ, ਜਗਿੰਦਰ ਸਿੰਘ ਸੰਧੂ ਡੀਐਸਪੀ, ਦਰਸ਼ਨ ਸਿੰਘ ਭਲਾਈ ਕਿੰਗ, ਪਰਮਿੰਦਰ ਸਿੰਘ ਕੈਰੋਂ, ਸਰਬਜੀਤ ਸਿੰਘ ਕਲਸੀ, ਗੁਰਪ੍ਰੀਤ ਸਿੰਘ ਘਲੋਟੀ ਆਦਿ ਹਾਜ਼ਰ ਸਨ।

# ਜ਼ਿਲ੍ਹੇ ਵਿਚ ਚਾਈਨਾ ਡੋਰ ਬਣਾਉਣ, ਵਿਕਰੀ ਅਤੇ ਵਰਤੋਂ 'ਤੇ ਮੁਕੰਮਲ ਪਾਬੰਦੀ

**ਨਵਾਂਸ਼ਹਿਰ, 27 ਅਪ੍ਰੈਲ (ਜਤਿੰਦਰ ਪਾਲ ਸਿੰਘ ਕਲੇਰ)** ਜ਼ਿਲ੍ਹਾ ਮੈਜਿਸਟ੍ਰੇਟ ਅੰਕੁਰਜੀਤ ਸਿੰਘ ਨੇ ਭਾਰਤੀ ਨਾਗਰਿਕ ਸੁਰਕਸ਼ਾ ਸੰਹਿਤਾ, 2023 ਦੀ ਧਾਰਾ 163 ਅਧੀਨ ਮਿਲੇ ਅਧਿਕਾਰਾਂ ਦੀ ਵਰਤੋਂ ਕਰਦਿਆਂ ਜ਼ਿਲ੍ਹੇ ਦੇ ਸ਼ਹਿਰੀ ਅਤੇ ਦਿਹਾਤੀ ਖੇਤਰ ਵਿਚ ਪੈਂਦੇ ਥਾਣਿਆਂ ਦੇ ਇਲਾਕਿਆਂ ਅੰਦਰ ਪਤੰਗ/ਪਤੰਗ/ਗੁੱਡੀਆਂ ਉਡਾਉਣ ਲਈ

ਨਾਈਲੋਨ/ ਸਿੰਥੈਟਿਕ/ਪਲਾਸਟਿਕ ਦੀ ਬਣੀ ਡੋਰ (ਚਾਈਨਾ ਡੋਰ/ ਮਾੜਾ) ਨੂੰ ਬਣਾਉਣ, ਵੇਚਣ, ਸਟੋਰ ਕਰਨ, ਖ਼ਰੀਦਣ, ਸਪਲਾਈ ਕਰਨ, ਬਾਹਰੋਂ ਆਯਾਤ ਕਰਨ ਅਤੇ ਇਸ ਦੀ ਵਰਤੋਂ ਕਰਨ 'ਤੇ ਮੁਕੰਮਲ ਤੌਰ 'ਤੇ ਪਾਬੰਦੀ ਲਾਈ ਹੈ। ਜਾਰੀ ਹੁਕਮਾਂ ਅਨੁਸਾਰ ਗੁੱਡੀਆਂ ਉਡਾਉਣ ਲਈ ਜਾਂਦੀ ਨਾਈਲੋਨ/



ਸਿੰਥੈਟਿਕ/ਪਲਾਸਟਿਕ ਦੀ ਬਣੀ ਚਾਈਨਾ ਡੋਰ ਬਹੁਤ ਮਜ਼ਬੂਤ, ਨਾ-ਗਲਣਯੋਗ, ਨਾ-ਟੁੱਟਣਯੋਗ ਹੋਣ ਕਰਕੇ ਪਤੰਗ ਉਡਾਉਣ ਵਾਲਿਆਂ ਦੀਆਂ ਉਂਗਲਾਂ ਲਈ ਬੇਹੱਦ ਖਤਰਨਾਕ ਹੈ ਅਤੇ ਸਾਈਕਲ, ਸਕੂਟਰ ਤੇ ਮੋਟਰ ਸਾਈਕਲ ਚਾਲਕਾਂ ਦੇ ਗਲੇ ਅਤੇ ਕੰਨ 'ਤੇ ਫਿਰ ਜਾਣ ਨਾਲ ਉਨ੍ਹਾਂ ਦਾ ਨੁਕਸਾਨ ਕਰਦੀ ਹੈ। ਇਸ ਤੋਂ ਇਲਾਵਾ ਇਸ ਡੋਰ ਵਿੱਚ ਉੱਡਦੇ ਪੰਛੀ ਫਸ ਜਾਣ 'ਤੇ ਉਨ੍ਹਾਂ ਦੇ ਮਰਨ ਬਾਰੇ ਵੀ ਕਾਫੀ

ਘਟਨਾਵਾਂ ਵਾਪਰਦੀਆਂ ਹਨ। ਇਨ੍ਹਾਂ ਤੱਥਾਂ ਦੇ ਮੱਦੇਨਜ਼ਰ ਇਸ ਡੋਰ ਦੀ ਵਰਤੋਂ ਆਦਿ 'ਤੇ ਪੂਰਨ ਪਾਬੰਦੀ ਲਾਈ ਜਾਂਦੀ ਹੈ। ਜ਼ਿਲ੍ਹਾ ਪੁਲਿਸ, ਸ਼ਹਿਰੀ ਖੇਤਰਾਂ ਵਿੱਚ ਨਗਰ ਕੌਂਸਲਾਂ ਦੇ ਕਾਰਜਸਾਧਕ ਅਫ਼ਸਰ ਅਤੇ ਦਿਹਾਤੀ ਇਲਾਕਿਆਂ ਵਿੱਚ ਸਮੂਹ ਬਲਾਕ ਵਿਕਾਸ ਤੇ ਪੰਚਾਇਤ ਅਫ਼ਸਰ ਇਨ੍ਹਾਂ ਹੁਕਮਾਂ ਨੂੰ ਲਾਗੂ ਕਰਵਾਉਣ-ਗੇ। ਇਹ ਹੁਕਮ 23 ਅਕਤੂਬਰ 2026 ਤੱਕ ਲਾਗੂ ਰਹੇਗਾ।

# ਵਿਵੇਕ ਵਿਕਾਸ ਲਹਿਰ ਦੀ ਮੁਹਿੰਮ ਨੂੰ ਭਰਮਾਂ ਹੁੰਗਾਰਾ -ਇੰਜੀ. ਜਸਵੀਰ ਮੋਰੋਂ

**ਬੰਗਾ ( ਚਰਨਜੀਤ ਸੱਲੂਂ )** ਵਿਵੇਕ ਵਿਕਾਸ ਲਹਿਰ ਪੰਜਾਬ, ਮੁੱਖ ਦਫ਼ਤਰ ਬੰਗਾ, ਜਿਲ੍ਹਾ ਸ਼ਹੀਦ ਭਗਤ ਸਿੰਘ ਨਗਰ ਵਲੋਂ ਕਿਤਾਬਾਂ ਰਾਹੀਂ ਗਿਆਨ ਵੰਡਣ ਦੀ ਮੁਹਿੰਮ ਸ਼ੁਰੂ ਕੀਤੀ ਹੋਈ ਹੈ। ਜਿਸ ਤਹਿਤ ਲਗਭਗ ਦੋ ਦਰਜਨ ਸਮਾਗਮਾਂ ਦੌਰਾਨ ਹੁਣ ਤੱਕ ਇੱਕ ਲੱਖ ਰੁਪਏ ਤੋਂ ਵੱਧ ਦੇ ਮੁੱਲ ਦੀਆਂ ਕਿਤਾਬਾਂ

ਪਾਠਕਾਂ ਤੱਕ ਪਹੁੰਚਾਈਆਂ ਹਨ। ਇੰਜੀ.ਜਸਵੀਰ ਸਿੰਘ ਮੋਰੋਂ ਨੇ ਪ੍ਰੈਸ ਨਾਲ ਜਾਣਕਾਰੀ ਸਾਂਝੀ ਕਰਦਿਆਂ ਦੱਸਿਆ ਕਿ ਅਪ੍ਰੈਲ ਮਹੀਨੇ ਦੌਰਾਨ ਪ੍ਰਮਿੰਦਰਜੀਤ ਕੁਮਾਰ ਅਧਿਆਪਕ ਰਾਹੀਂ ਪਿੰਡ ਕੰਗਰੌੜ ਦੇ ਪਹਿਲੀਆਂ ਪੁਜੀਸ਼ਨਾਂ ਵਿੱਚ ਆਉਣ ਵਾਲੇ ਵਿਦਿਆਰਥੀਆਂ ਨੂੰ ਕਿਤਾਬਾਂ ਦੇ ਕੇ ਸਨਮਾਨਿਤ ਕੀਤਾ ਗਿਆ ਹੈ। ਬਾਬਾ



ਸਾਹਿਬ ਅੰਬੇਡਕਰ ਜੀ ਦੇ ਜਨਮ ਦਿਨ ਨੂੰ ਸਮਰਪਿਤ ਸਮਾਗਮ ਮੌਕੇ ਕਮਲਜੀਤ ਪੰਚ ਰਾਹੀਂ ਪਿੰਡ ਮੋਰੋਂ ਵਿਖੇ ਨਗਰ ਨਿਵਾਸੀਆਂ ਨੂੰ ਕਿਤਾਬਾਂ ਵੰਡੀਆਂ ਗਈਆਂ। ਸੰਵਿਧਾਨ ਬਚਾਓ ਟੀਮ ਨਵਾਂਸ਼ਹਿਰ ਦੇ ਵਲੋਂ ਵਿਦਿਆਰਥੀਆਂ ਦੇ ਸਨਮਾਨ ਸੇਨੂ ਸਾਬ ਅਤੇ ਜਸਵੀਰ ਸਾਵਾ ਰਾਹੀਂ ਕਿਤਾਬਾਂ ਦੇ ਕੇ ਸਨਮਾਨਿਤ ਕੀਤਾ ਗਿਆ ਹੈ

। ਪਿੰਡ ਗੜ੍ਹਪੜ ਵਿਖੇ ਬਾਬਾ ਸਾਹਿਬ ਅੰਬੇਡਕਰ ਜੀ ਦੇ ਜਨਮ ਸੰਬੰਧੀ ਸਮਾਗਮ ਮੌਕੇ ਨਛੱਤਰ ਪਾਲ ਸੁਮਨ ਜੀ ਰਾਹੀਂ ਕਿਤਾਬਾਂ ਨਾਲ ਵਿਦਿਆਰਥੀਆਂ ਨੂੰ ਸਨਮਾਨਿਤ ਕੀਤਾ ਗਿਆ। ਇਸ ਸੰਸਥਾ ਵਲੋਂ ਪ੍ਰੇਰਨਾ ਅਤੇ ਸਹਿਯੋਗ ਨਾਲ ਅਜਿਹੇ ਸਮਾਗਮ ਨਿਰੰਤਰ ਜਾਰੀ ਹਨ। ਇਸ ਮੁਹਿੰਮ ਨੂੰ ਜਨਮਾਨਸ ਵਲੋਂ ਭਰਮਾਂ ਹੁੰਗਾਰਾ ਮਿਲ ਰਿਹਾ ਹੈ।

# ਬਾਬਾ ਸਾਹਿਬ ਡਾ ਅੰਬੇਡਕਰ ਜੀ ਦੇ ਨਾਂ ਤੇ ਬਾਕੀ ਪਾਰਟੀਆਂ ਰਾਜਨੀਤੀ ਕਰ ਰਹੀਆਂ ਹਨ ਸਿਰਫ ਬਸਪਾ ਹੀ ਉਸ ਦੇ ਮਿਸ਼ਨ ਤੇ ਕੰਮ ਕਰ ਰਹੀ ਹੈ -ਕਰੀਮਪੁਰੀ



**ਚੱਬੇਵਾਲ 27 ਅਪ੍ਰੈਲ** (ਚਰਨਜੀਤ ਸੱਲਾਂ) ਕੱਲ ਮਿਤੀ 26-04-2026 ਨੂੰ ਪਿੰਡ ਖਾਨਪੁਰ ਹਲਕਾ ਚੱਬੇਵਾਲ ਵਿਖੇ ਬਾਬਾ ਸਾਹਿਬ ਡਾ ਭੀਮ ਰਾਓ ਅੰਬੇਡਕਰ ਜੀ ਦਾ ਜਨਮ ਦਿਨ ਪੰਜਾਬ ਸੰਭਾਲੇ ਮੁਹਿੰਮ ਦੇ ਤਹਿਤ ਮਨਾਇਆ ਗਿਆ, ਜਿਸ ਵਿੱਚ ਮੁੱਖ ਮਹਿਮਾਨ ਸ ਡਾ ਅਵਤਾਰ ਸਿੰਘ ਕਰੀਮਪੁਰੀ ਜੀ ਪੰਜਾਬ ਪ੍ਰਧਾਨ, ਸਾਬਕਾ ਸੰਸਦ, ਸਾਬਕਾ ਵਿਧਾਇਕ ਜੀ ਪੁਰੰਚੇ ਅਤੇ ਉਨ੍ਹਾਂ ਦੇ ਨਾਲ ਚੌਧਰੀ ਗੁਰਨਾਮ ਸਿੰਘ ਜੋਨ ਇੰਚਾਰਜ ਤੇ ਐਡਵੋਕੇਟ ਪਲਵਿੰਦਰ ਮਾਨਾ ਇੰਚਾਰਜ ਬਸਪਾ ਹਲਕਾ

ਚੱਬੇਵਾਲ ਅਤੇ ਯਸ਼ਪਾਲ ਭਟਿ ਹਲਕਾ ਪ੍ਰਧਾਨ ਵੀ ਪੁਰੰਚੇ । ਮਾਣਯੋਗ ਕਰੀਮਪੁਰੀ ਸਾਹਬ ਜੀ ਨੇ ਬਾਬਾ ਸਾਹਿਬ ਜੀ ਦੇ ਜੀਵਨ ਸੰਘਰਸ਼ ਤੇ ਡੂੰਘੀਆਂ ਵਿਚਾਰਾ ਕੀਤੀਆਂ ਅਤੇ ਉਨ੍ਹਾਂ ਦੱਸਿਆ ਕਿ ਬਾਬਾ ਸਾਹਿਬ ਜੀ ਦੇ ਨਾਮ ਤੇ ਅੱਜ ਹਰ ਇਕ ਪਾਰਟੀ

ਦੀ ਪੰਜਾਬ ਸੰਭਾਲੇ ਮੁਹਿੰਮ ਦੇ ਨਾਲ ਜੁੜੀਏ ਅਤੇ 2027 ਵਿੱਚ ਬਸਪਾ ਦੀ ਸਰਕਾਰ ਬਣਾਈਏ । ਇਸ ਮੌਕੇ ਹਾਜ਼ਰ ਆਗੂਆਂ ਵਿੱਚ ਡਾ ਜਸਵੰਤ ਸਿੰਘ, ਡਾ ਪਰਮਿੰਦਰ ਸਿੰਘ, ਰਾਕੇਸ਼ ਕਿਟੀ ਜਿਲਾ ਸਕੱਤਰ, ਦਵਿੰਦਰ ਸਿੰਘ ਬਾਹੋਵਾਲ ਬਾਮਸੇਫ ਇੰਚਾਰਜ, ਜਸਵਿੰਦਰ ਜੱਸੀ, ਵਿਕੀ ਬੰਗਾ ਭੜਢ, ਚਰਣਜੀਤ ਬਾਹੋਵਾਲ, ਭੁਪਿੰਦਰ ਸਿੰਘ, ਅਵਤਾਰ ਸਿੰਘ, ਜਤਿੰਦਰ ਸਿੰਘ ਪਿੰਕੀ, ਕੁਲਵਿੰਦਰ ਸਿੰਘ ਕੋਠੀ, ਕੁਲਵਿੰਦਰ ਸਿੰਘ, ਚਾਨਣ ਕੋਠੀ, ਅਨਿਕੇਤ, ਸਮੀਰ ਮਾਨਾ, ਸੌਰਵ ਅਤੇ ਬੱਡੀ ਗਿਣਤੀ ਵਿੱਚ ਸਾਥੀ ਹਾਜ਼ਰ ਸਨ।

# ਹਸਪਤਾਲ ਢਾਹਾਂ ਕਲੇਰਾਂ ਵਿਖੇ ਮੁਫਤ ਡਾਈਟੀਸ਼ੀਅਨ ਕੈਂਪ ਦਾ 117 ਮਰੀਜ਼ਾਂ ਨੇ ਲਾਭ ਪ੍ਰਾਪਤ ਕੀਤਾ

**ਬੰਗਾ 27 ਅਪ੍ਰੈਲ (ਚਰਨਜੀਤ ਸੱਲਾਂ)** ਗੁਰੂ ਨਾਨਕ ਮਿਸ਼ਨ ਹਸਪਤਾਲ ਢਾਹਾਂ ਕਲੇਰਾਂ ਦੀ 42ਵੀਂ ਵਰ੍ਹੇਗੰਢ ਨੂੰ ਸਮਰਪਿਤ ਵਿਸ਼ੇਸ਼ ਮੁਫਤ ਡਾਈਟੀਸ਼ੀਅਨ ਕੈਂਪ (ਮੁਫਤ ਪੋਸ਼ਣ ਕੈਂਪ) ਹਸਪਤਾਲ ਦੇ ਵਿਭਾਗ ਵਿੱਚ ਡਾਈਟੀਸ਼ੀਅਨ ਡਾ. ਕਨਵ ਸ਼ਰਮਾ ਦੀ ਅਗਵਾਈ ਵਿੱਚ ਲਗਾਇਆ ਗਿਆ। ਇਸ ਮੌਕੇ ਡਾ. ਕਨਵ ਸ਼ਰਮਾ ਨੇ ਮਰੀਜ਼ਾਂ ਨੂੰ ਜਾਗਰੂਕ ਕਰਦੇ ਕਿਹਾ ਕਿ ਸਿਹਤਮੰਦ ਰਹਿਣ ਲਈ ਸਹੀ ਅਤੇ ਸੁੰਦਰ ਖੁਰਾਕ

ਖਾਣੀ ਜ਼ਰੂਰੀ ਹੈ। ਉਹਨਾਂ ਕਿਹਾ ਕਿ ਅੱਜ ਦੀ ਲੋੜ ਇਹ ਹੈ ਕਿ ਅਸੀਂ ਆਪਣੇ ਰਵਾਇਤੀ ਖੁਰਾਕੀ ਪਦਾਰਥਾਂ ਨੂੰ ਰੋਜ਼ਾਨਾ ਜ਼ਿੰਦਗੀ ਵਿੱਚ ਸ਼ਾਮਲ ਕਰੀਏ ਤਾਂ ਜੋ ਸਰੀਰਕ ਤੇ ਮਾਨਸਿਕ ਤੌਰ 'ਤੇ ਸਿਹਤਮੰਦ ਰਹੀਏ। ਹਸਪਤਾਲ ਪ੍ਰਬੰਧਕ ਗੁਰੂ ਨਾਨਕ ਮਿਸ਼ਨ ਮੈਡੀਕਲ ਐਂਡ ਐਜੂਕੇਸ਼ਨਲ ਟਰੱਸਟ ਢਾਹਾਂ ਕਲੇਰਾਂ ਦੇ ਪ੍ਰਧਾਨ ਕੁਲਵਿੰਦਰ ਸਿੰਘ ਢਾਹਾਂ ਨੇ ਦੱਸਿਆ ਇਹ ਵਿਸ਼ੇਸ਼ ਮੁਫਤ ਡਾਈਟੀਸ਼ੀਅਨ ਕੈਂਪ ਵੱਖ-ਵੱਖ ਬਿਮਾਰੀਆਂ ਦੇ ਮਰੀਜ਼ਾਂ ਦੀ ਮਦਦ ਕਰਨ ਲਈ ਲਗਾਇਆ ਗਿਆ ਹੈ। ਸ. ਢਾਹਾਂ



ਹਸਪਤਾਲ ਢਾਹਾਂ ਕਲੇਰਾਂ ਵਿਖੇ ਮੁਫਤ ਡਾਈਟੀਸ਼ੀਅਨ ਕੈਂਪ ਦੌਰਾਨ ਮਰੀਜ਼ਾਂ ਦੀ ਮੁਫਤ ਜਾਂਚ ਕਰਦੇ ਹੋਏ ਸੀਨੀਅਰ ਡਾਈਟੀਸ਼ੀਅਨ ਡਾ. ਕਨਵ ਸ਼ਰਮਾ।

ਨੇ ਕਿਹਾ ਮੌਜੂਦਾ ਸਮੇਂ ਅੰਦਰ ਚੰਗੀ ਸਿਹਤ ਤੇ ਪੌਸ਼ਟਿਕ ਖੁਰਾਕ ਦਾ ਤਾਲਮੇਲ ਰੱਖ ਕੇ ਤੰਦਰੁਸਤ ਰਹਿਣ ਲਈ ਸਹੀ ਖੁਰਾਕ ਸਬੰਧੀ ਸਲਾਹ ਪ੍ਰਾਪਤ ਕਰਨ ਲਈ ਡਾਈਟੀਸ਼ੀਅਨ ਦੀ ਸਲਾਹ ਲੈਣੀ ਬਹੁਤ ਜ਼ਰੂਰੀ ਹੁੰਦੀ ਹੈ। ਜਿਸ ਨਾਲ ਲੋਕ ਆਪਣੀ ਖੁਰਾਕ ਲੈਣ ਬਾਰੇ ਜਾਗਰੂਕ ਹੋਣਗੇ ਅਤੇ ਤੰਦਰੁਸਤ ਰਹਿਣਗੇ। ਕਾਬਲੇ ਗੌਰ ਹੈ ਕਿ ਇਸ ਮੁਫਤ ਡਾਈਟੀਸ਼ੀਅਨ ਕੈਂਪ (ਮੁਫਤ ਪੋਸ਼ਣ ਕੈਂਪ) ਵਿੱਚ ਸ਼ੁਗਰ, ਬਲੱਡ ਪ੍ਰੈਸ਼ਰ, ਦਿਲ ਦੇ ਰੋਗਾਂ, ਗਰਭਵਤੀ ਔਰਤਾਂ, ਮਾਨਸਿਕ ਤਣਾਅ, ਮੋਟਾਪੇ ਦੇ ਸ਼ਿਕਾਰ ਤੇ ਹੋਰ ਸਰੀਰਕ ਬਿਮਾਰੀਆਂ ਦੇ 117 ਤੋਂ ਵੱਧ ਮਰੀਜ਼ਾਂ ਨੇ ਵਿਸ਼ੇਸ਼ ਜਾਂਚ ਬੀ. ਸੀ. ਏ. ਮਸ਼ੀਨ 'ਤੇ ਐਸ.ਐਮ. ਐਮ. ਟੈਸਟ ਤੋਂ ਇਲਾਵਾ ਬੀ.ਐਮ.ਆਰ. ਟੈਸਟ, ਬੀ.ਐਮ.ਆਈ. ਟੈਸਟ ਮੁਫਤ ਕਰਵਾਏ ਅਤੇ ਮੁਫਤ ਸਲਾਹ ਪ੍ਰਾਪਤ ਕਰਕੇ ਇਸ ਕੈਂਪ ਦਾ ਲਾਭ ਪ੍ਰਾਪਤ ਕੀਤਾ। ਇਸ ਮੌਕੇ ਡਾ. ਜਸਦੀਪ ਸਿੰਘ ਸੈਣੀ ਮੈਡੀਕਲ ਸੁਪਰਡੈਂਟ, ਡਾ. ਬਲਵਿੰਦਰ ਸਿੰਘ ਡਿਪਟੀ ਮੈਡੀਕਲ ਸੁਪਰਡੈਂਟ, ਦਵਿੰਦਰ ਕੌਰ ਨਰਸਿੰਗ ਸੁਪਰਡੈਂਟ, ਜੇਤੀ ਭਾਟੀਆ ਉ ਪੀ ਡੀ ਇੰਚਾਰਜ ਅਤੇ ਨਵਨੀਤ ਕੌਰ ਡਾਈਟੀਸ਼ੀਅਨ ਨਰਸ ਵੀ ਹਾਜ਼ਰ ਸਨ।

# ਬੱਚਿਆਂ ਦੀ ਟੀਬੀ ਸਬੰਧੀ ਮੈਡੀਕਲ ਅਫਸਰਾਂ ਦੀ ਫਾਲੋਅੱਪ ਮੀਟਿੰਗ

**ਹੁਸ਼ਿਆਰਪੁਰ (ਸਤਨਾਮ ਸਿੰਘ ਸਹੁੰਗੜਾ)** ਸਿਵਲ ਸਰਜਨ ਡਾ. ਮਨਦੀਪ ਕਮਲ ਦੀ ਰਹਿਨੁਮਾਈ ਹੇਠ ਵਿਸ਼ਵ ਸਿਹਤ ਭਾਗੀਦਾਰ (ਊਂਫ) ਵੱਲੋਂ ਭੁਸ਼ਖ ਟੀਮ ਲਈ ਬੱਚਿਆਂ ਦੀ ਟੀਬੀ (ਠਭ) ਸਬੰਧੀ ਫਾਲੋਅੱਪ ਮੀਟਿੰਗ ਆਯੋਜਿਤ ਕੀਤੀ ਗਈ। ਇਸ ਮੀਟਿੰਗ ਵਿੱਚ ਡਾ. ਮਨਦੀਪ ਕਮਲ, ਸਿਵਲ ਸਰਜਨ, ਡਾ. ਸੀਮਾ ਗਰਗ (DIO), ਡਾ. ਸ਼ਕਤੀ ਸ਼ਰਮਾ, ਡਾ ਸਤੀਸ਼ ਪੁੰਧੀਰ, ਸੂਬਾ ਟੈਕਨੀਕਲ ਮੈਨੇਜਰ, WHP ਦੀ ਖਾਸ ਹਾਜ਼ਰੀ ਰਹੀ। ਸਿਵਲ ਸਰਜਨ ਮਨਦੀਪ ਕਮਲ ਵੱਲੋਂ

ਸਾਰੀਆਂ ਟੀਮਾਂ ਨੂੰ ਪ੍ਰੋਗਰਾਮ ਦੀ ਪ੍ਰਭਾਵਸ਼ਾਲੀ ਲਾਗੂ ਕਰਨ ਲਈ ਜ਼ਰੂਰੀ ਹਦਾਇਤਾਂ ਦਿੱਤੀਆਂ ਗਈਆਂ। ਉਨ੍ਹਾਂ ਨੇ ਕਿਹਾ ਕਿ ਹਰ ਟੀਮ ਆਪਣੇ ਖੇਤਰ ਵਿੱਚ ਸਕ੍ਰੀਨਿੰਗ ਅਤੇ ਰਿਪੋਰਟਿੰਗ ਨੂੰ ਹੋਰ ਮਜ਼ਬੂਤ ਬਣਾਏ ਅਤੇ ਬੱਚਿਆਂ ਵਿੱਚ ਟੀ.ਬੀ. ਦੇ ਮਾਮਲਿਆਂ ਦੀ ਸਮੇਂ-ਸਿਰ ਪਛਾਣ ਅਤੇ ਇਲਾਜ ਨੂੰ ਯਕੀਨੀ ਬਣਾਏ। ਡਾ. ਸੀਮਾ ਗਰਗ ਵੱਲੋਂ ਇਸ ਗਤੀਵਿਧੀ ਦੀ ਪ੍ਰਸ਼ੰਸਾ ਕੀਤੀ ਗਈ ਅਤੇ ਉਨ੍ਹਾਂ ਨੇ ਪੀਡੀਐਟ੍ਰਿਕ ਟੀ.ਬੀ. ਅਤੇ ਟੀ.ਬੀ. ਪ੍ਰੋਗਰਾਮ ਦੇ ਤਹਿਤ



ਕੀਤੇ ਜਾ ਰਹੇ ਯਤਨਾਂ ਦੀ ਸਰਾਹਨਾ ਕੀਤੀ। ਉਨ੍ਹਾਂ ਨੇ ਕਿਹਾ ਕਿ ਇਸ ਤਰ੍ਹਾਂ ਦੀਆਂ ਮੀਟਿੰਗਾਂ ਨਾਲ ਫੀਲਡ ਸਟਾਫ ਦੀ ਸਮਰੱਥਾ ਵਿੱਚ ਵਾਧਾ ਹੁੰਦਾ ਹੈ ਅਤੇ ਪ੍ਰੋਗਰਾਮ ਦੀ

ਕਾਰਗੁਜ਼ਾਰੀ ਹੋਰ ਬਿਹਤਰ ਬਣਦੀ ਹੈ। ਮੀਟਿੰਗ ਦੌਰਾਨ ਡਾ. ਸ਼ਕਤੀ ਸ਼ਰਮਾ ਵੱਲੋਂ ਭੁਸ਼ਖ ਦੇ ਸਾਰੇ ਮੈਡੀਕਲ ਅਧਿਕਾਰੀਆਂ ਨੂੰ ਟੀ.ਬੀ. ਸਕ੍ਰੀਨਿੰਗ ਦੇ ਮਾਪਦੰਡਾਂ ਬਾਰੇ ਵਿਸਥਾਰ ਨਾਲ ਜਾਣਕਾਰੀ ਦਿੱਤੀ ਗਈ। ਉਨ੍ਹਾਂ ਨੇ ਬੱਚਿਆਂ ਵਿੱਚ ਟੀ.ਬੀ. ਦੀ ਸਮੇਂ-ਸਿਰ ਪਛਾਣ ਅਤੇ ਉਚਿਤ ਰੋਕਠਾ ਦੀ ਮਹੱਤਤਾ 'ਤੇ ਜ਼ੋਰ ਦਿੱਤਾ। ਇਸ ਦੇ ਨਾਲ ਹੀ ਡਾ. ਸ਼ਕਤੀ ਸ਼ਰਮਾ ਵੱਲੋਂ ਆਨਲਾਈਨ ਐਨਰਲਮੈਂਟ ਅਤੇ ਐਂਟੀ ਪ੍ਰੋਕਿਰਿਆ ਬਾਰੇ ਵੀ ਵਿਸਥਾਰਪੂਰਵਕ ਜਾਣਕਾਰੀ ਦਿੱਤੀ ਗਈ, ਤਾਂ ਜੋ ਸਾਰੇ ਕੇਸ ਨਿਕਸ਼ੇ ਪੋਰਟਲ 'ਤੇ ਸਹੀ ਤਰੀਕੇ ਨਾਲ ਦਰਜ ਕੀਤੇ ਜਾ ਸਕਣ।

## ਸਮੇਂ ਦੀਆਂ ਸਰਕਾਰਾਂ ਨਾਲ

ਮਾਇਆ ਧਾਰੀ ਤੇ ਵਿਉਪਾਰੀ ,  
ਸੱਤਾਧਾਰੀਆਂ ਨਾਲ ਹੁੰਦੇ ਨੇ ।  
ਤਨ ਮਨ ਦੇ ਜੋ ਹੋਣ ਸ਼ਿਕਾਰੀ ,  
ਸੱਤਾਧਾਰੀਆਂ ਨਾਲ ਹੁੰਦੇ ਨੇ ।  
ਢਿੱਡ ਦਾ ਭੁੱਖਾ ਤਾਂ ਰੱਜ ਸਕਦੈ ,  
ਮਨ ਦਾ ਭੁੱਖਾ ਕਦੇ 'ਨੀਂ' ਰਜਦਾ ;  
ਨੀਅਤ ਪੱਖੋਂ ਜੋ ਹੋਣ ਭਿਖਾਰੀ ,  
ਸੱਤਾਧਾਰੀਆਂ ਨਾਲ ਹੁੰਦੇ ਨੇ ।



ਸਮਾਜ ਵੀਕਲੀ  
ਨਿਊਜ਼

**ਮੂਲ ਚੰਦ ਸ਼ਰਮਾ ਪ੍ਰਧਾਨ ,**  
**ਪੰਜਾਬੀ ਸਾਹਿਤ ਸਭਾ ਧੂਰੀ ਜ਼ਿਲ੍ਹਾ ਸੰਗਰੂਰ ।**  
**ਸੰਪਰਕ-9914836037**

## ਮਾਹੀਏ

ਮੇਰੇ ਦਿਲ 'ਚ ਬਹਾਰ ਆਈ ਏ  
ਨੌਕਾ ਸਾਡੇ ਪਿਆਰ ਦੀ ਚੰਨਾ  
ਤੇਰੇ ਡੇਰੇ 'ਤੇ ਉਤਾਰ ਆਈ ਏ  
ਅਸਮਾਨ ਵਿੱਚ ਤਾਰੇ ਨੇ  
ਹਾਲ ਸੁਣਾਈਏ ਕੀਹਨੂੰ  
ਸਾਰੇ ਹਿਜਰ ਦੇ ਮਾਰੇ ਨੇ  
ਉਹ ਇਕਰਾਰ ਨਹੀਂ ਕਰਦੇ  
ਪਿਆਰ ਤਾਂ ਕਰਦੇ ਨੇ  
(ਪਰ)ਇਜ਼ਹਾਰ ਨਹੀਂ ਕਰਦੇ  
ਦਿਨ,ਰਾਤ ਨਹੀਂ ਬਦਲੇ  
ਦਰਦ ਦੇ ਮਾਰੇ ਦੇ  
ਹਾਲਾਤ ਨਹੀਂ ਬਦਲੇ  
ਕੰਵਲ ਪਾਣੀ 'ਚ ਖਿੜਦੇ ਨੇ  
ਇਸ਼ਕ ਦੇ ਬਦਲੇ 'ਚ  
ਸਾਨੂੰ ਦਰਦ ਪਏ ਮਿਲਦੇ ਨੇ  
ਨੈਣਾਂ 'ਚ ਉਦਾਸੀ ਹੈ  
ਦੀਦ ਦਿਖਾ ਜਾ ਸੋਹਣਿਆ  
ਰੂਹ ਮੇਰੀ ਪਿਆਸੀ ਹੈ  
ਪਲ ਭਰ ਦੀ ਜਵਾਨੀ ਹੈ  
ਉਮਰ ਨਾ ਪੁੱਛ ਸੋਹਣਿਆ  
ਦੇ ਦਿਨ ਦੀ ਕਹਾਣੀ ਹੈ



**ਸੁਰਜੀਤ ਸਿੰਘ ਭੁੱਲਰ**

ਸਮਾਜ ਵੀਕਲੀ  
ਨਿਊਜ਼

## ਗੋਤ

ਬੁੱਟਰ ਖਰਲ ਚੀਮੇ ਸੋਹਲ  
ਖਹਿਰੇ ਗੁਰਮ ਚੱਠੇ ਜੋਹਲ  
ਗਿੱਲ ਥਾਂਦੀ ਹਰੀ ਕਲੇਰ  
ਸੰਧੂ ਸੋਹੀ ਅਤੇ ਮੰਡੇਰ  
ਹੁੰਦਲ ਕਾਹਲੋਂ ਬੋਪਾਰਾਏ  
ਵਾਂਦਰ ਬਾਛਲ ਰਾਏ ਗੁਰਾਏ  
ਠਾਕਰਨ ਨਾਲੇ ਦੰਦੀਵਾਲ  
ਗੋਤ ਜੱਟਾਂ ਦੇ ਸਭ ਕਮਾਲ  
ਔਲਖ ਸੰਘੇੜੇ ਪੁਰੇਵਾਲ  
ਢੱਡੇ ਢਿੱਲੋਂ ਬਹਿਣੀਵਾਲ  
ਭੱਠਲ ਦਿਓਲ ਕੋੜੇ ਰਮਾਏ  
ਇੱਕ ਤੋਂ ਇੱਕ ਨੇ ਗੋਤ ਪੁਰਾਏ  
ਮਾਂਗਟ ਬਾਠ ਹੇਅਰ ਬਲਿੰਗ  
ਸਮਰੇ ਸੇਖੋਂ ਅਤੇ ਵਤਿੰਗ  
ਚੰਦੜ ਝੱਜ ਬੈਂਸ ਅਟਵਾਲ  
ਗੋਤ ਜੱਟਾਂ ਦੇ ਸਭ ਕਮਾਲ  
ਸਵਾਗ ਜਵੰਦੇ ਅਤੇ ਸਿਆਲ  
ਗਰਚੇ ਬਰਾੜ ਬੈਨੀਪਾਲ  
ਭਿੰਡਰ ਮੱਲੀ ਮੋੜ ਕੁਲਾਰ  
ਗੋਸਲ ਮੁੰਡੀ ਦੁਲਟ ਪਵਾਰ  
ਬਿੰਦ ਦੋਸਾਂਝ ਰੈਹਿਲ ਮਹਿਲ  
ਕੈਂਥ ਰੰਧਾਵੇ ਘੁੰਮਣ ਚਹਿਲ  
ਚੀਂਡਸੇ ਫੀਨੇ ਗਰੇਵਾਲ  
ਗੋਤ ਜੱਟਾਂ ਦੇ ਸਭ ਕਮਾਲ  
ਪੁੰਨੀਏ ਚੰਦੜ ਧਾਲੀਵਾਲ  
ਖੰਗੂੜੇ ਨਿੱਜਰ ਪੰਧੋਰ ਚਾਹਲ  
ਲੱਛਰ ਬੀਸਲਾ ਸੱਲੂ ਦਿਆਲ  
ਲੱਖਣ ਗੋਤ ਵੀ ਬਾ ਕਮਾਲ  
ਸੰਘੇ ਬਾਸੀ ਦਿਓ ਜਟਾਏ  
ਬਾਜਵੇ ਬੱਧਣ ਵਿਰਕ ਟਿਵਾਏ  
ਸਿਵੀਆ ਕੰਧੋਲੇ ਭੁੱਟੇ ਮਾਨ  
ਗਰਚੇ ਸਹਾਰਨ ਬੈਦਵਾਣ  
ਗੁਰਾਏ ਛਿਨੇ ਦੁਲਟ ਕਲਾਲ  
ਗੋਤ ਜੱਟਾਂ ਦੇ ਸਭ ਕਮਾਲ  
ਭੁੱਲਰ ਸਹੋਤੇ ਸਰਾਂ ਪਿਆਰੇ  
ਤਾਤਲੇ ਤੂਰ ਭੰਗੂ ਗੋਂਦਾਰੇ  
ਠਾਕਰਨ ਸਾਂਸੀ ਪੰਨੂ ਸਾਰੇ  
ਪੰਨਾ ਜੱਟ ਹੈ ਲਿਖ ਉਚਾਰੇ  
ਜਿੰਨੇ ਲਿਖੇ ਬਾਛਲ ਸਿਆਂ ਕਾਫੀ  
ਦਲੇਉ ਖੋਸਾ ਜੀ ਦੇ ਦਿਓ ਮਾਫੀ  
ਜਾਖੜ ਸਰਾਓਂ ਸਿੱਧੂ ਬੱਲ  
ਹਿੰਜਰ ਵੜੈਚ ਲਿਖੀ ਚਲ  
ਸੋਹਣੇ ਗੋਤ ਨੇ ਕੰਗ ਬਲੱਗਣ  
ਸਭ ਦੇ ਸਭ ਪਿਆਰੇ ਲੱਗਣ  
ਹੋਰ ਗੁਆਚੇ ਰਿਹਾ ਹਾਂ ਭਾਲ  
ਗੋਤ ਜੱਟਾਂ ਦੇ ਸਭ ਕਮਾਲ



**ਪੰਨਾ ਸਿੰਘ ਧਾਲੀਵਾਲ:-9878235714**

ਸਮਾਜ ਵੀਕਲੀ  
ਨਿਊਜ਼

## ਬੰਦਨਾਂ

ਮਾਤਾ ਰਾਣੀਏ ਦੱਸ ਦੇ ਮੈਨੂੰ  
ਪੁੱਛਣਾਂ ਇਕ ਸਵਾਲ ਮੈਂ ਤੈਨੂੰ  
ਮਾਤਾ ਰਾਣੀਏ ਦੱਸ ਦੇ ਮੈਨੂੰ  
ਪੁੱਛਣਾਂ ਇਕ ਸਵਾਲ ਮੈਂ ਤੈਨੂੰ  
ਸ਼ਾਮ ਸਵੇਰੇ ਕਰਾਂ ਆਰਤੀ  
ਸ਼ਾਮ ਸਵੇਰੇ ਕਰਾਂ ਆਰਤੀ  
ਤੇਰਾ ਨਾਮ ਧਿਆਵਾਂ  
ਮਾਂ ਤੇਰੇ ਜਗਰਾਤੇ ਤੇ ਮੈਂ, ਕੰਜਕਾਂ ਕਿੱਥੋਂ ਬਿਠਾਵਾਂ  
ਮਾਂ ਤੇਰੇ ਜਗਰਾਤੇ ਤੇ ਮੈਂ, ਕੰਜਕਾਂ ਕਿੱਥੋਂ ਬਿਠਾਵਾਂ....  
ਤੂੰ ਵੀ ਤਾਂ ਇਕ ਧੀ ਆਂ ਮਾਤਾ  
ਮੈਂਨਦੀ ਦੁਨੀਆਂ ਸਾਰੀ  
ਫੇਰ ਧੀਆਂ ਦੀ ਕਿਉਂ ਇਹ ਲੋਕੀ  
ਬਲੀ ਜਾਂਦੇ ਨੇ ਚਾੜੀ  
ਪੁੱਤਰ ਨੂੰ ਗਲ ਲਾ ਠੰਡ ਪੈਂਦੀ  
ਪੁੱਤਰ ਨੂੰ ਗਲ ਲਾ ਠੰਡ ਪੈਂਦੀ  
ਧੀ ਤੋਂ ਗਰਮ ਹਵਾਵਾਂ  
ਮਾਂ ਤੇਰੇ ਜਗਰਾਤੇ ਤੇ ਮੈਂ, ਕੰਜਕਾਂ ਕਿੱਥੋਂ ਬਿਠਾਵਾਂ  
ਮਾਂ ਤੇਰੇ ਜਗਰਾਤੇ ਤੇ ਮੈਂ, ਕੰਜਕਾਂ ਕਿੱਥੋਂ ਬਿਠਾਵਾਂ....  
ਪੁੱਤਰਾਂ ਖਾਤਿਰ ਮੰਗਣ ਦੁਆਵਾਂ  
ਨੱਚ ਨੱਚ ਖੁਸ਼ੀ ਮਨਾਉਂਦੇ  
ਧੀਆਂ ਹੁੰਦੀਆਂ ਘਰ ਦੀ ਰੋਣਕ  
ਪਰ ਕਿਉਂ ਧੀ ਨਹੀਂ ਚਾਹੁੰਦੇ  
ਮਰਦੀਆਂ ਜਾਵਣ ਕਿਉਂ ਲੋਕਾਂ ਦੀਆਂ  
ਮਰਦੀਆਂ ਜਾਵਣ ਕਿਉਂ ਲੋਕਾਂ ਦੀਆਂ  
ਧੀਆਂ ਲਈ ਇਛਾਵਾਂ  
ਮਾਂ ਤੇਰੇ ਜਗਰਾਤੇ ਤੇ ਮੈਂ, ਕੰਜਕਾਂ ਕਿੱਥੋਂ ਬਿਠਾਵਾਂ  
ਮਾਂ ਤੇਰੇ ਜਗਰਾਤੇ ਤੇ ਮੈਂ, ਕੰਜਕਾਂ ਕਿੱਥੋਂ ਬਿਠਾਵਾਂ...  
ਧੀਆਂ ਦਾ ਸਤਿਕਾਰ ਕਰੋ ਜੇ  
ਖੁਸ਼ ਦੁਨੀਆਂ ਵਿੱਚ ਰਹਿਣਾ  
ਧੀਆਂ ਬਿਨ ਸਭ ਸੁੰਨਾ ਸੁੰਨਾ  
ਇਹ ਗੁਰਮੀਤ ਦਾ ਕਹਿਣਾ  
ਮਾਰ ਧੀਆਂ ਨੂੰ ਪਾਪ ਜੋ ਕਰਦੇ  
ਮਾਰ ਧੀਆਂ ਨੂੰ ਪਾਪ ਜੋ ਕਰਦੇ  
ਪਾਉਣਗੇ ਆਪ ਸਜਾਵਾਂ  
ਮਾਂ ਤੇਰੇ ਜਗਰਾਤੇ ਤੇ ਮੈਂ, ਕੰਜਕਾਂ ਕਿੱਥੋਂ ਬਿਠਾਵਾਂ  
ਮਾਂ ਤੇਰੇ ਜਗਰਾਤੇ ਤੇ ਮੈਂ, ਕੰਜਕਾਂ ਕਿੱਥੋਂ ਬਿਠਾਵਾਂ।



ਸਮਾਜ ਵੀਕਲੀ  
ਨਿਊਜ਼

**ਗੁਰਮੀਤ ਡੁਮਾਣਾ ਪਿੰਡ ਲੋਹੀਆਂ ਖ਼ਾਸ (ਜਲੰਧਰ)**

**ਸੰਘਮਿੱਤਾ**  
**ਬੁੱਕ ਸਟਾਲ**  
**Sanghmitta Book Stall**

ਹਰ ਪ੍ਰਕਾਰ ਦੀਆਂ ਮਿਸ਼ਨਰੀ ਕਿਤਾਬਾਂ,  
ਪੈਨ, ਕੇਲੰਡਰ, ਝੰਡੇ, ਟੀ-ਸ਼ਰਟਾਂ, ਸਟੈਚੂ,  
ਛੱਲੇ ਆਦਿ ਲੈਣ ਲਈ ਸੰਪਰਕ ਕਰੋ।

ਨੋਟ : ਭੀਮ ਪੰਡਿਕਾ ਪਬਲੀਕੇਸ਼ਨ  
ਵੱਲੋਂ ਪ੍ਰਕਾਸ਼ਿਤ ਕਿਤਾਬਾਂ  
ਅਤੇ ਬੁੱਕਿਸਟ-ਅਭਿਛਾਕਰੀ  
ਲਿਟਰੇਚਰ ਲੈਣ ਲਈ  
ਸੰਪਰਕ ਕਰੋ

**ਨਿਕੀਯ 9914333275, 7740039345**  
**ਸੰਘਮਿੱਤਾ ਬੁੱਕ ਵਿਹਾਰ, ਸਤਨਾਮਪੁਰਾ ਫ਼ਗਵਾੜਾ।**

# ਪੰਜਾਬੀ ਸਾਹਿਤ ਸਭਾ ਪੂਰੀ ਵੱਲੋਂ ਰਣਜੀਤ ਸਿੰਘ ਪੂਰੀ ਦੀ ਨਵੀਂ ਪੁਸਤਕ ਬਾਰੇ ਗੋਸ਼ਟੀ 03 ਮਈ ਨੂੰ

ਪੂਰੀ (ਰਮੇਸ਼ਵਰ ਸਿੰਘ) ਸਥਾਨਕ ਪੰਜਾਬੀ ਸਾਹਿਤ ਸਭਾ (ਰਜਿ:) ਦਾ ਮਹੀਨਾਵਾਰ ਸਾਹਿਤਕ ਸਮਾਗਮ ਹਰ ਵਾਰੀ ਦੀ ਤਰ੍ਹਾਂ ਪਹਿਲੇ ਐਤਵਾਰ (03 ਮਈ) ਨੂੰ ਡਾ. ਰਮ ਸਿੰਘ ਸਿੱਧੂ ਯਾਦਗਾਰੀ ਸਾਹਿਤ ਭਵਨ ਵਿਖੇ ਠੀਕ 09 ਵਜੇ ਸਵੇਰੇ ਕੀਤਾ ਜਾਵੇਗਾ। ਪਹਿਲੇ ਦੌਰ ਵਿੱਚ ਸਦੀਵੀ ਵਿਛੋੜਾ ਦੇਣ ਵਾਲੇ ਸਾਹਿਤਕਾਰਾਂ ਨੂੰ ਸ਼ਰਧਾਂਜਲੀ ਭੇਂਟ ਕਰਨ ਤੋਂ ਇਲਾਵਾ ਕੌਮਾਂਤਰੀ ਮਜ਼ਦੂਰ ਦਿਵਸ ਨੂੰ ਸਮਰਪਿਤ ਕਵੀ ਦਰਬਾਰ ਸਜਾਇਆ ਜਾਵੇਗਾ, ਹਾਜ਼ਰ ਕਵੀਆਂ ਵੱਲੋਂ ਆਪੋ ਆਪਣੀਆਂ ਸੱਜਰੀਆਂ ਤੇ ਚੋਣਵੀਆਂ ਰਚਨਾਵਾਂ ਪੇਸ਼ ਕੀਤੀਆਂ ਜਾਣਗੀਆਂ। ਦੂਜੇ ਦੌਰ ਵਿੱਚ ਪ੍ਰਸਿੱਧ ਗਜ਼ਲਗੋ ਰਣਜੀਤ ਸਿੰਘ ਪੂਰੀ ਦੀ ਵਾਰਤਕ ਪੁਸਤਕ " ਵਿਹਾਰਕ ਪੰਜਾਬੀ ਵਿਆਕਰਨ ਅਤੇ ਸਾਹਿਤ - ਰਚਨਾ ਬਾਰੇ ਸਾਹਿਤਕ ਵਿਚਾਰ ਚਰਚਾ ਕੀਤੀ ਜਾਵੇਗੀ ਜਿਸ ਦੇ ਮੁੱਖ ਬੁਲਾਰੇ ਸੇਵਾ ਮੁਕਤ ਪ੍ਰਿੰਸੀਪਲ ਡਾ. ਇਕਬਾਲ ਸਿੰਘ ਸਕਰੋਦੀ ਹੋਣਗੇ। ਇਸ ਤੋਂ ਉਪਰੰਤ ਜਨਵਰੀ ਮਹੀਨੇ ਤੋਂ ਲਗਾਤਾਰ ਚੱਲ ਰਹੇ ਕਵਿਤਾ ਸਕੂਲ ਦਾ ਪੰਜਵਾਂ ਪਾਠ ਪ੍ਰਸਿੱਧ ਭਾਸ਼ਾ ਮਾਹਿਰ ਜੰਗ ਸਿੰਘ ਫ਼ਾਟੜ ਜੀ ਪੜ੍ਹਾਉਣਗੇ ਅਤੇ ਅਗਲੇ ਮਹੀਨੇ ਦੀ ਰਚਨਾ ਲਈ ਤਰਹ ਮਿਸ਼ਰਾ ਵੀ ਦੇਣਗੇ। ਅੰਤ ਵਿੱਚ ਹਰ ਵਾਰੀ ਦੀ ਤਰ੍ਹਾਂ ਮਈ ਮਹੀਨੇ ਵਿੱਚ ਜਨਮ ਮੈਂਬਰਾਂ ਨੂੰ



ਸਮਾਜ ਵੀਕਲੀ ਨਿਊਜ਼



ਜਨਮ ਮਿਤੀਆਂ ਦੀ ਵਧਾਈ ਦਿੰਦਿਆਂ ਸਨਮਾਨਿਤ ਵੀ ਕੀਤਾ ਜਾਵੇਗਾ। ਮਜ਼ਦੂਰ ਦਿਵਸ ਜੋ ਹਰ ਸਾਲ 1 ਮਈ ਨੂੰ ਮਨਾਇਆ ਜਾਂਦਾ ਹੈ ਉਸ ਸਬੰਧੀ ਵਿਚਾਰ ਚਰਚਾ ਤੇ ਕਵਿਤਾਵਾਂ ਦਾ ਖੁੱਲ੍ਹਾ ਪਾਠ ਹੋਵੇਗਾ ਪ੍ਰੈੱਸ ਨਾਲ ਇਹ ਜਾਣਕਾਰੀ ਸਾਂਝੀ ਕਰਦਿਆਂ ਸਭਾ ਦੇ ਜਨਰਲ ਸਕੱਤਰ ਚਰਨਜੀਤ ਸਿੰਘ ਮੀਮਸਾ ਨੇ ਗਰਮੀ ਦੇ ਮੌਸਮ ਨੂੰ ਮੁੱਖ ਰੱਖਦਿਆਂ ਸਮੂਹ ਮੈਂਬਰਾਂ ਅਤੇ ਸਾਹਿਤ ਪ੍ਰੇਮੀਆਂ ਨੂੰ ਸਹੀ 09 ਵਜੇ ਪਹੁੰਚਣ ਦੀ ਅਪੀਲ ਕੀਤੀ ਹੈ।

# ਮਾਲਵਾ ਲਿਖਾਰੀ ਸਭਾ ਵੱਲੋਂ ਮਜ਼ਦੂਰ ਵਰਗ ਦਾ ਵਰਤਮਾਨ ਅਤੇ ਭਵਿੱਖ' ਵਿਸ਼ੇ ਉੱਪਰ ਗੋਸ਼ਟੀ ਸਮਾਗਮ 3 ਮਈ ਨੂੰ

ਸੰਗਰੂਰ, 27 ਅਪ੍ਰੈਲ (ਰਮੇਸ਼ਵਰ ਸਿੰਘ) ਮਾਲਵਾ ਲਿਖਾਰੀ ਸਭਾ ਸੰਗਰੂਰ (ਰਜਿ:) ਵੱਲੋਂ ਲੇਖਕ ਭਵਨ ਸੰਗਰੂਰ ਵਿਖੇ 3 ਮਈ ਦਿਨ ਐਤਵਾਰ ਨੂੰ ਸਵੇਰ 10:00 ਵਜੇ ਮਹੀਨਾਵਾਰ ਸਾਹਿਤਕ ਸਮਾਗਮ ਕਰਵਾਇਆ ਜਾ ਰਿਹਾ ਹੈ, ਜਿਸ ਵਿੱਚ 'ਮਜ਼ਦੂਰ ਵਰਗ ਦਾ ਵਰਤਮਾਨ ਅਤੇ ਭਵਿੱਖ' ਵਿਸ਼ੇ ਉੱਪਰ ਗੋਸ਼ਟੀ ਕਰਵਾਈ ਜਾਵੇਗੀ। ਸਭਾ ਦੇ ਪ੍ਰੈੱਸ ਸਕੱਤਰ ਪਵਨ ਕੁਮਾਰ ਹੋਸ਼ੀ ਨੇ ਦੱਸਿਆ ਕਿ ਇਸ ਸਮਾਗਮ ਵਿੱਚ ਡਾ. ਗੁਰਮੀਤ ਸਿੰਘ ਕੱਲਰਮਾਜਰੀ



ਸਮਾਜ ਵੀਕਲੀ ਨਿਊਜ਼

ਮੁੱਖ ਬੁਲਾਰੇ ਵਜੋਂ ਸ਼ਾਮਲ ਹੋਣਗੇ ਅਤੇ ਵਿਚਾਰ-ਚਰਚਾ ਵਿੱਚ ਡਾ. ਮੀਤ ਖਟੜਾ, ਡਾ. ਭਗਵੰਤ ਸਿੰਘ,

ਡਾ. ਮਨੀਸ਼ਾ ਰਾਣੀ, ਸੁਖਵਿੰਦਰ ਸਿੰਘ ਲੋਟੇ ਆਦਿ ਸਾਹਿਤਕਾਰ ਸ਼ਾਮਲ ਹੋਣਗੇ। ਇਸ ਮੌਕੇ ਮਜ਼ਦੂਰ ਦਿਵਸ ਨੂੰ ਸਮਰਪਿਤ ਕਵੀ ਦਰਬਾਰ ਵੀ ਹੋਵੇਗਾ। ਮਾਲਵਾ ਲਿਖਾਰੀ ਸਭਾ ਦੇ ਪ੍ਰਧਾਨ ਕਰਮ ਸਿੰਘ ਜ਼ਖਮੀ ਜੀ ਨੇ ਆਪਣੇ ਸਥਾਪਤ ਮੈਂਬਰਾਂ ਤੇ ਹੋਰ ਸਾਹਿਤਕਾਰਾਂ ਤੇ ਲੇਖਕਾਂ ਨੂੰ ਬੇਨਤੀ ਕੀਤੀ ਹੈ ਤੇ ਉਹ ਸਮੇਂ ਤੇ ਪਹੁੰਚ ਜਾਣ ਤਾਂ ਜੋ ਸਮੇਂ ਤੇ ਸਮੇਂ ਅਨੁਸਾਰ ਆਪਣੀ ਰਚਨਾ ਪੇਸ਼ ਕਰ ਸਕਣ।

# ਬਜ਼ੁਰਗ ਨੂੰ ਧੱਕੇ ਮਾਰਨ ਵਾਲੇ ਨੌਜਵਾਨ ਨੇ ਮੰਗੀ ਮੁਆਫੀ

ਵੈਨਕੂਵਰ, ਅਪ੍ਰੈਲ (ਮਲਕੀਤ ਸਿੰਘ)- ਪਿਛਲੇ ਦਿਨੀ ਕੈਨੇਡਾ ਦੇ ਵੁਡਕਾਸਟ ਇਲਾਕੇ ਚ ਸੈਰ ਕਰ ਰਹੇ ਇੱਕ ਪੰਜਾਬੀ ਬਜ਼ੁਰਗ ਨੂੰ ਇੱਕ ਅਗਿਆਤ ਵਿਅਕਤੀ ਵੱਲੋਂ ਨਸਲੀਆਂ ਟਿੱਪਣੀਆਂ ਕਰਕੇ ਧੱਕੇ ਮਾਰਨ ਦੀ ਘਟਨਾ ਮਗਰੋਂ ਪੁਲਿਸ ਵੱਲੋਂ ਮੌਕੇ ਤੇ ਜਾ ਕੇ ਦੋਸ਼ੀ ਨੂੰ ਕਾਬੂ ਕਰ ਲਿਆ ਗਿਆ ਸੀ ਜਿਸ ਇਸ ਮਗਰੋਂ ਇਲਾਕੇ ਚ ਰਹਿੰਦੇ ਪੰਜਾਬੀ ਭਾਈਚਾਰੇ ਚ ਚਿੰਤਾ ਅਤੇ ਗੁੱਸੇ ਦੀ ਭਾਵਨਾ ਪ੍ਰਬਲ ਹੋਣੀ ਸੁਭਾਵਿਕ ਸੀ ਪੁਲਿਸ ਵੱਲੋਂ ਚੇਤਾਵਨੀ ਦੇ ਕੇ ਉਕਤ ਘਟਨਾ ਦੇ ਜ਼ਿੰਮੇਵਾਰ ਵਿਅਕਤੀ ਨੂੰ ਰਿਹਾਅ ਕਰ ਦਿੱਤਾ ਗਿਆ ਸੀ

ਸਮਾਜ ਵੀਕਲੀ ਨਿਊਜ਼

ਜਿਸ ਮਗਰੋਂ ਸਥਾਨਕ ਪੰਜਾਬੀ ਭਾਈਚਾਰੇ ਦੇ ਕੁਝ ਸਥਾਨਕ ਨੌਜਵਾਨਾਂ ਵੱਲੋਂ ਇਸ ਘਟਨਾ ਨੂੰ ਅੰਜਾਮ ਦੇਣ ਵਾਲੇ ਅਗਿਆਤ ਵਿਅਕਤੀ ਦੇ ਘਰ ਦਾ ਐਡਰੈਸ ਲੱਭਣ ਮਗਰੋਂ ਉਹਦੇ ਪਰਿਵਾਰ ਤੀਕ ਪਹੁੰਚ ਕਰਕੇ ਉਸ ਦੇ ਪਰਿਵਾਰ ਦੀ ਹਾਜ਼ਰੀ ਚ ਉਸ ਨੂੰ ਆਪਣੇ ਉਸ ਵੱਲੋਂ ਕੀਤੀ ਗਈ ਗਲਤੀ ਦਾ ਅਹਿਸਾਸ ਕਰਨ ਲਈ ਕਿਹਾ ਗਿਆ ਜਿਸ ਮਗਰੋਂ ਡਰੇ ਹੋਏ ਉਕਤ ਨੌਜਵਾਨ ਨੇ ਆਪਣੇ ਵੱਲੋਂ ਕੀਤੀ ਇਸ ਘਿਨੌਣੀ ਘਟਨਾ ਲਈ ਮਾਫੀ ਮੰਗਦਿਆ ਭਵਿੱਖ ਵਿੱਚ ਅਜਿਹੀ ਗਲਤੀ ਨਾ ਦੁਹਰਾਉਣ ਦੀ ਗੱਲ ਵੀ ਕਹੀ ਗਈ।

# ਮਾਨਵੀ ਸੰਵੇਦਨਾ ਦੇ ਨਵੇਂ ਪ੍ਰਕਾਰ ਪੇਸ਼ ਕਰਦਾ ਕਹਾਣੀ-ਸੰਗ੍ਰਹਿ "ਮੌਸਮ ਠੀਕ ਨਹੀਂ"

ਪਰਗਟ ਸਿੰਘ ਸਤੌਜ ਕਹਾਣੀ ਤੇ ਨਾਵਲ ਦੇ ਖੇਤਰ ਵਿੱਚ ਇੱਕ ਜਾਣਿਆ ਪਛਾਣਿਆ ਨਾਂ ਹੈ। ਉਸਦੀਆਂ ਕਹਾਣੀਆਂ ਵਿੱਚ ਯਥਾਰਥ, ਦੁਖਾਂਤਿਕ ਅਤੇ ਮਾਨਵੀ ਸੰਵੇਦਨਾ ਦੇ ਨਵੇਂ ਪ੍ਰਕਾਰ ਹੁੰਦੇ ਹਨ। ਉਹ ਵਿਸ਼ਾਗਤ ਵੰਨ ਸੁਵੰਨਤਾ, ਸ਼ੈਲੀਗਤ ਨਵੇਂਪਣ ਅਤੇ ਵਿਧਾ ਮੂਲਕ ਵੰਗਾਰਾਂ ਨਾਲ ਖਹਿ ਕੇ ਆਪਣੀ ਕਹਾਣੀ ਨੂੰ ਤਰਾਸ਼ਦਾ ਹੈ। ਯੁੱਗ ਸੰਵੇਦਨਾ ਅਤੇ ਯੁੱਗ ਸੰਚਾਰ ਦੀਆਂ ਨਵੀਆਂ ਵੰਗਾਰਾਂ, ਉਸ ਦੀ ਕਲਾਤਮਿਕ ਨਿਪੁੰਨਤਾ ਨੂੰ ਹੋਰ ਪੱਕਾ ਕਰਦੀਆਂ ਹਨ। " ਮੌਸਮ ਠੀਕ ਨਹੀਂ " ਉਸ ਦਾ ਦੂਸਰਾ ਕਹਾਣੀ-ਸੰਗ੍ਰਹਿ ਹੈ। ਇਹ ਕਹਾਣੀ-ਸੰਗ੍ਰਹਿ ਦੀਆਂ ਕਹਾਣੀਆਂ ਸਮਾਜਿਕ ਯਥਾਰਥ ਦੀਆਂ ਬਾਹਰੀ ਅਤੇ ਅੰਦਰੂਨੀ ਪਰਤਾਂ ਨੂੰ ਫਰੋਲ, ਮਨੁੱਖੀ ਮਨ ਸੰਸਾਰ ਦੀਆਂ ਗੁੰਝਲਾਂ ਨੂੰ ਪੇਸ਼ ਕਰਦੀਆਂ ਹਨ। ਕਹਾਣੀ-ਸੰਗ੍ਰਹਿ ਦੀ ਪਹਿਲੀ ਕਹਾਣੀ " ਤੂੰ ਮੈਨੂੰ ਪਿਆਰ ਨਹੀਂ ਕਰਦਾ " ਕਹਾਣੀਕਾਰ ਵੱਲੋਂ ਸਧਾਰਨ ਪਾਤਰਾਂ ਨੂੰ ਆਪਣੀ ਜ਼ਿੰਦਗੀ ਦਾ ਹਿੱਸਾ ਬਣਾ ਲੈਣ ਦੇ ਖੂਬਸੂਰਤ ਗੁਨਾਹ ਵਿੱਚੋਂ ਆਪਣੀ ਹੋਂਦ ਅਖਤਿਆਰ ਕਰਦੀ ਹੈ। ਇਹ ਕਹਾਣੀ ਜਿੱਥੇ ਬੌਧਿਕ ਅਬਰਾਬਰਤਾ ਦੇ ਨਤੀਜਿਆਂ ਨੂੰ ਪੇਸ਼ ਕਰਦੀ ਹੈ, ਉੱਥੇ ਉਮਰਾਂ ਦੇ ਤਕਾਜਿਆਂ ਵਿਚਲੀ ਅਪਰਧਕਤਾ ਨੂੰ

ਵੀ ਦਰਸਾਉਂਦੀ ਹੈ। ਕਹਾਣੀਕਾਰ ਸੋਸ਼ਲ ਮੀਡੀਆ ਨੂੰ ਪਰਿਵਾਰਕ ਰਿਸ਼ਤਿਆਂ ਵਿੱਚ ਵਧ ਰਹੀ ਕੁੱਤਰਣ ਲਈ ਜ਼ਿੰਮੇਵਾਰ ਮੰਨਦਿਆਂ, ਮਾਨਸਿਕ ਤਣਾਉ ਨੂੰ ਵਧਾਉਣ ਵਾਲਾ ਤੰਤਰ ਵੀ ਸਿੱਧ ਕਰਦਾ ਹੈ। ਅਗਲੀ ਕਹਾਣੀ " ਮਿੱਟੀ " ਦੀਆਂ ਪਰਤਾਂ ਹੇਠ ਅਜੋਕੇ ਜੀਵਨ ਸੱਚ ਲੁਕਿਆ ਹੋਇਆ ਹੈ। ਮਿੱਟੀ ਦਾ ਮੋਹ ਟੁੱਟਣਾ, ਅੰਤਰਜਾਤੀ ਵਿਆਹ ਨਾਲ ਪੈਦਾ ਹੁੰਦੇ ਵਿਚਾਰਧਾਰਕ ਵਖਰੇਵੇਂ, ਆਪਣੇ ਪੁਰਖਿਆਂ ਪ੍ਰਤੀ ਨਾ ਸ਼ੁਕਰਗੁਜ਼ਾਰੀ, ਖੇਤੀਬਾੜੀ ਦੇ ਢੰਗਾਂ ਵਿੱਚ ਆਈ ਤਬਦੀਲੀ, ਨੌਜਵਾਨ ਪੀੜੀ ਦਾ ਵਿਦੇਸ਼ਾਂ ਵੱਲ ਰੁਝਾਨ, ਇਕਲਤਾ ਹੱਥੋਂ ਹਾਰਦਾ ਅਜੋਕਾ ਕਿਸਾਨ, ਵਰਗੇ ਬਹੁਤ ਸਾਰੇ ਮਸਲੇ ਇਸ ਕਹਾਣੀ ਦਾ ਹਾਸਲ ਹਨ। "ਟੀਨ ਗਜ਼ਲ " ਕਹਾਣੀ ਹਾਰਮੋਨ ਚੇਂਜਜ ਕਾਰਨ ਬੱਚਿਆਂ ਦੇ ਸੁਭਾਅ, ਵਿਚਾਰਾਂ, ਆਦਤਾਂ ਅਤੇ ਸਰੀਰਕ ਤਬਦੀਲੀਆਂ ਬਾਰੇ ਹੈ। ਬੱਚਿਆਂ ਦੀ ਇਹ ਉਮਰ ਜਿੱਥੇ ਬੱਚਿਆਂ ਦੇ ਜੀਵਨ ਪੰਥ ਦੇ ਰਾਹਾਂ ਨੂੰ ਨਿਰਧਾਰਿਤ ਕਰਦੀ ਹੈ, ਉਥੇ ਅਧਿਆਪਕ ਦੇ ਸਮਾਜ ਵਿੱਚ ਸੁੱਚੀ ਸਵੀ ਨੂੰ ਵੀ ਪ੍ਰਭਾਵਿਤ ਕਰਦੀ ਹੈ। ਕਹਾਣੀ ਦਾ ਅੰਤ ਬੜਾ ਪ੍ਰਭਾਵਸ਼ਾਲੀ ਹੈ। ਅਧਿਆਪਕ ਦੀ ਸੂਝ ਤੇ ਸਿਆਣਪ ਵਿਦਿਆਰਥੀ ਦੇ ਭਵਿੱਖ ਅਤੇ ਅਧਿਆਪਕ ਦੇ ਆਪਣੇ



ਭਵਿੱਖ ਨੂੰ ਸੁਰੱਖਿਤ ਰੱਖ ਸਕਦੀ ਹੈ। ਐਪੀਲੋਪਸੀ ਵਾਰਡ " ਕਹਾਣੀ ਦੁੱਖਾਂ ਤਕਲੀਫਾਂ ਦੇ ਛੱਪੜ ਵਿੱਚ ਕਮਲ ਦੇ ਫੁੱਲ ਵਰਗੇ ਰਿਸ਼ਤਿਆਂ ਦੇ ਖਿੜਨ ਦਾ ਅਹਿਸਾਸ ਪੈਦਾ ਕਰਦੀ ਹੈ। ਭਾਵੇਂ ਕਹਾਣੀ ਕਾਲਪਨਿਕ ਸੰਸਾਰ ਦਾ ਝੌਲਾ ਪਾਉਂਦੀ ਹੈ ਪਰ ਜੇਕਰ ਕਿਸੇ ਹਸਪਤਾਲ ਵਿੱਚ ਅਜਿਹਾ ਖੂਬਸੂਰਤ ਅਹਿਸਾਸ ਪਲਦਾ ਹੈ ਤਾਂ ਇਹ ਜ਼ਿੰਦਗੀ ਦੀ ਖੂਬਸੂਰਤੀ ਵਿੱਚ ਇੱਕ ਹੋਰ ਨਵਾਂ ਰੰਗ ਹੋਵੇਗਾ। ਕਹਾਣੀਕਾਰ ਨੇ ਬੜੇ ਹੀ ਖੂਬਸੂਰਤ ਵਿਚਾਰ ਨਾਲ ਪਾਠਕ ਨੂੰ ਜੜਨ ਦਾ ਯਤਨ ਕੀਤਾ ਹੈ। "ਮੌਸਮ ਠੀਕ ਨਹੀਂ" ਕਹਾਣੀ ਵਿੱਚ ਔਰਤ / ਕੁੜੀ ਦੇ ਜੀਵਨ ਰੰਗਾਂ ਦੇ ਖੁਰ ਜਾਣ ਅਤੇ ਚਾਵਾਂ ਦੇ ਆਪਣੇ ਹੀ ਅੰਦਰ ਦਫਨ ਹੋ ਜਾਣ ਦੀ ਬਾਤ ਪਾਉਂਦੀ ਹੈ।

ਭਾਵੇਂ ਸਾਡੇ ਸਮਾਜ ਵਿੱਚ ਔਰਤਾਂ ਪੜ੍ਹ-ਲਿਖ ਚੰਗੇ ਅਹੁਦਿਆਂ ' ਤੇ ਪਹੁੰਚ ਗਈਆਂ ਨੇ ਪਰ ਇਹਨਾਂ ਦੀਆਂ ਰੀੜ੍ਹਾਂ, ਉਮੰਗਾਂ, ਚਾਵਾਂ ਮਲਾਰਾਂ ਵੱਲ ਜਾਂਦੇ ਰਸਤਿਆਂ ਤੇ ਮਰਦਾਵੀ ਸੋਚ ਅਤੇ ਉੱਚੇ ਨੀਵੇਂ ਦੇ ਭੇਦ ਭਾਵ ਦਾ ਪਹਿਰਾ ਹੈ। ਅੱਜ ਵੀ ਔਰਤਾਂ ਦੇ ਲਈ ਮੌਸਮ ਠੀਕ ਨਹੀਂ। "ਆਖਰੀ ਰਾਤ"ਕਹਾਣੀ ਸਮਾਜ ਵਿੱਚ ਵਰਜਿਤ ਰਿਸ਼ਤਿਆਂ ਦੇ ਵੱਧ ਰਹੇ ਪਸਾਰੇ ਨੂੰ ਪੇਸ਼ ਕਰਦੀ ਹੈ। ਕਈ ਵਾਰ ਮਨੁੱਖ ਦਾ ਅਤੀਤ ਅਜਿਹੇ ਕਰੂਰ ਰੂਪ ਵਿੱਚ ਉਸਦੇ ਭਵਿੱਖ ਅੱਗੇ ਆ ਖਲੋਂਦਾ ਹੈ ਕਿ ਮਨੁੱਖ ਉਸ ਕਰੂਰ ਰੂਪ ਨੂੰ ਵੇਖ ਏਨਾ ਡਿਸਟਰਬ ਹੋ ਜਾਂਦਾ ਹੈ ਕਿ ਗੁਨਾਹਾਂ ਦੀ ਪੋਸ਼ਾਕ ਆਪਣੇ ਪਿੰਡੇ ਤੇ ਪਾ ਲੈਂਦਾ ਹੈ। ਇਸ ਕਹਾਣੀ ਦਾ ਪਾਤਰ ਗੁਰਦੀਪ ਅਜਿਹੇ ਹਾਲਾਤਾਂ ਨਾਲ ਹੀ ਜੂਝਦਾ ਨਜ਼ਰ ਆ ਰਿਹਾ ਹੈ। "ਵਾਲਿਦ ਮੰਗੂ ਉਰਫ ਮੰਗਲਦੀਪ "ਕਹਾਣੀ ਸਦੀਆਂ ਤੋਂ ਮਨੁੱਖ ਦੀ ਉਸ ਚਾਹਤ ਦਾ ਪ੍ਰਗਟਾਅ ਹੈ। ਜਿਸ ਅਧੀਨ ਉਹ ਇਸ ਜੀਵਤ ਸੰਸਾਰ ਵਿੱਚ ਆਪਣੀ ਹੋਂਦ ਦਾ ਕੋਈ ਨਾ ਕੋਈ ਅੰਸ ਛੱਡ ਕੇ ਜਾਣਾ ਚਾਹੁੰਦਾ ਹੈ। ਮਨੁੱਖੀ ਮਨ ਦੀ ਇਹ ਹਸਰਤ ਦਾ ਪ੍ਰਗਟਾਵਾ ਕਹਾਣੀ ਦੇ ਪਾਤਰ ਮੰਗੂ ਦੇ ਇਹ ਬੋਲ ਹਨ, " ਬਾਈ ਮੇਰਾ ਵੀ ਜੱਗ 'ਚ ਹਿੱਸਾ ਪੈ ਗਿਆ। ਹੁਣ ਤਾਂ ਚਾਹੇ ਰੱਬ

ਸਮਾਜ ਵੀਕਲੀ ਨਿਊਜ਼

ਅੱਜ ਚੱਕ ਲੇ,, ਕੋਈ ਪਰਵਾਹ ਨਹੀਂ।" " ਜੜ੍ਹਾਂ ਵਿਹੁਣੇ ਬੰਦੇ "ਕਹਾਣੀ 1947 ਦੀ ਵੰਡ ਦਾ ਸੰਤਾਪ, ਅਜੇ ਤੱਕ ਭੋਗਦੇ ਉਹਨਾਂ ਲੋਕਾਂ ਬਾਰੇ ਹੈ, ਜੋ ਅੱਜ ਵੀ ਆਪਣੇ ਜੱਦੀ ਪਿੰਡਾਂ ਰਾਹਾਂ, ਥਾਵਾਂ ਅਤੇ ਲੋਕਾਂ ਦੀ ਯਾਦ ਨੂੰ ਆਪਣੇ ਸੀਨੇ ਵਿੱਚ ਸਮੇਟੀ ਬੈਠੇ ਹਨ। ਇਹਨਾਂ ਨੂੰ ਮਿਲਣ, ਵੇਖਣ ਦੀ ਤਾਂਘ ਅੱਜ ਵੀ ਇਹਨਾਂ ਦੇ ਮਨਾਂ ਅੰਦਰ ਹਸਰਤ ਬਣ ਕੇ ਬੈਠੀ ਹੈ। ਜਦੋਂ ਇਹ ਆਪਣੇ ਪੁਰਖਿਆਂ ਦੀ ਧਰਤੀ 'ਤੇ ਵਾਪਸ ਆਉਂਦੇ ਹਨ ਤਾਂ ਆਪਣੇ ਅੰਦਰੋਂ ਉੱਠੇ ਵੈਰਾਗ ਨੂੰ ਰੋਕ ਨਹੀਂ ਪਾਉਂਦੇ, ਕਹਾਣੀਕਾਰ ਨੇ ਬੜੀ ਖੂਬਸੂਰਤੀ ਨਾਲ ਕਹਾਣੀ ਵਿਚਲੇ ਪੁਰਾਤਨ ਦ੍ਰਿਸ਼ਾਂ ਨੂੰ ਸਿਰਜਿਆ ਹੈ। "ਹਲਕਵਾਅ " ਕਹਾਣੀ ਕਲਾ ਦੇ ਨਾਂ 'ਤੇ ਬਣੇ ਸੱਭਿਆਚਾਰਕ ਗਰੁੱਪਾਂ ਅੰਦਰ ਬਣਦੇ ਥੋੜ੍ਹੇ ਚਿਰੇ ਰਿਸ਼ਤਿਆਂ ਦੇ ਪ੍ਰਭਾਵੀ ਨਤੀਜਿਆਂ ਨੂੰ ਪੇਸ਼ ਕਰਦੀ ਹੈ। ਕੱਚੇ ਰਿਸ਼ਤੇ ਕਿਵੇਂ ਕੱਚੇ ਰੰਗਾਂ ਖੁਰਦੇ ਹਨ। ਆਕਰਸ਼ਣ ਦੀ ਦੁਨੀਆਂ ਕਿਵੇਂ ਮਨੁੱਖੀ ਜ਼ਿੰਦਗੀ ਨੂੰ ਪ੍ਰਭਾਵਿਤ ਕਰਦੀ ਹੈ, ਇਹ ਕਹਾਣੀ ਮੂਲ ਮਸਲਾ ਹੈ। " ਨਦੀ ਰਾਹ ਨਾ ਜਾਣਦੀ " ਕਹਾਣੀ ਬਦਲੇ ਸਮਾਜ ਦੇ ਚਿਹਰੇ ਤੋਂ ਪਰਦਾ ਹਟਾ, ਇਕ ਅਜਿਹੇ ਘਿਨਾਉਣੇ ਸੱਚ ਨੂੰ ਪੇਸ਼

ਕਰਦੀ ਹੈ, ਜਿਸ ਦੇ ਅੰਤਰਗਤ ਇੱਕ ਵਿਆਹੁਤਾ ਆਪਣੇ ਬੱਚੇ ਅਤੇ ਪਤੀ ਨੂੰ ਛੱਡ ਕੇ ਨਾਲ ਘਰ ਦੇ ਗੁਆਂਢੀ ਦੇ ਘਰ ਜਾ ਵਸਦੀ ਹੈ। ਕਹਾਣੀ ਬੜੇ ਵੱਡੇ ਸਵਾਲ ਸਾਡੇ ਸਾਹਮਣੇ ਖੜ੍ਹੇ ਕਰ ਰਹੀ ਹੈ। ਕੀ ਸਮਾਜ ਦਾ ਉਦਾਰ ਚਿੱਤ ਰੂਪ ਆਪਣੇ ਅੰਦਰ ਰਿਸ਼ਤਿਆਂ ਦੀ ਪਰਪ-ਕਤਾ ਨੂੰ ਸਾਂਭ ਸਕੇਗਾ ? ਕੀ ਆਪੇ ਹਾਸਲ ਕੀਤੀ ਔਰਤ ਦੀ ਅਖੌਤੀ ਆਜ਼ਾਦੀ ਉਸਦੀ ਹੋਂਦ ਨੂੰ ਸਮਾਜਿਕ ਬੇੜੀਆਂ ਤੋਂ ਮੁਕਤ ਕਰਵਾ ਸਕੇਗੀ ਜਾਂ ਉਸਦੇ ਅਸਤਿਤਵ ਨੂੰ ਹੋਰ ਖੋਰਾ ਲਾਵੇਗੀ ? ਵੱਖ ਵੱਖ ਵਿਸ਼ਿਆਂ ਨਾਲ ਸੰਬੰਧਿਤ ਇਹ ਕਹਾਣੀ- ਸੰਗ੍ਰਹਿ ਦੀਆਂ ਕਹਾਣੀਆਂ ਸਾਡੇ ਸਮਾਜ ਦੇ ਤਾਣੇ-ਬਾਣੇ ਦਾ ਯਥਾਰਥਿਕ ਰੂਪ ਪੇਸ਼ ਕਰਦੀਆਂ ਹਨ। ਸਮੁੱਚੀਆਂ ਕਹਾਣੀਆਂ ਮੈਂ ਪਾਤਰ ਦੇ ਮੂੰਹੋਂ ਅਖਵਾਇਆ ਕਥਾ ਬਿਰਤਾਂਤ ਹੈ। ਇਹ ਬਿਰਤਾਂਤ ਨੂੰ ਪ੍ਰਗਟ ਸਤੌਜ ਨੇ ਬੜੇ ਕਲਾਮਈ ਢੰਗ ਨਾਲ ਪੇਸ਼ ਕੀਤਾ ਹੈ। ਮੇਰਾ ਵਿਸ਼ਵਾਸ ਹੈ ਕਿ ਇਹ ਸੰਗ੍ਰਹਿ ਦੀਆਂ ਕਹਾਣੀਆਂ ਪਾਠਕ ਮਨਾਂ 'ਤੇ ਗਹਿਰੀ ਸ਼ਾਪ ਛੱਡਣਗੀਆਂ, ਕਥਾ ਸੰਸਾਰ ਵਿੱਚ ਮੁੱਲਵਾਨ ਵਾਧਾ ਕਰਨ ਲਈ ਪਰਗਟ ਸਤੌਜ ਵਧਾਈ ਦਾ ਹੱਕਦਾਰ ਹੈ।

ਰਾਮਪਾਲ ਸ਼ਾਹਪੁਰੀ (ਡਾ.) 9914886310

# ਤਲਵੰਡੀ ਅਰਾਈਆਂ 'ਚ ਸ਼ਰਧਾ ਤੇ ਉਤਸ਼ਾਹ ਨਾਲ ਮਨਾਇਆ ਬਾਬਾ ਸਾਹਿਬ ਡਾ. ਭੀਮ ਰਾਓ ਅੰਬੇਡਕਰ ਜੀ ਦਾ ਜਨਮ ਦਿਨ

ਹੁਜ਼ਿਆਰਪੁਰ (ਸਤਨਾਮ ਸਿੰਘ ਸਹੁੰਗੜਾ) ਕੈਬਨਿਟ ਮੰਤਰੀ ਡਾ. ਰਵਜੋਤ ਸਿੰਘ ਨੇ ਪਿੰਡ ਤਲਵੰਡੀ ਅਰਾਈਆਂ ਵਿੱਚ ਭਾਰਤੀ ਸੰਵਿਧਾਨ ਦੇ ਨਿਰਮਾਤਾ ਭਾਰਤ ਰਤਨ ਬਾਬਾ ਸਾਹਿਬ ਡਾ. ਭੀਮ ਰਾਓ ਅੰਬੇਡਕਰ ਜੀ ਦੀ ਜੈਯੰਤੀ ਮੌਕੇ ਕਰਵਾਏ ਗਏ ਵਿਸ਼ੇਸ਼ ਸਮਾਗਮ ਵਿੱਚ ਸ਼ਿਰਕਤ ਕੀਤੀ। ਇਸ ਮੌਕੇ ਪਿੰਡ ਵਾਸੀਆਂ ਵੱਲੋਂ ਬੜੀ ਸ਼ਰਧਾ, ਉਤਸ਼ਾਹ ਅਤੇ ਸਤਿਕਾਰ ਨਾਲ ਬਾਬਾ ਸਾਹਿਬ ਨੂੰ ਯਾਦ ਕੀਤਾ ਗਿਆ। ਸਮਾਗਮ ਨੂੰ ਸੰਬੋਧਨ ਕਰਦਿਆਂ ਡਾ. ਰਵਜੋਤ ਸਿੰਘ ਨੇ ਕਿਹਾ ਕਿ ਬਾਬਾ ਸਾਹਿਬ



ਡਾ. ਭੀਮ ਰਾਓ ਅੰਬੇਡਕਰ ਨੇ ਦੇਸ਼ ਨੂੰ ਸੰਵਿਧਾਨ ਦੇ ਕੇ ਸਮਾਜ ਦੇ ਹਰ ਵਰਗ ਨੂੰ ਸਮਾਨ ਅਧਿਕਾਰ ਦਿਵਾਉਣ ਦਾ ਇਤਿਹਾਸਕ ਕੰਮ ਕੀਤਾ। ਉਨ੍ਹਾਂ ਕਿਹਾ ਕਿ ਬਾਬਾ ਸਾਹਿਬ ਦਾ ਜੀਵਨ ਸੰਘਰਸ਼, ਸਿੱਖਿਆ ਅਤੇ ਸਮਾਨਤਾ ਦਾ ਪ੍ਰਤੀਕ ਹੈ, ਜੋ ਅੱਜ ਵੀ ਸਮਾਜ ਨੂੰ ਪ੍ਰੇਰਿਤ ਕਰਦਾ ਹੈ। ਉਨ੍ਹਾਂ ਕਿਹਾ ਕਿ ਬਾਬਾ ਸਾਹਿਬ ਨੇ ਸਿੱਖਿਆ ਨੂੰ ਸਮਾਜਿਕ ਬਦਲਾਅ ਦਾ ਸਭ ਤੋਂ ਵੱਡਾ ਸਾਧਨ ਦੱਸਿਆ ਅਤੇ ਸਾਨੂੰ ਉਨ੍ਹਾਂ ਦੇ ਦੱਸੇ ਰਸਤੇ 'ਤੇ ਚੱਲਦਿਆਂ ਸਿੱਖਿਆ, ਸਮਾਨਤਾ ਅਤੇ



ਭਾਈਚਾਰੇ ਦੇ ਮੁੱਲਾਂ ਨੂੰ ਅਪਣਾਉਣਾ ਚਾਹੀਦਾ ਹੈ। ਡਾ. ਰਵਜੋਤ ਸਿੰਘ ਨੇ ਹਾਜ਼ਰ ਸਾਹਿਬ ਦੇ ਆਦਰਸ਼ਾਂ 'ਤੇ ਲੋਕਾਂ ਨਾਲ ਮਿਲ ਕੇ ਬਾਬਾ ਚੱਲਣ ਅਤੇ ਸਮਾਜ ਵਿੱਚ

ਸਮਾਨਤਾ ਤੇ ਨਿਆਂ ਸਥਾਪਿਤ ਕਰਨ ਦਾ ਸੰਕਲਪ ਵੀ ਲਿਆ। ਕੈਬਨਿਟ ਮੰਤਰੀ ਨੇ ਕਿਹਾ ਕਿ ਪੰਜਾਬ ਸਰਕਾਰ ਬਾਬਾ ਸਾਹਿਬ ਡਾ. ਅੰਬੇਡਕਰ ਦੇ ਸੁਪਨਿਆਂ ਅਨੁਸਾਰ ਸਮਾਜ ਦੇ ਹਰ ਵਰਗ ਦੀ ਭਲਾਈ ਲਈ ਲਗਾਤਾਰ ਕੰਮ ਕਰ ਰਹੀ ਹੈ। ਉਨ੍ਹਾਂ ਲੋਕਾਂ ਨੂੰ ਅਪੀਲ ਕੀਤੀ ਕਿ ਉਹ ਬਾਬਾ ਸਾਹਿਬ ਦੀਆਂ ਸਿੱਖਿਆਵਾਂ ਨੂੰ ਆਪਣੇ ਜੀਵਨ ਵਿੱਚ ਅਪਣਾਉਣ ਅਤੇ ਸਮਾਜਿਕ ਸਾਂਝ ਨੂੰ ਹੋਰ ਮਜ਼ਬੂਤ ਕਰਨ। ਇਸ ਮੌਕੇ ਵੱਡੀ ਗਿਣਤੀ ਵਿੱਚ ਪਤਵੰਤੇ ਪੰਚਾਇਤ ਮੈਂਬਰ ਅਤੇ ਪਿੰਡ ਵਾਸੀ ਹਾਜ਼ਰ ਸਨ।

# ਖੇਤੀਬਾੜੀ ਵਿਭਾਗ ਦੀਆਂ ਵੱਖ ਵੱਖ ਸਕੀਮਾਂ ਦਾ ਲਾਭ ਉਠਾਉਣ ਲਈ ਕਿਸਾਨ ਆਈ ਡੀ.ਹੈ ਲਾਜ਼ਮੀ: ਡਾ. ਕੁਲਦੀਪ ਸਿੰਘ



ਨਵਾਂਸ਼ਹਿਰ : 27 ਅਪ੍ਰੈਲ(ਜਤਿੰਦਰ ਪਾਲ ਸਿੰਘ ਕਲੇਰ ) ਡਿਪਟੀ ਕਮਿਸ਼ਨਰ, ਸ਼ਹੀਦ ਭਗਤ ਸਿੰਘ ਨਗਰ ਜੀ ਦੇ ਦਿਸ਼ਾ ਨਿਰਦੇਸ਼ਾਂ ਅਨੁਸਾਰ ਅਤੇ ਮੁੱਖ ਖੇਤੀਬਾੜੀ ਅਫਸਰ, ਸ਼ਹੀਦ ਭਗਤ ਸਿੰਘ ਨਗਰ ਡਾ. ਲੇਖ ਰਾਜ ਜੀ ਦੀ ਰਹਿਨੁਮਾਈ ਹੇਠ ਜ਼ਿਲੇ ਦੇ ਵੱਖ-ਵੱਖ ਪਿੰਡਾਂ ਵਿੱਚ ਖੇਤੀਬਾੜੀ ਮਹਿਕਮੇ ਵੱਲੋਂ ਕਣਕ ਦੀ ਨਾੜ ਨੂੰ ਅੱਗ ਨਾ

ਲਾਉਣ ਦੇ ਸਬੰਧੀ ਕੈਂਪ ਲਗਾਏ ਜਾ ਰਹੇ ਹਨ ਇਸੇ ਲੜੀ ਵਿੱਚ ਅੱਜ ਪਿੰਡ ਸ਼ਹਿਬਾਜ਼ਪੁਰ ਮਿਤੀ 27/4/26 ਨੂੰ ਖੇਤੀਬਾੜੀ ਦਫਤਰ ਬਲਾਕ ਨਵਾਂਸ਼ਹਿਰ ਵੱਲੋਂ ਕੈਂਪ ਲਗਾਇਆ ਗਿਆ। ਇਸ ਕੈਂਪ ਦੇ ਵਿੱਚ 35 ਤੋਂ ਵੱਧ ਕਿਸਾਨਾਂ ਨੇ ਸ਼ਿਰਕਤ ਕੀਤੀ। ਇਸ ਕੈਂਪ ਦੇ ਵਿੱਚ ਨਵਾਂਸ਼ਹਿਰ ਦੇ ਖੇਤੀਬਾੜੀ ਵਿਕਾਸ ਅਫਸਰ



(ਜ਼ਿਲਾ ਕੰਮ) ਡਾ. ਕੁਲਦੀਪ ਸਿੰਘ ਜੀ ਨੇ ਕਿਸਾਨਾਂ ਨੂੰ ਐਗਰੀਸਟੈਕ ਅਧੀਨ ਬਣ ਰਹੀ ਕਿਸਾਨ ਆਈ. ਡੀ. ਬਾਰੇ ਜਾਗਰੂਕ ਕੀਤਾ ਅਤੇ ਇਸ ਦੀ ਅਹਿਮੀਅਤ ਬਾਰੇ ਦੱਸਿਆ। ਉਹਨਾਂ ਨੇ ਕਿਸਾਨਾਂ ਨੂੰ ਆਈਡੀ ਬਣਾਉਣ ਦੀ ਅਪੀਲ ਕਰਦੇ ਹੋਏ ਦੱਸਿਆ ਕਿ ਭਵਿੱਖ ਵਿੱਚ ਕੋਈ ਵੀ ਸਰਕਾਰੀ ਸਬਸਿਡੀ, ਖਾਦ. ਦਵਾਈ

ਅਤੇ ਬੀਜ ਇਸ ਕਿਸਾਨ ਆਈਡੀ ਦੇ ਆਧਾਰ ਉੱਤੇ ਹੀ ਮਿਲੇਗਾ। ਇਸ ਲਈ ਸਾਰੇ ਕਿਸਾਨ ਵੀਰਾਂ ਨੂੰ ਬੇਨਤੀ ਕੀਤੀ ਜਾਂਦੀ ਹੈ ਕਿ ਆਪਣੇ ਨੇੜੇ ਦੇ ਕਾਮਨ ਸਰਵਿਸ ਸੈਂਟਰਾਂ ਵਿਖੇ ਇਹ ਆਈਡੀ ਬਣਵਾਈਆਂ ਜਾਣ ਅਤੇ ਇਸ ਦੇ ਨਾਲ ਹੀ ਹੋਣਾ ਨੇ ਮਹਿਕਮੇ ਵੱਲੋਂ ਚੱਲ ਰਹੀਆਂ ਵੱਖ-ਵੱਖ ਸਕੀਮਾਂ ਅਧੀਨ ਮਸ਼ੀਨਰੀ ਦੀ ਸਬਸਿਡੀ ਬਾਰੇ ਵੀ



ਜਾਣਕਾਰੀ ਦਿੱਤੀ। ਇਸ ਮੌਕੇ ਤੇ ਡਾ. ਗੁਰਪ੍ਰੀਤ ਸਿੰਘ ਖੇਤੀਬਾੜੀ ਵਿਕਾਸ ਅਫਸਰ (ਜਾਡਲਾ) ਨੇ ਕਿਸਾਨਾਂ ਨੂੰ ਪਾਇਲਟ ਪ੍ਰੋਜੈਕਟ ਤਹਿਤ ਮੱਕੀ ਦੀ ਸਬਸਿਡੀ ਸਕੀਮ ਬਾਰੇ ਦੱਸਿਆ। ਉਹਨਾਂ ਨੇ ਕਿਸਾਨਾਂ ਨੂੰ ਦੱਸਿਆ ਕਿ ਇਸ ਵਾਰ ਮੱਕੀ ਦੀ ਬਿਜਾਈ ਨੂੰ ਉਤਸ਼ਾਹਿਤ ਕਰਨ ਲਈ ਜਿਹੜੇ ਕਿਸਾਨ ਝੋਨੇ ਹੇਠ ਰਕਬਾ ਕੱਢ ਕੇ ਮੱਕੀ ਲਗਾਉਣਗੇ ਉਹਨਾਂ ਨੂੰ

ਪ੍ਰਤੀ ਏਕੜ 7 ਹਜ਼ਾਰ ਰੁਪਏ ਦੀ ਸਬਸਿਡੀ ਦਿੱਤੀ ਜਾਵੇਗੀ। ਇਸ ਸਬੰਧੀ ਰਜਿਸਟਰੇਸ਼ਨ ਸ਼ੁਰੂ ਹੋ ਚੁੱਕੀ ਹੈ ਅਤੇ ਜਿਹੜੇ ਵੀ ਚਾਹਵਾਨ ਕਿਸਾਨ ਨੇ ਇਸ ਰਜਿਸਟਰੇਸ਼ਨ ਦੇ ਲਈ ਆਪਣੇ ਆਪਣੇ ਬਲਾਕ ਦੇ ਖੇਤੀਬਾੜੀ ਦਫਤਰ ਨਾਲ ਸੰਪਰਕ ਕਰ ਸਕਦੇ ਹਨ। ਇਸ ਮੌਕੇ ਤੇ ਡਾ. ਸਰਬਜੀਤ ਸਿੰਘ ਖੇਤੀਬਾੜੀ ਉਪ ਨਿਰੀਖਕ ਵੀ ਮੌਜੂਦ ਸਨ।

# ਐੱਸ.ਐੱਮ.ਓ. ਵੱਲੋਂ ਆਸ਼ਾ ਦਿਵਸ ਮੌਕੇ ਵਧੀਆ ਕਾਰਗੁਜ਼ਾਰੀ ਲਈ ਆਸ਼ਾ ਵਰਕਰ ਸਨਮਾਨਿਤ

ਨਵਾਂਸ਼ਹਿਰ, 27 ਅਪ੍ਰੈਲ (ਮਨੋਰੰਜਨ ਕਾਲੀਆ ) : ਮਾਣਯੋਗ ਸਿਵਲ ਸਰਜਨ ਡਾ ਗੁਰਿੰਦਰਜੀਤ ਸਿੰਘ ਦੇ ਦਿਸ਼ਾ-ਨਿਰਦੇਸ਼ਾਂ ਅਨੁਸਾਰ ਜ਼ਿਲ੍ਹਾ ਹਸਪਤਾਲ, ਨਵਾਂਸ਼ਹਿਰ ਦੇ ਸੀਨੀਅਰ ਮੈਡੀਕਲ ਅਫਸਰ ਡਾ. ਸਤਵਿੰਦਰਪਾਲ ਸਿੰਘ ਦੀ ਯੋਗ ਰਹਿਨੁਮਾਈ ਹੇਠ ਜ਼ਿਲ੍ਹਾ ਹਸਪਤਾਲ, ਨਵਾਂਸ਼ਹਿਰ ਵਿਖੇ ਸੋਮਵਾਰ ਨੂੰ ਆਸ਼ਾ ਦਿਵਸ ਮਨਾਇਆ ਗਿਆ। ਇਸ ਮੌਕੇ ਜ਼ਿਲ੍ਹਾ ਹਸਪਤਾਲ, ਨਵਾਂਸ਼ਹਿਰ ਦੇ ਸੀਨੀਅਰ ਮੈਡੀਕਲ ਅਫਸਰ ਡਾ. ਸਤਵਿੰਦਰਪਾਲ ਸਿੰਘ ਨੇ

ਅਰਬਨ ਨਵਾਂਸ਼ਹਿਰ ਵਿੱਚ ਸਭ ਤੋਂ ਵਧੀਆ ਕੰਮ ਕਰਨ ਵਾਲੀ ਆਸ਼ਾ ਵਰਕਰ ਸ਼ੀਲਾ ਦੇਵੀ ਨੂੰ ਸਨਮਾਨਿਤ ਕੀਤਾ ਜਿਨ੍ਹਾਂ ਨੇ ਆਪਣੇ ਏਰੀਏ ਵਿੱਚ ਲੋਕਾਂ ਤੱਕ ਮਿਆਰੀ ਸਿਹਤ ਸੇਵਾਵਾਂ ਪਹੁੰਚਾਉਣ ਵਿੱਚ ਮਹੱਤਵਪੂਰਨ ਯੋਗਦਾਨ ਪਾਇਆ ਹੈ। ਇਸ ਮੌਕੇ ਜ਼ਿਲ੍ਹਾ ਹਸਪਤਾਲ, ਨਵਾਂਸ਼ਹਿਰ ਦੇ ਸੀਨੀਅਰ ਮੈਡੀਕਲ ਅਫਸਰ ਡਾ. ਸਤਵਿੰਦਰਪਾਲ ਸਿੰਘ ਨੇ ਆਪਣੇ ਸੰਬੋਧਨ ਦੌਰਾਨ ਕਿਹਾ ਕਿ ਆਸ਼ਾ ਵਰਕਰ ਸਿਹਤ ਵਿਭਾਗ ਦੀ ਰੀੜ੍ਹ ਦੀ



ਹੱਡੀ ਹਨ। ਉਨ੍ਹਾਂ ਨੇ ਕਿਹਾ ਕਿ ਆਸ਼ਾ ਵਰਕਰਾਂ ਦੀ ਨਿਸ਼ਠਾ, ਸਮਰਪਣ ਅਤੇ ਸਿਹਤ ਨਾਲ ਹੀ ਸਰਕਾਰ ਦੀਆਂ ਸਿਹਤ ਯੋਜਨਾਵਾਂ ਦਾ ਲਾਭ ਆਮ ਲੋਕਾਂ ਤੱਕ ਪਹੁੰਚਦਾ ਹੈ। ਜੱਚਾ ਤੇ ਬੱਚਾ ਸਿਹਤ, ਟੀਕਾਕਰਨ, ਪਰਿਵਾਰ ਨਿਯੋਜਨ, ਵੈਕਟਰ ਬੋਰਨ ਡਿਜੀਜ ਕੰਟਰੋਲ ਪ੍ਰੋਗਰਾਮ ਵਰਗੀਆਂ ਯੋਜਨਾਵਾਂ ਵਿੱਚ ਆਸ਼ਾ ਵਰਕਰਾਂ ਦੀ ਭੂਮਿਕਾ ਬੇਮਿਸਾਲ ਹੈ। ਉਨ੍ਹਾਂ ਇਹ ਵੀ ਕਿਹਾ ਕਿ ਇਹ ਸਨਮਾਨ ਹੋਰ ਵਰਕਰਾਂ ਲਈ ਪ੍ਰੇਰਣਾ ਸਰੋਤ ਬਣੇਗਾ ਅਤੇ ਉਹ ਹੋਰ ਵੀ

ਉਤਸ਼ਾਹ ਨਾਲ ਆਪਣੀ ਸੇਵਾ ਜਾਰੀ ਰੱਖਣਗੀਆਂ। ਅੰਤ ਵਿੱਚ ਸਿਹਤ ਵਿਭਾਗ ਵੱਲੋਂ ਸਮੂਹ ਆਸ਼ਾ ਵਰਕਰਾਂ ਨੂੰ ਉਨ੍ਹਾਂ ਦੀ ਨਿਰੰਤਰ ਸੇਵਾ ਅਤੇ ਸਮਰਪਣ ਲਈ ਧੰਨਵਾਦ ਕੀਤਾ ਗਿਆ ਅਤੇ ਉਨ੍ਹਾਂ ਨੂੰ ਭਵਿੱਖ ਵਿੱਚ ਵੀ ਇਸੇ ਤਰ੍ਹਾਂ ਕੰਮ ਕਰਦੇ ਰਹਿਣ ਲਈ ਪ੍ਰੇਰਿਤ ਕੀਤਾ ਗਿਆ। ਇਸ ਮੌਕੇ ਹੋਰਨਾਂ ਤੋਂ ਇਲਾਵਾ ਐੱਲ ਐੱਚ ਵੀ ਗਗਨਦੀਪ ਕੌਰ, ਸੂਚਨਾ ਸਹਾਇਕ ਅਮਨਦੀਪ ਕੌਰ ਸਮੇਤ ਸਿਹਤ ਵਿਭਾਗ ਦੇ ਹੋਰ ਅਧਿਕਾਰੀ ਤੇ ਕਰਮਚਾਰੀ ਮੌਜੂਦ ਸਨ।

# ਹੋਮਿਓਪੈਥਿਕ ਹੈਲਥ ਕਲੀਨਿਕ (ਡਰਬੀ) ਰਜਿ: HOMOEOPATHIC HEALTH CLINIC (DERBY) REGD.



MANJEET SINGH KHANBA  
Award Winner 1998, 2001 & 2005  
(2 Awards) BSYA

ਰੋਗ ਕਿਸੀ ਵੀ ਤਰ੍ਹਾਂ ਦਾ ਹੋਵੇ ਜਾਂ ਹੋਵੇ ਹੋਣ ਦੀ ਸੁਰਾਖਤ, ਸਹੀ ਚਵਾਈ ਅਤੇ ਸਹੀ ਇਲਾਜ ਨਾ ਮਿਲਣ ਤੇ ਹੀਮਾਰੀ ਵੱਧ ਜਾਂਦੀ ਹੈ, ਇੰਨ ਨਾ ਕਰੋ ਆਪਣੀ ਮਾਨਸਿਕ ਜਾਂ ਸਰੀਰਕ ਪ੍ਰੋਬਲਮੀ ਬਾਰਤ ਸਾਰੂੰ ਫੋਨ ਕਰੋ, ਅਸੀਂ ਮੁਫਤ ਸਲਾਹ ਮਸ਼ਵਰਾ (FREE CONSULTATION) ਦਿੰਦੇ ਹਾਂ ਅਤੇ ਸਾਰੀਆਂ ਬਿਮਾਰੀਆਂ ਦਾ ਇਲਾਜ ਕਰਦੇ ਹਾਂ, ਜਿਵੇਂ :

**GENERAL DISEASES:** ਸ਼ੱਕਰ ਰੋਗ (Diabetes), ਏਮੀ ਦੀ ਬੀਮਾਰੀ (Asthma), ਜੋੜਾਂ ਦੀ ਸੋਜ (Arthritis), ਵਾਤ ਰੋਗ (Rheumatism), ਜੋੜਾਂ, ਮਾਸਪੇਸ਼ੀਆਂ, ਗੋਡੀਆਂ-ਮੋਢਿਆਂ, ਪਿੱਠ ਅਤੇ ਗੀਹ ਦੇ ਦਰਦ (Sciatica), ਭਰਹੱਚੀ (Indigestion), ਮੋਹਰਾ ਠਾਠੇਰ, ਖੱਟੇ ਡਰਾਫ, ਇੰਡ ਵਿੱਚ ਜਲਨ (Heart Burning) ਅਤੇ ਦਰਦ, ਕਸਬੀ (Constipation), ਖ਼ਰਾਸੀਰ (Piles) ਖੂਨੀ ਜਾਂ ਝਾੜੀ, ਮੁਹਰੇ (Haemorrhoids), ਅਫਾੜਾ (Flatulence), ਪਾਲੀਆ ਰੋਗ (Jaundice), ਜਿਫ਼ਰ ਦਾ ਸੁੱਜ ਜਾਣਾ (Hepatitis), ਹੜਨੀਆਂ (Hernia), ਬਲੱਡ ਪ੍ਰੈਸ਼ਰ (Blood Pressure High or Low), ਜਲਸੇਕ, ਅੱਗਾਂ ਵਿੱਚ ਪਾੜੀ (Burns), ਚੁੱਕ ਪੈਸੀ, ਮੁਟਾਪਾ (Obesity), ਅੱਧੇ ਜਾਂ ਪੂਰੇ ਸਿਰ ਦਾ ਦਰਦ (Migraine), ਵਾਲਾਂ ਦਾ ਟੁਟਣਾ (Hair Falling) ਜਾਂ ਸਮੇਂ ਦੇ ਪਹਿਲੇ ਸਰੋਦ ਹੋ ਜਾਣਾ, ਕਣ, ਠਿਕਾਣੀ ਜਾਂ ਗੋਡਾਪਣ (Alopecia), ਕੋਹਣੇ ਜੇ ਕਿਲ (Acne), ਬਿਨਸੀ, ਬਿਨਸੀ (Pigmentation), ਖ਼ਰਾਸੀਰ ਅਤੇ ਝਾੜੀਆਂ, ਚੰਦਾਂ ਦਾ ਦਰਦ, ਮਸੂਰਿਆਂ ਵਿੱਚੋਂ ਖੂਨ ਅਤੇ ਪੀਸ ਨਿਕਲੇ (Bleeding Gums & Pyorrhoea), ਕੰਨਾਂ ਵਿੱਚੋਂ ਪੀਪ ਦਾ ਆਉਣਾ ਜਾਂ ਪਰਥੇ ਵਿੱਚ ਮੋਰੀ, ਕੰਨਾਂ ਵਿੱਚ ਆਵਾਜ਼ਾਂ ਸੁਣਨੀਆਂ (Tinnitus) ਜਾਂ ਖੋਲਾਪਣ, ਮੁਹਰ ਬੀਮਾਰੀਆਂ, ਮਹਾਨੇ ਦੀ ਸੋਝ, ਸਿਫਾਬ ਦੀ ਸੁਰਾਖਤ ਅਤੇ ਜਲਣ, ਸਿਫਾਬ ਵਿੱਚ ਖੂਨ ਆਉਣਾ, ਸੁਰਥੇ ਵਿੱਚ ਪੌਥਰੀ, ਚੱਕਰ (Vertigo), ਪਰਾਬ-ਨੀਂਹ, ਫਕਤਹੀਣਤਾ (Anaemia), ਝਾੜ ਖੱਟਣਾ, ਨਾੜਾਂ ਵਿੱਚ ਦਰਦ (Neuralgia), ਮਾਨਸਿਕ ਨਿਵਾਣਤਾ ਅਤੇ ਬਚਿਕੀ (Depression).

( ਖੁਜਲੀ Eczema ਜਾਂ ਸੋਰਾਈਸਿਸ Psoriasis, ਮਿਰਗੀ ਦੇ ਵੇਰੇ Epileptic Fits, ਨਿਰਦੁੱਤਸ਼ਾਹ, Depression, ਵਰਗੀਆਂ ਦੁੱਖਦਾਈ ਬੀਮਾਰੀਆਂ ਨੂੰ ਅਸੀਂ ਜਰ੍ਹੇਂ ਖਤਮ ਕਰਦੇ ਹਾਂ )

- EYE DROPS:** ਅੱਖਾਂ ਦੀਆਂ ਸਤ ਤਰ੍ਹਾਂ ਦੀਆਂ ਬਿਮਾਰੀਆਂ ਵਿਚ ਹਰ ਕਿਸੇ ਲਈ ਮਦਦਗਾਰ (ਟਿਕ ਅਜੁਬਾ) £13
- TONICS - 1)** ਸਰੀਰਕ ਸ਼ਕਤੀ: ANAEMIA, ਕੁੱਖ ਦੇ ਘੱਟ ਲੱਗਣ, ਸਰਜੀਕਲ ਅਪ੍ਰੈਸ਼ਨ ਜੋ ਪ੍ਰੋਸਟੇਟੋਸੀ ਤੋਂ ਬਾਅਦ ਆਈ ਕਮਜ਼ੋਰੀ ਨੂੰ ਦੂਰ ਕਰਦਾ ਹੈ (ਟਿਕ ਨੀਟਰ ਕਿੰਨ ਮਹੀਨੇ ਲਈ) ਕੀਮਤ £120
- 2)** ਮਾਨਸਿਕ ਸ਼ਕਤੀ ਲਈ: (NERVE TONIC)- ਮਾਨਸਿਕ ਤਨਾਯ, ਝਕਾਟ, ਉੱਟੀਦਾ, ਪ੍ਰੋਸਾਨੀ, ਬਿਪ੍ਰੈਸ਼ਨ ਤੇ ਹਰ ਬਿਮਾਰੀ ਵਿਚ ਮਦਦ, ਹਰ ਕਿਸੇ ਲਈ (ਟਿਕ ਨੀਟਰ ਕਿੰਨ ਮਹੀਨੇ ਲਈ) ਕੀਮਤ £120

## ਮਰਦਾਨਾ ਬੀਮਾਰੀਆਂ-ਕਮਜ਼ੋਰੀਆਂ ਅਤੇ ਤਾਕਤ ਲਈ ਨੁਸਖੇ:

- 1) ਮਰਦਾਨਾ ਤਾਕਤ ਦਾ ਫੋਲੀਰੀ ਨੁਸਖਾ- ----- | ਮਹੀਨੇ ਦੀ ਕੀਮਤ £35
- 2) ਸੁਰਾਖਤ ਦਾ ਸੁਨਿਹਰੀ ਨੁਸਖਾ- ----- | ਮਹੀਨੇ ਦੀ ਕੀਮਤ £35
- 3) ਚਾਂਡ ਲਈ (ਚੀਬਜ ਨੂੰ ਭਾਰਾ ਕਰਕੇ Healthy Sperm) ਪੈਦਾ ਕਰਦਾ ਹੈ- | ਮਹੀਨੇ ਦੀ ਕੀਮਤ £40
- 4) ਲੰਮੇ ਸਮੇਂ ਤੋਂ ਹੋਰ ਠੀਕ ਕਾਰਨ ਪੈਦਾ ਹੋਈ ਨਾਮਫਰੀ- ----- | ਮਹੀਨੇ ਦੀ ਕੀਮਤ £35
- 5) ਭਲਾਭਾਈਆਂ ਕਾਰਨ ਇੰਡ ਠਮਠੇ, ਨੱਚਾ, ਟੋਡਾ ਅਤੇ ਛੋਟਾ- ----- | ਮਹੀਨੇ ਦੀ ਕੀਮਤ £35
- 6) ਨਸ਼ਿਆਂ ਕਾਰਨ ਸਰੀਰਕ ਭੰਗਰੇਖ ਦੀ ਠਮਠੇ ਅਤੇ ਨਾਮਫਰੀ ----- | ਮਹੀਨੇ ਦੀ ਕੀਮਤ £30
- 7) ਸੁਪਨਦੋਸ਼ ਦੀ ਬਿਮਾਰੀ ਦਾ ਨੁਸਖਾ- ----- | ਮਹੀਨੇ ਦੀ ਕੀਮਤ £25
- 8) ਸਰੀਰਕ ਅਤੇ ਇੰਡ ਦੀਆਂ ਨਾੜਾਂ ਦੀ ਕਮਜ਼ੋਰੀ ਲਈ ਰੋਗ- ----- | ਮਹੀਨੇ ਦੀ ਕੀਮਤ £25

ਇਸ ਤੋਂ ਇਲਾਵਾ ਪੁਰਸ਼ਾਂ ਦੇ ਹੋਰ ਗੁਪਤ ਰੋਗ ਜਿਵੇਂ :  
ਸੇਕੁਸਪਰਮੀਆ (AZOOSPERMIA), ਸਦੇਂ ਵੀਰਕ ਵਿਚਲੇ ਸਪਰਮ ਕਮਜ਼ੋਰ, ਭਕਤੀਰੀਨ ਹੋਣ ਜਾਂ ਸਪਰਮ ਬਿਨਕੁਲ ਹੀ ਨਾ ਹੋਣ, ਅੰਡੇਬੱਧ ਵਿਚ ਪਾਣੀ ਭਰਾਣਾ (HYDROCELE), ਸੁਜਾਬ (GONORRHOEA), ਸੁਪਾਠੀ ਦੀ ਸੋਜ, ਝਾੜ-ਝਾੜ ਪਿਛਾਭ ਆਉਣ ਅਤੇ ਕਰਦੇ ਸਮੇਂ ਜਲਣ, ਪ੍ਰੋਸਟੇਟ ਗੁੰਬੀ (PROSTATE GLAND) ਦੀ ਸੋਜ ਕਾਰਨ ਵਧੇਰੀ ਉਮਰ ਵਾਲੇ ਰੋਗੀ ਨੂੰ ਪਿਛਾਭ ਦੇ ਰੋਗ, ਛਹੁਤ ਮੇਟੇ ਰੋਗੀ ਦੀ ਨਾਮਫਰੀ, ਖਾਸਬ (SYPHILIS) ਕਾਰਨ ਇੰਡ ਉੱਤੇ ਸਖਤ ਡਾਕ, SPERMATIC ਡੋਰੀ ਦੀਆਂ ਝੜਾਂ ਦਾ ਕੁਸਤਾ (VARICOCELE), ਅੰਡੇਬੱਧਾਂ ਦਾ ਝਟਕਣਾ ਫੜੀਕਾ ਵਠੀਕਾ ਬੀਮਾਰੀਆਂ ਦਾ ਇਲਾਜ ਦੀ ਅਸੀਂ ਫਲਸੀਖਤ ਕਰਦੇ ਹਾਂ, ਹੋਰ ਜਾਣਕਾਰੀ ਲਈ ਫੋਨ ਕਰੋ ਜੀ।

## ਔਰਤਾਂ ਲਈ ਕੁਦਰਤੀ ਰੋਗ ਅਤੇ ਨੁਸਖੇ (SCIENTIFICALLY PROVEN NATURAL GIFTS) ਸ਼ੁਭਦਰ ਖੋਲ੍ਹਣ ਵਿਚ ਪੂਰੀ INFORMATION, ਨਾਲ ----- | ਮਹੀਨੇ ਦੀ ਕੀਮਤ:

- ਨੁਸਖਾ ਨੰਬਰ 1 (IN TABLETS): ਇਹ ਦਵਾਈ ਔਰਤਾਂ ਦੇ ਚਿਹਰੇ ਦੇ ਚਿਟੇ ਦਾਗਾਂ (FERMENTATION WHITE SPOTS) ਦਾ ਕੁਦਰਤੀ ਸੁਭਾਇਆ ਕਰਦੀ ਹੈ - ਇਕ ਮਹੀਨੇ ਦੀ ਕੀਮਤ --- £69
- ਨੁਸਖਾ ਨੰਬਰ 2 (IN CAPSULES OR IN PILLS): ਬੱਚਿਆਂ ਦੀ ਪਿਦਾਇਸ਼ ਅਤੇ ਦੁੱਧ ਦੁੱਖਾਉਣ ਕਾਰਨ ਔਰਤਾਂ ਦੀਆਂ ਬਿੰਨੀਆਂ ਡੋਰੀਆਂ ਛਾੜੀਆਂ ਨੂੰ ਸੁੱਲ ਕਰਕੇ ਸਹੀ PROPER SHAPE ਵਿੱਚੀ ਹੈ - £89
- ਨੁਸਖਾ ਨੰਬਰ 3 (IN CAPSULES): ਇਹ ਦਵਾਈ ਹਰ ਉਮਰ ਵਿਚ ਝਾੜ ਮਟਾਉਂਦੀ ਹੈ (POWERFUL FAT BURNER) ਸਰੀਰ ਵਿਚ ਦੁਸਤੀ ਅਤੇ ਕੁਰਤੀ ਪਾਉਂਦੀ ਹੈ। ----- £69
- ਨੁਸਖਾ ਨੰਬਰ 4 (IN CAPSULES): ਇਹ ਦਵਾਈ ਔਰਤਾਂ ਦੇ ਖਰੇ ਹੋਏ ਲਟਕਦੇ ਚਿੱਠ (FLABBY & LOOSE SKIN BELLY) ਨੂੰ ਘਟਾ ਕੇ FLAT ਅਤੇ TONED ਕਰਕੇ ਛਾੜੀਆਂ ਦੇ ਉਜਾਹ ਨੂੰ ਉਮਾਧਰ ਕਰਦੀ ਹੈ - £69
- ਨੁਸਖਾ ਨੰਬਰ 5 (IN CAPSULES): ਔਰਤਾਂ ਵਿਚ ਘਟੀ ਹੋਈ ਕਾਮ-ਵਾਸਨਾ (FEMALE SEX-DRIVE) ਨੂੰ ਵਧਾ ਕੇ ਇਹ ਦਵਾਈ ਮਾਨਸਿਕ ਅਤੇ ਸਰੀਰਕ ਭੰਗਰੇਖਤੀ ਪੈਦਾ ਕਰਦੀ ਹੈ। A REAL MAGIC ਹਰ ਔਰਤ ਲਈ- £69
- ਨੁਸਖਾ ਨੰਬਰ 6 (GEL IN APPLICATIONS): ਖੋਲ੍ਹੀ ਵਿਚੋਂ ਖੁਲ੍ਹੀ ਅਤੇ ਜਲਣ ਕਾਰਨ SHAM DECOMFORT ਨੂੰ ਦੂਰ ਕਰਕੇ ਕਾਮ-ਵਾਸਨਾ 'ਚ ਵਧਾ ਕਰਕੇ ਕੁਸ਼ਲਤੀ ਅਤੇ ਦੁਖਾਉਂਦੀ ਹੈ VAGINAL LUBRICATION OIL (MAGIC) --- £49
- ਨੁਸਖਾ ਨੰਬਰ 7 (IN CAPSULES): ਮਹਾਰਾਜੀ ਚੰਦ (MENOPAUSE) ਹੋਣ ਕਾਰਨ ਸਰੀਰ ਵਿਚ CALCIUM ਦੀ ਘਾਟ ਕਾਰਨ ਆਉਂਦੀਆਂ ਹੱਡੀਆਂ ਦੀਆਂ ਝਕਾਣੀਆਂ (OSTEOPOROSIS) ਤੋਂ ਬਚਾਅ ----- £59
- ਨੁਸਖਾ ਨੰਬਰ 8 (IN CAPSULES): ਇਹ ਦਵਾਈ ਕਾਰਨ ਵਾਗ ਮੋਰਾਂ ਦੀਆਂ ਦਰਦਾਂ ਨੂੰ ਭਰਮ ਕਰਦੀ ਹੈ - £59
- ਨੁਸਖਾ ਨੰਬਰ 9 (IN CAPSULES): ਵਧ ਗਈ ਉਮਰ ਵਿਚ ਘਟ ਗਈ ਯਾਦਾਸ਼ਕਤਾ ਲਈ ਇਹ ਟਿਕ ਅਜੁਬਾ ਹੈ- £59
- ਨੁਸਖਾ ਨੰਬਰ 10 (IN CAPSULES): ਇਹ ਦਵਾਈ ਮਾਨਸਿਕ ਅਤੇ ਸਰੀਰਕ ਚਿਰਾਵਾਂ ਨੂੰ ਦੂਰ ਕਰਕੇ ਕੁਦਰਤੀ ਅਤੇ ਸਾਡਾਈ ਨੀਂਹ ਨਿਮਾਉਂਦੀ ਹੈ GUARANTEED GOOD QUALITY SLEEP ----- £59
- ਨੁਸਖਾ ਨੰਬਰ 11 (IN TABLETS): ਇਹ ਦਵਾਈ ਕਾਰਨੀਕਾ, ਪੁੱਠ ਦੀ ਝੜੀ (Acanthia) ਵਿਚ ਝੜੀ ਝੜੀ ਲੱਗਣੀ ਵੀ ਪੂਰਤੀ ਕਰਕੇ ਕਮਜ਼ੋਰੀ ਨੂੰ ਦੂਰ ਕਰਦੀ ਹੈ ----- £49

- ਮਰਦਾਂ ਲਈ ਕੁਦਰਤੀ ਰੋਗ ਅਤੇ ਨੁਸਖੇ-ਇਕ ਮਹੀਨੇ ਦੀ ਕੀਮਤ
- ਨੁਸਖਾ ਨੰਬਰ 12 (IN TABLETS): ਉੱਗਣ ਵਾਲੇ ਸੰਕੇਤਾਂ (SPECIAL OCCASIONS) ਤੇ ਮਸ਼ਹੂਰ ਨੂੰ ਆਪਣੀ ਮਸ਼ਹੂਰਤੀ ਦੀ ਝਾੜ ਛੱਡਣ ਵਿਚ ਇਹ ਦਵਾਈ ਮਦਦ ਕਰਦੀ ਹੈ --- £89
- ਨੁਸਖਾ ਨੰਬਰ 13 (IN VIALS): ਮਰਦਾਂ ਦੀ ਮਰਦਾਨਗੀ ਨੂੰ ਰੋਗ (ਖੜੇ ਪੇਠ) ਬਿਨਸੀ ਮਰਦੀ--- £89
- ਨੁਸਖਾ ਨੰਬਰ 14 (IN TABLETS): ਵਧ ਗਈ ਉਮਰ ਵਿਚ ਮਰਦਾਂ ਨੂੰ ਆਉਣ ਵਾਲੀਆਂ ਸਿਫਾਬ ਅਤੇ SEXUAL ਸਬੰਧੀਆਂ MALE DISORDERS ਨੂੰ ਇਹ ਦਵਾਈ ਹੱਲ ਕਰਦੀ ਹੈ --- £69

## ਔਰਤਾਂ ਦੀਆਂ ਗੁਪਤ ਬੀਮਾਰੀਆਂ, ਜਿਵੇਂ :

ਮਹਾਰਾਜੀ ਦਾ ਦਰਦ ਜਾਂ ਫੋਰ ਨਾਲ ਆਉਣਾ ਜਾਂ ਡਰੂ ਮਤਰਾ ਵਿਚ ਮਹਾਰਾਜੀ, ਜਾਂ ਦਰਦ ਨਾਲ ਆਉਣਾ (Dysmenorrhoea), ਨਿਰੋਰੀਆ ਪਠਰ (ਸਰੋਦ ਪਾਣੀ), ਛਾੜੀਆਂ ਦਾ ਗੁੱਠਾ ਜਾਂ ਛੋਟੇ ਹੋਣਾ (Atrophy of Mammas) ਜਾਂ ਛਾੜੀਆਂ ਗੁੱਠ ਜਾਰੀਆਂ ਅਤੇ ਮੋਟੀਆਂ, ਛਾੜੀਆਂ ਵਿਚ ਸੋਜ (Mastitis), ਛਾੜੀਆਂ ਦਾ ਕੋਂਬ, ਛਾੜੀਆਂ ਦੀਆਂ ਡੋਡੀਆਂ ਜੁੱਠ ਜਾਂ ਡੋਡੀਆਂ ਤੇ ਚੀਰ, ਛਾੜੀਆਂ ਵਿਚ ਕੋਰੀ, ਦੁੱਧ ਕੋੜਾ, ਰਚਦਾਨੀ (Uterus) ਵਿਚੋਂ ਵਾਹੁ ਦਾ ਸਰਾ (Physometra) ਜਾਂ ਬੱਚੇਦਾਨੀ ਖੁਲ੍ਹ ਜਾਣ ਦਾ ਅਨੁਭਵ, ਬੱਚੇਦਾਨੀ ਦਾ ਆਪਣੀ ਥਾਂ ਤੋਂ ਹਟਣਾ ਜਾਂ ਝਾੜ ਆਉਣਾ, ਬੱਚੇਦਾਨੀ ਵਿਚ ਗੋਲੀ (Fibroid Uterine), ਅੰਡਾਦਾਨੀ ਦੇ ਰੋਗ (Diseases of Ovaries), ਅੰਡਾਦਾਨੀ ਵਿਚ ਝਾਲੇ (Ovarian Cysts), ਖੋਲ੍ਹੀ ਦੀ ਇਕਲਾਖ ਸੁੱਝਤਾ (Vaginismus), ਖੋਲ੍ਹੀ ਦੀ ਸੋਝ (Vaginitis), ਔਰਤਾਂ ਵਿਚ ਕਮਾਵਾਸਨਾ ਦਾ ਖੱਟ ਹੋਣਾ ਜਾਂ ਨਾ ਹੋਣਾ (Frigidity), ਸੰਬੰਧ ਵੇਲੇ ਜਾਂ ਮਗਰੋਂ ਜਲਨ ਦਾ ਹੋਣਾ, ਜਲਨ ਅੰਗ ਦੀ ਖੁਜਲੀ (Prutitis), ਜਲਨ ਅੰਗ ਵਿਚ ਡਟਕੇ ਅਤੇ ਫਟਕਣ, ਇੰਡ ਰੋਗ ਸਮੇਂ ਜੁਆਦ ਨਾ ਆਵੇ, ਝਾੜਪਣ (Sterility), ਝਾੜਪਣ ਦਾ ਦਾਰ ਦਾਰ ਹੋਣਾ (Miscarriage) ਝਾੜ ਸਮੇਂ ਦੇ ਰੋਗ ਜਾਂ ਸੱਚੇ ਮਗਰੋਂ ਦੇ ਰੋਗ (Diseases of Post Partum) ਅਤੇ ਮਹਾਰਾਜੀ ਕੁਝ ਵੇਲੇ ਦੇ ਰੋਗ (Menopause Disorders) - ਹੋਰ ਜਾਣਕਾਰੀ ਲਈ ਫੋਨ ਕਰੋ।

ਨੋਟ: ਚਰੁਰਤ ਮੁਤਾਬਕ ਔਰਤਾਂ ਦੀ ਚੇਕਿੰਗ ਲਈ ਲੋਡੀ ਕੰਸਲਟੈਂਟ ਦਾ ਪ੍ਰਬੰਧ ਹੈ।  
LADY CONSULTANT & PRACTITIONER IS AVAILABLE, Mrs. JASWINDER KALN KHANBA BSYA (HOM.), (A.P.) AND (NUTRI.)

ਬੱਚਿਆਂ ਦੀ ਬੀਮਾਰੀਆਂ, ਜਿਵੇਂ: ਡਰ, ਹਿਸਟੀਰੀਆ, ਅਨੀਦਾ, ਹੋਣਾ, ਕੰਨ ਦੀਆਂ ਬੀਮਾਰੀਆਂ, ਨਜ਼ਾ-ਜੁਕਾਮ, ਨਕਸੀਰ, ਕੰਨ ਪੇੜੇ, ਕੁਰਲਾਉਣਾ, (Stammering), ਟੌਸਿਲ, (Tonsilits), ਕਾਬੀ, ਦਸਤ, ਭਰਹੱਚੀ, ਪੀਲੀਆ ਗੋੜੇ (Worms), ਸੁੱਕਿਆਂ ਪਿਛਾਭ ਨਿਕਲਣਾ (Enuresis), ਸਾਭ (Wheezing Problem), ਮਾਂਗੀ ਅਤੇ ਛਾੜੀ-ਮਾਂਗੀ, ਪੁਛੀ ਚੰਬਲ, ਖਾਭ (Eczema), ਚਾੜੀ ਰੋਗ ਦੇ ਉੱਠਾਭ, ਸੋਰਾਈਸਿਓ (Psoriasis), ਅਨਾਠੀ, ਫਕਤਹੀਣਤਾ (Anaemia), ਸਰੀਰ ਦਾ ਕੰਦ, ਪਿਛੇ ਭੱਚੇ (Backward Children), ਬੱਚਿਆਂ ਦੀਆਂ ਹੱਡੀਆਂ ਦਾ ਵਿੰਗਾ ਟੋਡਾ ਹੋਣਾ (Rickets), ਮਿਰਗੀ (Epilepsy) ਵਗੇਰਾ।

## ਅਸੀਂ EXTERNAL USE ਲਈ LOTION, OIL OINTMENT, LINIMENT ਅਤੇ CAPSULES ਆਪ ਜੀ ਦੀ ਲੋੜ ਅਨੁਸਾਰ ਭਟਾ ਕੇ ਦਿੰਦੇ ਹਾਂ ਸਾਰੇ ਆਪਣੇ ਕੁਝ SPECIFIC BRANDS ਇਸ ਤਰ੍ਹਾਂ ਹਨ (ਇਹ ਸਾਰੇ ਵਾਗ ਕੰਮ ਕਰਦੇ ਹਨ)

- PILAES (IN OINTMENT) - ਫਕਾਸੀਰ ਦੀ ਬਿਮਾਰੀ ਵਿਚ ਘਾਨੇ ਬਾਅਦ ਦੁੱਖਾ ਵਿਚ ਖੁਜਲੀ ਅਤੇ ਜਲਣ ਤੇ ਆਰਾਮ £19
- NURALACO (IN OINTMENT OR LOTION) --- ਨਾੜਾਂ ਦੇ ਦਰਦ ਅਤੇ ਸਿਰ ਤੋਂ ਆਰਾਮ ----- £19
- CHILLAGA (IN OINTMENT OR LOTION) --- ਚੰਦ ਝਾੜਾਣ ਹੋਣਾ ਉੱਚ ਦੀਆਂ ਉਲਾਸਾਂ 'ਚ ਦਰਦ ਤੇ ਸਿਰ ਤੋਂ ਆਰਾਮ £19
- ARNSTRA (IN OINTMENT) --- ਚਕਾੜ, ਸਿਰ (SHRUBS) ਦੁੱਖੀ ਸਿੱਟੇ ਨਾਲ ਹੋਏ ਲਾਗਾਂ ਜਾਂ (BOO SURE) ਨੂੰ ਆਰਾਮ £19
- BELINFLA (IN OIL OR OINTMENT) --- ਨੱਚਾ, ਖੱਟੀਆਂ ਅਤੇ ਸਿਰ ਵਿਚ ਸਿਰ, ਲਾਨੀ ਤੇ ਪਿੱਛ ਦਰਦ ਨੂੰ ਆਰਾਮ £19
- BELULCE (IN OIL) --- ਸਿੱਟੇ ਲੱਗਣ ਕਾਰਨ ਹੋਏ ULCERS ਅਤੇ ਜਲਨਾਂ ਨੂੰ ਆਰਾਮ ----- £19
- BRYJOIN (IN OIL) --- ਲੰਮੇ ਦਾ ਦਰਦ, ਵਾਗ ਕੋਰ ਨਾਲ ਕਾਰਨਕ ਵਿਚ ਅਤੇ ਮੋਰਾਂ 'ਚ ਅਭਰਾਣਾ ਨੂੰ ਆਰਾਮ - £19
- CALWOUN (IN OIL OR OINTMENT) --- ਸਿੱਟੇ ਕਾਰਨ ਲਾਗਾਂ ਦੀ ਪੀੜ ਜਾਂ ਸਰ ਜਾਣ ਤੇ ਸਖਤ ਦਰਦਾਂ ਤੋਂ ਆਰਾਮ- £19
- BURCAN (IN LOTION OR OINTMENT)--- ਬਿਮਾਰੀ ਤਰ੍ਹਾਂ ਸਖਟ ਦੇ ਦਰਦ ਅਤੇ ਛਾੜੀਆਂ ਤੋਂ ਕੁੱਠਮ ਆਰਾਮ --- £19
- ROUTUM (IN OINTMENT) - ਸਰੀਰ ਦੇ ਕਿਸੀ ਭੀ ਚਿੱਕੇ ਵਿਚ ਨਿਕਲੀਆਂ ਦੀ ਸੋਝ ਅਤੇ ਦਰਦ ਤੋਂ ਆਰਾਮ --- £19
- JOINRHU (IN OIL) - ਚੀੜਾਂ ਦੇ ਦਰਦ, ਸਿਰ ਅੰਦ ਝਾੜਕ, ਕੁੱਖ ਪੈਣ ਅਤੇ ਕੋਰੋਰਾ ਲਈ ਚੀ ਸੋਝ ਤੋਂ ਆਰਾਮ- £19
- ABSSIL (IN LOTION) --- ਬਿਨਸੀਆਂ ਜਾਂ ਛੋਟੇ ਪੇਠ ਕੇ ਠੰਡਾ ਕਰ ਜਾਣ ਦੀ ਹਾਲਤ ਵਿਚ ਕੁੱਠਮ ਆਰਾਮ ----- £19
- ITCSUL (IN OIL)--- ਸਰੀਰ ਉੱਤੇ ਕਿਸੀ ਭੀ ਤਰ੍ਹਾਂ ਦੀ ਚਾਸ ਤੋਂ ਆਰਾਮ ----- £19
- WARTHU (IN OIL) - ਹਰ ਤਰ੍ਹਾਂ ਦੇ ਖੁਝਕ, ਝਰ, ਸੋਜ ਜਾਂ ਗੋਡੀ ਦੇ ਡੁੱਠ ਵਰਗੀ ਮੁਝੇ (WARTS) ਤੋਂ ਆਰਾਮ --- £19

\* HOMOEOPATHIC HEALTH CLINIC ਦੇ ਨਾਂ 'ਤੇ  
ਸਿੱਧੇ ਪਿਛਾਭ ਆਰਥਾਰ ਸਾਂ ਚੀੜਕ ਕਾਰੀ ਛੋੜੋ ;  
(ਹਰ ਆਰਥਾਰ ਨਾਲ £10 ਪੈਕਿੰਗ ਤੇ ਪੈਕਟੋਜ ਲਈ)

ਹਰ ਤਰ੍ਹਾਂ ਦੇ ਨਸ਼ਿਆਂ ਅਤੇ ਉੱਠਣਾਂ ਨਾਲ  
ਸਰੀਰ 'ਚ ਪਏ ਨੁਕਸਾਂ ਤੋਂ ਮੁਕੰਮਲ  
ਫੁਟਕਾਰਾ ਹੋਰ ਜਾਣਕਾਰੀ ਲਈ ਫੋਨ ਕਰੋ  
ALL INFORMATION  
IS KEPT STRICTLY  
CONFIDENTIAL

PLEASE MAKE AN APPOINTMENT: **MANJEET SINGH KHANBA**  
M.A. M.(Lit) BSYA (HOM.) & (A.P.) (ADV. HERBALISM) AND NUTRI.) HOM. CONSULTANT & PRACTITIONER,  
236, BLAGREAVES LANE, LITTLEOVER, DERBY, DE23 1PS, U.K.  
Tel/FAX: 00 44 (0)+1332-72 72 42 Mobile: 00 44 (0)+7973-85 10 12  
www.homoeopathichealthclinicderby.com Email : manjeetkhanba@aol.com

**OPEN 7 DAYS**  
STRICTLY ON  
APPOINTMENTS

# ਜੀ ਡੀ ਗੋਇਨਕਾ ਇੰਟਰਨੈਸ਼ਨਲ ਸਕੂਲ ਵਿਖੇ ਕਰਵਾਇਆ ਗਿਆ ਗ੍ਰੈਜੂਏਸ਼ਨ ਸਮਾਰੋਹ

ਕਪੂਰਥਲਾ, (ਕੋੜਾ) - ਜੀ ਡੀ ਗੋਇਨਕਾ ਇੰਟਰਨੈਸ਼ਨਲ ਸਕੂਲ ਕਪੂਰਥਲਾ ਵਿਖੇ ਜੂ ਕੇ ਜੀ, ਦੂਸਰੀ ਅਤੇ ਪੰਜਵੀਂ ਜਮਾਤ ਦੇ ਵਿਦਿਆਰਥੀਆਂ ਦਾ ਗ੍ਰੈਜੂਏਸ਼ਨ ਸਮਾਰੋਹ ਕਰਵਾਇਆ ਗਿਆ। ਇਸ ਸਮਾਰੋਹ ਨੂੰ ਮਨਾਉਣ ਦਾ ਮਕਸਦ ਬੱਚਿਆਂ ਨੂੰ ਭਵਿੱਖ ਵਿੱਚ ਹੋਰ ਮਿਹਨਤ ਕਰਨ ਲਈ ਪ੍ਰੇਰਿਤ ਕਰਨਾ ਹੈ, ਜੋ

ਗੋਇਨਕਨ ਸਬ ਜੂਨੀਅਰ ਵਿੰਗ ਤੋਂ ਜੂਨੀਅਰ ਗੋਇਨਕਨ ਵਿੰਗ ਵਿੱਚ ਅਤੇ ਜੂਨੀਅਰ ਗੋਇਨਕਨ ਵਿੰਗ ਤੋਂ ਸੀਨੀਅਰ ਗੋਇਨਕਨ ਵਿੰਗ ਵਿੱਚ ਦਾਖਲ ਹੋਏ। ਇਸ ਪ੍ਰੋਗਰਾਮ ਵਿੱਚ ਸਕੂਲ ਦੇ ਚੇਅਰਮੈਨ ਸਰਦਾਰ ਸੁਖਦੇਵ ਸਿੰਘ ਨਾਨਕਪੁਰ, ਸਕੱਤਰ ਸ਼੍ਰੀਮਤੀ ਪਰਮਿੰਦਰ ਕੌਰ ਨੇ ਮੁੱਖ ਮਹਿਮਾਨ ਵਜੋਂ ਸ਼ਿਰਕਤ ਕੀਤੀ।



ਸਮਾਰੋਹ ਦੀ ਸ਼ੁਰੂਆਤ ਵਿਦਿਆਰਥੀਆਂ ਵੱਲੋਂ ਸੁੰਦਰ ਰਿਵਾਇਤੀ ਢੰਗ ਨਾਲ ਦੀਪ ਪ੍ਰਜਵਲਿਤ ਕਰਕੇ ਕੀਤੀ ਗਈ, ਜਿਸ ਨਾਲ ਗਿਆਨ ਅਤੇ ਉਜਾਲੇ ਦਾ ਸੰਦੇਸ਼ ਦਿੱਤਾ ਗਿਆ। ਇਸ ਤੋਂ ਬਾਅਦ ਸਰਦਾਰ ਸੁਖਦੇਵ ਸਿੰਘ ਜੀ,

ਸਕੱਤਰ ਸ਼੍ਰੀਮਤੀ ਪਰਮਿੰਦਰ ਕੌਰ ਅਤੇ ਸਕੂਲ ਦੇ ਪ੍ਰਿੰਸੀਪਲ ਡਾ. ਹਿਨਾ ਅਰੋੜਾ ਜੀ ਵੱਲੋਂ ਵਿਦਿਆਰਥੀਆਂ ਨੂੰ ਸਨਮਾਨ ਸਰਟੀਫਿਕੇਟ ਦੇ ਕੇ ਸਨਮਾਨਿਤ ਕੀਤਾ ਗਿਆ। ਵਿਦਿਆਰਥੀਆਂ ਨੇ ਡਿਗਰੀ ਪੋਸ਼ਾਕ ਪਹਿਨ ਕੇ ਮੰਚ 'ਤੇ ਆ ਕੇ ਆਪਣੀਆਂ ਡਿਗਰੀਆਂ ਪ੍ਰਾਪਤ ਕੀਤੀਆਂ। ਅੰਤ ਵਿੱਚ ਸਕੂਲ ਦੇ ਪ੍ਰਿੰਸੀਪਲ ਜੀ ਨੇ ਵਿਦਿਆਰਥੀਆਂ ਅਤੇ ਉਨ੍ਹਾਂ ਦੇ ਮਾਪਿਆਂ ਨੂੰ ਵਧਾਈ

ਦਿੱਤੀ ਅਤੇ ਭਵਿੱਖ ਵਿੱਚ ਅੱਗੇ ਵੱਧ ਕੇ ਸਕੂਲ ਅਤੇ ਆਪਣੇ ਮਾਪਿਆਂ ਦਾ ਨਾਮ ਰੋਸ਼ਨ ਕਰਨ ਅਤੇ ਦ੍ਰਿੜ ਸੰਕਲਪ ਨਾਲ ਆਪਣੇ ਉਦੇਸ਼ ਵੱਲ ਵਧਣ ਲਈ ਪ੍ਰੇਰਿਤ ਕੀਤਾ। ਉਹਨਾਂ ਨੇ ਵਿਦਿਆਰਥੀਆਂ ਦੇ ਉਜਵਲ ਭਵਿੱਖ ਦੀ ਕਾਮਨਾ ਕੀਤੀ। ਅੰਤ ਵਿੱਚ ਵਿਦਿਆਰਥੀਆਂ ਨੇ ਆਪਣੀਆਂ ਟੋਪੀਆਂ ਉਛਾਲ ਕੇ ਆਪਣੀ ਖੁਸ਼ੀ ਦਾ ਪ੍ਰਗਟਾਵਾ ਕੀਤਾ।

**ਸਮਾਜ ਵੀਕਲੀ ਨਿਊਜ਼**

## ਮੰਡੀ ਚੋਂ ਫਸਲ ਦੀ ਚੁਕਾਈ ਲਈ ਫੌਰੀ ਕਦਮ ਚੁੱਕੇ ਜਾਣ- ਤਰਸੇਮ ਪੀਟਰ

### ਮਜ਼ਦੂਰ ਵਿਹਲਾ ਬੈਠਾ ਫਸਲ ਚੁੱਕੇ ਜਾਣ ਦੀ ਉਡੀਕ ਕਰਨ ਲਈ ਮਜ਼ਬੂਰ

ਨਕੋਦਰ ਮਹਿਤਪੁਰ (ਹਰਜਿੰਦਰ ਪਾਲ ਛਾਬੜਾ) ਪੰਜਾਬ ਦੀਆਂ ਦਾਣਾ ਮੰਡੀਆਂ ਵਿੱਚੋਂ ਬੇਸ਼ੱਕ ਸਰਕਾਰੀ ਏਜੰਸੀਆਂ ਕਣਕ ਦੀ ਖਰੀਦ ਲਗਭਗ ਕਰ ਚੁੱਕੀਆਂ ਹਨ। ਪਰ ਖਰੀਦਿਆ ਮਾਲ ਵਿੱਚੋਂ ਬਹੁਤਾ ਹਿੱਸਾ ਖੁੱਲ੍ਹੇ ਅਸਮਾਨ ਵਿੱਚ ਬੋਰੀਆਂ ਵਿੱਚ ਪਿਆ ਉਡੀਕ ਰਿਹਾ ਹੈ। ਕਿ ਕਦੋਂ ਸਰਕਾਰ ਦੀਆਂ ਏਜੰਸੀਆਂ ਇਸ ਨੂੰ ਸਟੋਰਾਂ ਤੱਕ ਪਹੁੰਚਾਉਣ ਗਿਆ। ਮੰਡੀਆਂ ਵਿੱਚ ਹਰ ਰੋਜ਼ ਗਿਣਤੀ ਦੇ ਢੁਆਈ ਲਈ ਟਰੱਕ ਭੇਜੇ ਜਾ ਰਹੇ ਜੋ ਲੋੜ ਤੋਂ ਕਿਤੇ ਘੱਟ ਹਨ।

ਬਾਅਦ ਕਿਹਾ ਲਗਭਗ ਸਾਰੀਆਂ ਮੰਡੀਆਂ ਵਿੱਚ ਢੁਆਈ ਦਾ ਕੰਮ ਜੂ ਦੀ ਤਰੇ ਤੁਰਿਆ ਹੋਇਆ ਹੈ। ਮੰਡੀਆਂ ਵਿੱਚ ਮਜ਼ਦੂਰਾਂ ਲਈ ਬੁਨਿਆਦੀ ਸਹੂਲਤਾਂ ਦੀ ਥੋੜ ਦੇ ਬਾਵਜੂਦ ਕਣਕ ਦੀ ਸਾਂਭ ਸੰਭਾਲ ਦਾ ਕੰਮ ਲਗਭਗ ਨਿਬੇੜ ਕੇ ਮੰਡੀਆਂ ਵਿੱਚ ਮਜ਼ਦੂਰ ਵਿਹਲਾ ਬੈਠਾ ਫਸਲ ਚੁੱਕੇ ਜਾਣ ਦੀ ਉਡੀਕ ਕਰਨ ਲਈ ਮਜ਼ਬੂਰ ਹੈ। ਮੰਡੀਆਂ ਦੇ ਮਜ਼ਦੂਰ ਫਿਕਰਮੰਦ ਹਨ ਕਿ ਜੇ ਸਰਕਾਰੀ ਏਜੰਸੀਆਂ ਨੇ ਫੌਰੀ ਇਹ ਫਸਲ ਮੰਡੀਆਂ ਵਿੱਚੋਂ ਨਾ ਚੁੱਕੀ ਤਾਂ ਮਜ਼ਦੂਰਾਂ ਨੇ ਜੋ ਕਮਾਇਆ ਹੈ। ਉਹ ਮੰਡੀ ਵਿੱਚ ਬੈਠ ਕੇ ਖਾ ਲੈਣਗੇ ਤਾਂ ਘਰ ਕੀ ਲੈ ਕੇ ਜਾਣਗੇ। ਪ੍ਰਵਾਸੀ ਮਜ਼ਦੂਰਾਂ ਦੀ ਹਾਲਤ ਤਾਂ ਹੋਰ ਖਸਤਾ ਹੈ। ਉਹਨਾਂ ਨੂੰ ਬਲੈਕ



ਮੰਡੀ ਵਿੱਚ ਪਹੁੰਚ ਕੇ ਮਜ਼ਦੂਰਾਂ ਕੋਲੋਂ ਜਾਣਕਾਰੀ ਲੈਂਦੇ ਹੋਏ ਮਜ਼ਦੂਰ ਯੂਨੀਅਨ ਦੇ ਸੂਬਾ ਪ੍ਰਧਾਨ ਤਰਸੇਮ ਪੀਟਰ ਤੇ ਕੋਲ ਲੱਗੇ ਬੋਰੀਆਂ ਦੇ ਵੇਰ।

ਵਿੱਚ ਗੈਸ ਅਤੇ ਮਹਿੰਗਾ ਬਾਲਣ ਨਾਲ ਮੀਟਿੰਗਾਂ ਕਰਕੇ ਦੇਸ਼ ਲੈ ਕੇ ਆਪਣਾ ਚੁੱਲਾ ਤਪਾਉਣਾ ਲਾਇਆ ਕਿ ਮਾਰਕੀਟ ਪੈ ਰਿਹਾ ਹੈ। ਯੂਨੀਅਨ ਦੇ ਕਮੇਟੀਆਂ ਲੱਖਾਂ ਰੁਪਈਆ ਦਾਣਾ ਮੰਡੀਆਂ ਤੋਂ ਕਮਾਉਂਦੀਆਂ ਵੱਖ ਮੰਡੀਆਂ ਵਿੱਚ ਮਜ਼ਦੂਰਾਂ ਹਨ ਪਰ ਮੰਡੀ ਮਜ਼ਦੂਰ ਲਈ ਨਾ ਤਾਂ ਬਾਥਰੂਮ ਅਤੇ ਨਾ ਪਖਾਨਿਆਂ ਦਾ ਪੁਖਤਾ ਪ੍ਰਬੰਧ ਹੈ। ਉਨ੍ਹਾਂ ਨੇ ਕਿਹਾ ਕਿ ਦਾਣਾ ਮੰਡੀ ਮਹਿਤਪੁਰ ਵਿੱਚ 500 ਮਜ਼ਦੂਰਾਂ ਲਈ ਸਿਰਫ ਛੇ ਪਖਾਨੇ ਅਤੇ ਬਾਥਰੂਮ

ਹਨ ਉਹਨਾਂ ਵਿੱਚੋਂ ਵੀ ਔਰਤਾਂ ਲਈ ਰਾਖਮੇ ਕੀਤੇ ਗਏ ਪਖਾਨਿਆਂ ਨੂੰ ਜਿੰਦੇ ਲਾਏ ਗਏ ਹਨ ਜਿਸ ਦਾ ਜਵਾਬ ਮਾਰਕੀਟ ਕਮੇਟੀ ਨੂੰ ਦੇਣਾ ਬਣਦਾ ਹੈ। ਉਹਨਾਂ ਨੇ ਕਿਹਾ ਕਿ ਜਿਹੜੇ ਠੇਕੇਦਾਰਾਂ ਨੂੰ ਢੋਊ ਡੁਵਾਈ ਦੇ ਟੈਂਡਰ ਦਿੱਤੇ ਗਏ ਉਨ੍ਹਾਂ ਦੀਆਂ ਤਾਰਾਂ ਹਾਕਮ ਪਾਰਟੀ ਨਾਲ ਜੁੜੀਆਂ ਹੋਈਆਂ ਹਨ। ਇਸੇ ਲਈ ਪ੍ਰਸ਼ਾਸਨ ਉਹਨਾਂ ਵਿਰੁੱਧ ਕੋਈ ਕਾਰਵਾਈ ਨਹੀਂ ਕਰ ਰਿਹਾ। ਇਸ ਦਾ ਖਮਿਆਜ਼ਾ ਮੰਡੀ ਦੇ ਮਜ਼ਦੂਰਾਂ ਨੂੰ ਭੁਗਤਣਾ ਪੈ ਰਿਹਾ ਹੈ। ਇਹ ਹਾਲਤ ਲਗਭਗ ਸਾਰੇ ਪੰਜਾਬ ਦੀ ਬਣੀ ਹੋਈ ਹੈ। ਉਹਨਾਂ ਨੇ ਪ੍ਰਸ਼ਾਸਨ ਕੋਲ ਮੰਗ ਕੀਤੀ ਕਿ ਮੰਡੀਆਂ ਚੋਂ ਫਸਲ ਦੀ ਚੁਕਾਈ ਲਈ ਫੌਰੀ ਕਦਮ ਚੁੱਕੇ ਜਾਣ।

**ਸਮਾਜ ਵੀਕਲੀ ਨਿਊਜ਼**

## ਚੰਡੀਹੌਕ ਵਲੋਂ ਅਨੁਵਾਦਿਤ ਪੁਸਤਕ "ਪਲਾਟ ਨੰਬਰ-203" ਦਾ ਰਾਜਸਥਾਨ ਵਿਚ ਹੋਇਆ ਲੋਕ ਅਰਪਣ ਰਾਜੇਂਦਰ ਜੋਸ਼ੀ ਦੀਆਂ ਕਹਾਣੀਆਂ ਮਾਨਵੀ ਸੰਵੇਦਨਾ ਅਤੇ ਸਮਾਜਿਕ ਯਥਾਰਥ ਨੂੰ ਪੇਸ਼ ਕਰਦੀਆਂ ਹਨ - ਅਰਵਿੰਦ ਮਿੱਡਾ

ਬਰਨਾਲਾ (ਚੰਡੀਹੌਕ) ਬੀਤੇ ਦਿਨੀਂ ਬਰਨਾਲਾ ਦੇ ਪ੍ਰਸਿੱਧ ਸਾਹਿਤਕਾਰ ਅਤੇ ਆਲੋਚਕ ਤੇਜਿੰਦਰ ਚੰਡੀਹੌਕ ਵਲੋਂ ਰਾਜੇਂਦਰ ਜੋਸ਼ੀ ਦੀ ਹਿੰਦੀ ਕਹਾਣੀਆਂ ਦੀ ਪੁਸਤਕ ਦਾ ਪੰਜਾਬੀ ਵਿਚ ਅਨੁਵਾਦ ਪੁਸਤਕ "ਪਲਾਟ ਨੰਬਰ -203" ਦਾ ਲੋਕ ਅਰਪਣ ਮਹਾਰਾਣੀ ਸੁਦਰਸ਼ਨ ਕੰਨਿਆ ਯੂਨੀਵਰਸਿਟੀ ਬੀਕਾਨੇਰ (ਰਾਜਸਥਾਨ) ਵਿਖੇ ਕੀਤਾ ਗਿਆ। ਇਹ ਲੋਕ ਅਰਪਣ ਯੂਨੀਵਰਸਿਟੀ ਦੇ ਪ੍ਰਚਾਰਕ ਡਾ. ਨਵਦੀਪ ਸਿੰਘ ਬੈਂਸ, ਰਾਸ਼ਟਰੀ ਮਹਾਸਭਾ ਦੇ ਪ੍ਰਦੇਸ਼ ਪ੍ਰਧਾਨ ਅਰਵਿੰਦ ਮਿੱਡਾ ਅਤੇ ਜਨ ਸੰਪਰਕ

ਵਿਭਾਗ ਦੇ ਡਿਪਟੀ ਡਾਇਰੈਕਟਰ ਡਾ. ਹਰਿਸ਼ੰਕਰ ਆਚਾਰੀਆ ਦੀ ਹਾਜ਼ਰੀ ਵਿੱਚ ਕੀਤਾ ਗਿਆ। ਇਸ ਸਮੇਂ ਬਹੁ ਗਿਣਤੀ ਲੇਖਕ ਪਾਠਕ ਹਾਜ਼ਰ ਸਨ। ਡਾ. ਬੈਂਸ ਨੇ ਸੰਬੋਧਤ ਕਰਦਿਆਂ ਕਿਹਾ ਇਕ ਭਾਸ਼ਾ ਦੇ ਸਾਹਿਤ ਨੂੰ ਦੂਜੀ ਭਾਸ਼ਾ ਵਿਚ ਅਨੁਵਾਦ ਕਰਨਾ ਸਾਹਿਤ ਸੰਵਾਦ ਨੂੰ ਮਜ਼ਬੂਤ ਕਰਦਾ ਹੈ। ਇਸ ਨਾਲ ਵੱਖ ਵੱਖ ਭਾਸ਼ਾਵਾਂ ਵਿੱਚ ਸਬੰਧ ਵਧਦਾ ਹੈ। ਰਾਸ਼ਟਰੀ ਪੰਜਾਬੀ ਮਹਾਸਭਾ ਦੇ ਪ੍ਰਦੇਸ਼ ਪ੍ਰਧਾਨ ਮਿੱਡਾ ਨੇ ਕਿਹਾ ਕਿ ਰਾਜੇਂਦਰ ਜੋਸ਼ੀ ਨੇ ਆਪਣੇ ਲੇਖਣ ਰਾਹੀਂ ਸਾਹਿਤ ਨੂੰ ਨਵੀਂ ਦਿਸ਼ਾ ਦਿੱਤੀ ਹੈ। ਉਹਨਾਂ



ਪੁਸਤਕ ਲੋਕ ਅਰਪਣ ਕਰਨ ਸਮੇਂ ਸਾਹਿਤਕਾਰ।

ਅੱਗੇ ਕਿਹਾ ਕਿ ਰਾਜੇਂਦਰ ਜੋਸ਼ੀ ਅਤੇ ਸਮਾਜਿਕ ਯਥਾਰਥ ਨੂੰ ਪੇਸ਼ ਕਰਦੀਆਂ ਹਨ। ਡਾ. ਹਰਿਸ਼ੰਕਰ ਨੇ ਕਿਹਾ ਕਿ ਅਨੁਵਾਦ ਬਹੁਤ ਚੁਣੌਤੀ ਭਰਿਆ ਕਾਰਜ ਹੈ। ਇਸ ਵਿਚ

ਮੂਲ ਰਚਨਾ ਦੀ ਆਤਮਾ, ਭਾਵ ਅਤੇ ਸੰਵੇਦਨਾ ਨੂੰ ਸੁਰੱਖਿਅਤ ਰੱਖਦੇ ਹੋਏ ਦੂਜੀ ਭਾਸ਼ਾ ਵਿਚ ਪ੍ਰਗਟ ਕਰਨਾ ਹੁੰਦਾ ਹੈ। ਰਾਜੇਂਦਰ ਜੋਸ਼ੀ ਨੇ ਦੱਸਿਆ ਕਿ ਪੁਸਤਕ ਦਾ ਅਨੁਵਾਦ ਪ੍ਰਸਿੱਧ ਸਾਹਿਤਕਾਰ ਅਤੇ ਸੇਵਾ ਮੁਕਤ ਏ ਐਸ ਪੀ ਤੇਜਿੰਦਰ ਚੰਡੀਹੌਕ ਕੀਤਾ ਗਿਆ ਹੈ ਜਿਸ ਵਿਚ ਪੰਦਰਾਂ ਕਹਾਣੀਆਂ ਸ਼ਾਮਲ ਹਨ। ਉਹਨਾਂ ਦੱਸਿਆ ਕਿ ਤੇਜਿੰਦਰ ਚੰਡੀਹੌਕ ਨੇ ਇਆਂਟੋ ਪਹਿਲਾਂ ਕਰੀਬ ਅੱਧੀ ਦਰਜਨ ਪੁਸਤਕਾਂ ਦਾ ਅਨੁਵਾਦ ਕੀਤਾ ਹੈ। ਵਿਸ਼ਨੂੰ ਸ਼ਰਮਾ ਨੇ ਪੰਨਵਾਦ ਆਏ ਮਹਿਮਾਨਾਂ ਦਾ ਪੰਨਵਾਦ ਕੀਤਾ।

**ਸਮਾਜ ਵੀਕਲੀ ਨਿਊਜ਼**

# ਲਾਰਡ ਬੁੱਧਾ ਟਰੱਸਟ ਵੱਲੋਂ ਸਵਾਗਤੀ ਮੀਟਿੰਗ ਆਯੋਜਿਤ : ਢੋਸੀਵਾਲ

## 51 ਮੈਂਬਰੀ ਕਾਰਜਕਾਰਣੀ ਬਨਾਉਣ ਦਾ ਫੈਸਲਾ

ਫਰੀਦਕੋਟ (ਸ਼ਿਵਨਾਥ) ਐਲ.ਬੀ.ਸੀ.ਟੀ. (ਲਾਰਡ ਬੁੱਧਾ ਚੈਰੀਟੇਬਲ ਟਰੱਸਟ) ਵੱਲੋਂ ਸਥਾਨਕ ਜੈਸਮੀਨ ਹੋਟਲ ਵਿਖੇ ਨਵੇਂ ਮੈਂਬਰਾਂ ਦੇ ਮਾਣ ਸਨਮਾਨ ਲਈ ਵਿਸ਼ੇਸ਼ ਸਵਾਗਤੀ ਮੀਟਿੰਗ ਆਯੋਜਿਤ ਕੀਤੀ ਗਈ। ਟਰੱਸਟ ਦੇ ਸੰਸਥਾਪਕ ਚੇਅਰਮੈਨ ਜਗਦੀਸ਼ ਰਾਏ ਢੋਸੀਵਾਲ ਦੀ ਅਗਵਾਈ ਹੇਠਲੀ ਇਸ ਮੀਟਿੰਗ ਵਿੱਚ ਮੈਡਮ ਹੀਰਾਵਤੀ, ਸ੍ਰੀ ਕ੍ਰਿਸ਼ਨ ਆਰ.ਏ., ਡੀ.ਪੀ.ਐੱਸ. ਭੋਲਾ, ਜੀਤ ਸਿੰਘ ਸੰਧੂ, ਡਾ. ਸੋਹਨ ਲਾਲ ਨਿਗਾਹ, ਕੇ.ਪੀ. ਸਿੰਘ ਸਰਾਂ, ਸ਼ਿਵ ਨਾਥ ਦਰਦੀ, ਪ੍ਰੋ. ਮਲਕੀਤ ਸਿੰਘ ਮੰਮਨ, ਕਾਮਰੇਡ ਵੀਰ ਸਿੰਘ, ਬਲਕਾਰ ਸਿੰਘ ਸਹੋਤਾ, ਅਤੇ ਨਰਿੰਦਰ ਕਾਕਾ ਆਦਿ ਤੋਂ ਇਲਾਵਾ ਟਰੱਸਟ ਦੇ ਨਵੇਂ ਬਣੇ ਮੈਂਬਰ ਮੌਜੂਦ ਸਨ। ਮੀਟਿੰਗ



ਦੇ ਸ਼ੁਰੂ ਵਿੱਚ ਟਰੱਸਟ ਮੈਂਬਰ ਮੈਡਮ ਸੁਦੇਸ਼ ਚਿੱਤਰਾ ਦੀ ਵੱਡੀ ਭੈਣ ਦਰਸ਼ਨਾ ਰਾਣੀ ਦੀ ਮੌਤ 'ਤੇ ਦੁੱਖ ਪ੍ਰਗਟ ਕੀਤਾ ਗਿਆ ਅਤੇ ਦੋ ਮਿੰਟ ਦਾ ਮੌਨ ਧਾਰਨ ਕਰਕੇ ਸ਼ਰਧਾਂਜਲੀ ਭੇਂਟ ਕੀਤੀ ਗਈ। ਮੀਟਿੰਗ ਦੌਰਾਨ ਪਿਛਲੇ ਦਿਨੀਂ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਐਕਟ ਪਾਸ ਕਰਨ ਦੀ ਸ਼ਲਾਘਾ ਕਰਦੇ ਹੋਏ ਇਸ ਵਿੱਚ ਹੋਰ ਧਾਰਮਿਕ ਗ੍ਰੰਥਾਂ ਨੂੰ ਵੀ ਸ਼ਾਮਲ ਕੀਤੇ ਜਾਣ ਦੀ ਮੰਗ ਕੀਤੀ ਗਈ। ਅੱਜ ਦੀ ਮੀਟਿੰਗ ਦੌਰਾਨ ਮੌਜੂਦ ਮੈਂਬਰਾਂ ਦੀ ਸਹਿਮਤੀ ਨਾਲ ਜਿਲ੍ਹੇ ਦੀ ਕਾਰਜਕਾਰੀ ਕਮੇਟੀ ਨੂੰ ਭੰਗ ਕਰ ਦਿੱਤਾ ਗਿਆ। ਹੁਣ ਜਿਲ੍ਹਾ ਕਮੇਟੀ ਦਾ ਕੋਈ ਵੀ ਪ੍ਰਧਾਨ ਜਾਂ ਹੋਰ ਅਹੁਦੇਦਾਰ ਨਹੀਂ ਹੈ, ਸਾਰੇ ਕਾਰਜਕਾਰੀ ਮੈਂਬਰ ਹਨ। ਮੀਟਿੰਗ ਦੌਰਾਨ ਟਰੱਸਟ ਦੀ ਮੈਂਬਰਸ਼ਿਪ ਹੋਰ



ਵਧਾ ਕੇ 51 ਮੈਂਬਰੀ ਕਾਰਜਕਾਰਣੀ ਗਠਨ ਕਰਨ ਦਾ ਫੈਸਲਾ ਵੀ ਕੀਤਾ ਗਿਆ। ਪ੍ਰੈਸ ਨੂੰ ਇਹ ਜਾਣਕਾਰੀ ਦਿੰਦੇ ਹੋਏ ਸ੍ਰੀ ਢੋਸੀਵਾਲ ਨੇ ਦੱਸਿਆ ਹੈ ਕਿ ਅੱਜ ਦੀ ਮੀਟਿੰਗ ਦੌਰਾਨ ਮੈਡਮ ਮੰਜੂ ਸ਼ੁਕਲਾ, ਮੈਡਮ ਤੇਜਿੰਦਰ ਪਾਲ ਕੌਰ ਕੌਂਸਲਰ, ਮੈਡਮ ਰਾਜ ਰਾਣੀ ਘਾਰੂ, ਹਰਪਾਲ ਸਿੰਘ ਚੀਫ਼ ਫਾਰਮੇਸੀ ਅਫਸਰ (ਰ), ਐਡਵੋਕੇਟ ਪ੍ਰਦੀਪ ਸਿੰਘ ਅਟਵਾਲ ਅਤੇ

ਬਲਜੀਤ ਸਿੰਘ ਘਾਰੂ ਟਰੱਸਟ ਦੇ ਨਵੇਂ ਮੈਂਬਰ ਬਣੇ। ਟਰੱਸਟ ਵੱਲੋਂ ਨਵੇਂ ਬਣੇ ਸਮੂਹ ਮੈਂਬਰਾਂ ਨੂੰ ਗੁਲਦਸਤੇ ਭੇਂਟ ਕਰਕੇ ਉਨ੍ਹਾਂ ਦਾ ਰਸਮੀ ਸਵਾਗਤ ਕੀਤਾ ਅਤੇ ਉਨ੍ਹਾਂ ਦੇ ਉਜਲੇ ਭਵਿੱਖ ਦੀ ਕਾਮਨਾ ਕੀਤੀ। ਇਸ ਮੌਕੇ ਮੈਡਮ ਮੰਜੂ ਸ਼ੁਕਲਾ ਨੇ ਨਵੇਂ ਬਣੇ ਸਾਰੇ ਮੈਂਬਰਾਂ ਵੱਲੋਂ ਟਰੱਸਟ ਵਿੱਚ ਪੂਰੀ ਨੇਕ ਨੀਤੀ ਅਤੇ ਜਿੰਮੇਵਾਰੀ ਨਾਲ ਆਪਣੀ ਡਿਊਟੀ ਨਿਭਾਉਣ ਦਾ

ਵਿਸ਼ਵਾਸ ਦਿਵਾਇਆ। ਉਨ੍ਹਾਂ ਅੱਗੇ ਕਿਹਾ ਕਿ ਸਮਾਂ, ਸੇਵਾ ਅਤੇ ਸਹਿਯੋਗ ਹੀ ਕਿਸੇ ਸੰਸਥਾ ਦੀ ਕਾਮਯਾਬੀ ਦਾ ਮੂਲ ਮੰਤਰ ਹੁੰਦੇ ਹਨ ਅਤੇ ਸਾਨੂੰ ਸਾਰਿਆਂ ਨੂੰ ਇਸ 'ਤੇ ਅਮਲ ਕਰਨਾ ਚਾਹੀਦਾ ਹੈ। ਟਰੱਸਟ ਦੇ ਸੀਨੀਅਰ ਮੈਂਬਰ ਗੋਬਿੰਦ ਕੁਮਾਰ ਅਤੇ ਇੰਸਪੈਕਟਰ ਰਮੇਸ਼ ਚੰਦਰ ਨੇ ਵੀ ਫੋਨ ਰਾਹੀਂ ਪ੍ਰਧਾਨ ਢੋਸੀਵਾਲ ਦੁਆਰਾ ਨਵੇਂ ਸ਼ਾਮਲ ਹੋਏ ਮੈਂਬਰਾਂ ਨੂੰ ਵਧਾਈ

ਦਿੱਤੀ ਹੈ। ਮੀਟਿੰਗ ਦੌਰਾਨ ਆਪਣੇ ਸੰਬੋਧਨ ਵਿੱਚ ਸ੍ਰੀ ਢੋਸੀਵਾਲ ਨੇ ਕਿਹਾ ਕਿ ਲਾਰਡ ਬੁੱਧਾ ਟਰੱਸਟ ਨਿਰੋਲ ਗੈਰ ਰਾਜਨੀਤਕ ਅਤੇ ਗੈਰ ਸਰਕਾਰੀ ਸਮਾਜ ਸੇਵੀ ਸੰਸਥਾ ਹੈ। ਟਰੱਸਟ ਕਿਸੇ ਵੀ ਰਾਜਨੀਤਕ ਪਾਰਟੀ ਦਾ ਸਮਰਥਨ ਜਾਂ ਵਿਰੋਧ ਨਹੀਂ ਕਰਦਾ। ਕੇਵਲ ਲੋਕ ਮੁਸ਼ਕਲਾਂ ਨੂੰ ਹੀ ਸ਼ਾਸਨ ਪ੍ਰਸ਼ਾਸਨ ਕੋਲ ਪਹੁੰਚਾ ਕੇ ਉਨ੍ਹਾਂ ਦੇ ਹੱਲ ਲਈ ਅਤੇ ਹੋਰ ਸਮਾਜ ਸੇਵਾ ਦੇ ਕਾਰਜਾਂ ਲਈ ਯਤਨਸ਼ੀਲ ਰਹਿੰਦਾ ਹੈ। ਸ੍ਰੀ ਢੋਸੀਵਾਲ ਨੇ ਟਰੱਸਟ ਦੀ ਭੰਗ ਕੀਤੀ ਗਈ ਕਮੇਟੀ ਦੇ ਸਾਰੇ ਅਹੁਦੇਦਾਰਾਂ ਦੇ ਸਹਿਯੋਗ ਅਤੇ ਕਾਰਜਸ਼ੈਲੀ ਦੀ ਪ੍ਰਸ਼ੰਸਾ ਕਰਦੇ ਹੋਏ ਕਿਹਾ ਕਿ ਸਾਬਕਾ ਕਮੇਟੀ ਦੀ ਮਿਹਨਤ ਅਤੇ ਸਮਰਥਨ ਸਦਕਾ ਹੀ ਟਰੱਸਟ ਨੇ ਸਮਾਜ ਵਿੱਚ ਵਧੀਆ ਸਥਾਨ ਪ੍ਰਾਪਤ ਕੀਤਾ ਹੈ।

## ਅਸ਼ੋਕ ਕੁਮਾਰ ਨਾਨੋਵਾਲ ਨੇ ਸਾਬਕਾ ਜ਼ਿਲ੍ਹਾ ਪ੍ਰੀਸ਼ਦ ਮੈਂਬਰ ਜੁਝਾਰ ਸਿੰਘ ਸੇਠੀ ਦਾ ਪੀਜੀਆਈ ਜਾ ਕੇ ਹਾਲ ਪੁੱਛਿਆ



ਨਵਾਂਸ਼ਹਿਰ /ਕਾਠਗੜ੍ਹ 27 ਅਪ੍ਰੈਲ (ਜਤਿੰਦਰ ਪਾਲ ਸਿੰਘ ਕਲੇਰ) ਪਿੰਡਾਂ ਦੀ ਸਿਆਸਤ 'ਚ ਅਪਣੇ ਦੀ ਸਿਸਾਲ ਪੇਸ਼ ਕਰਦਿਆਂ ਸੀਨੀਅਰ ਅਕਾਲੀ ਆਗੂ ਅਸ਼ੋਕ ਕੁਮਾਰ ਨਾਨੋਵਾਲ ਨੇ ਪੀ ਜੀ ਆਈ ਚੰਡੀਗੜ੍ਹ ਜਾ ਕੇ ਸਾਬਕਾ ਜ਼ਿਲ੍ਹਾ ਪ੍ਰੀਸ਼ਦ ਮੈਂਬਰ ਅਤੇ ਸੀਨੀਅਰ ਅਕਾਲੀ ਆਗੂ ਜੁਝਾਰ ਸਿੰਘ ਸੇਠੀ ਦੀ ਸਿਹਤ ਦਾ ਹਾਲ-ਚਾਲ ਪੁੱਛਿਆ। ਇੱਥੇ ਜ਼ਿਕਰਯੋਗ ਹੈ ਕਿ ਸਾਬਕਾ ਮੈਂਬਰ ਜ਼ਿਲ੍ਹਾ ਪ੍ਰੀਸ਼ਦ ਜੁਝਾਰ ਸਿੰਘ ਸੇਠੀ ਦੀ ਕਿਡਨੀ 'ਚ ਸਮੱਸਿਆ ਆ ਗਈ ਸੀ, ਜਿਸ ਕਾਰਨ ਉਹ ਪਿਛਲੇ ਕੁਝ ਦਿਨਾਂ ਤੋਂ ਪੀ ਜੀ ਆਈ 'ਚ ਦਾਖਲ ਹਨ। ਡਾਕਟਰਾਂ ਦੀ ਟੀਮ ਨੇ ਉਨ੍ਹਾਂ ਦਾ ਓਪਰੇਸ਼ਨ ਸਫਲਤਾ ਪੂਰਵਕ ਕੀਤਾ ਅਤੇ ਉਨ੍ਹਾਂ ਦੀ ਹਾਲਤ ਹੁਣ ਸਥਿਰ ਦੱਸੀ ਜਾ ਰਹੀ ਹੈ। ਅਸ਼ੋਕ ਕੁਮਾਰ ਨਾਨੋਵਾਲ ਨੇ ਹਸਪਤਾਲ ਪਹੁੰਚ ਕੇ ਸੇਠੀ ਪਰਿਵਾਰ ਨਾਲ ਮੁਲਾਕਾਤ ਕੀਤੀ ਤੇ ਇਲਾਜ ਸਬੰਧੀ ਡਾਕਟਰਾਂ ਤੋਂ ਜਾਣਕਾਰੀ ਲਈ। ਉਨ੍ਹਾਂ ਪ੍ਰਮਾਤਮਾ ਅੱਗੇ ਅਰਦਾਸ ਕੀਤੀ ਕਿ ਜੁਝਾਰ ਸਿੰਘ ਛੇਤੀ ਸਿਹਤਯਾਬ ਹੋ ਕੇ ਮੁੜ ਆਪਣੇ ਪਰਿਵਾਰ ਤੇ ਇਲਾਕੇ ਦੀ ਸੇਵਾ 'ਚ ਜੁਟ ਜਾਣ। ਨਾਨੋਵਾਲ ਨੇ ਕਿਹਾ, “ਜੁਝਾਰ ਸਿੰਘ ਸੇਠੀ ਨੇ ਜ਼ਿਲ੍ਹਾ ਪ੍ਰੀਸ਼ਦ ਮੈਂਬਰ ਹੁੰਦਿਆਂ ਇਲਾਕੇ ਦੇ ਵਿਕਾਸ ਲਈ ਹਮੇਸ਼ਾ ਅੱਗੇ ਹੋ ਕੇ ਕੰਮ ਕੀਤਾ। ਗਲੀਆਂ-ਨਾਲੀਆਂ, ਪਾਣੀ ਦੇ ਪ੍ਰੋਜੈਕਟ ਤੇ ਸਕੂਲਾਂ ਦੀ ਹਾਲਤ ਸੁਧਾਰਨ 'ਚ ਉਨ੍ਹਾਂ ਦਾ ਵੱਡਾ ਯੋਗਦਾਨ ਰਿਹਾ।

ਉਨ੍ਹਾਂ ਦੀ ਸਿਹਤ ਸਾਡੇ ਸਭ ਲਈ ਚਿੰਤਾ ਦਾ ਵਿਸ਼ਾ ਹੈ। ਅਸੀਂ ਸਾਰੇ ਉਨ੍ਹਾਂ ਦੀ ਲੰਮੀ ਉਮਰ ਤੇ ਤੰਦਰੁਸਤੀ ਦੀ ਕਾਮਨਾ ਕਰਦੇ ਹਾਂ।” ਪਰਿਵਾਰਕ ਮੈਂਬਰਾਂ ਜਗਜੀਤ ਸਿੰਘ ਗਿੱਲ, ਅਜਮੇਰ ਸਿੰਘ ਰੱਕੜ, ਗੁਰਸਿਮਰਨ ਸਿੰਘ ਸਹੋਤਾ, ਕੁਲਵਿੰਦਰ ਸਿੰਘ ਨੇ ਅਸ਼ੋਕ ਕੁਮਾਰ ਨਾਨੋਵਾਲ ਦਾ ਧੰਨਵਾਦ ਕਰਦਿਆਂ ਕਿਹਾ ਕਿ ਦੁੱਖ ਦੀ ਘੜੀ 'ਚ ਹਮਦਰਦੀ ਦੇ ਦੋ ਬੋਲ ਵੀ ਦਵਾਈ ਦਾ ਕੰਮ ਕਰਦੇ ਹਨ। ਇਸ ਮੌਕੇ ਨਾਨੋਵਾਲ ਨੇ ਪਰਿਵਾਰ ਨੂੰ ਹਰ ਸੰਭਵ ਮਦਦ ਦਾ ਭਰੋਸਾ ਵੀ ਦਿੱਤਾ। ਇਲਾਕੇ ਦੇ ਮੌਹਤਬਰਾਂ ਤੇ ਵੱਖ-ਵੱਖ ਸਿਆਸੀ ਪਾਰਟੀਆਂ ਦੇ ਆਗੂਆਂ ਜਿਨ੍ਹਾਂ ਵਿੱਚ ਜੋਗਿੰਦਰ ਸਿੰਘ ਅਟਵਾਲ, ਸਤਨਾਮ ਸਿੰਘ ਡੀ ਐਸ ਪੀ, ਸਾਬਕਾ ਜ਼ਿਲ੍ਹਾ ਪ੍ਰੀਸ਼ਦ ਮੈਂਬਰ ਦਿਲਵਾਰ ਸਿੰਘ ਦਿੱਲੀ, ਅਜਮੇਰ ਸਿੰਘ ਭਾਰਾਪੁਰ, ਸਤਨਾਮ ਸਿੰਘ ਸਹੁੰਗੜਾ, ਬਹਾਰ ਸਿੰਘ ਬਿਰਲ ਪੈਲੀ, ਅਵਤਾਰ ਸਿੰਘ ਭੋਲਾ ਨੀਲੇਵਾੜਾ, ਕਮਲ ਬਾਠ, ਮਾਸਟਰ ਨਿਰਮਲ ਸਿੰਘ, ਮਾਸਟਰ ਦਵਿੰਦਰ ਸੋਢੀ ਨੇ ਵੀ ਜੁਝਾਰ ਸਿੰਘ ਦੀ ਜਲਦ ਸਿਹਤਯਾਬੀ ਲਈ ਅਰਦਾਸ ਕੀਤੀ ਹੈ। ਸੋਸ਼ਲ ਮੀਡੀਆ 'ਤੇ ਵੀ ਲੋਕ ਉਨ੍ਹਾਂ ਦੀ ਤੰਦਰੁਸਤੀ ਲਈ ਸੰਦੇਸ਼ ਭੇਜ ਰਹੇ ਹਨ। ਸਾਬਕਾ ਜ਼ਿਲ੍ਹਾ ਪ੍ਰੀਸ਼ਦ ਮੈਂਬਰ ਨੂੰ ਮਿਲਣ ਲਈ ਪੰਚਾਇਤ ਮੈਂਬਰਾਂ ਤੇ ਵਰਕਰਾਂ ਦਾ ਵੀ ਹਸਪਤਾਲ ਪਹੁੰਚਣ ਦਾ ਸਿਲਸਿਲਾ ਜਾਰੀ ਹੈ।

## 6 ਸੰਘਰਸ਼ਸ਼ੀਲ ਅਧਿਆਪਕ ਜਥੇਬੰਦੀਆਂ ਵੱਲੋਂ ਸਾਂਝੀ ਸਰਗਰਮੀ ਕਰਨ ਦਾ ਐਲਾਨ

ਨਵਾਂਸ਼ਹਿਰ ,27 ਅਪ੍ਰੈਲ( ਜਤਿੰਦਰ ਪਾਲ ਸਿੰਘ ਕਲੇਰ ) ਸੁਖਜੀਤ ਸਿੰਘ, ਜਸ਼ਨਦੀਪ ਸਿੰਘ ਅਤੇ ਨਰਿੰਦਰ ਕੁਮਾਰ ਨੇ ਸਾਂਝੇ ਤੌਰ ਤੇ ਪ੍ਰੈਸ ਨੂੰ ਜਾਣਕਾਰੀ ਦਿੰਦਿਆਂ ਦੱਸਿਆ ਕਿ ਪਿਛਲੇ ਦਿਨੀਂ ਪੰਜਾਬ ਦੀਆਂ 6 ਪ੍ਰਮੁੱਖ ਸੰਘਰਸ਼ਸ਼ੀਲ ਅਧਿਆਪਕ ਜਥੇਬੰਦੀਆਂ ਦੀ ਮੀਟਿੰਗ ਸੁਤੰਤਰਤਾ ਸੈਨਾਨੀ ਹਾਲ ਮੋਗਾ ਵਿਖੇ ਹੋ ਈ ਫ਼ ਅ ਧ ਆ ਪ ਕ ਜਥੇਬੰਦੀਆਂ ਦੇ ਆਗੂਆਂ ਦਿਗਵਿਜੇਪਾਲ ਸ਼ਰਮਾ, ਹਰਜਿੰਦਰ ਸਿੰਘ, ਜੁੱਧਜੀਤ ਸਿੰਘ, ਗੁਰਮੇਲ ਸਿੰਘ ਕੁਲਰੀਆਂ, ਸੁਖਚੈਨ ਸਿੰਘ, ਅਜੇ ਸ਼ਰਮਾ, ਬਰਿੰਦਰ ਸਿੰਘ, ਮੰਗਲ ਮਾਨਸਾ ਦੀ ਅਗਵਾਈ ਵਿੱਚ ਮੀਟਿੰਗ ਹੋਈ। ਇਸ ਮੀਟਿੰਗ ਵਿੱਚ ਡੈਮੋਕ੍ਰੇਟਿਕ ਟੀਚਰਜ਼ ਫਰੰਟ ਪੰਜਾਬ ਅਤੇ 17-07-20 ਤੋਂ ਬਾਅਦ ਭਰਤੀ 3704, 2392, 6635, 4161 ਜਥੇਬੰਦੀਆਂ ਅਤੇ ਮੈਰੀਟੋਰੀਅਸ ਟੀਚਰਜ਼ ਯੂਨੀਅਨ ਪੰਜਾਬ ਦੇ ਸਮੂਹ ਸੂਬਾ ਆਗੂਆਂ ਵੱਲੋਂ ਸ਼ਮੂਲੀਅਤ ਕੀਤੀ ਗਈ। ਇਸ ਦੌਰਾਨ ਅਧਿਆਪਕ ਜਥੇਬੰਦੀਆਂ ਵੱਲੋਂ ਆਪਣੀਆਂ ਮੰਗਾਂ ਜਿਵੇਂ ਕਿ ਪੰਜਾਬ ਦੇ ਪੇ ਸਕੋਲ ਬਹਾਲ ਕਰਨ ,



ਰੀਕਾਸਟ ਲਿਸਟਾਂ ਵਿੱਚੋਂ ਬਾਹਰ ਹੋਏ ਅਧਿਆਪਕਾਂ ਨੂੰ ਮੁੜ ਤੋਂ ਸ਼ਾਮਿਲ ਕਰਨ, ਬਦਲੀਆਂ ਦਾ ਪੋਰਟਲ ਤੁਰੰਤ ਖੋਲਣ , ਸਮਾਜਿਕ ਸਿੱਖਿਆ ਤੇ ਅੰਗਰੇਜ਼ੀ ਦੀਆਂ ਅਸਾਮੀਆਂ ਨੂੰ ਸਾਰੇ ਜਿਲਿਆ ਵਿੱਚ ਸਮਾਨ ਅਨੁਪਾਤ ਵਿੱਚ ਵੰਡਣ, ਪੁਰਾਣੀ ਪੈਨਸ਼ਨ ਸਕੀਮ ਬਹਾਲ ਕਰਨ, ਬਾਰਡਰ ਏਰੀਆ ਭੱਤੇ, ਪੇਂਡੂ ਭੱਤੇ ਸਮੇਤ 37 ਭੱਤੇ ਤਰ੍ਹਾਂ ਦੇ ਭੱਤੇ ਬਹਾਲ ਕਰਨ , ਡੀ ਏ ਦੀਆਂ ਕਿਸ਼ਤਾਂ ਤੁਰੰਤ ਜਾਰੀ ਕਰਨ, 1-1-2026 ਤੋਂ ਪੇ ਕਮਿਸ਼ਨ ਦਾ ਬਕਾਇਆ ਤੁਰੰਤ ਜਾਰੀ ਕਰਨ , ਮੈਰੀਟੋਰੀਅਸ ਅਧਿਆਪਕਾਂ ਨੂੰ ਸਿੱਖਿਆ ਵਿਭਾਗ ਵਿੱਚ ਮਰਜ਼ ਕਰਨ ਆਦਿ ਮੰਗਾਂ ਨੂੰ ਹੱਲ ਕਰਵਾਉਣ ਲਈ ਸੰਘਰਸ਼ ਦੀ ਅਗਲੀ ਰਣਨੀਤੀ

'ਤੇ ਵਿਚਾਰ ਚਰਚਾ ਕੀਤੀ ਗਈ। ਇਸ ਮੀਟਿੰਗ ਵਿੱਚ ਅਧਿਆਪਕ ਆਗੂਆਂ ਨੇ ਦੱਸਿਆ ਕਿ ਪੰਜਾਬ ਸਰਕਾਰ ਆਪਣੇ ਚੋਣ ਮੈਨੀਫੈਸਟੋ ਵਿੱਚ ਪੰਜਾਬ ਦੇ ਪੇ ਸਕੋਲ ਲਾਗੂ ਕਰਨ ਅਤੇ ਪੁਰਾਣੀ ਪੈਨਸ਼ਨ ਬਹਾਲ ਕਰਨ ਦੇ ਮੁੱਖ ਮੁੱਦੇ ਵਜੋਂ ਲੈ ਕੇ ਆਈ ਸੀ, ਜਿਸ ਕਰਕੇ ਅਧਿਆਪਕਾਂ ਅਤੇ ਹੋਰ ਮੁਲਾਜ਼ਮਾਂ ਵੱਲੋਂ ਇਹਨਾਂ ਨੂੰ ਭਰਮੀ ਹਮਾਇਤ ਦੇ ਕੇ ਵੋਟਾਂ ਵਿੱਚ ਜਿੱਤ ਹਾਸਿਲ ਕਰਵਾਈ ਸੀ। ਪਰ ਸਰਕਾਰ ਵੱਲੋਂ ਲਗਭਗ ਚਾਰ ਸਾਲ ਤੋਂ ਉੱਪਰ ਦਾ ਸਮਾਂ ਬੀਤ ਜਾਣ ਤੋਂ ਬਾਅਦ ਵੀ ਕੀਤੇ ਗਏ ਚੋਣ ਵਾਅਦੇ ਪੂਰੇ ਨਹੀਂ ਕੀਤੇ ਗਏ ਅਤੇ ਸੁਪਰੀਮ ਕੋਰਟ ਤੋਂ ਪੰਜਾਬ ਦਾ ਪੇ ਸਕੋਲ ਬਹਾਲ ਹੋਣ ਉਪਰੰਤ ਵੀ ਪੂਰਨ ਤੌਰ ਤੇ ਅਧਿਆਪਕਾਂ ਉੱਪਰ ਪੰਜਾਬ ਦੇ ਸਕੋਲ ਲਾਗੂ ਕਰਨ

ਸਬੰਧੀ ਟਾਲ ਮਟੋਲ ਕੀਤਾ ਜਾ ਰਿਹਾ ਹੈ। ਇਸ ਸਬੰਧੀ ਅਧਿਆਪਕ ਸਾਥੀਆਂ ਨੇ ਦੱਸਿਆ ਕਿ ਆਉਣ ਵਾਲੇ ਕੁਝ ਸਮੇਂ ਵਿੱਚ ਹੀ ਵਿਧਾਨ ਸਭਾ ਚੋਣਾਂ ਦਾ ਐਲਾਨ ਹੋ ਜਾਵੇਗਾ ਅਤੇ ਮੁਲਾਜ਼ਮਾਂ ਪ੍ਰਤੀ ਮਾਰੂ ਨੀਤੀਆਂ ਅਪਣਾਉਣ ਵਾਲੀ ਸਰਕਾਰ ਦਾ ਪੂਰਨ ਤੌਰ ਤੇ ਬਾਈਕਾਟ ਕੀਤਾ ਜਾਵੇਗਾ। ਇਸ ਦੌਰਾਨ ਅਧਿਆਪਕਾਂ ਵੱਲੋਂ ਦੱਸਿਆ ਗਿਆ ਕਿ 5 ਅਤੇ 6 ਮਈ ਨੂੰ ਸਰਕਾਰੀ ਵੱਲੋਂ ਆਪਣੇ ਚੋਣ ਵਾਅਦੇ ਤੋਂ ਮੁੱਕਰਨ ਖਿਲਾਫ ਮੁੱਖ ਮੰਤਰੀ ਦੇ ਨਾਂ ਡਿਪਟੀ ਕਮਿਸ਼ਨਰਾਂ ਰਾਹੀਂ ਮੰਗ ਪੱਤਰ ਭੇਜੇ ਜਾਣਗੇ। ਇਸ ਦੇ ਨਾਲ ਨਾਲ ਹੀ ਸਿੱਖਿਆ ਵਿਭਾਗ ਦੇ ਮੁੱਖ ਦਫਤਰ ਡੀ.ਪੀ.ਆਈ. ਵਿਖੇ ਮੋਹਾਲੀ ਵਿਖੇ 11 ਮਈ ਨੂੰ ਇੱਕ ਮਾਸ ਡੈਪੂਟੇਸ਼ਨ ਦੇ ਤੌਰ ਤੇ ਅਧਿਆਪਕਾਂ ਵੱਲੋਂ ਆਪਣੀਆਂ ਮੰਗਾਂ ਨੂੰ ਹੱਲ ਕਰਵਾਉਣ ਲਈ ਮੰਗ ਪੱਤਰ ਸੌਂਪਿਆ ਜਾਵੇਗਾ। ਇਸ ਮੀਟਿੰਗ ਵਿੱਚ ਆਗੂਆਂ ਵੱਲੋਂ ਸਰਕਾਰ ਨੂੰ ਚੇਤਾਵਨੀ ਦਿੱਤੀ ਗਈ ਕਿ ਜੇਕਰ ਉਹਨਾਂ ਦੀਆਂ ਮੰਗਾਂ ਦਾ ਹੱਲ ਨਹੀਂ ਹੁੰਦਾ ਆਉਣ ਵਾਲੇ ਦਿਨਾਂ ਦੇ ਵਿੱਚ ਇੱਕ ਜੁੱਟ ਹੋ ਕੇ ਸਰਕਾਰ ਦਾ ਲਗਾਤਾਰ ਡੱਟਵਾਂ ਵਿਰੋਧ ਕੀਤਾ ਜਾਵੇਗਾ।



# ਲੈਮਰਿਨ ਟੈਕ ਸਕਿੱਲਜ਼ ਯੂਨੀਵਰਸਿਟੀ ਪੰਜਾਬ ਨੇ ਇੰਡੋ-ਅਫਰੀਕਨ ਕਲਚਰਲ ਫੈਸਟ ਦੀ ਮੇਜ਼ਬਾਨੀ ਕੀਤੀ

ਨਵਾਂਸ਼ਹਿਰ /ਕਾਠਗੜ੍ਹ 27 ਅਪ੍ਰੈਲ ( ਜਤਿੰਦਰ ਪਾਲ ਸਿੰਘ ਕਲੇਰ ) ਲੈਮਰਿਨ ਟੈਕ ਸਕਿੱਲਜ਼ ਯੂਨੀਵਰਸਿਟੀ ਪੰਜਾਬ ਨੇ ਗਲੋਬਲ ਪਾਸ ਕਰੀਅਰ ਕੰਸਲਟੈਂਸੀ ਦੇ ਸਹਿਯੋਗ ਨਾਲ ਇੱਕ ਇੰਡੋ-ਅਫਰੀਕਨ ਕਲਚਰਲ ਫੈਸਟ ਦੀ ਮੇਜ਼ਬਾਨੀ ਕੀਤੀ। ਭਾਰਤ ਅਤੇ ਵੱਖ-ਵੱਖ ਅਫਰੀਕੀ ਦੇਸ਼ਾਂ ਦੇ ਵਿਦਿਆਰਥੀਆਂ ਨੇ ਇਸ ਫੈਸਟ ਅਤੇ ਸਪੋਰਟਸ ਟੂਰਨਾਮੈਂਟ ਵਿੱਚ ਉਤਸ਼ਾਹ ਨਾਲ ਹਿੱਸਾ ਲਿਆ। ਇਸ ਪ੍ਰੋਗਰਾਮ ਦਾ ਉਦੇਸ਼ ਸੱਭਿਆਚਾਰਕ ਆਦਾਨ-ਪ੍ਰਦਾਨ ਨੂੰ ਉਤਸ਼ਾਹਿਤ ਕਰਨਾ ਅਤੇ ਆਪਸੀ ਸਮਝ ਨੂੰ ਮਜ਼ਬੂਤ ਕਰਨਾ ਸੀ। ਇਸ ਫੈਸਟੀਵਲ ਵਿੱਚ ਜੀਵੰਤ ਸੱਭਿਆਚਾਰਕ ਪ੍ਰਦਰਸ਼ਨ ਪੇਸ਼ ਕੀਤੇ ਗਏ, ਜਿੱਥੇ ਵਿਦਿਆਰਥੀਆਂ ਨੇ ਸੰਗੀਤ, ਨਾਚ ਅਤੇ ਰਵਾਇਤੀ ਪਹਿਰਾਵੇ ਰਾਹੀਂ ਆਪਣੀਆਂ ਪਰੰਪਰਾਵਾਂ

ਦਾ ਪ੍ਰਦਰਸ਼ਨ ਕੀਤਾ। ਪੰਜਾਬ ਭਰ ਦੀਆਂ ਵੱਖ-ਵੱਖ ਯੂਨੀਵਰਸਿਟੀਆਂ ਦੇ ਅਫਰੀਕੀ ਵਿਦਿਆਰਥੀਆਂ ਨੇ ਇਸ ਖੇਡ ਪ੍ਰੋਗਰਾਮ ਵਿੱਚ ਸਰਗਰਮੀ ਨਾਲ ਹਿੱਸਾ ਲਿਆ। ਪੁਰਸਕਾਰ ਸਮਾਰੋਹ ਦੌਰਾਨ ਜੇਤੂਆਂ ਨੂੰ ਸਨਮਾਨਿਤ ਕੀਤਾ ਗਿਆ, ਮਾਈਕਲ ਐਸ. ਗੋਨੋਹ ਨੂੰ ਪੰਜਾਬ ਦੇ ਸਰਵੋਤਮ ਕੋਚ, ਰੋਜ਼ਲੀਨ ਜ਼ੋਰੀਆ ਨੂੰ ਸਰਵੋਤਮ ਕਿੱਕਬਾਲ ਖਿਡਾਰੀ, ਐਨੋਕ ਪੀ. ਵੇਹ ਨੂੰ ਸਰਵੋਤਮ ਫੁੱਟਬਾਲ ਖਿਡਾਰੀ ਅਤੇ ਸਕੈਲੀ ਐਂਟਰਟੇਨਮੈਂਟ ਨੂੰ ਸਰਵੋਤਮ ਈਵੈਂਟ ਖਿਡਾਰੀ ਵਜੋਂ ਸਨਮਾਨਿਤ ਕੀਤਾ ਗਿਆ। ਕੁੱਲ 11 ਵਿਦਿਆਰਥੀਆਂ ਨੂੰ ਅਕਾਦਮਿਕ ਉੱਤਮਤਾ ਲਈ ਵੀ ਸਨਮਾਨਿਤ ਕੀਤਾ ਗਿਆ। ਚੋਟੀ ਦੇ ਤਿੰਨ ਸਥਾਨ ਨੂਵੇ ਡੇਵਿਡ, ਜਾਰਜੀਨਾ ਕੇ. ਜ਼ੋਜ਼ਾਹ ਅਤੇ ਜਾਰਜ ਐਮ.ਐਨ. ਦਰਸਾਵ



ਦੁਆਰਾ ਪ੍ਰਾਪਤ ਕੀਤੇ ਗਏ ਸਨ। ਗੁਲਜ਼ਾਰ ਗਰੁੱਪ ਆਫ ਇੰਸਟੀਚਿਊਟਸ, ਰਿਮਟ ਯੂਨੀਵਰਸਿਟੀ, ਰਿਆਤ ਬਾਹਰਾ ਯੂਨੀਵਰਸਿਟੀ, ਲੁਧਿਆਣਾ ਕਾਲਜ ਆਫ ਇੰਜੀਨੀਅਰਿੰਗ ਐਂਡ ਟੈਕਨਾਲੋਜੀ, ਪੰਜਾਬ ਕਾਲਜ ਆਫ ਟੈਕਨੀਕਲ ਐਜੂਕੇਸ਼ਨ, ਦੇਸ਼ ਭਗਤ ਯੂਨੀਵਰਸਿਟੀ, ਲਵਲੀ ਪ੍ਰੋਫੈਸ਼ਨਲ ਯੂਨੀਵਰਸਿਟੀ ਅਤੇ ਸਿਨੇਟਿਕ ਬਿਜ਼ਨਸ ਸਕੂਲ ਦੀਆਂ ਟੀਮਾਂ ਨੇ ਟੂਰਨਾਮੈਂਟ ਵਿੱਚ

ਹਿੱਸਾ ਲਿਆ। ਗੁਲਜ਼ਾਰ ਇੰਸਟੀਚਿਊਟਸ ਨੇ ਫੁੱਟਬਾਲ ਦਾ ਖਿਤਾਬ ਜਿੱਤਿਆ, ਜਦੋਂ ਕਿ ਲੁਧਿਆਣਾ ਕਾਲਜ ਆਫ ਇੰਜੀਨੀਅਰਿੰਗ ਨੇ ਕਿੱਕਬਾਲ ਮੁਕਾਬਲੇ ਵਿੱਚ ਜਿੱਤ ਪ੍ਰਾਪਤ ਕੀਤੀ। ਚਾਂਸਲਰ ਨਿਰਮਲ ਸਿੰਘ ਰਿਆਤ ਲੈਮਰਿਨ ਟੈਕ ਸਕਿੱਲਜ਼ ਯੂਨੀਵਰਸਿਟੀ ਪੰਜਾਬ ਨੇ ਕਿਹਾ ਕਿ ਅਜਿਹੇ ਸਮਾਗਮ ਵਿਦਿਆਰਥੀਆਂ ਨੂੰ ਵੱਖ-ਵੱਖ ਸੱਭਿਆਚਾਰਾਂ ਨੂੰ ਸਮਝਣ ਅਤੇ ਏਕਤਾ ਅਤੇ



ਸਦਭਾਵਨਾ ਨੂੰ ਉਤਸ਼ਾਹਿਤ ਕਰਨ ਵਿੱਚ ਮਦਦ ਕਰਦੇ ਹਨ। ਡਾਇਰੈਕਟਰ ਗੁਰਮਿੰਦਰ ਸਿੰਘ ਮਦਾਨ ਨੇ ਕਿਹਾ ਕਿ ਇਹ ਪਹਿਲਕਦਮੀ ਗਲੋਬਲ ਐਕਸਪੋਜ਼ਰ ਪ੍ਰਦਾਨ ਕਰਦੀ ਹੈ ਅਤੇ ਵਿਸ਼ਵਾਸ ਵਧਾਉਂਦੀ ਹੈ। ਸੀਈਓ ਵਿਮਲ ਮਨਹੋਤਰਾ ਨੇ ਅੱਗੇ ਕਿਹਾ ਕਿ ਅਜਿਹੇ ਪ੍ਰੋਗਰਾਮ ਵਿਦਿਆਰਥੀਆਂ ਲਈ ਨਵੇਂ ਮੌਕੇ ਖੋਲ੍ਹਦੇ ਹਨ। ਰਜਿਸਟਰਾਰ ਬੀ.ਐਸ. ਸਤਿਆਲ ਨੇ

ਸਮਾਗਮ ਦੇ ਸਫਲ ਆਯੋਜਨ ਲਈ ਗਲੋਬਲ ਪਾਸ ਕਰੀਅਰ ਕੰਸਲਟੈਂਸੀ ਦਾ ਧੰਨਵਾਦ ਕੀਤਾ। ਡਾ. ਨਵਨੀਤ ਕੌਰ ਡੀਨ ਯੂਨੀਵਰਸਿਟੀ ਸਕੂਲ ਆਫ ਲਿਬਰਲ ਆਰਟਸ ਐਂਡ ਸਾਇੰਸਜ਼ (ਯੂ.ਐਸ.ਐਲ.ਏ ਐਂਡ ਐਸ.) ਜੀ.ਡੀ. ਮਦਾਨ, ਮਨੋਜ ਕੁਮਾਰ, ਪ੍ਰੇਮ ਮਦਾਨ, ਅਤੇ ਵੱਖ-ਵੱਖ ਕਾਲਜਾਂ ਅਤੇ ਯੂਨੀਵਰਸਿਟੀਆਂ ਦੇ ਵਿਦਿਆਰਥੀ ਇਸ ਮੌਕੇ ਮੌਜੂਦ ਸਨ।

# ਪਾਵਰਕੌਮ ਦੇ ਪਾਵਰ ਕੱਟਾਂ ਤੋਂ ਦੁਖੀ ਹੋ ਕੇ ਬੀਕੇਯੂ ਦੁਆਬਾ ਵੱਲੋਂ ਜੇ ਈ ਪਾਵਰਕੌਮ ਨੂੰ ਮੰਗ ਪੱਤਰ ਸੌਂਪਿਆ

## ਨਿਰਵਿਘਨ ਸਪਲਾਈ ਯਕੀਨੀ ਬਣਾਈ ਜਾਵੇ -ਪੰਨੂ ਤੰਦਾਉਰਾ

ਮਹਿਤਪੁਰ, 27 ਅਪ੍ਰੈਲ (ਹਰਜਿੰਦਰ ਸਿੰਘ ਚੰਦੀ)- ਦੁਆਬਾ ਕਿਸਾਨ ਯੂਨੀਅਨ ਵੱਲੋਂ ਆਗੂ ਕਸ਼ਮੀਰ ਸਿੰਘ ਪੰਨੂ (ਤੰਦਾਉਰਾ) ਦੀ ਅਗਵਾਈ ਹੇਠ ਦਫਤਰ ਪਾਵਰਕੌਮ ਮਹਿਤਪੁਰ ਪਹੁੰਚ ਕੇ ਇਲਾਕੇ ਵਿੱਚ ਆ ਰਹੀਆਂ ਬਿਜਲੀ ਕਿਲਤ ਦੀਆਂ ਸਮੱਸਿਆਵਾਂ ਸਬੰਧੀ ਮੌਜੂਦ ਮੁੱਖ ਜੇ ਈ ਸੁਖਜਿੰਦਰ ਸਿੰਘ ਨੂੰ ਜਾਣੂੰ ਕਰਵਾਇਆ ਇਸ ਮੌਕੇ ਪਾਵਰਕੌਮ ਮਹਿਤਪੁਰ ਦੇ ਕਾਰਜਕਾਰੀ ਮੁੱਖ ਇੰਜੀਨੀਅਰ (ਐਸ ਡੀ ਓ) ਮੌਜੂਦ ਨਹੀਂ ਸਨ। ਉਨ੍ਹਾਂ ਦੀ ਗੈਰ ਹਾਜ਼ਰੀ ਵਿੱਚ ਯੂਨੀਅਨ ਵੱਲੋਂ ਮੁੱਖ ਜੇ ਈ ਸੁਖਜਿੰਦਰ ਸਿੰਘ ਪਾਵਰਕੌਮ ਰਾਹੀਂ ਪੰਜਾਬ ਸਰਕਾਰ ਨੂੰ ਮੰਗ ਪੱਤਰ ਸੌਂਪਿਆ। ਇਸ ਮੌਕੇ ਯੂਨੀਅਨ

ਆਗੂ ਕਸ਼ਮੀਰ ਸਿੰਘ ਪੰਨੂ ਨੇ ਗਲਬਾਤ ਕਰਦਿਆਂ ਕਿਹਾ ਕਿ ਪੰਜਾਬ ਸਰਕਾਰ ਦਾ ਬਿਜਲੀ ਸਰਪਲੱਸ ਦਾ ਨਾਹਰਾ ਚਿਟਾ ਹਾਥੀ ਸਾਬਤ ਹੋਇਆ ਹੈ। ਪਾਵਰਕੌਮ ਪਾਵਰ ਕੱਟ ਲਗਾ ਕੇ ਲੋਕਾਂ ਤੇ ਫਸਲਾਂ ਨਾਲ ਖੇਡ ਰਹੀ ਹੈ। ਉਨ੍ਹਾਂ ਕਿਹਾ ਕਿ ਸ਼ਹਿਰੀ ਫੀਡਰ, ਪੇਂਡੂ ਫੀਡਰ, ਅਤੇ ਖੇਤੀ ਫੀਡਰ ਕੋਈ ਫੀਡਰ ਬਿਜਲੀ ਕੱਟਾਂ ਤੋਂ ਨਹੀਂ ਬਚਿਆ ਪੰਨੂ ਨੇ ਕਿਹਾ ਅਗੇਤੀ ਬੋ ਹਿਤਾਸਾ ਗਰਮੀ ਨੇ ਫਸਲਾਂ ਝੁਲਸਾ ਕੇ ਰੱਖ ਦਿੱਤੀਆਂ ਹਨ। ਉਨ੍ਹਾਂ ਕਿਹਾ ਕਿ ਅਜਕਲ ਅਚਾਨਕ ਤਾਪਮਾਨ ਵਿਚ ਤੇਜ਼ੀ ਦਰਜ ਕੀਤੀ ਗਈ ਹੈ ਤੇ ਤਾਪਮਾਨ ਤਕਰੀਬਨ 40 ਤੋਂ 43 ਡਿਗਰੀ ਤੇ ਚਲ ਰਿਹਾ ਹੈ ਜੋ ਆਉਣ ਵਾਲੇ ਸਮੇਂ ਵਿੱਚ ਹੋਰ



ਦੁਆਬਾ ਕਿਸਾਨ ਯੂਨੀਅਨ ਜੇ ਈ ਪਾਵਰਕੌਮ ਮਹਿਤਪੁਰ ਨੂੰ ਮੰਗ ਪੱਤਰ ਸੌਂਪਦੇ ਹੋਏ।

ਵੀ ਵਧਣ ਦੀ ਪੂਰੀ ਸੰਭਾਵਨਾ ਹੈ। ਅਜਿਹੇ ਮੌਕੇ ਮੱਕੀ, ਦੇ ਨਾਲ ਸਬਜ਼ੀ ਦੀ ਫਸਲ ਬੁਰੀ ਤਰ੍ਹਾਂ ਝੁਲਸ ਗਈ ਹੈ ਇਸ ਲਈ ਫਸਲ ਨੂੰ ਗਰਮੀ ਤੋਂ ਬਚਾਉਣ ਲਈ 3 ਤੋਂ 4 ਘਿੰਟੇ ਬਿਜਲੀ ਕਾਫੀ ਨਹੀਂ ਹੈ ਇਸ ਨੂੰ ਘਟੋ

ਘੱਟ 8 ਘਿੰਟੇ ਜਾ ਨਿਰਵਿਘਨ ਬਿਜਲੀ ਸਪਲਾਈ ਦੇਣਾ ਯਕੀਨੀ ਬਣਾਇਆ ਜਾਵੇ। ਇਸ ਮੌਕੇ ਮੁੱਖ ਜੇਠੀ ਸੁਖਜਿੰਦਰ ਸਿੰਘ ਵੱਲੋਂ ਪੱਖ ਰੱਖਦਿਆਂ ਦੱਸਿਆ ਕਿ ਸਰਕਾਰ ਦੀਆਂ ਹਦਾਇਤਾਂ ਤੇ ਫਸਲਾਂ ਦੇ ਹਿਸਾਬ

ਨਾਲ ਫੀਡਰ ਤੋਂ ਬਿਜਲੀ ਨਿਰੰਤਰ ਦਿਤੀ ਜਾ ਰਹੀ ਹੈ। ਉਨ੍ਹਾਂ ਕਿਹਾ ਕਿ ਕਣਕ ਦੀ ਫਸਲ, ਨਾੜ, ਦੀ ਸੰਭਾਲ ਨੂੰ ਦੇਖਦੇ ਹੋਏ ਬਿਜਲੀ ਦਾ ਸਮਾਂ ਤਬਦੀਲ ਕੀਤਾ ਗਿਆ ਹੈ ਤਾਂ ਜੋ ਕਿਸਾਨ ਮਿਹਨਤ ਨਾਲ ਬੀਜੀ ਕਣਕ ਦੀ ਫਸਲ ਤੇ ਨਾੜ ਦੀ ਸੰਭਾਲ ਚੁਕਵੇਂ ਸਮੇਂ ਵਿੱਚ ਸਹੀ ਸਲਾਮਤ ਕਰ ਸਕਣ ਉਨ੍ਹਾਂ ਕਿਹਾ ਕਿ ਝੋਨੇ ਦੇ ਸੀਜ਼ਨ ਨੂੰ ਮੁੱਖ ਰਖਦੇ ਹੋਏ ਸਭ ਪ੍ਰਬੰਧ ਮੁਕੰਮਲ ਹਨ ਅਤੇ ਸਰਕਾਰ ਦੀ ਗਾਈਡ ਲਾਇਨ ਅਨੁਸਾਰ ਨਿਰਵਿਘਨ ਬਿਜਲੀ ਸਪਲਾਈ ਯਕੀਨੀ ਦਿਤੀ ਜਾਵੇਗੀ। ਉਨ੍ਹਾਂ ਕਿਹਾ ਕਿ ਪੇਂਡੂ ਤੇ ਸ਼ਹਿਰੀ ਫੀਡਰ ਦੀ ਸਪਲਾਈ ਨਿਰੰਤਰ ਦਿਤੀ ਜਾ ਰਹੀ ਹੈ ਕਿਸੇ ਤਕਨੀਕੀ ਖਰਾਬੀ ਕਾਰਨ ਬਿਜਲੀ ਕੱਟ ਲਗਣਾ ਅਲੱਗ

ਗੱਲ ਹੈ। ਇਸ ਮੌਕੇ ਕਿਸਾਨ ਯੂਨੀਅਨ ਵੱਲੋਂ ਲੋਕਾਂ ਨੂੰ ਆ ਰਹੀ ਗੈਸ ਕਿਲਤ ਬਾਬਤ ਐਚ ਪੀ ਗੈਸ ਇੰਜੀਨੀ ਮਹਿਤਪੁਰ ਦੇ ਮੈਨੇਜਰ ਨਾਲ ਸੰਪਰਕ ਕੀਤਾ ਤਾਂ ਉਨ੍ਹਾਂ ਵਿਸ਼ਵਾਸ ਦਿਵਾਇਆ ਕਿ ਪੰਦਰਾਂ ਦਿਨਾਂ ਦੇ ਅੰਦਰ ਅੰਦਰ ਗੈਸ ਸਿਲੰਡਰਾਂ ਦੀ ਸਪਲਾਈ ਸਮੱਸਿਆ ਨੂੰ ਦੂਰ ਕਰ ਲਿਆ ਜਾਵੇਗਾ। ਇਸ ਮੌਕੇ ਕਸ਼ਮੀਰ ਸਿੰਘ ਪੰਨੂ, ਨਰਿੰਦਰ ਸਿੰਘ ਉਧੋਵਾਲ, ਬਲਦੇਵ ਸਿੰਘ, ਜਸਵੀਰ ਸਿੰਘ, ਬਲਰਾਜ ਸਿੰਘ ਅਕਬਰਪੁਰ, ਮਹਿੰਦਰ ਸਿੰਘ ਲੋਹਗੜ, ਕੁਲਬੀਰ ਸਿੰਘ ਕਾਇਮ ਵਾਲਾ, ਬਲਜੀਤ ਸਿੰਘ ਬਾਲੋਕੀ, ਅਵਤਾਰ ਸਿੰਘ ਰਾਮੂਵਾਲ, ਸੁਖਜਿੰਦਰ ਸਿੰਘ ਜੱਜ, ਬਲਦੇਵ ਸਿੰਘ ਉਧੋਵਾਲ, ਗੁਰਮੇਲ ਸਿੰਘ ਪਛਾੜੀਆ ਆਦਿ ਹਾਜ਼ਰ ਸਨ।

for more news visit: [www.samajweekly.com](http://www.samajweekly.com)

# ਅੰਜਾਮ-ਏ-ਗੁਲਿਸਤਾਂ

ਇੱਕ ਪੇਚੀਦਾ ਜਿਹਾ ਸਵਾਲ ਸੁਣੋ। ਇਸ ਦੁਨੀਆਂ ਵਿੱਚ ਇਮਾਨਦਾਰ ਕੌਣ ਹੈ? ਜਵਾਬ ਦੇਣ ਤੋਂ ਪਹਿਲਾਂ ਆਪਣੇ ਅੰਦਰ ਝਾਤੀ ਮਾਰੋ। ਨਿਰਪੱਖ ਹੋ ਕੇ ਆਪਣੇ ਅੰਤਰ ਮਨ ਨੂੰ ਟਟੋਲੋ। ਚਲੋ ਹੁਣ ਜਵਾਬ ਸੁਣ ਲਓ ਜੋ ਕਿ 99% ਲੋਕਾਂ ਨੂੰ ਮੁੱਖ ਰੱਖ ਕੇ ਕਹਿ ਰਿਹਾ ਹਾਂ। ਇਸ ਪੇਚੀਦਾ ਜਿਹੇ ਸਵਾਲ ਦਾ ਸਿੱਧਾ ਜਿਹਾ ਜਵਾਬ ਹੈ- ਇਮਾਨਦਾਰ ਉਹੀ ਹੈ ਜਿਹਦਾ ਦਾਅ ਨਹੀਂ ਲੱਗਦਾ, ਜਿਹਨੂੰ ਮੌਕਾ ਨਹੀਂ ਮਿਲਦਾ। ਹੁਣ ਗੱਲ ਕਰਦੇ ਹਾਂ ਰਾਜਨੀਤੀ ਦੀ। ਜਮਾਂ ਤਰੋ-

ਤਾਜ਼ੀ। ਆਮ ਆਦਮੀ ਪਾਰਟੀ ਦੇ ਸੱਤ ਸਾਂਸਦ ਭਾਜਪਾ ਵਿੱਚ ਚਲੇ ਗਏ। ਪਰ ਕੀ ਇਹ ਪਹਿਲੀ ਵਾਰ ਹੋਇਆ ਹੈ? ਕੀ ਇਸ ਤੋਂ ਪਹਿਲਾਂ ਕੋਈ ਨੇਤਾ ਭਾਜਪਾ ਜਾਂ ਕਿਸੇ ਹੋਰ ਸੱਤਾਧਾਰੀ ਪਾਰਟੀ ਵਿੱਚ ਨੀ ਗਿਆ? ਬਹੁਤਾ ਪਿੱਛੇ ਨਾ ਜਾਂਦੇ ਹੋਏ ਪਿਛਲੇ ਪੰਜ-ਸੱਤ ਸਾਲਾਂ ਦੀ ਗੱਲ ਕਰਦੇ ਹਾਂ। ਕਾਂਗਰਸ ਦੇ ਦਿੱਗਜ ਨੇਤਾ ਸਾਬਕਾ ਮੁੱਖ ਮੰਤਰੀ ਕੈਪਟਨ ਅਮਰਿੰਦਰ ਸਿੰਘ (ਸਮੇਤ ਕੋੜਮਾ), ਬਟੁਆ ਮੰਤਰੀ ਮਨਪ੍ਰੀਤ ਸਿੰਘ ਬਾਦਲ, ਟਕਸਾਲੀ ਕਾਂਗਰਸੀ

ਰਵਨੀਤ ਬਿੱਟੂ ਤੇ ਸੁਨੀਲ ਜਾਖੜ, ਫਤਿਹਗੰਗ ਬਾਜਵਾ, ਸਿਰਸਾ, ਫੂਲਕਾ ਤੇ ਇਹਨਾਂ ਦੀ ਤਰਾਂ ਹੀ ਹੋਰ ਕਈ, ਪਾਣੀ ਪੀ ਪੀ ਕੇ ਭਾਜਪਾ/ਸਿੰਘ ਦੀ ਬਦਖੋਹੀ ਕਰਨ ਵਾਲੇ, ਅੱਜ ਭਗਵੇਂ ਪਾ, ਕਮਲ ਦਾ ਫੁੱਲ ਫੜੀ, ਮੋਦੀ-ਸ਼ਾਹ ਦਾ ਜਾਪ ਕਰ ਰਹੇ ਨੇ ਪਰ ਪੱਲੇ ਕੀ ਪਿਆ ਇਹਨਾਂ ਦੇ, ਇੱਕ ਬਿੱਟੂ ਨੂੰ ਛੱਡ ਕੇ। ਉਹ ਵੀ ਜਦੋਂ ਛੱਡ ਕੇ ਗਿਆ ਤਾਂ ਮੌਜੂਦਾ ਸਾਂਸਦ ਤੇ ਦੋਬਾਰਾ ਜਿੱਤ ਦਾ ਪ੍ਰਬਲ ਦਾਅਵੇਦਾਰ ਸੀ ਪਰ ਭਾਜਪਾ ਵਿੱਚ ਜਾਂਦਿਆਂ ਹੀ ਹਾਰ ਗਿਆ (ਹਾਰਨਾ ਹੀ ਸੀ)। ਭਾਜਪਾ ਵਾਲਿਆਂ ਨੇ ਵੀ ਇਹ ਗੱਲ ਮਹਿਸੂਸ ਕਰੀ ਤੇ ਹਾਰਨ ਦੇ ਬਾਵਜੂਦ ਰਾਜ ਮੰਤਰੀ ਦਾ

ਅਹੁਦਾ ਦੇ ਦਿੱਤਾ ਪਰ ਖੱਟਿਆ ਕੀ? ਪਿਓ ਦਾਦੇ ਦੀ ਬਣੀ ਬਣਾਈ ਗੁਆ ਲਈ। ਕਾਂਗਰਸ ਵਿੱਚ ਰਹਿੰਦਿਆਂ ਮੁੱਖ ਮੰਤਰੀ ਦੇ ਅਹੁਦੇ ਦਾ ਦਾਅਵੇਦਾਰ ਸੀ। ਖੈਰ ਬਿੱਟੂ ਤਾਂ ਮੰਤਰੀ ਬਣ ਹੀ ਗਿਆ ਪਰ ਉਸ ਤੋਂ ਇਲਾਵਾ ਬਾਕੀਆਂ ਦੇ ਪੱਲੇ ਕੀ ਪਿਆ? ਪਿੱਤਲ ਵੀ ਨਹੀਂ, ਸਿੱਧੇ ਮਿੱਟੀ ਹੋ ਗਏ। ਜਦ ਅਸੀਂ ਤੁਸੀਂ ਇਹ ਗੱਲ ਜਾਣਦੇ ਹਾਂ ਤਾਂ ਕੀ ਚੱਢਾ ਐਂਡ ਕੰਪਨੀ ਇਸ ਗੱਲੋਂ ਅਣਜਾਣ ਸੀ? ਤੇ ਕੀ ਉਹ ਵਾਕਿਆ ਹੀ ਭਗਵੇਂ ਵਿੱਚ ਰੰਗੇ ਗਏ? ਨਹੀਂ ਬਿਲਕੁਲ ਨਹੀਂ। ਅਸਲ ਵਿੱਚ ਇਹ ਲੋਕ ਭਾਜਪਾ ਦੇ

'ਕਮਾਊ ਪੁੱਤ' ਈ ਡੀ ਤੇ ਸੀ ਬੀ ਆਈ ਦੇ ਡਰ ਕਾਰਨ ਆਪਣਾ ਚੰਮ ਬਚਾਉਣ ਲਈ ਹੀ ਉਨ੍ਹਾਂ ਵਿੱਚ ਰਲੇ ਨੇ। ਮੁਜ਼ਰੇ ਤੋਂ ਬਿਨਾਂ ਹੋਰ ਕਰਦੇ ਵੀ ਕੀ? ਅਸੀਂ ਤੁਸੀਂ ਹੁੰਦੇ ਤਾਂ ਸਾਨੂੰ ਵੀ ਇਹੀ ਕਰਨਾ ਪੈਣਾ ਸੀ। ਅਸਲੀਅਤ ਵਿੱਚ ਭਾਜਪਾ ਉਹ ਅਜਗਰ ਹੈ ਜੋ ਆਪਣੇ ਸ਼ਿਕਾਰ ਨੂੰ 'ਵਧਣ-ਫੁੱਲਣ' ਦਿੰਦਾ ਹੈ ਤੇ ਜਦੋਂ ਭੁੱਖ ਮਿਟਾਉਣ ਜੋਗਾ ਹੋ ਜਾਂਦਾ ਹੈ ਤਾਂ ਉਸ ਨੂੰ ਤੜਫਣ ਵੀ ਨਹੀਂ ਦਿੰਦਾ, ਸਾਬਤ ਹੀ ਨਿਗਲ ਲੈਂਦਾ ਹੈ। ਖੈਰ ਇੱਥੇ ਤਾਂ ਅਸੀਂ ਇਹ ਕਹਿ ਕੇ ਸੁਰਖੁਰੂ ਹੋ ਗਏ ਕਿ ਆਪ ਵਾਲਿਆਂ ਨੇ ਬੰਦੇ ਹੀ ਗਲਤ ਚੁਣੇ ਸਨ (ਕਾਫੀ ਹੱਦ ਤੱਕ ਸਹੀ ਵੀ ਹੈ) ਪਰ ਕੱਲ-

ਕਲੋਤਰ ਜੇਕਰ ਤੁਹਾਡੇ ਖੁਦ ਦੇ ਚੁਣੇ ਵੀ ਇਸੇ ਰਾਹ ਪੈ ਗਏ ਤਾਂ ਕੀ ਕਹੋਗੇ? ਤੁਹਾਡੀਆਂ ਤੁਸੀਂ ਸੋਚੋ। ਆਪਾਂ ਤਾਂ ਇਹੀ ਕਹਾਂਗੇ- "ਹਰ ਸ਼ਾਖ ਪੇ ਉੱਲੀ ਬੈਠਾ ਹੈ ਅੰਜਾਮ-ਏ-ਗੁਲਿਸਤਾਂ ਕਿਆ ਹੋਗਾ।"




ਗੁਰਜਿੰਦਰ ਸਿੰਘ ਸਾਹਦੜਾ 9815302341

## " ਤ੍ਰਿਵੈਣੀ ਦਾ ਖੂਬਸੂਰਤ ਕਾਵਿ ਗੁਲਦਸਤਾ - ਚਾਨਣ ਵੰਡਦੀ ਕਹਿਕਸ਼ਾਂ"

ਪੁਸਤਕ ਦਾ ਨਾਂ - ਚਾਨਣ ਵੰਡਦੀ ਕਹਿਕਸ਼ਾਂ ਕਵਿੱਤਰੀ - ਡਾ.ਗੁਰਚਰਨ ਕੌਰ ਕੋਚਰ ਪੰਨੇ - 126 ਕੀਮਤ - 225/- ਰੁਪਏ ਪ੍ਰਕਾਸ਼ਕ - ਚੇਤਨਾ ਪ੍ਰਕਾਸ਼ਨ, ਲੁਧਿਆਣਾ।

ਕਾਵਿ ਵਿਧਾ ਸਹਿਤ ਦੀ ਬਹੁਤ ਹੀ ਸੂਖਮ ਕਿਸਮ ਹੈ ਜਿਸ ਵਿੱਚ ਅਨੇਕਾਂ ਉਪ ਵਿਧਾਵਾਂ ਸ਼ਾਮਲ ਹਨ ਜਿਵੇਂ ਗੀਤ, ਗ਼ਜ਼ਲ, ਕਵਿਤਾ, ਕਵੀਸ਼ਰੀ ਆਦਿ। ਜੇਕਰ ਇਹ ਕਹਿ ਲਿਆ ਜਾਵੇ ਕਿ ਹਰ ਲੇਖਕ ਦੀ ਸਾਹਿਤ ਵਿੱਚ ਪਰਵੇਸ਼ ਕਰਨ ਦੀ ਪਹਿਲੀ ਪੌੜੀ ਹੁੰਦੀ ਹੈ ਕਵਿਤਾ ਤਾਂ ਇਸ ਵਿੱਚ ਕੋਈ ਅਤਿਕਥਨੀ ਨਹੀਂ ਹੋਵੇਗੀ। ਲੇਖਕਾਂ ਦੀ ਬਹੁਤਾਤ ਇਸ ਵਿਧਾ ਤੋਂ ਹੀ ਸ਼ੁਰੂ ਹੁੰਦੀ ਹੈ। ਫਿਰ ਅਗਲਾ ਡੰਡਾ ਉਹ ਤਹਿ ਕਰਦਾ ਹੈ ਕਿ ਉਸ ਨੇ ਕਾਵਿ ਵਿਧਾ ਦੇ ਖੇਤਰ ਵਿੱਚ ਹੀ ਰਹਿਣਾ ਹੈ ਜਾਂ ਵਾਰਤਕ ਦੇ ਖੇਤਰ ਭਾਵ ਕਹਾਣੀ, ਨਾਵਲ ਆਦਿ ਵਿੱਚ ਜਾਣਾ ਹੈ। ਡਾ. ਗੁਰਚਰਨ ਕੌਰ ਕੋਚਰ ਨੇ ਭਾਵੇਂ ਨਿਬੰਧ, ਅਨੁਵਾਦ, ਰਿਵਿਊ, ਮੁੱਖ ਬੰਦ ਅਤੇ ਖੋਜ ਪੇਪਰਾਂ ਦੇ ਨਾਲ ਸੰਪਾਦਨਾ ਵੀ ਕੀਤੀ ਹੈ ਪਰ ਮੂਲ ਰੂਪ ਵਿੱਚ ਉਹ ਇੱਕ ਗ਼ਜ਼ਲਗੋ ਹੈ। ਕਾਵਿ ਵਿਧਾ ਵਿੱਚ ਗ਼ਜ਼ਲ ਨੂੰ ਸਭ ਤੋਂ ਸੂਖਮ ਮੰਨਿਆ ਗਿਆ ਹੈ। ਜਿਵੇਂ ਗੁਲਾਬ ਦੇ ਫੁੱਲ ਦੁਆਲੇ ਕੰਡੇ ਹੁੰਦੇ ਹਨ ਇਵੇਂ ਹੀ ਗ਼ਜ਼ਲ ਦੇ ਦੁਆਲੇ ਬਹੁਤ ਸਾਰੀਆਂ

ਬੰਦਸ਼ਾਂ, ਸ਼ਰਤਾਂ ਅਤੇ ਨਿਯਮ ਹੁੰਦੇ ਹਨ। ਜਿਨ੍ਹਾਂ ਬਾਰੇ ਜਾਣਕਾਰੀ ਹੋਣੀ ਜ਼ਰੂਰੀ ਹੈ। ਡਾ. ਕੋਚਰ ਗ਼ਜ਼ਲਗੋ ਹੋਣ ਦੇ ਨਾਲ ਨਾਲ ਸਮਾਜ ਸੇਵੀ ਵੀ ਹੈ। ਕੋਚਰ ਦੀ ਚਾਨਣ ਵੰਡਦੀ ਕਹਿਕਸ਼ਾਂ ਸਤਾਰਵੀਂ ਕਾਵਿ ਪੁਸਤਕ ਹੈ। ਇਸ ਪੁਸਤਕ ਵਿੱਚ ਉਸਨੇ ਸੰਤਾਲੀ ਗ਼ਜ਼ਲਾਂ, ਸੋਲਾਂ ਗੀਤ ਅਤੇ ਅੱਠ ਕਵਿਤਾਵਾਂ ਸ਼ਾਮਲ ਕੀਤੀਆਂ ਹਨ। ਪੁਸਤਕ ਆਪਣੇ ਜੀਵਨ ਸਾਥੀ ਸਵ. ਜੇ. ਬੀ. ਕੋਚਰ ਨੂੰ ਸਮਰਪਤ ਕੀਤੀ ਹੈ। ਇਸ ਪੁਸਤਕ ਦਾ ਨਿੱਠ ਕੇ ਪਾਠ ਕਰਦਿਆਂ ਇੰਝ ਲੱਗਿਆ ਜਿਵੇਂ ਉਹ ਆਪਣੇ ਅੰਤਰੀਵ ਮਨ ਵਿੱਚ ਸਮਾਜ, ਸਿਆਸਤ ਵਿਚਲੀਆਂ ਵਿਸੰਗਤੀਆਂ ਬਾਰੇ ਬਹੁਤ ਕੁਝ ਸਮੋਈ ਬੈਠੀ ਹੈ। ਉਸ ਦੀ ਪੁਸਤਕ ਬਾਰੇ ਸਵ. ਗ਼ਜ਼ਲਗੋ ਸਿਰੀ ਰਾਮ ਅਰਸ਼ ਨੇ ਲਿਖਿਆ ਹੈ ਕਿ ਸ਼ਾਇਰਾ ਗਰੀਬਾਂ, ਨਿਮਾਣਿਆਂ, ਨਿਤਾਣਿਆ, ਮਜ਼ਲੂਮਾਂ ਅਤੇ ਹਾਸ਼ੀਏ ਵੱਲ ਧਕੇਲੇ ਗਏ ਲੋਕਾਂ ਦੀ ਧਿਰ ਨਾਲ ਡੱਟ ਕੇ ਖੜ੍ਹੀ ਹੋਈ ਹੈ। ਪੁਸਤਕ ਵਿੱਚੋਂ ਲੰਘਦਿਆਂ ਉਸ ਦੀਆਂ ਗ਼ਜ਼ਲਾਂ ਵਿੱਚ ਖੁਸ਼ੀਆਂ ਦੀ ਕਾਮਨਾ, ਉੱਚ ਨੀਚ ਦਾ ਫ਼ਰਕ, ਹੱਕ ਸੱਚ ਲਈ ਇਨਸਾਫ਼, ਬੇਵਫਾਈਆਂ, ਜਾਤ ਪਾਤ, ਵਸਲ, ਮਾਂ ਬੋਲੀ ਅਤੇ ਰਿਸ਼ਤਿਆਂ ਦੀ ਪਾਕੀਜ਼ਗੀ ਵਰਗੇ ਵਿਸ਼ਿਆਂ ਨੂੰ ਬਾਖ਼ੂਬੀ ਪੇਸ਼ ਹੁੰਦੀ ਹੈ। " ਮੈ ਰਿਸ਼ਤਾ ਜੋ ਬਣਾਇਆ, ਉਹ ਨਿਭਾਇਆ ਹੈ ਉਮਰ



ਸਾਰੀ, ਕਦੇ ਨਾ ਰਿਸ਼ਤਿਆਂ ਅੰਦਰ ਖੜੀ ਦੀਵਾਰ ਕਰਦੀ ਹਾਂ।" (ਪੰਨਾ 54) ਅੱਜ ਦੇ ਸਮੇਂ ਜਿਹੜੀਆਂ ਰਿਸ਼ਤਿਆਂ ਵਿੱਚ ਦੂਰੀਆਂ ਵੱਧ ਰਹੀਆਂ ਹਨ ਉਹਨਾਂ ਦੇ ਸੰਦਰਭ ਵਿੱਚ ਗ਼ਜ਼ਲ ਰਿਸ਼ਤਿਆਂ ਦੀ ਪਾਕੀਜ਼ਗੀ ਦੀ ਗੱਲ ਕਰਦੀ ਹੈ। ਹਰ ਰਿਸ਼ਤਾ ਨਿਭਾਉਣਾ ਚਾਹੀਦਾ ਹੈ। ਰਿਸ਼ਤਿਆਂ ਨੂੰ ਤੋੜਨਾ ਜਾਂ ਉਹਨਾਂ ਵਿੱਚ ਦੀਵਾਰ ਬਣਨਾ ਸਾਡੇ ਸਮਾਜ ਵਿਚਲੀ ਤ੍ਰਾਸਦੀ ਬਣ ਚੁੱਕੀ ਹੈ। ਉਹ ਆਪਣੇ ਦਮ ਤੇ ਮੰਜਿਲਾਂ ਸਰ ਕਰਨਾ ਚਾਹੁੰਦੀ ਹੈ। ਸਮਾਜ ਵਿਚਲੀਆਂ ਹੋਰ ਵਿਸੰਗਤੀਆਂ ਦੀ ਗੱਲ ਵੀ

ਜ਼ਿਕਰ ਕਰਦੀ ਹੋਈ ਪਰਿਵਾਰਾਂ ਦਾ ਇਕੱਠੇ ਰਹਿਣਾ, ਖੁਸ਼ਹਾਲੀ, ਬੇਫਿਕਰੀ ਅਤੇ ਨਾਲ ਖੇਡਦੇ ਬਾਲਾਂ ਬਾਰੇ ਗ਼ਜ਼ਲ ਵਿੱਚ ਲਿਖਦੀ ਹੈ ਕਿ - " ਬੜੇ ਹੀ ਖੂਬਸੂਰਤ ਸਨ ਉਦੋਂ ਸਭ ਸਾਲ ਬਚਪਨ ਵਿੱਚ, ਅਸੀਂ ਰਹਿੰਦੇ ਸੀ ਜਦ ' ਕੱਠੇ ਬਜ਼ੁਰਗਾਂ ਨਾਲ ਬਚਪਨ ਵਿੱਚ।" (ਪੰਨਾ 45) ਇਸੇ ਤਰ੍ਹਾਂ ਵਕਤ ਨੂੰ ਬਦਲਣ ਦੀ ਪ੍ਰਕਿਰਿਆ ਕਰਕੇ ਸਭ ਕੁਝ ਬਦਲ ਜਾਂਦਾ ਦਿਸਦਾ ਹੈ। ਮਨੁੱਖ ਦੀਆਂ ਸ਼ਕਲਾਂ ਦਾ ਬਦਲਣਾ, ਗਿਆ ਸਮਾਂ ਵਾਪਸ ਨਾ ਆਉਣਾ, ਆਪਾ ਧਾਪੀ ਦਾ ਮਚਣਾ ਸਾਰਾ ਸਮੇਂ ਦਾ ਖੇਲ ਹੈ। ਸਮਾਂ ਮਨੁੱਖ ਨੂੰ ਬਹੁਤ ਕੁਝ ਸਿਖਾਉਂਦਾ ਹੈ ਪਰ ਮਨੁੱਖ ਫਿਰ ਵੀ ਨਹੀਂ ਸਮਝਦਾ। ਨਾਲ ਹੀ ਮਾਂ ਬੋਲੀ ਦੀ ਚੜ੍ਹਤ ਅਤੇ ਫੈਲਾਉਣ ਦਾ ਅਹਿਦ ਕਰਦੀ ਜਾਪਦੀ ਹੈ ਜਦੋਂ ਆਖਦੀ ਹੈ - " ਘਰ ਘਰ ਵਿੱਚ ਮੈ ਸਭ ਨੂੰ ਬੋਲਣ ਲਾਵਾਂਗੀ। ਮਾਂ ਬੋਲੀ ਨੂੰ ਬਣਦਾ ਮਾਣ ਦੀਵਾਵਾਂਗੀ।" (ਪੰਨਾ 74) ਜਦੋਂ ਪੁਸਤਕ ਦੇ ਗੀਤਾਂ ਦਾ ਅਧਿਐਨ ਕਰੀਏ ਤਾਂ ਪੁਸਤਕ ਵਿੱਚ ਸੋਲਾਂ ਗੀਤ ਹਨ ਜਿਨ੍ਹਾਂ ਵਿੱਚ ਮਾਂ ਪਿਓ ਦਾ ਰੁਤਬਾ, ਧੀਆਂ ਦੇ ਦੁੱਖ, ਭਰੂਣ ਹੱਤਿਆ, ਕੁਦਰਤ ਵਿੱਚ ਪ੍ਰਦੂਸ਼ਣ, ਕਾਲੇ ਕਾਨੂੰਨ ਵਰਗੇ ਵਿਸ਼ਿਆਂ ਦਾ ਗਿਆਨ ਹੁੰਦਾ ਹੈ। "ਮੰਨਿਆ ਮਾਂ ਤਾਂ ਮਾਂ ਹੁੰਦੀ ਏ, ਸੰਘਣੇ ਰੁੱਖ ਦੀ ਛਾਂ ਹੁੰਦੀ ਏ। ਸੱਚ ਜਾਣਿਓ ਬਾਬਲ ਦੀ ਵੀ ਇਕ ਵਲਿਖਣ ਥਾਂ ਹੁੰਦੀ ਏ।"

(ਪੰਨਾ 80) ਪੁਸਤਕ ਵਿੱਚ ਇਕ ਮੋਟਿਵੈਸ਼ਨਲ ਦੋਗਾਣਾ ਵੀ ਹੈ ਜਿਸ ਰਾਹੀਂ ਅੱਖਾਂ ਦਾਨ ਕਰਕੇ ਚਾਨਣ ਭਰਨ ਦੀ ਗੱਲ ਕੀਤੀ ਗਈ ਹੈ। ਨਾਲ ਹੀ ਕੋਰੋਨਾ ਸਮੇਂ ਦਾ ਜਿਕਰ ਵੀ ਕੀਤਾ ਗਿਆ ਹੈ। ਪੁਸਤਕ ਦੇ ਅਗਲੇ ਭਾਗ ਵਿੱਚ ਕੇਵਲ ਅੱਠ ਕਵਿਤਾਵਾਂ ਮਿਲਦੀਆਂ ਹਨ ਜਿਨ੍ਹਾਂ ਵਿੱਚ ਨਸ਼ਾ, ਨਾਰੀ ਸ਼ਕਤੀਕਰਣ ਅਤੇ ਪਿਓ ਦਾ ਬਾਲੜੀ ਲਈ ਪਿਆਰ ਦੀ ਗੱਲ ਕੀਤੀ ਗਈ ਹੈ। ਬਦਲਦੇ ਹਾਲਾਤਾਂ ਨਾਲ ਕਮਜ਼ੋਰ ਵਰਗ ਦੇ ਲੋਕਾਂ ਦਾ ਤਕੜੇ ਹੋਣ ਬਾਰੇ, ਆਸਤਿਕ, ਨਾਸਤਿਕ ਦੀ ਗੱਲ ਕਰਦੀ ਹੈ। ਪੁਸਤਕ ਦੇ ਅੰਤ ਵਿੱਚ ਲੇਖਿਕਾ ਦਾ ਜੀਵਨ ਬਿਓਰਾ ਦਰਜ ਹੈ। ਪੁਸਤਕ ਪਾਠਕਾਂ ਵਿੱਚ ਪੜ੍ਹਨ ਦੀ ਰੁਚੀ ਪੈਦਾ ਕਰਦੀ ਹੈ। ਕਿਉਂਕਿ ਰਚਨਾਵਾਂ ਦੀ ਭਾਸ਼ਾ ਸਰਲ ਅਤੇ ਸੌਖੀ ਹੈ। ਵਿਸ਼ਾ ਚਲੰਤ ਮਾਮਲਿਆਂ ਤੇ ਅਧਾਰਤ ਹੈ। ਤਿੰਨ ਉਪ ਵਿਧਾਵਾਂ ਸ਼ਾਮਲ ਕਰਕੇ ਬਹੁਤ ਖੂਬਸੂਰਤ ਗੁਲਦ-ਸਤਾ ਬਣਾਇਆ ਗਿਆ ਹੈ। ਲੇਖਿਕਾ ਵਧਾਈ ਦੀ ਪਾਤਰ ਹੈ।



ਰਿਵਿੰਦਰ ਚੰਡਿਹੋਕ

# ਕੋਈ ਮਿਲ ਗਿਆ

"ਸਰ ਪਹਿਚਾਣਿਆ ਮੈਨੂੰ? ਮੈਂ ਤੁਹਾਨੂੰ ਮੈਸੇਜ ਕੀਤਾ ਸੀ ਨਾ ਵੀਕਐਂਡ ਤੇ ਮਿਲਣ ਬਾਰੇ।" ਅੱਜ ਜਦੋਂ ਮੈਂ ਐਡਿਲੀਡ ਦੇ ਹਾਰਬੋਰ ਟਾਊਨ ਵਿੱਚ ਪਰਿਵਾਰ ਨਾਲ ਘੁੰਮ ਰਿਹਾ ਸੀ ਤਾਂ ਉਸਨੇ ਇੱਕ ਦਮ ਮੂਹਰੇ ਆਕੇ ਮੈਨੂੰ ਕਿਹਾ ਤੇ ਘੁੱਟਕੇ ਜੱਫੀ ਪਾ ਲਈ। ਮੇਰੇ ਯਾਦ ਆਇਆ ਕਿ ਜੌਹਨ ਬਿਕਰਮਜੀਤ ਨਾਮ ਦੇ ਮੇਰੇ ਇੱਕ ਫਬ ਫ੍ਰੈਂਡ ਨੇ ਮੇਰੀਆਂ ਐਡਿਲੀਡ ਬਾਰੇ ਪੋਸਟਾਂ ਪੜ੍ਹਕੇ ਵੀਕਐਂਡ ਤੇ ਮੈਨੂੰ ਮਿਲਣ ਲਈ ਮੈਸੇਜ ਕੀਤਾ ਸੀ। ਭਾਵੇਂ ਮੈਂ ਉਸਨੂੰ ਹਾਂਪੱਖੀ ਹੁੰਗਾਰਾ ਦਿੱਤਾ ਸੀ ਪ੍ਰੰਤੂ ਇੱਥੇ ਕਿਸੇ ਦਾ ਵੀ ਵੀਕਐਂਡ ਪੱਕਾ ਨਹੀਂ ਹੁੰਦਾ। ਹਰ ਕਿਸੇ ਦਾ ਕੋਈ ਨਾ ਕੋਈ ਪ੍ਰੋਗਰਾਮ ਬਣਿਆ ਹੀ ਹੁੰਦਾ ਹੈ ਤੇ ਇਹ ਸ਼ਿਫਟਾਂ ਲਾਉਣ ਵਾਲਿਆਂ ਦਾ ਕੁੱਝ ਵੀ ਪੱਕਾ

ਨਹੀਂ ਹੁੰਦਾ। ਕੁਦਰਤੀ ਅਸੀਂ ਵੀ ਅੱਜ ਆਪਣੀ ਰਿਹਾਇਸ਼ ਤੋਂ ਕੋਈ 19 ਕਿਲੋਮੀਟਰ ਹਾਰਬੋਰ ਟਾਊਨ ਗਏ ਸੀ। ਇਥੇ ਕੋਈ ਇੱਕ ਸੌ ਵੀਹ ਦੇ ਕਰੀਬ ਦੁਨੀਆਂ ਦੀਆਂ ਬ੍ਰਾਂਡਡ ਕੰਪਨੀਆਂ ਦੇ ਆਊਟਲੈਟਸ ਹਨ। ਹਾਰਬੋਰ ਟਾਊਨ, ਟੈਂਪਲੇਜ਼ ਹਿੱਲਸ, ਐਡਿਲੀਡ ਏਅਰਪੋਰਟ ਰੋਡ, ਐਡਿਲੀਡ ਦੀ ਇੱਕ ਮਸ਼ਹੂਰ ਜਗ੍ਹਾ ਹੈ। ਇੱਥੇ ਹਰ ਮੁਲਕ ਦੇ ਲੋਕ ਸ਼ੌਪਿੰਗ ਲਈ ਆਉਂਦੇ ਹਨ। ਬੱਚਿਆਂ ਲਈ ਕਈ ਖੇਡਾਂ ਹਨ ਤੇ ਫੂਡ ਹੱਬ ਵੀ ਹੈ। ਸੱਚੀ ਆਪਣੇ ਆਪ ਤੇ ਮਾਣ ਜਿਹਾ ਮਹਿਸੂਸ ਹੁੰਦਾ ਹੈ ਜਦੋਂ ਆਪਣੇ ਮੁਲਕ ਤੋਂ ਹਜ਼ਾਰਾਂ ਕਿਲੋਮੀਟਰ ਦੂਰ, ਸੱਤ ਸਮੁੰਦਰੋਂ ਪਾਰ, ਇਹੋ ਜਿਹੀ ਅਣਜਾਣ ਜਗ੍ਹਾ ਤੇ ਇੱਕ ਸਧਾਰਨ ਜਿਹੇ ਚੌਲੇ (ਕੁੜਤੇ



ਪਜਾਮੇ) ਵਾਲੇ ਮੇਰੇ ਵਰਗੇ ਇੱਕ ਸੈਲੀਬ੍ਰਿਟੀ ਬਣ ਜਾਂਦੇ ਹੋ ਲਈ ਅਗੇ ਵੱਧਦੇ ਹਨ। ਇਹ ਮਮੂਲੀ ਸਖਸ਼ ਕੋਈ ਦੂਰੋਂ ਤੇ ਤੁਹਾਡੇ ਫੈਨ ਤੁਹਾਡੀ ਕਲਮ ਦੀ ਬਦੌਲਤ ਹੀ ਪਹਿਚਾਣ ਲੈਂਦਾ ਹੈ। ਤੁਸੀਂ ਤੁਹਾਡੇ ਨਾਲ ਗੱਲਬਾਤ ਕਰਨ ਹੁੰਦਾ ਹੈ। ਸ਼ਨੀਵਾਰ ਹੋਣ

ਕਰਕੇ ਇਹ ਆਊਟਲੈਟਸ ਪੋਏ ਕੁ ਘੰਟੇ ਬਾਅਦ ਯਾਨੀ ਪੰਜ ਵਜੇ ਬੰਦ ਹੋਣੇ ਸਨ। ਸੋ ਸਮਾਂ ਘੱਟ ਹੋਣ ਕਰਕੇ ਸਾਡੀ ਕੋਈ ਬਹੁਤੀ ਗੱਲਬਾਤ ਨਹੀਂ ਹੋਈ। ਕਾਹਲੀ ਚ ਹੀ ਮੇਰੇ ਬੇਟੇ ਨੇ ਸਾਡੀ ਤਸਵੀਰ ਆਪਣੇ ਕੈਮਰੇ ਵਿੱਚ ਕੈਦ ਕਰ ਲਈ ਤੇ ਮੈਂ ਬਿਕਰਮਜੀਤ ਦੇ ਨਾਲ ਹੀ ਘੁੰਮ ਰਹੇ ਉਸਦੇ ਬੇਟੇ ਦਾ ਨਾਮ ਵੀ ਨਹੀਂ ਪੁੱਛ ਸਕਿਆ। ਚਾਹ ਪਾਣੀ ਤਾਂ ਕੀ ਪੁੱਛਣਾ ਸੀ।



ਰਮੇਸ਼ ਸੇਠੀ ਬਾਦਲ  
9876627333

**ਕਿਤੇ ਭੁੱਲ ਨਾ ਜਾਈਏ ਰਹਿਬਰਾਂ ਦੀਆਂ ਕੁਰਬਾਨੀਆਂ ਨੂੰ.....**  
ਬਹੁਜਨ ਨਾਇਕ, ਕ੍ਰਾਂਤੀਕਾਰੀ, ਸ਼ੰਕੇ ਤੇ ਇਮਾਨਦਾਰ ਆਗੂ

**Birth Anniversary of Bodhisatva  
DR. B.R. AMBEDKAR  
& SAHIB SHRI KANSHI RAM JI**

**At:- Bilston Community Centre,  
I Prouds Lane Bilston, W V14 6pw**

**Date :- Sunday 17 May 2026, Time 11 AM to 05 PM**

*It is a request to the colleagues of the entire Bahujan society to arrive on time and listen to the views of the intellectuals*

**ARRIVING MISSIONARY SINGER & TEACHER**  
**CALL FOR ANY QUERY**

**Lakhwinder Basra**  
+447309025424

**Diljit Gill**  
07444237660

**Suresh Kumar Bittu**  
07405 557598

**Kuldip Deepa**  
+447815134618

**Daljit Dhanda**  
+447778087525

**Special Thanks**

**Dave Singh**  
Driving Instructor

Automatic & Manual Lessons Available

07460 198089

AJ COMPUTER ART (M) 98154-83838

**THERE WILL BE A SPECIAL ARRANGEMENT OF FOOD**

## DR. B.R. AMBEDKAR JAYANTI CELEBRATION

**Baba Sahib Dr B. R. Ambedkar**  
14 April 1891 – 06 December 1956

“Caste is not just a division of labour; it is a division of labourers”

“I measure the progress of a community by the degree of progress which women have achieved.”

“Freedom of mind is the real freedom.”

“Educate, Agitate, Organise”

Dr Ambedkar Buddhist Organisation Birmingham UK is celebrating the **135<sup>th</sup> Birth Anniversary of Bodhisatav Dr. B. R. Ambedkar.**  
All are cordially invited along with family, friends and relatives.

**SUNDAY**  
**03 May 2026**

**TIME**  
**02.00pm**

**PLACE**  
**Oakland New Church**  
35 Winleigh Road,  
Handsworth Wood,  
Birmingham, B20 2HN

**ORGANISED BY**  
**Dr Ambedkar Buddhist Organisation Birmingham UK**  
21 Factory Road, Hockley, Birmingham, B18 5JU

**CONTACT**  
Mob:  
**+447878 456484**  
**+447307 352819**

Cultural Entertainment by missionary singer – DHARMINDER MASANI    Food and refreshment will be served

# ਪੰਜਾਬ ਦੀ ਧਰਤੀ 'ਤੇ ਅਸ਼ਾਂਤੀ ਦੇ ਬਦਲਦੇ ਚਿਹਰੇ-ਨਕਸਲਵਾਦ ਤੋਂ ਗੈਂਗਸਟਰਵਾਦ ਤੱਕ



ਪੰਜਾਬ ਗੁਰੂਆਂ-ਪੀਰਾਂ ਦੀ ਗਈ, ਕਿਉਂਕਿ ਆਮ ਧਰਤੀ ਹੈ। ਪਰ ਆਜ਼ਾਦੀ ਕਿਸਾਨ ਨੇ ਹਿੰਸਾ ਨੂੰ ਰੱਦ ਤੋਂ ਬਾਅਦ ਇਸ ਕਰ ਦਿੱਤਾ। ਧਰਤੀ ਨੂੰ ਵਾਰ-ਵਾਰ ਹਿੰਸਾ ਦੇ ਦੌਰਾਂ ਵਿੱਚੋਂ ਲੰਘਣਾ ਪਿਆ। 1960ਵਿਆਂ ਦੇ ਅਖੀਰ ਵਿੱਚ ਨਕਸਲਬਾਦੀ ਲਹਿਰ, 1980ਵਿਆਂ ਵਿੱਚ ਅੱਤਵਾਦ/ਖਾੜਕੂ ਅਤੇ ਗੈਂਗਸਟਰ ਕਲਚਰ। ਤਿੰਨੋਂ ਦੌਰਾਂ ਵਿੱਚ ਲੱਖਾਂ ਪਰਿਵਾਰ ਉੱਜੜੇ। ਸਵਾਲ ਉੱਠਦਾ ਹੈ - ਮਨੋਰਥ ਕੀ ਸੀ? ਕਿਉਂ ਪੈਦਾ ਹੋਏ? ਅਤੇ ਹੱਲ ਕੀ ਹੈ?

1. ਨਕਸਲਬਾਦੀ ਲਹਿਰ: ਜ਼ਮੀਨ ਦੀ ਲੜਾਈ 1967 ਵਿੱਚ ਪੱਛਮੀ ਬੰਗਾਲ ਦੇ ਨਕਸਲਬਾਦੀ ਪਿੰਡ ਤੋਂ ਸ਼ੁਰੂ ਹੋਈ ਇਹ ਲਹਿਰ 1969-70 ਤੱਕ ਪੰਜਾਬ ਦੇ ਮਾਲਵੇ ਤੇ ਮਾਝੇ ਤੱਕ ਪਹੁੰਚ ਗਈ। ਮਨੋਰਥ: ਵੱਡੇ ਜ਼ਮੀਂਦਾਰਾਂ ਕੋਲੋਂ ਜ਼ਮੀਨ ਖੋਹ ਕੇ ਬੇਜ਼ਮੀਨੇ ਕਿਸਾਨਾਂ-ਮਜ਼ਦੂਰਾਂ ਵਿੱਚ ਵੰਡਣਾ। ਮਾਰਕਸ-ਲੈਨਿਨ-ਮਾਓ ਵਿਚਾਰਧਾਰਾ ਰਾਹੀਂ "ਹਥਿਆਰਬੰਦ ਇਨਕਲਾਬ" ਲਿਆਉਣਾ। ਨਤੀਜਾ: ਪੁਲਿਸ ਮੁਕਾਬਲੇ, ਹਜ਼ਾਰਾਂ ਨੌਜਵਾਨਾਂ ਦੀ ਮੌਤ। ਜ਼ਮੀਨੀ ਸੁਧਾਰ ਤਾਂ ਨਾ ਹੋਏ, ਪਰ ਸਰਕਾਰ ਨੇ 1972 ਤੋਂ ਬਾਅਦ ਜ਼ਮੀਨੀ ਹੱਦਬੰਦੀ ਕਾਨੂੰਨ ਸਖ਼ਤ ਕੀਤੇ। ਲਹਿਰ 1975 ਤੱਕ ਦਬ

ਕਲਚਰ" ਉੱਭਰਿਆ। ਦਵਿੰਦਰ ਬੰਬੀਹਾ ਗਰੁੱਪ, ਲਾਰੈਂਸ ਬਿਸ਼ਨੋਈ, ਜਗੂ ਭਗਵਾਨਪੁਰੀਆ ਵਰਗੇ ਨਾਂ ਮੀਡੀਆ ਵਿੱਚ ਆਏ। ਪੈਦਾ ਹੋਣ ਦੇ ਕਾਰਨ: 1. ਬੇਰੁਜ਼ਗਾਰੀ + ਨਸ਼ਾ: ਖੇਤੀ ਸੰਕਟ, ਸਰਕਾਰੀ ਨੌਕਰੀ ਨਾ ਮਿਲਣ ਕਰਕੇ ਨੌਜਵਾਨਾਂ ਕੋਲ ਪੈਸਾ ਤੇ ਸ਼ੋਹਰਤ ਦਾ ਸ਼ਾਰਟਕੱਟ ਗੈਂਗ ਬਣ ਗਿਆ। ਨਸ਼ਾ ਤਸਕਰੀ ਨਾਲ ਹਥਿਆਰ ਤੇ ਪੈਸਾ ਆਇਆ। 2. ਸਿਆਸੀ-ਪੁਲਿਸ ਗਠਜੋੜ: ਕਈ ਕੇਸਾਂ ਵਿੱਚ ਸਥਾਨਕ ਨੇਤਾਵਾਂ ਨੇ ਬੁਧ ਕੈਪਚਰਿੰਗ ਜਾਂ ਦੁਸ਼ਮਣੀ ਕੱਢਣ ਲਈ ਮੁੰਡਿਆਂ ਨੂੰ ਹਥਿਆਰ ਫੜਾਏ। ਬਾਅਦ ਵਿੱਚ ਉਹੀ ਮੁੰਡੇ "ਗੈਂਗਸਟਰ" ਬਣ ਗਏ। 3. ਸੋਸ਼ਲ ਮੀਡੀਆ ਦੀ ਚਮਕ: ਹਥਿਆਰਾਂ ਨਾਲ ਰੀਲਾਂ, ਗਾਣਿਆਂ ਵਿੱਚ "ਗੈਂਗਸਟਰ ਮਹਿਮਾ" ਨੇ 16-25 ਸਾਲ ਦੇ ਮੁੰਡਿਆਂ ਨੂੰ ਖਿੱਚਿਆ। 4. ਜੇਲ੍ਹਾਂ ਦਾ ਨੈੱਟਵਰਕ: ਜੇਲ੍ਹਾਂ ਅੰਦਰੋਂ ਫਿਰੋਤੀ, ਡਰੱਗ ਡੀਲ ਤੇ ਕਤਲ ਦੀਆਂ ਸੁਪਾਰੀਆਂ ਚੱਲਦੀਆਂ ਹਨ। ਮੋਬਾਈਲ ਤੇ ਵੀਆਈਪੀ ਕਲਚਰ ਨੇ ਜੇਲ੍ਹ ਨੂੰ "ਹੈੱਡ ਆਫਿਸ" ਬਣਾ ਦਿੱਤਾ। ਗੈਂਗਸਟਰਾਂ ਦਾ ਮਨੋਰਥ: ਕੋਈ ਸਿਆਸੀ ਜਾਂ ਸਮਾਜਿਕ ਏਜੰਡਾ ਨਹੀਂ। ਸਿਰਫ਼ 3 ਗੱਲਾਂ - ਪੈਸਾ, ਇਲਾਕੇ ਦਾ ਦਾਬਾ, ਤੇ ਬਦਲਾ। ਫਿਰੋਤੀ, ਨਸ਼ਾ ਤਸਕਰੀ, ਜ਼ਮੀਨ ਕਬਜ਼ੇ,

ਸ਼ਰਾਬ ਦੇ ਠੇਕੇ - ਇਹ ਕਮਾਈ ਦੇ ਸਾਧਨ ਹਨ। ਕੀ ਸਫਲ ਹੋ ਸਕਦੇ ਹਨ? ਨਹੀਂ। ਕੋਈ ਵੀ ਅਪਰਾਧਿਕ ਢਾਂਚਾ ਲੰਮਾ ਨਹੀਂ ਚੱਲਦਾ। ਪੁਲਿਸ ਮੁਕਾਬਲੇ ਜਾਂ ਗੈਂਗਵਾਰ ਵਿੱਚ 90% ਗੈਂਗਸਟਰ 30 ਸਾਲ ਦੀ ਉਮਰ ਤੋਂ ਪਹਿਲਾਂ ਮਾਰੇ ਜਾਂਦੇ ਹਨ। ਪਰ ਜਾਂਦੇ-ਜਾਂਦੇ ਉਹ ਸੈਂਕੜੇ ਹੋਰ ਨੌਜਵਾਨਾਂ ਨੂੰ ਰਾਹ ਭਟਕਾ ਜਾਂਦੇ ਹਨ। 4. ਨੌਜਵਾਨਾਂ ਤੇ ਪੰਜਾਬ ਨੂੰ ਨੁਕਸਾਨ 1. ਡਰ ਦਾ ਮਾਹੌਲ: ਵਪਾਰੀ ਸ਼ਾਮ 7 ਵਜੇ ਦੁਕਾਨ ਬੰਦ ਕਰਦੇ ਹਨ। ਫਿਰੋਤੀ ਦੀਆਂ ਕਾਲਾਂ ਕਰਕੇ ਇੰਡਸਟਰੀ ਬਾਹਰ ਜਾ ਰਹੀ ਹੈ। 2. ਪਰਵਾਸ: ਮਾਪੇ 18 ਸਾਲ ਦੇ ਮੁੰਡੇ ਨੂੰ ਕਨੇਡਾ ਭੇਜਣ ਲਈ ਜ਼ਮੀਨ ਵੇਚ ਰਹੇ ਹਨ - "ਇੱਥੇ ਜਾਂ ਨਸ਼ੇੜੀ ਬਣੇਗਾ ਜਾਂ ਗੈਂਗਸਟਰ"। 3. ਸਮਾਜਿਕ ਤਾਣਾ-ਬਾਣਾ: ਪਿੰਡਾਂ ਵਿੱਚ ਧੜੇਬੰਦੀ। ਸਕੂਲਾਂ ਕੋਲ ਹਥਿਆਰ ਮਿਲਣ ਦੀਆਂ ਖ਼ਬਰਾਂ। 4. ਆਮ ਜਨਤਾ ਦੀ ਚੁੱਪ: ਗਵਾਹ ਬਣਨ ਤੋਂ ਡਰ। ਪੁਲਿਸ 'ਤੇ ਭਰੋਸਾ ਘੱਟ। ਇਸੇ ਕਰਕੇ "ਕ ਦੀ - ਕ ਦਾ ਈ" ਗ੍ਰਿਫਤਾਰੀ" ਨਾਲ ਕੰਮ ਨਹੀਂ ਚੱਲਣਾ। ਹੱਲ ਕੀ ਹੈ? ਸਿਰਫ਼ ਮੁਕਾਬਲੇ ਕਾਫੀ ਨਹੀਂ ਸਰਕਾਰ ਮੁਕਾਬਲੇ ਤੇ ਗ੍ਰਿਫਤਾਰੀਆਂ ਕਰ ਰਹੀ ਹੈ, ਪਰ ਇਹ "ਬੁਖਾਰ ਦੀ ਗੋਲੀ" ਹੈ, ਬਿਮਾਰੀ ਦਾ

ਦੱਸੇ ਸੂਚਨਾ ਦਿਓ। 2. ਗਾਣਿਆਂ-ਫਿਲਮਾਂ ਵਿੱਚ ਗੈਂਗਸਟਰ ਮਹਿਮਾ ਦਾ ਬਾਈਕਾਟ। ਜੇ ਡਿਮਾਂਡ ਨਹੀਂ ਹੋਵੇਗੀ ਤਾਂ ਸਪਲਾਈ ਆਪੇ ਬੰਦ ਹੋ ਜਾਵੇਗੀ। ਸਿੱਟਾ- ਨਕਸਲਵਾਦੀਏ ਜ਼ਮੀਨ ਮੰਗਦੇ ਸਨ, ਖਾੜਕੂ ਪਛਾਣ ਦੀ ਲੜਾਈ ਲੜਦੇ ਸਨ - ਦੋਵਾਂ ਪਿੱਛੇ ਕੋਈ ਨਾ ਕੋਈ ਵਿਚਾਰਧਾਰਾ ਸੀ। ਗੈਂਗਸਟਰ ਕੋਲ ਸਿਰਫ਼ ਖਾਲੀਪਨ, ਪੈਸਾ ਤੇ ਹਥਿਆਰ ਹੈ। ਇਸੇ ਕਰਕੇ ਇਹ ਸਭ ਤੋਂ ਖ਼ਤਰਨਾਕ ਹੈ, ਪਰ ਸਭ ਤੋਂ ਕਮਜ਼ੋਰ ਵੀ। ਵਿਚਾਰਧਾਰਾ ਨੂੰ ਹਰਾਉਣਾ ਔਖਾ, ਪਰ ਲਾਲਚ ਨੂੰ ਬਦਲ ਨਾਲ ਹਰਾਇਆ ਜਾ ਸਕਦਾ ਹੈ। ਜੇ ਸਰਕਾਰ ਬੇਰੁਜ਼ਗਾਰੀ, ਨਸ਼ਾ ਤੇ ਸਿਆਸੀ ਪ੍ਰੋਸੈਸਿੰਗ ਯੂਨਿਟ - 10 ਕੁੜੀਆਂ/ਮੁੰਡਿਆਂ ਨੂੰ 1 ਯੂਨਿਟ 'ਤੇ ਸਬਸਿਡੀ। 2. ਸਕਿੱਲ ਸੈਂਟਰ + ਖੇਡ ਸਟੇਡੀਅਮ - ਖਾਲੀ ਉਰਜਾ ਨੂੰ ਖੇਡ ਵੱਲ ਮੋੜੋ। ਪੰਜਾਬ ਨੇ ਹਾਕੀ-ਕਬੱਡੀ ਨਾਲ ਹੀ ਦੁਨੀਆ ਜਿੱਤੀ ਸੀ। 4. ਸਿਆਸੀ ਇੱਛਾ-ਸ਼ਕਤੀ: ਨੇਤਾਵਾਂ ਨੂੰ ਗੈਂਗਸਟਰਾਂ ਨਾਲ ਫੋਟੋਆਂ ਤੇ "ਪੈਰੋਲ ਸਿਫਾਰਸ਼" ਬੰਦ ਕਰਨੀ ਪਵੇਗੀ। ਚੋਣ ਕਮਿਸ਼ਨ ਉਮੀਦਵਾਰਾਂ ਦਾ ਪੁਲਿਸ ਰਿਕਾਰਡ ਜਨਤਕ ਕਰੇ। 5. ਲੋਕਾਂ ਦੀ ਭੂਮਿਕਾ: 1. "ਚੁੱਪ ਤੋੜੋ" ਮੁਹਿੰਮ - 112 ਨੰਬਰ 'ਤੇ ਬਿਨਾਂ ਨਾਂ

ਇਲਾਜ ਨਹੀਂ। ਪੱਕੇ ਹੱਲ ਲਈ 5-ਪੱਖੀ ਨੀਤੀ ਚਾਹੀਦੀ ਹੈ: 1. ਕਾਨੂੰਨ + ਤਕਨੀਕ:\* 1. ਜੇਲ੍ਹਾਂ ਵਿੱਚ ਜੈਮਰ, ਬਾਡੀ ਸਕੈਨਰ, ਸਟਾਫ਼ ਦੀ ਭਰਤੀ। 2. ਗੈਂਗਸਟਰਾਂ ਦੀ ਜਾਇਦਾਦ ਜ਼ਬਤ - PMLA ਵਾਂਗ ਤੇਜ਼ ਕਾਰਵਾਈ। 3. ਵਿੱਟਨੈੱਸ ਪ੍ਰੋਟੈਕਸ਼ਨ ਸਕੀਮ ਲਾਗੂ। 2. ਸਮਾਜਿਕ ਰੋਕ:\* 1. ਪੰਚਾਇਤਾਂ ਨੂੰ ਜ਼ਿੰਮੇਵਾਰ ਬਣਾਓ - ਜੇ ਪਿੰਡ ਦਾ ਮੁੰਡਾ ਗੈਂਗ ਵਿੱਚ ਹੈ ਤਾਂ ਸਰਪੰਚ ਰਿਪੋਰਟ ਕਰੇ। ਸਕੂਲਾਂ ਵਿੱਚ 9ਵੀਂ ਕਲਾਸ ਤੋਂ "ਗੈਂਗਸਟਰਵਾਦ ਦੇ ਨਤੀਜੇ" ਲਾਜ਼ਮੀ ਪਾਠ। ਮੁਕਾਬਲਿਆਂ ਵਿੱਚ ਮਾਰੇ ਗਏ ਮੁੰਡਿਆਂ ਦੇ ਮਾਪਿਆਂ ਦੀਆਂ ਵੀਡੀਓ ਦਿਖਾਓ। 3. ਆਰਥਿਕ ਬਦਲ:\* 1. ਖੇਤੀ ਆਧਾਰਿਤ ਫੂਡ ਪ੍ਰੋਸੈਸਿੰਗ ਯੂਨਿਟ - 10 ਕੁੜੀਆਂ/ਮੁੰਡਿਆਂ ਨੂੰ 1 ਯੂਨਿਟ 'ਤੇ ਸਬਸਿਡੀ। 2. ਸਕਿੱਲ ਸੈਂਟਰ + ਖੇਡ ਸਟੇਡੀਅਮ - ਖਾਲੀ ਉਰਜਾ ਨੂੰ ਖੇਡ ਵੱਲ ਮੋੜੋ। ਪੰਜਾਬ ਨੇ ਹਾਕੀ-ਕਬੱਡੀ ਨਾਲ ਹੀ ਦੁਨੀਆ ਜਿੱਤੀ ਸੀ। 4. ਸਿਆਸੀ ਇੱਛਾ-ਸ਼ਕਤੀ: ਨੇਤਾਵਾਂ ਨੂੰ ਗੈਂਗਸਟਰਾਂ ਨਾਲ ਫੋਟੋਆਂ ਤੇ "ਪੈਰੋਲ ਸਿਫਾਰਸ਼" ਬੰਦ ਕਰਨੀ ਪਵੇਗੀ। ਚੋਣ ਕਮਿਸ਼ਨ ਉਮੀਦਵਾਰਾਂ ਦਾ ਪੁਲਿਸ ਰਿਕਾਰਡ ਜਨਤਕ ਕਰੇ। 5. ਲੋਕਾਂ ਦੀ ਭੂਮਿਕਾ: 1. "ਚੁੱਪ ਤੋੜੋ" ਮੁਹਿੰਮ - 112 ਨੰਬਰ 'ਤੇ ਬਿਨਾਂ ਨਾਂ

ਦੱਸੇ ਸੂਚਨਾ ਦਿਓ। 2. ਗਾਣਿਆਂ-ਫਿਲਮਾਂ ਵਿੱਚ ਗੈਂਗਸਟਰ ਮਹਿਮਾ ਦਾ ਬਾਈਕਾਟ। ਜੇ ਡਿਮਾਂਡ ਨਹੀਂ ਹੋਵੇਗੀ ਤਾਂ ਸਪਲਾਈ ਆਪੇ ਬੰਦ ਹੋ ਜਾਵੇਗੀ। ਸਿੱਟਾ- ਨਕਸਲਵਾਦੀਏ ਜ਼ਮੀਨ ਮੰਗਦੇ ਸਨ, ਖਾੜਕੂ ਪਛਾਣ ਦੀ ਲੜਾਈ ਲੜਦੇ ਸਨ - ਦੋਵਾਂ ਪਿੱਛੇ ਕੋਈ ਨਾ ਕੋਈ ਵਿਚਾਰਧਾਰਾ ਸੀ। ਗੈਂਗਸਟਰ ਕੋਲ ਸਿਰਫ਼ ਖਾਲੀਪਨ, ਪੈਸਾ ਤੇ ਹਥਿਆਰ ਹੈ। ਇਸੇ ਕਰਕੇ ਇਹ ਸਭ ਤੋਂ ਖ਼ਤਰਨਾਕ ਹੈ, ਪਰ ਸਭ ਤੋਂ ਕਮਜ਼ੋਰ ਵੀ। ਵਿਚਾਰਧਾਰਾ ਨੂੰ ਹਰਾਉਣਾ ਔਖਾ, ਪਰ ਲਾਲਚ ਨੂੰ ਬਦਲ ਨਾਲ ਹਰਾਇਆ ਜਾ ਸਕਦਾ ਹੈ। ਜੇ ਸਰਕਾਰ ਬੇਰੁਜ਼ਗਾਰੀ, ਨਸ਼ਾ ਤੇ ਸਿਆਸੀ ਪ੍ਰੋਸੈਸਿੰਗ ਯੂਨਿਟ - 10 ਕੁੜੀਆਂ/ਮੁੰਡਿਆਂ ਨੂੰ 1 ਯੂਨਿਟ 'ਤੇ ਸਬਸਿਡੀ। 2. ਸਕਿੱਲ ਸੈਂਟਰ + ਖੇਡ ਸਟੇਡੀਅਮ - ਖਾਲੀ ਉਰਜਾ ਨੂੰ ਖੇਡ ਵੱਲ ਮੋੜੋ। ਪੰਜਾਬ ਨੇ ਹਾਕੀ-ਕਬੱਡੀ ਨਾਲ ਹੀ ਦੁਨੀਆ ਜਿੱਤੀ ਸੀ। 4. ਸਿਆਸੀ ਇੱਛਾ-ਸ਼ਕਤੀ: ਨੇਤਾਵਾਂ ਨੂੰ ਗੈਂਗਸਟਰਾਂ ਨਾਲ ਫੋਟੋਆਂ ਤੇ "ਪੈਰੋਲ ਸਿਫਾਰਸ਼" ਬੰਦ ਕਰਨੀ ਪਵੇਗੀ। ਚੋਣ ਕਮਿਸ਼ਨ ਉਮੀਦਵਾਰਾਂ ਦਾ ਪੁਲਿਸ ਰਿਕਾਰਡ ਜਨਤਕ ਕਰੇ। 5. ਲੋਕਾਂ ਦੀ ਭੂਮਿਕਾ: 1. "ਚੁੱਪ ਤੋੜੋ" ਮੁਹਿੰਮ - 112 ਨੰਬਰ 'ਤੇ ਬਿਨਾਂ ਨਾਂ



ਰਮੇਸ਼ਵਰ ਸਿੰਘ ਪਟਿਆਲਾ

# ਪ੍ਰੋਫੈਸਰ ਮਨਜੀਤ ਤਿਆਗੀ ਦੀ ਕਿਤਾਬ ‘ਸਮਾਜਿਕ ਕ੍ਰਾਂਤੀ ਦਾ ਨਾਇਕ-ਭਾਰਤ ਰਤਨ ਡਾ. ਅੰਬੇਡਕਰ’ ਲੋਕ ਅਰਪਣ

ਇਹ ਖੋਜ ਭਰਪੂਰ ਰਚਨਾ ਸਮਾਜਿਕ ਕ੍ਰਾਂਤੀ ਦਾ ਸੱਦਾ ਪ੍ਰਦਾਨ ਕਰੇਗੀ - ਚੰਚਲ ਸਿੰਘ

ਅੰਮ੍ਰਿਤਸਰ, 27 ਅਪ੍ਰੈਲ (ਲਖਵਿੰਦਰ ਸਿੰਘ) ਬਾਬਾ ਜੀਵਨ ਸਿੰਘ ਮਮੋਰੀਅਲ ਅਤੇ ਰਿਸਰਚ ਟਰੱਸਟ ਰਣਜੀਤ ਐਵਨਿਊ ਵਿਖੇ ‘ਪੁਸਤਕ ਲੋਕ ਅਰਪਣ ਸਮਾਰੋਹ’ ਕਰਵਾਇਆ ਗਿਆ। ਜਿਸ ਵਿੱਚ ਮਿਸ਼ਨ ‘ਜ਼ਿੰਦਗੀ ਖੂਬਸੂਰਤ ਹੈ’ ਦੇ ਸੰਸਥਾਪਕ ਅਤੇ ਮੁੱਖ ਬੁਲਾਰੇ ਪ੍ਰੋਫੈਸਰ ਮਨਜੀਤ ਤਿਆਗੀ ‘ਸਟੇਟ ਐਵਾਰਡੀ’ ਦੀ ਕਿਤਾਬ ‘ਸਮਾਜਿਕ ਕ੍ਰਾਂਤੀ ਦਾ ਨਾਇਕ-ਭਾਰਤ ਰਤਨ ਡਾਕਟਰ ਅੰਬੇਡਕਰ’ ਲੋਕ ਅਰਪਣ ਕੀਤੀ ਗਈ। ਉੱਘੇ ਵਿਦਵਾਨ ਪ੍ਰੋਫੈਸਰ ਸਿੰਘ ਡੀ. ਐਸ. ਪੀ. ਨੇ ਸਮਾਗਮ ਵਿੱਚ ਮੁੱਖ ਮਹਿਮਾਨ ਵਜੋਂ ਸ਼ਿਰਕਤ ਕੀਤੀ। ਪ੍ਰਧਾਨਗੀ ਮੰਡਲ ਵਿੱਚ ਰਾਮ ਸਿੰਘ ਐਸ. ਡੀ. ਓ., ਡਾ. ਸਰਬਜੀਤ ਸਿੰਘ, ਅਵਤਾਰ ਸਿੰਘ ਵੇਰਕਾ ਬਲਾਕ

ਪ੍ਰਾਇਮਰੀ ਸਿੱਖਿਆ ਅਫਸਰ ਅਤੇ ਗੁਰਨਾਮ ਸਿੰਘ ਐਸ. ਪੀ. ਸੁਸ਼ੋਭਿਤ ਸਨ। ਕਿਤਾਬ ਬਾਰੇ ਵਿਚਾਰ ਪੇਸ਼ ਕਰਦਿਆਂ ਪ੍ਰੋਫੈਸਰ ਸਿੰਘ ਨੇ ਕਿਹਾ ਕਿ ਇਹ ਕਿਤਾਬ ਕੇਵਲ ਇਤਿਹਾਸਿਕ ਤੱਥਾਂ ਦਾ ਸਾਂਚਾ ਹੀ ਨਹੀਂ ਸਗੋਂ ਸਮਕਾਲੀ ਸਮਾਜ ਲਈ ਇੱਕ ਦਰਪਣ, ਆਧੁਨਿਕ ਅਲੋਚਨਾਵਾਂ ਦਾ ਜਵਾਬ ਅਤੇ ਭਵਿੱਖ ਦੀਆਂ ਪੀੜ੍ਹੀਆਂ ਲਈ ਪ੍ਰੇਰਣਾ ਦਾ ਦਸਤਾਵੇਜ਼ ਹੈ। ਇਸ ਤੋਂ ਬਾਅਦ ਬਾਮਸੇਫ ਦੇ ਜ਼ਿਲ੍ਹਾ ਪ੍ਰਧਾਨ ਚੰਚਲ ਸਿੰਘ ਨੇ ਕਿਤਾਬ ਦੀ ਸ਼ਲਾਘਾ ਕਰਦਿਆਂ ਕਿਹਾ ਕਿ ਪ੍ਰੋ. ਤਿਆਗੀ ਦੀ ਇਹ ਖੋਜ ਭਰਪੂਰ ਰਚਨਾ ਤੱਥਾਂ, ਪ੍ਰਮਾਣਿਕ ਸਰੋਤਾਂ ਅਤੇ ਆਲੋਚਨਾਤਮਕ ਵਿਸ਼ਲੇਸ਼ਣ ’ਤੇ ਅਧਾਰਿਤ ਹੋਣ ਕਰਕੇ, ਪਾਠਕਾਂ ਨੂੰ ਕੇਵਲ ਜਾਣਕਾਰੀ ਹੀ ਨਹੀਂ ਸਗੋਂ ਅਸਲ ਮਨੁੱਖੀ



ਅਧਿਕਾਰਾਂ ਦੀ ਜਾਗਰੂਕਤਾ ਅਤੇ ਸਮਾਜਿਕ ਕ੍ਰਾਂਤੀ ਦਾ ਸੱਦਾ ਪ੍ਰਦਾਨ ਕਰੇਗੀ। ਵਿਚਾਰ ਚਰਚਾ ਦੀ ਲੜੀ ਨੂੰ ਅੱਗੇ ਤੋਰਦਿਆਂ ਪ੍ਰੋਫੈਸਰ ਮਨਜੀਤ ਤਿਆਗੀ ਨੇ ਕਿਤਾਬ ਬਾਰੇ ਪਾਠਕਾਂ ਨਾਲ ਵਿਚਾਰ ਸਾਂਝੇ ਕਰਦਿਆਂ ਕਿਹਾ

ਕਿ ਇਸ ਕਿਤਾਬ ਦਾ ਮੁੱਖ-ਬੰਦ ਪ੍ਰੋਫੈਸਰ (ਡਾ.) ਕੁਲਦੀਪ ਕੌਰ (ਅਰਥਸ਼ਾਸਤਰ ਵਿਭਾਗ), ਮੁਖੀ ਡਾਕਟਰ ਭੀਮ ਰਾਓ ਅੰਬੇਡਕਰ ਚੇਅਰ ਗੁਰੂ ਨਾਨਕ ਦੇਵ ਯੂਨੀਵਰਸਿਟੀ ਨੇ ਲਿਖਿਆ ਹੈ। ਉਨ੍ਹਾਂ ਅੱਗੇ ਕਿਹਾ ਕਿ

ਅੰਬੇਡਕਰ ਹੀ ਇੱਕ ਅਜਿਹਾ ਡਾਕਟਰ ਸੀ ਜਿਸ ਨੇ ਵਰਣ ਵਿਵਸਥਾ ਦੀਆਂ ਜੜ੍ਹਾਂ ਲੱਭਣ ਲਈ ਦੂਜੇ ਧਰਮਾਂ ਦਾ ਅਧਿਐਨ ਕੀਤਾ ਤੇ ਇਹ ਪਤਾ ਲਗਾਇਆ ਕਿ ਵਰਣ ਵਿਵਸਥਾ ਦੀਆਂ ਜੜ੍ਹਾਂ ਤਾਂ ਦੂਜੇ ਧਰਮ ਦੇ ਗ੍ਰੰਥਾਂ ਵਿੱਚ

ਹਨ, ਡਾ. ਅੰਬੇਡਕਰ ਨੇ ਭਾਰਤੀ ਸਮਾਜ ਦਾ ਵਿਸ਼ਲੇਸ਼ਣ ਅਤੇ ਨਿਰੀਖਣ ਹੀ ਨਹੀਂ ਕੀਤਾ ਸਗੋਂ ਰੋਗੀ ਸਮਾਜ ਦੀ ਨਬਜ਼ ਦੇਖ ਕੇ ਉਸ ਦਾ ਢੁਕਵਾਂ ਇਲਾਜ ਵੀ ਲੱਭਿਆ ਤੇ ਭਾਰਤ ਨੂੰ ਸਮਾਜਿਕ, ਆਰਥਿਕ ਅਤੇ ਨੈਤਿਕ ਤਿੰਨੇ ਪੱਖਾਂ ਤੋਂ ਪੂਰਾ ਸਮਾਜਿਕ ਕ੍ਰਾਂਤੀਕਾਰੀ ਮਾਡਲ ਦਿੱਤਾ। ਇਸ ਮੌਕੇ ਸੁਲੱਖਣ ਸਿੰਘ, ਮਾਸਟਰ ਮੋਹਨ ਲਾਲ, ਡਾ. ਰਾਜੇਸ਼ ਰਾਓ, ਹਰਪ੍ਰੀਤ ਸਿੰਘ ਗਿੱਲ, ਹੀਰਾ ਲਾਲ, ਮਨਪ੍ਰੀਤ ਸਿੰਘ ਵੇਰਕਾ, ਵਾਈਸ ਚੇਅਰਮੈਨ ਤਰਸੇਮ ਸਿੰਘ ਸਿਆਲਕਾ ਨੇ ਵੀ ਆਪਣੇ-ਆਪਣੇ ਵਿਚਾਰ ਪੇਸ਼ ਕੀਤੇ। ਸਮਾਗਮ ਦੇ ਅੰਤ ਵਿੱਚ ਮਾਸਟਰ ਸੁਰਜੀਤ ਸਿੰਘ ਨੇ ਲੇਖਕ ਨੂੰ ਵਧਾਈ ਦਿੰਦਿਆਂ ਸਮੂਹ ਪਾਠਕਾਂ ਦਾ ਧੰਨਵਾਦ ਕੀਤਾ।



ਲਿਖ ਸੰਵਿਧਾਨ ਮਾੜੀ ਸੋਚ ਸੀ ਹਰਾਈ  
ਸਾਨੂੰ ਤਾਂ ਆਜ਼ਾਦੀ ਬਾਬਾ ਸਾਹਿਬ ਨੇ ਦਵਾਈ।

**ਭਾਰਤ ਰਤਨ ਡਾ. ਬੀ. ਆਰ. ਅੰਬੇਡਕਰ ਜੀ**  
ਦੇ ਜਨਮ ਦਿਨ ਦੀਆਂ ਆਪ ਸਭ ਨੂੰ

**ਲੱਖ-ਲੱਖ ਵਧਾਈਆਂ**

ਡਾ. ਬੀ. ਆਰ. ਅੰਬੇਡਕਰ ਮਿਸ਼ਨ ਸੋਸਾਇਟੀ, ਸੰਘੇ ਜਗੀਰ ਵੱਲੋਂ ਭਾਰਤੀ ਸੰਵਿਧਾਨ ਦੇ ਨਿਰਮਾਤਾ ਬਾਬਾ ਸਾਹਿਬ ਡਾ. ਭੀਮ ਰਾਓ ਅੰਬੇਡਕਰ ਜੀ ਦਾ ਜਨਮ ਦਿਹਾੜਾ

**29 ਅਪ੍ਰੈਲ 2026 ਦਿਨ ਬੁੱਧਵਾਰ ਰਾਤ 8:00 ਤੋਂ 12:00 ਵਜੇ ਤੱਕ**

**ਸਥਾਨ : ਪਿੰਡ ਸੰਘੇ ਜਗੀਰ ਮਨਾਇਆ ਜਾ ਰਿਹਾ ਹੈ।**

ਡਾ. ਬੀ. ਆਰ. ਅੰਬੇਡਕਰ ਮਿਸ਼ਨ ਸੋਸਾਇਟੀ, ਸੰਘੇ ਜਗੀਰ  
N.R.I. ਵੀਰ, ਗ੍ਰਾਮ ਪੰਚਾਇਤ, ਅਤੇ ਸਮੂਹ ਨਗਰ ਨਿਵਾਸੀ, ਪਿੰਡ ਸੰਘੇ ਜਗੀਰ  
98721-34563, 98558-84018, 95923-64416, 98551-17280





ਮੁੱਖ ਬੁਲਾਰਾ  
**ਚੰਚਲ ਬੋਧ ਜੀ**



**ਵਿੱਕੀ ਬਹਾਦਰਕੇ**



**AMBEDKAR INTERNATIONAL MISSION, LONDON**  
*Pays Homage to*  
**THE GREAT DR BABASAHEB AMBEDKAR**  
*On the occasion of his 135<sup>th</sup> Birth Anniversary*

📅 Sunday, 10th May, 2026 ⌚ From 2 pm (sharp) until 6 pm  
 📍 At Elmhurst School, Upton Park Road, London, E7 8JY

Sir Stephen Timms MP, Minister of State (Department for Work and Pensions) will be in attendance from 3 pm

The Indian High Commission, the Mayor of Newham, and local dignitaries are invited



**HONORARY GUEST**

Gaurav J. Pathania is Assistant Professor of Sociology & Peacebuilding at Eastern Mennonite University, Virginia. He is an Ambedkar'ite scholar, activist, poet and a community organiser in the USA.

**SPECIAL TRIBUTE**

Special tributes will be paid to Mr. Prem Chand Mann, Mr. Hari Ram Leal and Mr. Gurdial Chand Banger, who all passed away recently. A great loss to the Mission.

All are cordially invited along with family, friends and relatives

**Cultural Entertainment**

Bhai Tejinder Singh Lallianwale and Giani Onkar Singh  
 Speeches and Poetry

Lunch (*Langar*) will be strictly served between 12 noon - 1:30 pm only  
 Mr. Prem Chand Mann's family will provide *Langar* in honour, respect and in memory of Mr. Prem Chand Mann.

**📍 Transport and Parking**

- Nearest Underground: Upton Park, District, Hammersmith and City lines.
- The venue is 10 minutes' walk from Upton Park Underground Station
- Free parking at Elmhurst Primary School



📞 Contact:  
 Tel. 07751-668926

# ਸਰਬੀ ਦੀ ਮੁਸਕਰਾਹਟ

ਸਰਬੀ ਸਾਰੇ ਭੈਣ ਭਰਾਵਾਂ ਦੀ ਛੋਟੀ ਤੇ ਲਾਡਲੀ ਭੈਣ ਸੀ। ਤਿੱਖੇ ਤਿੱਖੇ ਨੈਣ ਨਕਸ਼, ਰੰਗ ਗੋਰਾ ਤੇ ਸਰੀਰ ਪਤਲਾ ਤੇ ਕੱਦ ਲੰਬਾ ਸੀ। ਉਸ ਦੇ ਕੱਪੜਾ ਲੀੜਾ ਪਾਇਆ ਬਹੁਤ ਹੀ ਫਬਦਾ ਸੀ। ਘਰ ਵਿੱਚ ਉਹੀ ਕੁਆਰੀ ਸੀ। ਕਿਸੇ ਨੇ ਸਰਕਾਰੀ ਨੌਕਰੀ ਕਰਦੇ ਮੁੰਡੇ ਦੀ ਦੱਸ ਪਾਈ ਤਾਂ ਉਸ ਦੇ ਚਾਰੇ ਭਰਾਵਾਂ ਨੇ ਆਪਣੇ ਪਿਓ ਦੀ ਸਲਾਹ ਨਾਲ ਰਿਸ਼ਤਾ ਪੱਕਾ ਕਰ ਦਿੱਤਾ। ਉਸ ਦੀ ਮਾਂ ਨੂੰ ਗੁਜ਼ਰੀ ਨੂੰ ਕਈ ਵਰ੍ਹੇ ਹੋ ਗਏ ਸਨ ਪਰ ਉਸ ਦੀਆਂ ਭਰਜਾਈਆਂ ਵੀ ਮਾਂ ਨਾਲੋਂ ਵੱਧ ਲਾਡ ਲਭਾਉਂਦੀਆਂ ਸਨ। ਰਿਸ਼ਤਾ ਪੱਕਾ ਹੋਣ ਤੋਂ ਛੇ ਕੁ ਮਹੀਨੇ ਬਾਅਦ ਹੀ ਸਰਬੀ ਦਾ ਵਿਆਹ ਹੋ ਗਿਆ। ਉਹ ਆਪਣੇ ਘਰ ਦੀ ਰਾਣੀ ਸੀ ਕਿਉਂਕਿ ਉਸ ਦੇ ਪਤੀ ਮਨਰਾਜ ਨੇ ਆਪਣੀ ਕੋਠੀ ਬਣਾਈ ਹੋਈ ਸੀ। ਘਰ ਵਿੱਚ ਹਰ ਸੁੱਖ ਸਹੂਲਤ ਸੀ। ਮਨਰਾਜ ਦਾ ਵੱਡਾ ਭਰਾ ਅਲੱਗ ਆਪਣਾ ਘਰ ਬਣਾ ਕੇ ਰਹਿੰਦਾ ਸੀ। ਮਨਰਾਜ ਦੀ ਸਾਰਿਆਂ ਤੋਂ ਵੱਡੀ ਭੈਣ ਵਿਆਹੀ ਨੂੰ ਕਈ ਵਰ੍ਹੇ ਹੋ ਗਏ ਸਨ। ਉਸ ਦੇ ਨਾਲ ਤਾਂ ਸਿਰਫ ਉਸ ਦਾ ਬਜ਼ੁਰਗ ਬਾਪ ਹੀ ਰਹਿੰਦਾ ਸੀ ਕਿਉਂਕਿ ਮਾਂ ਪਹਿਲਾਂ ਹੀ ਦੁਨੀਆਂ ਤੋਂ ਰੁਖ਼ਸਤ ਹੋ ਗਈ ਸੀ। ਕਦੇ ਕਦੇ ਮਨਰਾਜ ਦੀ ਭੈਣ ਆਪਣੇ ਬੱਚਿਆਂ ਨਾਲ ਆ ਕੇ ਕਈ ਕਈ ਦਿਨ ਇਹਨਾਂ ਕੋਲ ਰਹਿ ਜਾਂਦੀ ਸੀ।

ਸਰਬੀ ਦੇ ਸਾਲ ਬਾਅਦ ਰੱਬ ਨੇ ਪੁੱਤ ਨਾਲ ਝੋਲੀ ਭਰ ਦਿੱਤੀ। ਉਹਨਾਂ ਦਾ ਪਰਿਵਾਰ ਹਰ ਤਰ੍ਹਾਂ ਨਾਲ ਖੁਸ਼ਹਾਲ ਪਰਿਵਾਰ ਬਣ ਗਿਆ ਸੀ। ਤਿੰਨ ਕੁ ਸਾਲ ਬਾਅਦ ਸਰਬੀ ਦੇ ਧੀ ਨੇ ਜਨਮ ਲਿਆ ਜੋ ਜਮਾਂਦਰੂ ਹੀ ਸਰੀਰਕ ਅਤੇ ਦਿਮਾਗੀ ਤੌਰ ਤੇ ਕਮਜ਼ੋਰ ਸੀ। ਉਸ ਨੂੰ ਜਨਮ ਦਿੰਦੇ ਹੀ ਸਰਬੀ ਨੂੰ ਅੰਦਰੂਨੀ ਕਈ ਰੋਗ ਲੱਗ ਗਏ ਸਨ। ਚਾਰ ਪੰਜ ਸਾਲ ਮਨਰਾਜ ਨੇ ਦੋਵਾਂ ਮਾਵਾਂ ਧੀਆਂ ਦੇ ਬਹੁਤ ਇਲਾਜ ਕਰਵਾਏ। ਜਣੇਪੇ ਦੇ ਰੋਗਾਂ ਕਾਰਨ ਸਰਬੀ ਦੇ ਸਰੀਰ ਨੂੰ ਬਹੁਤ ਮੋਟਾਪਾ ਚੜ੍ਹ ਗਿਆ ਸੀ। ਉਸ ਦੇ ਅੰਗ ਪੈਰ ਵੀ ਬਹੁਤੇ ਕੰਮ ਨਹੀਂ ਕਰਦੇ ਸਨ ਉਹ ਪੂਰੀ ਤਰ੍ਹਾਂ ਮੰਜੇ ਤੇ ਪੈ ਗਈ ਸੀ। ਮਨਰਾਜ ਨੇ ਆਪਣੀ ਧੀ ਦੀ ਦੇਖ ਰੇਖ ਲਈ ਅਲੱਗ ਨੌਕਰਾਣੀ ਲਗਾਈ ਹੋਈ ਸੀ ਤੇ ਸਰਬੀ ਦੀ ਦੇਖਭਾਲ ਵੀ ਉਹ ਆਪ ਖੂਬ ਕਰਦਾ ਸੀ ਤੇ ਉਸ ਨੇ ਉਸ ਦੇ ਦਰਦਾਂ ਤੋਂ ਵੀ ਸਰਬੀ ਦੇ ਚਿਹਰੇ ਦੀ ਮੁਸਕਰਾਹਟ ਨਹੀਂ ਸੀ ਖੋਹਣ ਦਿੱਤੀ। ਸਰਬੀ ਨੂੰ ਕਿੰਨੇ ਵਰ੍ਹੇ ਮੰਜੇ ਤੇ ਪਈ ਨੂੰ ਵੇਖ ਕੇ ਉਸ ਦੇ ਰਿਸ਼ਤੇਦਾਰ ਉਸ ਨੂੰ ਹੋਰ ਵਿਆਹ ਕਰਾਉਣ ਦੀ ਸਲਾਹ ਦੇਣ ਲੱਗੇ। ਇੱਕ ਵਾਰ ਤਾਂ ਮਨਰਾਜ ਨੇ ਵੀ ਮਨ ਬਣਾ ਲਿਆ ਕਿ ਉਹ ਹੋਰ ਵਿਆਹ ਕਰਵਾ ਲਵੇ ਕਿਉਂਕਿ ਸਰਬੀ ਨੇ ਤਾਂ ਉਸ ਨੂੰ ਕਹਿ ਦਿੱਤਾ ਸੀ ਕਿ ਜੇ ਉਹ ਵਿਆਹ ਕਰਵਾਉਣਾ ਚਾਹੁੰਦਾ ਹੈ ਤਾਂ ਕਰਵਾ ਲਵੇ। ਪਰ ਸਰਬੀ ਦੇ ਭਰਾਵਾਂ ਨੇ ਮਨਰਾਜ ਨੂੰ



ਇਹ ਕਹਿ ਕੇ ਰੋਕ ਦਿੱਤਾ ਕਿ ਬੇਗਾਨੀ ਔਰਤ ਦੇ ਘਰ ਵਿੱਚ ਆਉਣ ਨਾਲ ਸਰਬੀ ਦੇ ਨਾਲ ਨਾਲ ਉਸ ਦੀ ਆਪਣੀ ਵੀਲਚੇਅਰ ਤੇ ਬੈਠੀ ਅਪਾਹਜ ਕੁੜੀ ਵੀ ਰੁਲ ਜਾਵੇਗੀ। ਮਨਰਾਜ ਵੀ ਕੁਝ ਸੋਚ ਕੇ ਚੁੱਪ ਹੋ ਗਿਆ।

ਮਨਰਾਜ ਜਿੰਨ੍ਹਾਂ ਆਪਣੇ ਪੁੱਤਰ ਨੂੰ ਪਿਆਰ ਕਰਦਾ ਸੀ ਪਰ ਆਪਣੀ ਧੀ ਪਿੱਕੀ ਨੂੰ ਓਦੂੰ ਵੀ ਵੱਧ ਕਰਦਾ ਸੀ। ਸਰਬੀ ਦੇ ਇਲਾਜ ਲਈ ਵੀ ਜਿੱਥੇ ਨਹੀਂ ਉੱਥੇ ਹੀ ਉਸ ਨੇ ਧੱਕੇ ਖਾਧੇ ਸਨ। ਪਿੱਕੀ ਦਸ ਸਾਲ ਦੀ ਹੋ ਗਈ ਸੀ। ਸਰਬੀ ਦਸ ਸਾਲ ਦੀ ਲੰਬੀ ਬੀਮਾਰੀ ਦੀਆਂ ਪੀੜਾਂ ਦੀ ਤਾਬ ਨਾ ਝੱਲਦਿਆਂ ਆਖ਼ਰ ਦੁਨੀਆਂ ਤੋਂ ਤੁਰ ਗਈ ਸੀ। ਜਦੋਂ ਤੋਂ ਪਿੱਕੀ ਜਨਮੀ ਸੀ ਉਦੋਂ ਤੋਂ ਉਸ ਨੇ ਕਿੰਨੀ ਵਾਰ ਦਰਦਾਂ ਦੀ ਮਾਰੀ ਨੇ ਮੰਜੇ ਤੇ ਪਈ ਨੇ ਰੱਬ ਅੱਗੇ ਆਪਣੇ ਕੋਲ ਬੁਲਾ ਲੈਣ ਦੀ ਅਰਦਾਸ ਕੀਤੀ ਸੀ। ਆਖ਼ਰ ਹੁਣ ਉਹ ਜਣੇਪੇ ਵੇਲੇ ਜੁੜੇ ਹੱਡਾਂ ਪੈਰਾਂ ਦੀਆਂ ਦਰਦਾਂ ਤੋਂ ਮੁਕਤ ਹੋ ਗਈ ਸੀ।

ਸਰਬੀ ਦੇ ਤੁਰ ਜਾਣ ਤੋਂ ਬਾਅਦ ਪਿੱਕੀ ਮਨਰਾਜ ਦੀ ਜਿੰਦ ਜਾਨ ਬਣ ਗਈ ਸੀ। ਜਿਹੜੀ ਗੱਲ ਮੂੰਹੋਂ ਕੱਢਦੀ ਉਹ ਉਸੇ ਸਮੇਂ ਪੂਰੀ ਕਰਦਾ। ਉਸ ਨੇ ਉਸ ਦੀ ਨੌਕਰਾਣੀ ਨੂੰ ਕਿਹਾ ਹੋਇਆ ਸੀ ਕਿ ਉਸ ਨੂੰ ਕਦੇ ਡਾਂਟਣਾ ਤਾਂ ਦੂਰ ਦੀ ਗੱਲ ਹੈ, ਉਹ ਜਦੋਂ ਜਿਹੇ ਜਿਹੇ ਕੱਪੜੇ ਪਾਉਣ ਨੂੰ ਆਖੇ, ਜਿਹੜੀ ਚੀਜ਼ ਖਾਣ ਨੂੰ ਆਖੇ, ਉਸੇ ਸਮੇਂ ਉਸ ਦੀ ਗੱਲ ਨੂੰ ਪੂਰਾ ਕੀਤਾ ਜਾਵੇ। ਮਨਰਾਜ ਦਾ ਮੁੰਡਾ ਵੀ ਹੁਣ

ਕਾਲਜ ਪੜ੍ਹਨ ਲੱਗ ਗਿਆ ਸੀ। ਸਰਬੀ ਦੇ ਭਰਾ ਭਰਜਾਈਆਂ ਨੇ ਮਨਰਾਜ ਅੱਗੇ ਹੱਥ ਜੋੜ ਕੇ ਦੁਖੀ ਦਿਲ ਨਾਲ ਆਖਿਆ, "..... ਭਾਈ ਮਨਰਾਜ ਸਿਆਂ..... ਸਾਡੀ ਕੁੜੀ ਦਾ ਜਿੰਨਾ ਦਾਣਾ ਪਾਣੀ ਇਸ ਘਰ ਨਾਲ ਜੁੜਿਆ ਸੀ..... ਉਹ ਚੁਗ ਕੇ ਚਲੀ ਗਈ ਹੈ..... ਭਾਈ ਅਗਾਂਹ ਤੇਰੀ ਜਿੰਦਗੀ ਹੈ..... ਜਿਵੇਂ ਤੈਨੂੰ ਠੀਕ ਲੱਗਦਾ ਹੈ..... ਤੂੰ ਆਪਣੀ ਜਿੰਦਗੀ ਨਿਭਾ .....!"

ਮਨਰਾਜ ਵੀ ਉਹਨਾਂ ਦਾ ਇਸ਼ਾਰਾ ਸਮਝ ਗਿਆ ਸੀ। ਸਰਬੀ ਨੂੰ ਗਿਆਂ ਹਜੇ ਕੁਝ ਮਹੀਨੇ ਹੋਏ ਸਨ ਕਿ ਮਨਰਾਜ ਦੇ ਇੱਕ ਦੋਸਤ ਨੇ ਉਸ ਦਾ ਇੱਕ ਅੱਧਖੜੂ ਉਮਰ ਦੀ ਔਰਤ ਬਿੰਦਰ ਕੌਰ ਨਾਲ ਰਿਸ਼ਤਾ ਕਰਵਾ ਦਿੱਤਾ। ਉਹ ਉਸ ਨੂੰ ਗੁਰਦੁਆਰੇ ਅਨੰਦ ਲੈ ਕੇ ਘਰ ਲੈ ਆਇਆ। ਕੁਝ ਚਿਰ ਲਈ ਤਾਂ ਮਨਰਾਜ ਬਿੰਦਰ ਦੇ ਪਿਆਰ ਵਿੱਚ ਪੂਰੀ ਤਰ੍ਹਾਂ ਗੁੰਮ ਹੀ ਹੋ ਗਿਆ ਸੀ। ਜੇ ਉਹ ਕਹਿੰਦੀ ਉਹੀ ਕੁਝ ਕਰਦਾ ਪਰ ਪਿੱਕੀ ਦਾ ਆਪ ਹੀ ਖਿਆਲ ਰੱਖਦਾ। ਇੱਕ ਦਿਨ ਬਿੰਦਰ ਉਸ ਨੂੰ ਆਖਣ ਲੱਗੀ, ".... ਜੀ..... ਤੁਸੀਂ ਮੁੰਡਾ ਕਿੰਨਾ ਸਿਰ ਚੜ੍ਹਾਇਆ..... ਤੁਸੀਂ ਆਪ ਮੋਟਰਸਾਈਕਲ ਤੇ ਡਿਊਟੀ ਤੇ ਜਾਂਦੇ ਓ..... ਤੇ ਉਹ ਤੁਹਾਡੀ ਗੱਡੀ ਲਈ ਫਿਰਦਾ..... ਕਮਾਈ ਤੁਸੀਂ ਕਰਦੇ ਹੋ.... ਉਹ ਵਿਹਲਾ.....ਮੈਂ ਪੇਕੇ ਜਾਣਾ ਹੁੰਦਾ..... ਬੈਠੀ ਸੋਚਦੀ ਰਹਿ ਜਾਂਦੀ ਆਂ..... ਇੱਕ ਡਰਾਈਵਰ ਰੱਖ ਦੇ ਮੈਨੂੰ.....ਮੁੰਡੇ ਤੋਂ ਗੱਡੀ ਦੀ ਚਾਬੀ ਅੱਜ ਈ ਲੈ ਕੇ ਮੈਨੂੰ ਦੇ ਦਿਓ.....!" ਮਨਰਾਜ

ਨੇ ਆਪਣੀ ਨਵੀਂ ਵਹੁਟੀ ਦੀ ਗੱਲ ਮੰਨਦਿਆਂ ਮੁੰਡੇ ਨੂੰ ਗੱਡੀ ਚਲਾਉਣ ਤੋਂ ਮਨ੍ਹਾ ਕਰ ਦਿੱਤਾ ਤੇ ਚਾਬੀ ਬਿੰਦਰ ਨੂੰ ਦੇ ਦਿੱਤੀ।

ਬਿੰਦਰ ਨੂੰ ਪੂਰੀ ਐਸ਼ ਲੱਗ ਗਈ ਸੀ। ਉਹ ਮਨਰਾਜ ਦੇ ਡਿਊਟੀ ਜਾਣ ਤੋਂ ਬਾਅਦ ਆਪਣੇ ਭਰਾ ਭਤੀਜਿਆਂ ਕੋਲ ਜਾਂਦੀ ਉਹਨਾਂ ਨੂੰ ਬਜ਼ਾਰਾਂ ਵਿੱਚ ਲੈ ਕੇ ਜਾਂਦੀ, ਕਈ ਕਈ ਦਿਨ ਉਹਦੇ ਚਾਰ ਪੰਜ ਭਤੀਜੇ ਭਤੀਜੀਆਂ ਆ ਕੇ ਬੈਠੇ ਰਹਿੰਦੇ। ਇੱਕ ਦਿਨ ਮਨਰਾਜ ਨੇ ਕੁਝ ਲੱਭਣ ਲਈ ਸਰਬੀ ਦੀ ਪੇਟੀ ਖੋਲ੍ਹੀ ਤਾਂ ਉਹ ਖਾਲੀ ਪਈ, ਉਸ ਦੇ ਗਹਿਣੇ ਤੇ ਕੱਪੜੇ ਲੀੜੇ ਕੁਝ ਵੀ ਨਹੀਂ ਸੀ। ਬਸ ਉਸ ਦੇ ਦੋ ਤਿੰਨ ਬਿਸਤਰੇ ਪਏ ਸਨ। ਮਨਰਾਜ ਨੇ ਬਿੰਦਰ ਨੂੰ ਕੁਝ ਪੁੱਛਿਆ ਤਾਂ ਨਾ ਪਰ ਕੁਝ ਗੱਲਾਂ ਸਮਝ ਵਿੱਚ ਆਉਣ ਲੱਗ ਪਈਆਂ ਸਨ। ਇੱਕ ਦਿਨ ਮਨਰਾਜ ਦਫ਼ਤਰ ਤੋਂ ਜਲਦੀ ਘਰ ਆਇਆ ਤਾਂ ਬਿੰਦਰ ਪਿੱਕੀ ਨੂੰ ਡਾਂਟ ਲਗਾ ਰਹੀ ਸੀ, "..... ਐਵੇਂ ਪਿਓ ਸਾਹ-ਮਣੇ ਡਰਾਮੇ ਨਾ ਕਰਿਆ ਕਰ..... ਸਾਰਾ ਦਿਨ ਵੀਲਚੇਅਰ ਤੇ ਆਏਂ ਸਜ ਕੇ ਬੈਠੀ ਰਹਿੰਦੀ ਐ..... ਜਿਵੇਂ ਇਹਨੂੰ ਹੁਣੇ ਕੋਈ ਵਿਆਹੁਣ ਆਜੂ..... (ਉਸ ਦੀ ਨੌਕਰਾਣੀ ਵੱਲ ਨੂੰ)..... ਤੂੰ ਵੀ ਸੁਣ ਲੈ..... ਸਾਰਾ ਦਿਨ ਇਹ ਮਹਾਰਾਣੀ ਦੇ ਅੱਗੇ ਪਿੱਛੇ ਤੁਰੀ ਫਿਰਦੀ ਐ..... ਇਹਨੂੰ ਐਨਾ ਸਿਰ ਨਾ ਚੜ੍ਹਾ..... ਇਹਨੂੰ ਕਿਹਾ ਕਰ ਆਪਣੇ ਕੰਮ ਆਪੇ ਕਰਨ ਦੀ ਆਦਤ ਪਾਵੇ.....!"

ਇਹ ਸਭ ਦੇਖ ਕੇ ਮਨਰਾਜ ਦਾ

ਖੂਨ ਖੌਲ ਉੱਠਿਆ। ਉਸ ਨੇ ਬਿੰਦਰ ਨੂੰ ਬੁਰੀ ਤਰ੍ਹਾਂ ਡਾਂਟਿਆ ਤੇ ਕਿਹਾ, "..... ਪਿੱਕੀ ਮੇਰੀ ਜਾਨ ਏ..... ਮੈਂ ਤੈਨੂੰ ਆਪਣੇ ਜਵਾਕਾਂ ਖਾਤਰ ਲਿਆਇਆ ਸੀ..... ਤੂੰ ਉਹਨਾਂ ਤੋਂ ਬਾਪ ਖੋਹ ਕੇ ਵੀ ਅਨਾਥ ਕਰ ਦਿੱਤਾ.....?" ਬਿੰਦਰ ਰੁੱਸ ਕੇ ਪੇਕੇ ਚਲੀ ਗਈ। ਮਨਰਾਜ ਦੇ ਸਿਰ ਤੋਂ ਅੱਧੀ ਬਲਾ ਟਲੀ। ਫਿਰ ਪਿਓ ਪੁੱਤ ਤੇ ਪਿੱਕੀ ਪਹਿਲਾਂ ਵਾਂਗ ਖੁਸ਼ੀ ਖੁਸ਼ੀ ਰਹਿਣ ਲੱਗੇ। ਹੁਣ ਬਿੰਦਰ ਦੇ ਸੁਨੇਹੇ ਤੇ ਸੁਨੇਹੇ ਆਉਣ ਲੱਗੇ ਕਿ ਮਨਰਾਜ ਉਸ ਨੂੰ ਮਨਾ ਕੇ ਲੈ ਜਾਵੇ ਪਰ ਮਨਰਾਜ ਨੇ ਉਸ ਨੂੰ ਲਿਆਉਣ ਤੋਂ ਮਨ੍ਹਾ ਕਰ ਦਿੱਤਾ ਤੇ ਫੈਸਲਾ ਕਰਨ ਦੀ ਗੱਲ ਆਖੀ। ਪਹਿਲਾਂ ਤਾਂ ਉਹ ਬਿੰਦਰ ਆਪਣੇ ਆਪ ਨੂੰ ਦੂਜੀ ਘਰਵਾਲੀ ਹੋਣ ਦੇ ਨਾਤੇ ਉਸ ਦੀ ਅੱਧੀ ਜਾਇਦਾਦ ਦੀ ਮਾਲਕ ਆਖਦੀ ਸੀ ਪਰ ਜਿਸ ਨੇ ਉਸ ਦਾ ਰਿਸ਼ਤਾ ਕਰਵਾਇਆ ਸੀ ਉਸ ਨੇ ਹੀ ਪੰਚਾਇਤ ਰਾਹੀਂ ਫੈਸਲਾ ਕਰਵਾਇਆ। ਬਿੰਦਰ ਦਸ ਲੱਖ ਰੁਪਏ ਤੋਂ ਇੱਕ ਪੈਸਾ ਘੱਟ ਲੈਣ ਲਈ ਨਹੀਂ ਮੰਨੀ। ਛੇ ਮਹੀਨਿਆਂ ਵਿੱਚ ਸਰਬੀ ਦੇ ਪੰਜ ਚਾਰ ਲੱਖ ਦੇ ਗਹਿਣੇ ਪਹਿਲਾਂ ਹੀ ਹੜੱਪ ਚੁੱਕੀ ਸੀ। ਪਰ ਮਨਰਾਜ ਪੰਦਰਾਂ ਲੱਖ ਦਾ ਘਾਟਾ ਝੱਲ ਕੇ ਵੀ ਆਪਣੇ ਆਪ ਨੂੰ ਬਚਿਆ ਹੋਇਆ ਮਹਿਸੂਸ ਕਰਦਾ ਸੀ। ਜਦੋਂ ਦੀ ਸਰਬੀ ਗਈ ਸੀ ਤੇ ਬਿੰਦਰ ਆਈ ਸੀ ਉਦੋਂ ਤੋਂ ਬੱਚੇ ਸਹਿਮੇ ਸਹਿਮੇ ਰਹਿੰਦੇ ਸਨ ਤੇ ਘਰ ਵਿੱਚੋਂ ਖੁਸ਼ੀਆਂ ਖੰਭ ਲਾ ਕੇ ਉੱਡ ਗਈਆਂ ਸਨ। ਮਨਰਾਜ ਆਪਣੇ ਹੀ ਪੁੱਤਰ ਦਾ ਦੁਸ਼ਮਣ ਬਣ ਗਿਆ ਸੀ। ਪਿਓ ਪੁੱਤਰ ਦੀ ਆਪਸੀ ਲੜਾਈ ਕਾਰਨ ਕਿੰਨੀ ਵਾਰ ਉਹ ਕਿੰਨੇ ਕਿੰਨੇ ਦਿਨ ਆਪਣੇ ਮਾਮਿਆਂ ਕੋਲ ਰਹਿਣ ਚਲਾ ਜਾਂਦਾ। ਹੁਣ ਉਹ ਜਦੋਂ ਵੀ ਆਪਣੇ ਬੱਚਿਆਂ ਵਿੱਚ ਬੈਠਦਾ ਤੇ ਉਹਨਾਂ ਨੂੰ ਖਿੜ ਖਿੜ ਹੱਸਦੇ ਦੇਖਦਾ ਤਾਂ ਉਸ ਨੂੰ ਸਰਬੀ ਵੀ ਉਹਨਾਂ ਵਿੱਚ ਬੈਠੀ ਮੁਸਕਰਾਉਂਦੀ ਹੋਈ ਮਹਿਸੂਸ ਹੁੰਦੀ ਤੇ ਉਸ ਨੂੰ ਲੱਗਦਾ ਕਿ ਹੁਣ ਪਹਿਲਾਂ ਵਾਂਗ ਖੁਸ਼ੀਆਂ ਵਾਪਸ ਆ ਗਈਆਂ ਸਨ। ਉਸ ਨੂੰ ਸਾਰੇ ਘਰ ਦੀ ਕੱਲੀ ਕੱਲੀ ਸ਼ੈਅ ਵਿੱਚੋਂ ਸਰਬੀ ਦੀ ਮੁਸਕਰਾਹਟ ਦੀ ਝਲਕ ਪ੍ਰਤੀਤ ਹੁੰਦੀ।



**ਬਰਜਿੰਦਰ ਕੌਰ  
ਬਿਸਰਾਓ...  
9988901324**

# ਸਿਨਸਿਨਾਟੀ ਵਿਖੇ ਖਾਲਸਾ ਸਾਜਨਾ ਦਿਵਸ ਸ਼ਰਧਾ ਅਤੇ ਭਾਈਚਾਰਕ ਉਤਸ਼ਾਹ ਨਾਲ ਮਨਾਇਆ ਗਿਆ



ਸਮਾਜ ਦੀਕਲੀ ਨਿਊਜ਼

**ਵੱਲੋਂ: ਸਮੀਪ ਸਿੰਘ ਗੁਮਟਾਲਾ**  
 ਸਿਨਸਿਨਾਟੀ, ਓਹਾਇਓ: ਅਮਰੀਕਾ ਦੇ ਓਹਾਇਓ ਸੂਬੇ ਦੇ ਵੈਸਟ ਚੈਸਟਰ ਸਥਿਤ ਗੁਰਦੁਆਰਾ ਗੁਰੂ ਨਾਨਕ ਸੁਸਾਇਟੀ ਆਫ ਗ੍ਰੇਟਰ ਸਿਨਸਿਨਾਟੀ ਵਿਖੇ ਖਾਲਸਾ ਸਾਜਨਾ ਦਿਵਸ ਬੜੀ ਸ਼ਰਧਾ ਅਤੇ ਚੜ੍ਹਦੀ ਕਲਾ ਨਾਲ ਮਨਾਇਆ ਗਿਆ। ਤਿੰਨ ਦਿਨਾਂ ਤੱਕ ਚੱਲੇ ਇਹਨਾਂ ਸਮਾਗਮਾਂ ਵਿੱਚ ਧਾਰਮਿਕ ਦੀਵਾਨਾਂ ਦੇ ਨਾਲ-ਨਾਲ ਨਗਰ ਕੀਰਤਨ, ਗਤਕਾ, ਮੈਡੀਕਲ ਕੈਂਪ, ਬੱਚਿਆਂ ਲਈ ਵਿਦਿਅਕ ਗਤੀਵਿਧੀਆਂ ਅਤੇ ਸਿੱਖ ਵਿਰਾਸਤ ਨੂੰ ਉਜਾਗਰ ਕਰਨ ਵਾਲੇ ਕਈ ਉਪਰਾਲੇ ਕੀਤੇ ਗਏ। ਸਮਾਗਮਾਂ ਦੀ ਸ਼ੁਰੂਆਤ ਸ੍ਰੀ ਅਖੰਡ ਪਾਠ ਸਾਹਿਬ ਦੇ ਆਰੰਭ ਨਾਲ ਹੋਈ। ਨਿਸ਼ਾਨ ਸਾਹਿਬ ਦੀ ਸੇਵਾ ਉਪਰੰਤ ਪੰਜ ਪਿਆਰਿਆਂ ਦੀ ਛਤਰ-ਛਾਇਆ ਹੇਠ ਨਗਰ ਕੀਰਤਨ ਸਜਾਇਆ ਗਿਆ। ਵੱਖ-ਵੱਖ ਉਮਰ ਵਰਗ ਦੇ ਨੌਜਵਾਨਾਂ ਨੇ ਗਤਕੇ ਦੇ ਜੋਹਰ ਦਿਖਾ ਕੇ ਮਾਹੌਲ ਨੂੰ ਹੋਰ ਉਤਸ਼ਾਹਜਨਕ

ਬਣਾ ਦਿੱਤਾ। ਵਿਸਾਖੀ ਜੋੜ ਮੇਲੇ ਦੌਰਾਨ ਲਗਾਈਆਂ ਗਈਆਂ ਪ੍ਰਦਰਸ਼ਨੀਆਂ ਵਿੱਚ ਸਿੱਖ ਇਤਿਹਾਸ, ਸਰਬੱਤ ਦਾ ਭਲਾ ਦੀ ਵਿਚਾਰਧਾਰਾ, ਸਿੱਖ ਬੀਬੀਆਂ ਦਾ ਯੋਗਦਾਨ, ਸ਼ਸਤਰ ਵਿਦਿਆ, ਅਤੇ 1699 ਦੀ ਵਿਸਾਖੀ ਦੀ ਮਹੱਤਤਾ ਨੂੰ ਬੈਨਰਾਂ ਅਤੇ ਜਾਣਕਾਰੀ ਭਰਪੂਰ ਚਿੱਤਰਾਂ ਰਾਹੀਂ ਦਰਸਾਇਆ ਗਿਆ। ਛੋਟਾ ਘੱਲੂਘਾਰਾ, ਵੱਡਾ ਘੱਲੂਘਾਰਾ ਅਤੇ 1984 ਦੇ ਘੱਲੂਘਾਰੇ ਨਾਲ ਸੰਬੰਧਤ ਇਤਿਹਾਸਕ ਜਾਣਕਾਰੀ ਵੀ ਸਾਂਝੀ ਕੀਤੀ ਗਈ। ਬੱਚਿਆਂ ਲਈ ਆਰਟ ਐਂਡ ਕਰਾਫਟ ਅਤੇ ਸਵਾਲ-ਜਵਾਬ ਦੇ ਬੂਥ ਵੀ ਲਗਾਏ ਗਏ, ਤਾਂ ਜੋ ਉਹਨਾਂ ਨੂੰ ਕਲਾ ਰਾਹੀਂ ਸਿੱਖੀ ਅਤੇ ਸਿੱਖ ਇਤਿਹਾਸ ਨਾਲ ਜੋੜਿਆ ਜਾ ਸਕੇ। ਇਸ ਤੋਂ ਇਲਾਵਾ, ਦਸਤਾਰ ਸਜਾਉਣ ਵਾਲਾ ਬੂਥ ਵੀ ਲਗਾਇਆ ਗਿਆ, ਜਿੱਥੇ ਸਿੱਖ ਭਾਈਚਾਰੇ ਦੇ ਨਾਲ-ਨਾਲ ਗੈਰ-ਸਿੱਖ, ਖਾਸ ਕਰਕੇ ਸਥਾਨਕ ਅਮਰੀਕੀ ਭਾਈਚਾਰੇ ਦੇ



ਮੈਂਬਰਾਂ ਨੇ ਵੀ ਦਸਤਾਰ ਦੀ ਮਹੱਤਤਾ ਸਮਝੀ ਅਤੇ ਦਸਤਾਰ ਸਜਾਈ। ਇਸ ਸਾਲ ਦੇ ਸਮਾਗਮਾਂ ਵਿੱਚ ਉੱਘੀ ਲੇਖਿਕਾ ਅਤੇ ਅਧਿਆਪਕਾ ਬੀਬੀ ਗੁਰਮੀਤ ਕੌਰ ਵਿਸ਼ੇਸ਼ ਤੌਰ 'ਤੇ ਪੁੱਜੇ। ਉਹਨਾਂ ਨੇ “ਸੋਹਣੇ ਪੰਜਾਬ ਦੀਆਂ ਮੋਹਣੀਆਂ ਬਾਤਾਂ” ਅਤੇ “ਭਾਈ ਜਸਵੰਤ ਸਿੰਘ ਖਾਲੜਾ” ਬਾਰੇ ਕਿਤਾਬਾਂ ਲਿਖੀਆਂ ਹਨ। ਉਹਨਾਂ ਨੇ ਬੱਚਿਆਂ ਨੂੰ ਪੰਜਾਬੀ ਭਾਸ਼ਾ ਨਾਲ ਜੋੜਨ ਦੀ ਲੋੜ 'ਤੇ ਜ਼ੋਰ ਦਿੰਦੇ ਹੋਏ ਕਿਹਾ ਕਿ ਗੁਰਮੁਖੀ ਦਾ ਗਿਆਨ ਹੀ ਬੱਚਿਆਂ ਨੂੰ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਅਤੇ

ਆਪਣੀਆਂ ਜੜ੍ਹਾਂ ਨਾਲ ਜੋੜ ਸਕਦਾ ਹੈ। ਉਹਨਾਂ ਨੇ ਗੁਰੂ ਤੇਗ ਬਹਾਦਰ ਸਾਹਿਬ ਅਤੇ ਭਾਈ ਜਸਵੰਤ ਸਿੰਘ ਖਾਲੜਾ ਦੇ ਜੀਵਨ ਤੇ ਸ਼ਹੀਦੀਆਂ ਬਾਰੇ ਚਾਨਣਾ ਪਾਉਂਦਿਆਂ ਕਿਹਾ ਕਿ ਵਿਸਾਖੀ ਸਿਰਫ ਇੱਕ ਇਤਿਹਾਸਕ ਦਿਨ ਨਹੀਂ, ਸਗੋਂ ਸੱਚ, ਨਿਆਂ, ਹਿੰਮਤ, ਸ਼ਹੀਦੀ ਅਤੇ ਖਾਲਸਾਈ ਪਹਿਚਾਣ ਨੂੰ ਸਮਰਪਿਤ ਇੱਕ ਰੂਹਾਨੀ ਲੜੀ ਹੈ। ਵੈਸਟ ਚੈਸਟਰ ਟਾਊਨਸ਼ਿਪ ਦੀ ਮੁੱਖ ਟਰਾਂਸਟੀ ਐਨ ਬੈਂਕਰ ਨੇ ਵੀ ਸਮਾਗਮ ਵਿੱਚ ਸ਼ਿਰਕਤ ਕੀਤੀ। ਉਹਨਾਂ ਨੇ ਸਿੱਖ ਭਾਈਚਾਰੇ ਦੀ ਮਹਿਮਾਨਨਵਾਜ਼ੀ ਅਤੇ ਸਿੱਖ

ਧਰਮ ਬਾਰੇ ਦਿੱਤੀ ਗਈ ਜਾਣਕਾਰੀ ਲਈ ਧੰਨਵਾਦ ਕੀਤਾ। ਉਹਨਾਂ ਕਿਹਾ ਕਿ ਭਾਵੇਂ ਮੌਸਮ ਬੱਦਲਵਾਈ ਵਾਲਾ ਸੀ, ਪਰ ਸਿੱਖ ਸੰਗਤ ਨੇ ਉਹਨਾਂ ਅਤੇ ਉਹਨਾਂ ਦੇ ਪਤੀ ਨੂੰ ਇਸ ਅਨੁਭਵ ਰਾਹੀਂ ਜੋ ਪੁੱਖ ਵਰਗੀ ਖੁਸ਼ੀ ਬਖਸ਼ੀ, ਉਹ ਬਹੁਤ ਹੀ ਸੁਹਾਵਣੀ ਸੀ। ਧਾਰਮਿਕ ਸਮਾਗਮਾਂ ਵਿੱਚ ਰਾਗੀ, ਕਥਾਵਾਚਕ ਅਤੇ ਕਵੀਸ਼ਰੀ ਜੱਥਿਆਂ ਨੇ ਹਾਜ਼ਰੀ ਭਰੀ। ਭਾਈ ਮਹਿਲ ਸਿੰਘ ਜੀ ਦੇ ਜੱਥੇ ਨੇ ਜੋਸ਼ ਭਰੀ ਕਵੀਸ਼ਰੀ ਰਾਹੀਂ ਸੰਗਤ ਨੂੰ ਗੁਰ ਇਤਿਹਾਸ ਨਾਲ ਜੋੜਿਆ। ਭਾਈ ਗੋਪਾਲ ਸਿੰਘ ਜੀ ਅਨੰਦਪੁਰ ਸਾਹਿਬ ਵਾਲੇ, ਭਾਈ ਕਿਹਰ ਸਿੰਘ, ਭਾਈ ਜੋਗਿੰਦਰ ਸਿੰਘ ਅਤੇ ਭਾਈ ਜੀਤ ਸਿੰਘ ਦੇ ਕੀਰਤਨੀ ਜੱਥਿਆਂ ਨੇ ਰਸਭਿੰਨੇ ਸ਼ਬਦ ਕੀਰਤਨ ਰਾਹੀਂ ਸੰਗਤ ਨੂੰ ਨਿਹਾਲ ਕੀਤਾ, ਜਦਕਿ ਭਾਈ ਜਗਬੀਰ ਸਿੰਘ ਜੀ ਨੇ ਕਥਾ ਰਾਹੀਂ ਗੁਰਮਤਿ ਵਿਚਾਰਾਂ ਸਾਂਝੀਆਂ ਕੀਤੀਆਂ। ਖਾਲਸਾ ਸਾਜਨਾ ਦਿਵਸ ਨੂੰ ਸਮਰਪਿਤ ਇੱਕ ਮੁਫਤ ਮੈਡੀਕਲ

ਕੈਂਪ ਵੀ ਲਗਾਇਆ ਗਿਆ। ਸਮਾਗਮਾਂ ਦੌਰਾਨ ਗੁਰੂ ਕਾ ਅਤੁੱਟ ਲੰਗਰ ਵਰਤਾਇਆ ਗਿਆ। ਸੰਗਤ ਦੀ ਗਿਣਤੀ ਵਿੱਚ ਹਰ ਸਾਲ ਵਾਂਗ ਇਸ ਵਾਰ ਵੀ ਵੱਡਾ ਵਾਧਾ ਵੇਖਣ ਨੂੰ ਮਿਲਿਆ ਜਿਸ ਵਿੱਚ ਸਿਨਸਿਨਾਟੀ ਅਤੇ ਡੇਟਨ ਖੇਤਰ ਤੋਂ ਇਲਾਵਾ ਗੁਆਂਢੀ ਰਾਜਾਂ ਇੰਡੀਆਨਾ ਅਤੇ ਕੈਂਟਕੀ ਤੋਂ ਆਈਆਂ ਸੰਗਤਾਂ ਸ਼ਾਮਲ ਹਨ। ਕਈ ਗੈਰ-ਸਿੱਖ ਮਹਿਮਾਨਾਂ ਨੇ ਵੀ ਸਮਾਗਮਾਂ ਵਿੱਚ ਸ਼ਾਮਲ ਹੋ ਕੇ ਸਿੱਖ ਧਰਮ, ਪਰੰਪਰਾਵਾਂ ਅਤੇ ਸੇਵਾ-ਭਾਵਨਾ ਬਾਰੇ ਹੋਰ ਜਾਣਕਾਰੀ ਪ੍ਰਾਪਤ ਕੀਤੀ। ਗੁਰਦੁਆਰਾ ਪ੍ਰਬੰਧਕ ਕਮੇਟੀ ਨੇ ਸਮੂਹ ਸੰਗਤ, ਸੇਵਾਦਾਰਾਂ, ਬੁਲਾਰਿਆਂ, ਡਾਕਟਰੀ ਟੀਮਾਂ ਅਤੇ ਨਗਰ ਕੀਰਤਨ ਦੌਰਾਨ ਸੇਵਾਵਾਂ ਨਿਭਾਉਣ ਲਈ ਵੈਸਟ ਚੈਸਟਰ ਪੁਲਿਸ ਦਾ ਵਿਸ਼ੇਸ਼ ਧੰਨਵਾਦ ਕੀਤਾ। ਇਹ ਸਮਾਗਮ ਸਿੱਖੀ, ਸੇਵਾ, ਵਿਰਾਸਤ, ਸਿੱਖਿਆ ਅਤੇ ਭਾਈਚਾਰਕ ਸਾਂਝ ਦਾ ਸੁੰਦਰ ਪ੍ਰਤੀਕ ਬਣ ਕੇ ਉਭਰਿਆ।

# ਕਵਿਤਾ

ਮੁੰਡਾ ਜਿੰਮ ਜਾਣ ਲੱਗ ਪਿਆ,  
 ਘਰੋਂ ਗੱਡੀ ਵਿੱਚ ਆਣ ਲੱਗ ਪਿਆ,  
 ਸਾਈਕਲ ਉੱਥੇ ਚਲਾਉਣ ਲੱਗ ਪਿਆ,  
 ਘਰ ਦਾ ਸਾਈਕਲ ਜੰਗਲ ਖਾ ਗਿਆ,  
 ਮੁੰਡਾ ਜਿੰਮ ਜਾਣ ਲੱਗ ਪਿਆ.....  
 ਦੁੱਧ ਘਿਓ ਤੋਂ ਮੁਸ਼ਕ ਹੈ ਆਉਂਦਾ,  
 ਉੱਥੇ ਪਉਡਰ ਖਾਣ ਲੱਗ ਪਿਆ,  
 ਗੋਹੇ ਕੁੜੇ ਨੂੰ ਹੱਥ ਨਹੀਂ ਲਾਉਣਾ,  
 ਉੱਥੇ ਬੈਂਚ ਪੈਸ ਲਾਉਣ ਲੱਗ ਪਿਆ,  
 ਮੁੰਡਾ ਜਿੰਮ ਜਾਣ ਲੱਗ.....  
 ਬਾਪੂ ਨਾਲ ਹੱਥ ਵਟਾਉਣਾ ਨਹੀਂ,  
 ਟਰੈਕਟਰ ਗੇੜੀ ਲਾਉਣ ਲੱਗ ਪਿਆ,  
 ਬਾਪੂ ਨੂੰ ਰੋਟੀ ਦੇਣ ਜਾਣਾ ਨਹੀਂ, ਉਦਾਂ ਲੰਗਰ ਲਾਉਣ ਲੱਗ ਪਿਆ।  
 ਮੁੰਡਾ ਜਿੰਮ ਜਾਣ ਲੱਗ.....  
 ਸੀਰੀ ਦੇਸ਼ ਚਲਾ ਗਿਆ,  
 ਕੰਮ ਠੱਪ ਹੋ ਗਿਆ,  
 ਕੱਲਾ ਬਾਪੂ ਕੀ ਕਰੇ।  
 ਮੁੰਡਾ ਨਸ਼ੇ ਨਾਲ ਮਰੇ, ਸ਼ਰੀਕਾ ਸੱਭ ਕੁੱਝ ਸਾਂਭਣ ਨੂੰ ਪਿਆ।  
 ਮੁੰਡਾ ਜਿੰਮ ਜਾਣ ਲੱਗ ਪਿਆ...  
 ਮਾਂ ਬਾਪ ਨਾਲ ਹੱਥ ਵਟਾ ਲੈ,  
 ਜਿੰਮ ਦੀ ਤੂੰ ਫੀਸ ਬਚਾ ਲੈ,  
 ਆਪਣੀ ਖੇਤੀ ਆਪ ਕਰਾ ਲੈ,  
 ਤਜਰਬੇ ਦਾ ਤੂੰ ਫਾਇਦਾ ਉੱਠਾ ਲੈ,  
 ਹਰੀ \*ਨੂੰ ਵੀ ਕੰਮ ਲਾ ਲਿਆ  
 ਮੁੰਡਾ ਜਿੰਮ ਜਾਣ ਲੱਗ ਪਿਆ.....  
 ਮੁੰਡਾ ਜਿੰਮ ਜਾਣ ਲੱਗ ਪਿਆ....



# ਹਰੀ ਕ੍ਰਿਸ਼ਨ ਬੰਗਾ

# ਰੁਚੀ ਰਾਮ-ਸਾਹਨੀ-ਪੰਜਾਬੀ ਦਾ ਉਪਾਸ਼ਕ (ਬੱਚਿਆਂ ਲਈ)

ਪ੍ਰੋਫੈਸਰ ਰੁਚੀ ਰਾਮ ਸਾਹਨੀ ਬਹੁ-ਪੱਖੀ ਸ਼ਖਸੀਅਤ ਦੇ ਮਾਲਕ ਸਨ। ਉਹ ਇੱਕ ਨਿਪੁੰਨ ਅਧਿਆਪਕ, ਮਾਹਿਰ ਵਿਗਿਆਨਕ ਅਤੇ ਦੇਸ਼ ਭਗਤ ਸਨ। ਉਹਨਾਂ ਦਾ ਜਨਮ ਸਿੰਧੂ ਘਾਟੀ ਦੇ ਨੇੜੇ ਡੇਰਾ ਇਸਮਾਇਲ ਖ਼ਾਨ ਵਿਖੇ ਪੰਜ ਅਪ੍ਰੈਲ 1863 ਨੂੰ ਹੋਇਆ। ਮੁਢਲੀ ਪੜ੍ਹਾਈ ਆਪਣੇ ਨਗਰ ਵਿੱਚ ਕਰਨ ਤੋਂ ਬਾਅਦ ਦਸਵੀਂ ਦੀ ਪੜ੍ਹਾਈ ਲਾਹੌਰ ਤੋਂ ਕੀਤੀ। ਪੰਜਾਬ ਵਿੱਚੋਂ ਪਹਿਲੇ 10 ਨੰਬਰਾਂ ਵਿੱਚੋਂ ਆਉਣ ਵਾਲੇ ਇੱਕ ਸਨ। ਪੰਜਾਬ ਯੂਨੀਵਰਸਿਟੀ ਵਿੱਚੋਂ ਪਹਿਲੇ ਨੰਬਰ ਤੇ ਬੀਏ ਦੀ ਡਿਗਰੀ ਹਾਸਿਲ ਕੀਤੀ। 1885-87 ਤੱਕ ਉਨ੍ਹਾਂ ਭਾਰਤੀ ਮੌਸਮ ਵਿਭਾਗ ਵਿੱਚ ਪਹਿਲਾਂ ਕਲਕੱਤਾ ਅਤੇ ਫਿਰ ਸ਼ਿਮਲਾ ਵਿਖੇ ਨੌਕਰੀ ਕੀਤੀ।

ਉਹ ਅਕਸਰ ਕੰਮ ਕਾਰ ਦੌਰਾਨ ਭਾਰਤੀ ਰੁੱਤਾਂ ਤੇ ਮਾਨਸੂਨ ਪੌਣਾਂ ਸਬੰਧੀ ਭਾਸ਼ਣ ਦਿੰਦੇ ਸਨ ਤੇ ਹੱਥੀ ਬਣਾਏ ਚਾਰਟਾਂ ਤੇ ਚਿੱਤਰਾਂ ਰਾਹੀਂ ਸਮਝਾਉਂਦੇ ਸਨ। 1887 ਵਿੱਚ ਲਾਹੌਰ ਵਿਖੇ ਰਸਾਇਣ ਵਿਗਿਆਨ ਦੇ ਮੁਖੀ ਬਣੇ ਤੇ ਉਹਨਾਂ ਪੰਜਾਬ ਵਿਗਿਆਨ ਸੰਸਥਾ ਦੀ ਸਥਾਪਨਾ ਕੀਤੀ। ਸੰਸਥਾ ਨੇ ਲੋਕਾਂ ਵਿੱਚ ਵਿਗਿਆਨ ਬਾਰੇ ਦਿਲਚਸਪੀ ਪੈਦਾ ਕਰਨ ਲਈ ਵਿਸ਼ੇਸ਼ ਭਾਸ਼ਣਾਂ ਦੀ ਮੁਹਿੰਮ ਸ਼ੁਰੂ ਕੀਤੀ। 90% ਭਾਸ਼ਣ ਪ੍ਰੋਫੈਸਰ ਰੁਚੀ ਰਾਮ ਸਾਹਨੀ ਵੱਲੋਂ ਹੀ ਜਨ-ਸਧਾਰਨ ਲਈ ਵਿਗਿਆਨ ਵਿਸ਼ੇ ਤੇ ਹੁੰਦੇ ਸਨ। ਉਨ੍ਹਾਂ 500 ਤੋਂ ਵੱਧ ਭਾਸ਼ਣ ਦਿੱਤੇ, ਜਿਨ੍ਹਾਂ ਵਿੱਚ 20 ਪੰਜਾਬੀ ਭਾਸ਼ਾ ਵਿੱਚ ਗੁਰਦੁਆਰਿਆਂ ਵਿੱਚ ਦਿੱਤੇ। ਉਨ੍ਹਾਂ ਦੇ ਹੋਰ ਵਿਸ਼ੇ "ਸ਼ੁੱਧ ਅਤੇ ਅਸ਼ੁੱਧ ਹਵਾ", "1880 ਤੋਂ ਪਹਿਲਾਂ ਲਾਹੌਰ ਨਿਵਾਸੀ ਕਿਹੋ ਜਿਹੇ ਸਨ" ਆਦਿ ਵਿਸ਼ੇ ਸਨ। 1880 ਵਿੱਚ ਹੀ ਉਨ੍ਹਾਂ ਰੇਲਵੇ ਮਿਸਤਰੀ ਅੱਲਾ ਬਖਸ਼ ਦੀ ਮੱਦਦ ਨਾਲ ਵਿਸ਼ੇਸ਼ ਉਪ-ਕਰਨ ਵਰਕਸ਼ਾਪ ਬਣਾਈ, ਜਿੱਥੇ 50% ਘੱਟ ਰੇਟ ਤੇ ਉਪਕਰਨ ਬਣਾ ਕੇ ਵੇਚਣੇ ਸ਼ੁਰੂ ਕੀਤੇ। 1906 ਵਿੱਚ ਕਲਕੱਤੇ ਵਿਖੇ ਲੱਗੇ ਪ੍ਰਦਰਸ਼ਨੀ ਵਿੱਚ ਸੋਨੇ ਦਾ ਤਗਮਾ ਇਨਾਮ ਵਜੋਂ ਮਿਲਿਆ। 1914 ਵਿੱਚ ਖੁਰਦਬੀਨ ਦੇ ਲੈਨਜਾਂ ਦੀ ਰਗੜਾਈ ਦੇ ਅਤੇ ਹੋਰ ਸਮਾਨ ਲੈਣ ਲਈ ਜਰਮਨੀ ਗਏ। ਪਰ ਪਹਿਲਾ ਯੁੱਧ (ਫਸਟ ਵਰਲਡ ਵਾਰ) ਸ਼ੁਰੂ ਹੋਣ ਤੇ ਇੰਗਲੈਂਡ ਚਲੇ ਗਏ। ਉੱਥੇ ਨੋਬਲ ਵਿਗਿਆਨੀ ਲਾਰਡ ਅਰਨੈਸਟ ਨਾਲ ਰਲ ਕੇ ਖੋਜ ਪੱਤਰ ਲਿਖੇ। 1918 ਵਿੱਚ ਭਾਰਤ ਆਏ, ਕਾਂਗਰਸ ਵਿੱਚ ਸ਼ਾਮਿਲ ਹੋ ਕੇ ਸਰਗਰਮ ਹੋ ਗਏ ਤੇ ਉਨ੍ਹਾਂ ਆਪਣਾ ਰਾਏ ਸਾਹਿਬ ਦਾ ਖਿਤਾਬ ਸਰਕਾਰ ਨੂੰ ਮੋੜ ਦਿੱਤਾ। ਲਾਰਡ ਰਿਪਨ ਵਿਰੁੱਧ ਲੱਗੇ ਮੋਰਚੇ ਵਿੱਚ ਭਾਗ ਲਿਆ। ਉਨ੍ਹਾਂ 1946 ਵਿੱਚ "ਗੁਰਦੁਆਰਾ ਰਿਫੋਰਮ ਮੂਵਮੈਂਟ" ਨਾਮੀ ਕਿਤਾਬ ਲਿਖੀ। ਦਿਆਲ ਸਿੰਘ ਕਾਲਜ ਲਾਇਬਰੇਰੀ ਦੇ ਵੀ ਬਾਨੀ ਮੈਂਬਰਾਂ ਵਿੱਚੋਂ ਸਨ। ਉਹਨਾਂ ਦੇ ਪੰਜ ਪੱਤਰ ਅਤੇ ਤਿੰਨ ਧੀਆਂ ਸਨ 3 ਜੂਨ 1948 ਨੂੰ ਉਨ੍ਹਾਂ ਦਾ ਬੁੱਢਈ ਵਿਖੇ ਦਿਹਾਂਤ ਹੋ ਗਿਆ। ਉਨ੍ਹਾਂ ਦਾ ਇੱਕ ਪੁੱਤਰ ਬੀਰਬਲ ਸਾਹਨੀ ਵੀ ਪਥਰਾਟ ਵਿਗਿਆਨੀ ਹੋਇਆ, ਭਾਰਤੀ ਉਪ ਮਹਾਦੀਪ ਦੇ ਪਥਰਾਟਾਂ ਅਤੇ ਬਨਸਪਤੀ ਵਿਗਿਆਨ ਬਾਰੇ ਖੋਜ ਪੱਤਰ ਲਿਖੇ। ਜਿਸ ਦਾ ਜਨਮ 14 ਨਵੰਬਰ 1891 ਨੂੰ ਭੇਰਾ(ਜ਼ਿਲਾ ਸ਼ਾਹਪੁਰ) ਪਾਕਿਸਤਾਨ ਵਿੱਚ ਹੋਇਆ। 10 ਅਪ੍ਰੈਲ 1949 ਨੂੰ ਲਖਨਊ ਵਿੱਚ ਸਵਰਗਵਾਸ ਹੋ ਗਿਆ।



Ruchi Ram Sahni - Wikipedia



Ruchi Ram Sahni - WordPress.com



Ruchi Ram Sahni (186...



The legend of Ruchi ...



ਅਮਰਜੀਤ ਸਿੰਘ ਤੂਰ ਪਿੰਡ ਕੁਲਬੁਰਫਾਂਜ਼ਿਲਾ ਪਟਿਆਲਾ। ਹਾਲ-ਆਬਾਦ #639/40ਏ, ਚੰਡੀਗੜ੍ਹ ਫੋਨ ਨੰਬਰ : 9878469639



## 1. ਇੱਕ ਸੈਕਿੰਡ

ਇੱਕ ਆਦਮੀ ਆਪਣੇ ਜੀਵਨ ਦੀਆਂ ਸਮੱਸਿਆਵਾਂ ਵਿੱਚ ਉਲਝਿਆ ਹੋਇਆ ਜੰਗਲ ਵਿੱਚ ਘੁੰਮ ਰਿਹਾ ਸੀ। ਉਹ ਬਹੁਤ ਪਰੇਸ਼ਾਨ ਸੀ। ਉਸਨੇ ਮੱਦਦ ਲਈ ਭਗਵਾਨ ਨੂੰ ਆਵਾਜ਼ਾਂ ਮਾਰੀਆਂ। ਜਦੋਂ ਭਗਵਾਨ ਉਸ ਦੇ ਸਾਹਮਣੇ ਪ੍ਰਗਟ ਹੋਇਆ ਤਾਂ, ਉਸ ਨੇ ਪੁੱਛਿਆ, 'ਕਿ ਤੁਹਾਡੇ ਲਈ 10 ਲੱਖ ਸਾਲਾਂ ਦਾ ਕੀ ਅਰਥ ਹੈ?' ਇੱਕ ਸੈਕਿੰਡ ਭਗਵਾਨ ਨੇ ਉੱਤਰ ਦਿੱਤਾ। ਫਿਰ ਉਸ ਨੇ ਭਗਵਾਨ ਨੂੰ ਪੁੱਛਿਆ, 'ਕਿ 10 ਲੱਖ ਰੁਪਏ ਦੀ ਕੀਮਤ ਤੁਹਾਡੇ ਲਈ ਕਿੰਨੀ ਹੈ?' ਸਿਰਫ ਇੱਕ ਪੈਸੇ ਦੇ ਬਰਾਬਰ, ਭਗਵਾਨ ਨੇ ਜਵਾਬ ਦਿੱਤਾ। ਹੁਣ ਮੈਂ ਤੁਹਾਡੇ ਪਾਸੋਂ ਇੱਕ ਆਖਰੀ ਸਵਾਲ ਪੁੱਛ ਰਿਹਾ ਹਾਂ, 'ਕੀ ਤੁਸੀਂ ਮੈਨੂੰ ਇੱਕ ਪੈਸੇ ਦੇ ਸਕਦੇ ਹੋ?' ਇੱਕ ਸੈਕਿੰਡ ਰੁਕੋ, ਭਗਵਾਨ ਨੇ ਜਵਾਬ ਦਿੱਤਾ।

## 2. ਇਮਤਿਹਾਨ

ਇੱਕ ਵਾਰ ਫਿਲਾਸਫਰ ਆਪਣੇ ਵਿਦਿਆਰਥੀਆਂ ਦਾ ਇਮਤਿਹਾਨ ਲੈਣ ਲਈ ਆਇਆ। ਉਸ ਨੂੰ ਇੱਕ ਕੁਰਸੀ ਵਿਦਿਆਰਥੀਆਂ ਸਾਹਮਣੇ ਰੱਖੀ ਤੇ ਆਖਿਆ, ਸਾਬਤ ਕਰੋ ਕਿ ਇਹ ਹੋਂਦ ਵਿੱਚ ਨਹੀਂ ਹੈ। ਸਾਰੇ ਵਿਦਿਆਰਥੀ ਆਪੋ-ਆਪਣੀਆਂ ਕਾਪੀਆਂ ਤੇ ਲਿਖਣ ਲੱਗ ਪਏ। ਕਈ ਗੱਲਾਂ ਲਿਖੀਆਂ ਤੇ ਫਿਰ ਇਸ ਨੂੰ ਕੱਟਦੇ ਰਹੇ, ਲਿਖਦੇ ਰਹੇ। ਉਹ ਇਹਨਾਂ ਵਿੱਚੋਂ ਇੱਕ ਵਿਦਿਆਰਥੀ ਨੇ ਕੇਵਲ 30 ਸੈਕਿੰਡਾਂ ਵਿੱਚ ਕੁਝ ਲਿਖਿਆ ਤੇ ਫਿਰ ਇਧਰ ਉਧਰ ਦੇਖਦਾ ਰਿਹਾ। ਜਦੋਂ ਇਮਤਿਹਾਨ ਦਾ ਨਤੀਜਾ ਆਇਆ ਤਾਂ ਸਾਰੇ ਇਹ ਦੇਖ ਕੇ ਹੈਰਾਨ ਹੋ ਗਏ ਕਿ ਜਿਸ ਵਿਦਿਆਰਥੀ ਨੇ ਕੇਵਲ 30 ਸੈਕਿੰਡ ਵਿੱਚ ਕੁਝ ਲਿਖਿਆ ਉਸਦੇ ਸਭ ਤੋਂ ਵੱਧ ਨੰਬਰ ਸਨ। ਉਸ ਦਾ ਜਵਾਬ ਸੀ "ਕਿਹੜੀ ਕੁਰਸੀ?" ਆਪ ਜੀ ਦਾ ਸੁਭਚਿੰਤਕ ਪਾਠਕ।



ਡਾਕਟਰ ਨਰਿੰਦਰ ਭੱਪਰ ਝਬੇਲਵਾਲੀ।  
 ਪਿੰਡ ਤੇ ਡਾਕਖਾਨਾ ਝਬੇਲਵਾਲੀ।  
 ਜ਼ਿਲ੍ਹਾ ਸ਼੍ਰੀ ਮੁਕਤਸਰ ਸਾਹਿਬ।  
 6284145349

Samaj Weekly



ਸਮਾਜ

ਵੀਕਲੀ

Punjabi, Hindi & English Newspaper - UK & EU Edition

ਸਾਡੇ DIGITAL MEDIA ਨਾਲ ਜੁੜੋ

ਸਾਨੂੰ ਫੇਸਬੁੱਕ ਤੇ ਲਾਇਕ ਕਰੋ



ਸਾਨੂੰ ਐਕਸ ਤੇ ਫਾਲੋ ਕਰੋ



ਸਾਡੇ ਵਟਸਅੱਪ ਨਾਲ ਜੁੜੋ ਅਤੇ ਪਾਓ ਸਾਹਿਤ ਜਗਤ ਅਤੇ ਦੇਸ਼ ਦੁਨੀਆ ਨਾਲ ਜੁੜੀਆਂ ਬੇਹਤਰੀਨ ਖਬਰਾਂ



ਨਾਲ ਹੀ ਪਾਓ ਸਮਾਜ ਵੀਕਲੀ ਅਖਬਾਰ ਦਾ ਰੋਜਾਨਾ PDF ਉਹ ਵੀ ਬਿਲਕੁਲ ਮੁੱਫਤ

ਅਖਬਾਰ ਵਿੱਚ ਇਸ਼ਤਿਹਾਰ ਦੇਣ ਲਈ ਅਤੇ ਵੈਬਸਾਈਟ ਤੇ ਇਸ਼ਤਿਹਾਰ ਦੇਣ ਲਈ ਸੰਪਰਕ ਕਰੋ।

+44 7878 456484 email:-Samajweekly@gmail.com